


# فَضَائِلُ حَجَّ

ایم اسلم جلد ساز سمندری








عَلَّمَ الْإِنْسَانَ مَا لَمْ يَعْلَمْ  
سکھایا انسان کو وہ، جو وہ نہ جانتا تھا۔

# فضائل

شیخ الحدیث علامہ  
محمد زکریا صاحب مدظلہ

مدینہ پبلشنگ کمپنی  
لاہور، پاکستان





RECEIVED BY



CHUGHAI  
PUBLIC LIBRARY

Masood Faisal Jhandir Library



وَأَتِمُّوا الْحَجَّ وَالْعُمْرَةَ لِلَّهِ  
حج اور عمرہ کو خالص اللہ جل شانہ کے واسطے پورا کیا کرو

# فضائل حج

مؤلفہ

حضرت مولانا الحافظ الحاج المحدث محمد زکریا صاحب مُنَظَّلہ  
شیخ الحدیث مظاہر علوم سہارنپور

جس میں حج، عمرہ، زیارت کے فضائل و آداب  
اور عاشقانِ خدا کے بہت سے واقعات  
شرح و بسط سے بیان کئے گئے ہیں

ناشر

مدینہ پبلشنگ کمپنی بندر روڈ کراچی

قیمت:- بارہ روپے



# فہرست مضامین فضائل حج

صفحہ	مضمون	صفحہ	مضمون
۲۸	اذا القیت الحاج فسلم علیہ و مرہ ان یتغفر لک	۵	تمہید
۲۹	النفقة فی الحج کالتفقة فی سبیل اللہ	۸	پہلی فصل، حج کی ترغیب میں
۲۹	بسیح مائۃ ضعف	۸	واذن فی الناس بالحج الآیۃ
۲۹	صدقہ کی نیت سے خریداری	۱۰	الحج اشھر معلومات
۳۰	ما معراج قط	۱۱	الیوم اکملت لکم دینکم
۳۱	عورتوں کا جہاد حج و عمرہ ہے	۱۳	من حج للہ فلم یرفت الحدیث
۳۳	من اراد الحج فلیتعجل	۱۳	مختلف اغراض سے حج کرنا
۳۳	جو شخص حج کے لئے نکلے اور راستے میں مرجائے	۱۶	الحج المبرور لیس لہ جزاء الحدیث
۳۵	دوسرے کی طرف سے حج کرنا	۱۶	حج مبرور کا مطلب
۳۶	ان اللہ لیدخل بالحج الواحدة ثلاثۃ الجنة	۱۶	ما من یوم اکثر من ان یتحقق الحدیث
۳۷	دوسری فصل حج نہ کرنے کی وعید میں	۱۷	عرفہ کے دن اللہ تعالیٰ کی عام بخشش
۳۸	ومن کفر فان اللہ الآیۃ	۱۷	حج کی وجہ سے کبائر کی مغفرت
۳۸	صحابہ سے نقل کیا گیا کہ جو طاقت کے باوجود حج نہ کرے میں اس کی نماز جنازہ نہ پڑھوں	۱۸	ماروی الشیطان یوما الحدیث
۳۹	نصوۃ کا ارشاد کہ وہ چاہے یہودی مرے	۱۹	عرفہ کے دن کی عام بخشش پر شیطان کی دغا
۳۹	چاہے ہنصرانی	۲۰	شرط عمرو بن العاص و قولہ الحج یہدم ما قبلہ
۴۰	من کان لہ مال فلم یحج ولم یرک سال الرحبۃ	۲۱	ما من مسلم یلبی الا لہی من عن یمینہ
۴۱	موت کے وقت حج نہ کرنے کا افسوس	۲۲	حج کے مختلف افعال کا ثواب
۴۲	ان عبدًا صحت لہ و تمضی خمسۃ اعوام	۲۳	لبیک کہنے والوں کو جواب
۴۲	لا یفد الی المحروم	۲۵	حج کے قبول ہونے کے قسے
		۲۷	الحاج یشفع فی اربع مائۃ الحدیث



۹۹	فیہ ایت بیت الایۃ	۴۳	جو کام کی جگہ خرچ نہیں کرتا اس کو
۹۹	من دخلہ کان آمنا	۴۳	بے جگہ خرچ کرنا پڑتا ہے
۱۰۰	اذ جعلنا البیت مثابة	۴۴	تیسری فصل اس سفر میں مشقت کا تحمل
۱۰۰	کعبہ شریف کی تعمیر	۴۴	بقدر مشقت ثواب ملتا ہے
۱۰۵	آخر زمانے میں کعبہ کا منہدم ہونا	۴۶	پیدل حج کا ثواب اور اس کی شرائط
۱۰۵	کعبہ کے طواف وغیرہ کا ثواب	۴۷	الملکۃ تصافح الركبان وتعانق المشاة
۱۰۷	حجر اسود کے فضائل	۵۰	چوتھی فصل حج کی حقیقت
۱۱۰	حجر اسود کا لوگوں کے گناہوں سے کالا ہو جانا	۵۰	سفر حج کی سفر آخرت سے مشابہت کی تفصیل
۱۱۱	رکن یمانی	۵۵	سفر حج مظہر عشق الہی بھی ہے اور اس کی توضیح
۱۱۲	ملتزم اجابت کی جگہ ہے	۶۳	سفر حج کی ۲۵ حکمتیں
۱۱۲	مکہ میں دعا کے قبول ہونے کے مواقع	۶۸	حضرت شبلیؒ کا اپنے مرید کے حج کا امتحان
۱۱۳	مسجد حرام وغیرہ میں نماز کا ثواب	۷۲	پانچویں فصل حج کے آداب میں
۱۱۴	مکہ میں گناہ کرنا	۷۲	وتزودوا فان خیر الزاد التقوی
۱۱۵	حطیم کعبہ کا جزو ہے	۷۳	بغیر سفر خرچ کس حج کرنا
۱۱۷	کعبہ میں داخلی	۷۴	حج کے لئے حلال روپیہ
۱۱۸	زمزم کا پانی	۷۵	ظلم اور حرام مال پر وعید
۱۲۰	قال علیہ السلام لمکہ ما طیبک	۷۸	حج میں نظر بد سے حفاظت
۱۲۰	من بلد .... الحدیث	۸۰	الحاج اشعث التفل
۱۲۱	مکہ کا قیام	۸۰	حج میں تسریانی
۱۲۲	مکہ کے متبرک مواضع	۸۳	حج کے تیس آداب
۱۲۴	ساتویں فصل عمرہ کے فضائل	۹۴	قبول کی امید اخلاص کی کوشش
۱۲۵	واتموا الحج والعمرة لله	۹۸	چھٹی فصل مکہ مکرمہ اور کعبہ کے فضائل
۱۲۶	افضل الاعمال حج مبرور و عمرہ مبرور	۹۹	ان اول بیت وضع للناس الایۃ



۲۰۳	ان اللہ سہی المدینہ طابہ	۱۲۶	رمضان شریف کا عمرہ
۲۰۴	امرت بقریۃ تاكل القرۃ	۱۲۸	الحجاج والعمار وفد اللہ
۲۰۷	یہ شرب کہنے کی حمانعت	۱۲۹	لگا مارچ و عمرہ کرنا
۲۰۸	مکہ افضل ہے یا مدینہ	۱۳۰	عورتوں کا جہاد حج و عمرہ ہے
۲۱۱	حرم مدینہ کا حکم	۱۳۱	آنکھوں فصل زیارت مدینہ
۲۱۲	مدینہ کے قیام کی عظمت و اہمیت	۱۳۲	قبر شریف کی زیارت
۲۱۷	الایمان لیأرزالی المدینہ	۱۳۳	احادیث زیارت
۲۱۸	حضور اقدس صلی اللہ علیہ وسلم کی { مدینہ میں برکت کی دُعا	۱۳۸	حضور اکرم صلی اللہ علیہ وسلم کے قریب { سلام کرنا اور دور سے سلام بھیجنا
۲۲۰	اہل مدینہ کے ساتھ دعا کرنا	۱۴۰	لا تشد الرحال الا الی ثلثہ مساجد
۲۲۱	حضور اکرم صلی اللہ علیہ وسلم کی { مسجد میں چالیس نمازیں	۱۴۲	صحابہ اور تابعین کا سفر زیارت
۲۲۲	مدینہ پاک کی مٹی	۱۴۵	نویں فصل آداب زیارت
۲۲۳	مدینہ کی موت	۱۴۶	زیارت کے ساتھ آداب
۲۲۶	روضہ شریف اور منبر شریف	۱۵۷	سلام کے الفاظ میں اختصار
۲۲۸	مسجد کے خصوصی ستون	۱۵۸	شور و شغب سے احتراز
۲۳۲	خاتمہ - حضور اکرم صلی اللہ { علیہ وسلم کے حج کا واقعہ	۱۶۶	پاک قبروں کی صورت
۲۴۲	خلفائے راشدین کا حج	۱۷۰	بقع کی حاضری
۲۴۳	حج کرنے والوں کی شتر حکایات	۱۷۱	شہداء اُحد کی حاضری
۳۱۹	ان واقعات کے متعلق ضروری تنبیہات	۱۷۲	قبا کی حاضری
۳۲۰	توکل کی بحث	۱۷۳	مدینہ کے متبرک مقامات اور سات کنویں
	تتمت	۱۷۷	زائین کی چالیس حکایات
		۲۰۰	حضور اکرم صلی اللہ علیہ وسلم کی خواب میں زیارت
		۲۰۲	دسویں فصل مدینہ کے فضائل میں



بِسْمِ اللّٰهِ الرَّحْمٰنِ الرَّحِیْمِ  
نَحْمَدُكَ وَنُصَلِّیْ عَلٰی رَسُوْلِهِ الْکَرِیْمِ  
حَامِدًا اَوْ مُصَلِّیًّا وَمُسَلِّمًا

اَمَّا بَعْدُ اس سے کار کے قلم سے تبلیغی سلسلے میں پہلے بھی چند سالے شائع ہو چکے ہیں اور اللہ جل شانہ کے فضل سے ان کے دینی منافع کے متعلق اکابر اور احباب کی طرف سے تحریری اور زبانی پیامات بھی خلاف توقع اتنی کثرت سے پہنچے جو موجب تعجب ہیں۔ اپنی نا اہلیت کی وجہ سے نہ ان سے اس قدر نفع کی توقع تھی نہ اپنی بد اعمالیوں اور کم مائیگی کی وجہ سے وہ اس قابل تھے کہ ان سے اتنا نفع مخلوق کو پہنچے۔ کیونکہ جو شخص خود عامل نہ ہو اس کی تحریر و تقریر سے بھی نفع کم پہنچتا ہے۔ میں اب تک بھی ان منافع کو اپنے چچا جان حضرت مولانا محمد الیاس صاحب رحمۃ اللہ علیہ (جو اپنی تبلیغی مساعی میں نہ صرف ہندستان کے ہر گوشے میں بلکہ بیرون ہند بھی بہت مشہور ہیں) کی توجہ کا اثر سمجھتا رہا اور سمجھتا ہوں۔ اسی وجہ سے ان کے وصال کے بعد سے جس کو چار سال سے زیادہ عرصہ گزر گیا یہ سلسلہ بند کر دیا تھا۔ حالانکہ حضرت موصوفؒ نے اپنی حیات کے آخری ایام میں دور سالوں کی باصرار فرمائش کی تھی۔ اولاً تجارت اور کمائی کے فضائل میں ایک رسالہ کا حکم فرمایا تھا جس کا فوری طور پر ایک اجمالی نقشہ بھی اسی بیماری کی شدت میں لکھ کر پیش کر دیا تھا مگر مرض کی شدت کی وجہ سے اس کو ملاحظہ فرمانے کی نوبت نہ آئی۔ دوسرے اتفاق فی سبیل اللہ یعنی اللہ کے راستے میں خرچ کرنے کے متعلق، جس کا تقاضا اخیر زمانہ حیات میں اُن پر شدت سے تھا اور اس مضمون کا آخری ایام میں بہت زیادہ اہتمام تھا۔ اس کے متعلق ایک رسالہ فضائل میں لکھنے کا بار بار حکم فرمایا، حتیٰ کہ ایک بار نماز کھڑی ہو رہی تھی دوسرا شخص امام تھا، تکبیر ہو چکی تھی صف سے آگے کو منہ نکال کر فرمایا ”دیکھنا اس رسالے کو بھول نہ جانا“ مگر اس کے باوجود



اب تک کوئی سے رسالے کے لکھنے کی نوبت نہیں آئی اور جب بھی ان حالات سے واقف احباب کی طرف سے ان کے لکھنے کا تقاضا ہوا، اپنی نااہلیت کا تصور غالب ہو کر سدا راہ بنتا رہا۔ کئی مرتبہ ان دونوں رسالوں کے متعلق چچا جانؒ کا اصرار یاد آ کر خیال پیدا ہوا پھر اپنی حالت اور دنیا کی رفتار نے اس خیال کو دبا دیا۔

میرے چچا زاد بھائی عزیز علی الحافظ الحاج مولوی محمد یوسف سلمہ جو اَلْوَلَدُ سَيِّدُ الرَّسِيَّةِ کے ضابطہ کے موافق اس ایمانی تحریک کی دعوت میں اپنے والد صاحبؒ کے قدم بہ قدم اور اس جذبے میں ان کے صحیح اور حقیقی وارث ہیں، ان پر دو سال سے حجاز میں اس تحریک کو فروغ دینے کا جذبہ ہے۔ خود چچا جانؒ پر بھی اس کا تقاضا تھا۔ اسی جذبے کے ماتحت وہ دو مرتبہ صرف اسی مقصد کے لئے حجاز تشریف لے جا چکے تھے جس کو حضرت مولانا الحاج ابوالحسن علی میاں صاحبؒ نے مختصراً اُن کی سوانح میں تحریر فرمایا ہے۔ اور حقیقت بھی یہی ہے کہ عرب ہی وہ برگزیدہ جماعت ہے جس نے ابتدا میں تمام دنیا میں اسلام کو پھیلایا۔ وہ حضرات اگر اپنے اسلاف کے نقش قدم پر چلیں تو یقیناً اب بھی انشاء اللہ تعالیٰ دنیا میں اسلام اسی طرح چمک سکتا ہے جس طرح ابتداء زمانہ میں چمکا تھا۔ اس کے علاوہ حُجَّاج کی جماعت جو ہر سال ہزاروں کی تعداد میں حج کو جاتی ہے وہ حج کے فضائل اور ثمرات و برکات سے ناواقفیت اور آداب حج کے نامعلوم ہونے کی وجہ سے جس دینی جذبہ اور جن برکات کے ساتھ اس کو واپس آنا چاہیے اس سے اکثر خالی ہاتھ واپس آتی ہے۔

ان وجوہ سے عزیز موصوف کا دو سال سے اصرار تھا کہ حج و زیارت کے فضائل میں بھی چند احادیث کا ترجمہ اُمت کے سامنے پیش کروں تاکہ حج کو جانے والے حضرات ان احادیث کی برکت سے اُسی ذوق و شوق کے ساتھ جائیں جو اُن کی شان کے مناسب ہو اور حج سے واپسی بھی انہی دینی جذبات کے ساتھ ہو جو اس مبارک اور نہایت اہم عمل کے مناسب ہوں۔ نیز ذوق و شوق کے ساتھ جانے والے حجاج کی کثرت ہو جو خود بھی دین کا جذبہ اپنے اندر پیدا کریں اور وہاں کے قیام میں اہل عرب سے بھی



اُن کے اصلی اور جدی کاموں میں اشتغال کی اور انہماک کی استدعا اور درخواست کریں۔ عزیز موصوف دو سال سے اس کی ضرورت کا اظہار اور تکمیل پر اصرار کر رہے تھے مرادھر سے وعدہ سے آگے بڑھنے کی نوبت نہ آئی۔

لیکن حق سبحانہ و تقدس جب کسی کام کا ارادہ فرماتے ہیں تو اس کے لئے اسباب بھی غیب سے پیدا ہو جاتے ہیں۔ چچا جان کے وصال کے بعد سے اب تک ہر سال رمضان المبارک کا مہینہ اس ناکارہ کو نظام الدین گزارنے کی نوبت آتی رہی اور اپنے مشاغل کے هجوم کی وجہ سے ۲۹ شعبان کو اگر ۲ شوال کو ہمیشہ واپسی ہو جاتی تھی۔ امسال بعض مجبوریوں کی وجہ سے عید کے بعد بھی یہاں قیام کرنا پڑا تو عزیز موصوف کو اصرار کا زیادہ موقع مل گیا۔ ادھر عید کی رات سے عشاق کی دیار محبوب پر حاضری کا زمانہ شروع ہو جانے سے اُس دیار کی یاد نے بھی، طبیعت پر اثر کیا۔ جو ہر سال شوال سے وسط ذی الحجہ تک اکثر آتا رہتا ہے۔ اور جوں جوں حج کا زمانہ قریب آتا ہے یہ تصور کہ خوش قسمت عاشق اس وقت کیا کر رہے ہوں گے، اپنی طرف بے اختیار متوجہ کرتا رہتا ہے۔

اس لئے متوکل علی اللہ آج ۳ شوال ستھ چہار شنبہ کو یہ رسالہ شروع کرتا ہوں اور دس فصلوں اور ایک خاتمہ میں مختصر طور پر چند احادیث کا ترجمہ اور کچھ متفرق مضامین پیش کرتا ہوں۔

فصل اول: ترغیب حج میں۔ دوم حج نہ کرنے کی وعید میں۔ سوم، اس سفر میں مشقتوں کے تحمل میں۔ چہارم، حج کی حقیقت میں۔ پنجم، حج کے آداب میں۔ ششم، مکہ مکرمہ کے آداب و فضائل میں۔ ہفتم، عمرہ کے بیان میں۔ ہشتم، روضہ مطہرہ کی زیارت اور مسجد نبوی کی حاضری میں۔ نہم، زیارت کے آداب میں۔ دہم، مدینہ طیبہ کے آداب و فضائل میں۔

خاتمہ میں حضور اقدس صلی اللہ علیہ وسلم کے حج کا مفصل واقعہ ہے اور بعض دوسرے جاں نثاروں کے حج کے مختصر نقشے ہیں۔



# پہلی فصل حج کی ترغیب میں

حج کے فضائل اور اس کے احکام میں قرآن پاک کی بہت سی آیات نازل ہوئی ہیں اور احادیث تو لاتعداد وارد ہوئی ہیں جن میں سے نمونے کے طور پر پتھوری سی اس رسالے میں ذکر کی جائیں گی۔

میں اپنے ہر رسالے میں اختصار کی بہت کوشش کرتا ہوں کہ دینی چیزوں کے لئے نہ پڑھنے والوں کے پاس وقت زیادہ ہے نہ رسالے کے بڑے ہو جانے کی وجہ سے قیمت میں اضافہ ہو جانے کے بعد خریدنے والوں کے پاس پیسہ زائد ہے۔ ہاں سینما دیکھنے کے لئے بیاہ شادیوں میں خرچ کرنے کے لئے غریب سے غریب کے پاس بھی پیسہ کی کمی نہیں۔ یہ اللہ کی شان ہے۔ اس لئے اول مختصر چند آیات ذکر کی جاتی ہیں۔ اس کے بعد چند احادیث ذکر کی جائیں گی :-

## آیات

لوگوں میں حج (کے فرض ہونے) کا اعلان کر دو (اس اعلان سے) لوگ تمہارے پاس (یعنی تمہاری اس عمارت کے پاس حج کے لئے) چلے آئیں گے پاؤں چل کر بھی اور (ایسی) اوشنیوں پر سوار ہو کر بھی جو دور و دراز راستوں سے چل کر آئی ہوں (اور سفر کی وجہ سے) ڈبلی ہو گئی ہوں تاکہ یہ آنے والے اپنے منافع حاصل کریں۔

وَأَذِّنْ فِي النَّاسِ  
بِالْحَجِّ يَأْتُوكَ رِجَالًا  
وَعَلَى كُلِّ ضَامِرٍ  
يَأْتِينَ مِنْ كُلِّ  
فَجٍّ عَمِيقٍ ۚ لِيَشْهَدُوا  
مَنَافِعَ لَهُمْ

(الآیۃ)

ف بیت اللہ شریف کی سب سے پہلی بنا میں اختلاف ہے کہ حضرت



آدم علی نبینا وعلیہ الصلوٰۃ والسلام نے بنایا، یا اس سے پہلے فرشتوں نے بنایا تھا۔ حتیٰ کہ بعض نے کہا ہے کہ زمین کی سب سے پہلے ابتدا اسی جگہ سے ہوئی کہ پانی پر ایک بلبلے کی شکل تھی جس سے پھر بقیہ زمین کا حصہ پھیلایا گیا۔ لیکن حضرت نوح علیہ الصلوٰۃ والسلام کے زمانے میں جب طوفان آیا تو یہ مکان اٹھالیا گیا تھا۔ اس کے بعد حضرت ابراہیم علیہ السلام نے حضرت اسمعیل علیہ السلام کی مدد سے اس کی تعمیر کی جس کا ذکر پہلے پارے میں **وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ** میں ہے اس آیت شریفہ سے پہلی آیت میں اُسی کا بیان ہے کہ اس گھر کی جگہ کا نشان ہم نے ابراہیم علیہ السلام کو بتایا تھا۔ اللہ جل شانہ کے حکم سے حضرت ابراہیم علیہ السلام نے اس مکان کی از سر نو تعمیر کی۔

ایک حدیث میں آیا ہے کہ جب اللہ جل شانہ نے حضرت آدم علیہ الصلوٰۃ والسلام کو جنت سے اتارا تو اُن کے ساتھ اپنا گھر بھی اتارا اور فرمایا کہ اے آدم! میں تیرے ساتھ اپنا گھر بھی اتارتا ہوں اس کا طواف اسی طرح کیا جائے گا جس طرح میرے عرش کا طواف کیا جاتا ہے اور اس کی طرف نماز اسی طرح پڑھی جائے گی جس طرح میرے عرش کی طرف نماز پڑھی جاتی ہے۔ اس کے بعد طوفانِ نوح کے زمانے میں یہ مکان اٹھالیا گیا۔ اس کے بعد حضرت ابراہیم علیہ السلام کو اللہ جل شانہ نے اس جگہ مکان بنانے کا حکم فرمایا اور جگہ کی تعیین خود فرمادی (ترغیب مندی)۔ حدیث میں آتا ہے کہ جب حضرت ابراہیم علیہ السلام بیت اللہ شریف کی تعمیر سے فارغ ہوئے تو بارگاہِ خداوندی میں عرض کیا کہ تعمیر سے فراغت ہو چکی ہے۔ اس پر اللہ جل شانہ کی طرف سے حکم ہوا کہ لوگوں میں حج کا اعلان کرو جس کا اوپر کی آیت میں ذکر ہے۔ حضرت ابراہیم علیہ السلام نے عرض کیا کہ یا اللہ! میری آواز کس طرح پہنچے گی۔ اللہ جل شانہ نے فرمایا کہ آواز کا پہنچانا ہمارے ذمہ ہے۔ حضرت ابراہیم علیہ السلام نے اعلان فرمایا جس کو آسمان زمین کے درمیان ہر چیز نے سنا۔ آج اس میں کوئی اشکال نہیں رہا کہ لاسلکی سے ایک ملک سے دوسرے ملک تک آواز

پہنچ رہی ہے تو لاسلیکوں کے بنانے والوں کا بنانے والا جب آواز پہنچانے کا ارادہ کرے تو اس میں کیا اشکال ہو سکتا ہے۔

دوسری حدیث میں ہے کہ اُس آواز کو ہر شخص نے سنا اور لبیک کہا جس کے معنی ہیں کہ میں حاضر ہوں۔ یہی وہ لبیک ہے جس کو حاجی احرام کے بعد سے شروع کرتا ہے۔ جس شخص کی قسمت میں اللہ جل شانہ نے حج کی سعادت لکھی تھی وہ اس آواز سے بہرہ ور ہوا اور لبیک کہی۔ (اتحاف)

دوسری حدیث میں آیا ہے کہ جس شخص نے بھی خواہ وہ پیدا ہو چکا تھا یا ابھی تک عالم ارواح میں تھا، اُس وقت لبیک کہا وہ حج ضرور کرتا ہے۔ ایک حدیث میں ہے کہ جس نے ایک مرتبہ لبیک کہا وہ ایک حج کرتا ہے۔ جس نے اُس وقت دو مرتبہ لبیک کہا وہ دو مرتبہ حج کرتا ہے اور اسی طرح جس نے اس سے زیادہ جتنی مرتبہ لبیک کہا اتنے ہی حج اُس کو نصیب ہوتے ہیں (در منثور) کس قدر خوش نصیب ہیں وہ روحیں جنہوں نے اُس وقت دما دم لبیک کہا ہو کہ بیسیوں حج ان کو نصیب ہوئے یا ہوں گے۔

حج (کا زمانہ) چند مہینے ہیں جو (مشہور و) معلوم ہیں (یعنی یکم شوال سے دس ذی الحجہ تک) پس جو شخص ان ایام میں اپنے اوپر حج مقرر کر لے (کہ حج کا احرام باندھ لے) تو بھرنے کوئی فحش بات جائز ہے اور نہ عدول حکمی درست ہے اور نہ کسی قسم کا جھگڑا زیبا ہے (بلکہ اس کو چاہئے کہ ہر وقت نیک کام میں لگا رہے) اور جو نیک کام کر دے تو حق تعالیٰ شانہ اس کو جانتے ہیں (ان کو ہر شخص کی ہر بات کا

الْحَجُّ أَشْهُرٌ مَّعْلُومَاتٌ  
فَمَنْ فَرَضَ فِيهِنَّ  
الْحَجَّ فَلَا رَفَثَ وَلَا  
فُسُوقَ وَلَا جِدَالَ  
فِي الْحَجِّ ط وَمَا تَفَعَّلُوا  
مِنْ خَيْرٍ يَّعْلَمَهُ  
اللَّهُ ط

ہر وقت علم رہتا ہے اس کے موافق اس کو جزایا نزا دیتے ہیں اس لئے ان نیکیوں کا بہت بدلہ عطا فرمائیں گے جو ان مبارک اوقات میں کی جائیں گی)۔

ف۔ فحش بات دو طرح کی ہوتی ہے۔ ایک وہ جو پہلے سے بھی ناجائز تھی،



اس کا گناہ حج کی حالت میں کرنے سے زیادہ ہو جاتا ہے۔ دوسرے وہ جو پہلے سے جائز تھے، جیسا کہ اپنی بیوی سے بے حجابی کی بات کرنا۔ حج میں وہ بھی جائز نہیں رہتی۔ اسی طرح حکم عدولی بھی دو طرح کی ہے۔ ایک وہ جو پہلے ہی سے ناجائز تھی جیسا کہ سر کا گناہ، ان کی معصیت حج کی حالت میں زیادہ سخت ہو جائے گی۔ دوسرے وہ امور جو پہلے سے جائز تھے، اب حج کی وجہ سے ناجائز ہو گئے جیسا کہ خوشبو لگانا، یہ اب ناجائز ہو گیا۔ ایسے ہی لڑنا جھگڑنا پہلے سے بھی بُرا ہے مگر حج میں اور بھی زیادہ بُرا ہے۔ (بیان القرآن)۔ اگرچہ عدول حکمی میں جھگڑا کرنا بھی داخل ہے مگر چونکہ حج میں اکثر ساتھیوں میں نزاع ہو ہی جاتا ہے اس لئے اہتمام کی وجہ سے اس کو خاص طور سے ذکر فرمایا جیسا کہ آئندہ پہلی حدیث کے ذیل میں بھی اس کا ذکر آ رہا ہے۔

آج کے دن تمہارے لئے تمہارے دین کو میں نے  
(ہر طرح) کامل و مکمل بنا دیا اور تم پر اپنا انعام (آج)  
پورا کر دیا اور میں نے اسلام کو تمہارا دین بننے کے لئے  
(ہمیشہ کو) پسند کر لیا کہ قیامت تک تمہارا ہی دین  
رہے گا اس کو منسوخ کر کے دوسرا دین تجویز نہ کیا  
جائے گا۔

الْيَوْمَ اكْمَلْتُ لَكُمْ  
دِينَكُمْ وَ اَسْمَمْتُ  
عَلَيْكُمْ نِعْمَتِي وَ رَضِيتُ  
لَكُمْ الْاِسْلَامَ  
دِينًا

ف۔ حج کے اہم فضائل میں سے یہ بھی ہے کہ یہ آیت شریفہ جس میں تکمیل دین کا مراد ہے، حج کے موقع پر نازل ہوئی۔ امام غزالیؒ نے احیاء میں لکھا ہے کہ حج اسلام کے بنیادی ارکان میں ہے۔ اسی پر ارکان کا اختتام ہوا ہے اور اسی پر اسلام کی تکمیل و تمہیم ہوئی ہے۔ اسی میں آیت الْيَوْمَ اكْمَلْتُ لَكُمْ دِينَكُمْ نازل ہوئی ہے۔ ایک حدیث میں آیا ہے کہ یہود کے بعض علماء نے حضرت عمرؓ سے عرض کیا کہ تم قرآن پاک میں ایک آیت پڑھتے ہو اگر وہ آیت ہم پر نازل ہوتی تو ہم اُس دن کو عید کا دن بناتے (یعنی سال گرہ کے طور پر اُس دن کی خوشی مناتے) حضرت عمرؓ نے ارشاد فرمایا کہ وہ کون سی آیت ہے؟ انھوں نے عرض کیا الْيَوْمَ اكْمَلْتُ لَكُمْ

دینکے۔ حضرت عمرؓ نے فرمایا کہ مجھے معلوم ہے کہ یہ کس دن اور کہاں نازل ہوئی، بحمد اللہ ہمارے یہاں اُس وقت دو عیدیں جمع تھیں ایک جمعہ کا دن (کہ وہ بھی مسلمان کے لئے بمنزلہ عید کے دن کے ہے) دوسرے عرفہ کا دن (کہ وہ بھی بالخصوص حاجی کے لئے عید کا دن ہے) حضرت عمرؓ نے فرمایا کہ یہ آیت جمعہ کے دن شام کے وقت عصر کے بعد جب کہ حضور اقدس صلی اللہ علیہ وسلم عرفات کے میدان میں اپنی اونٹنی پر تشریف فرماتے تھے، نازل ہوئی۔ درحقیقت یہ بڑا مرثدہ ہے جو اس آیت شریفہ میں سنایا گیا ہے۔

ایک حدیث میں آیا ہے کہ اس آیت شریفہ کے بعد حلت و حرمت کے بارے میں کوئی جدید حکم نازل نہیں ہوا۔ جب آدمی حج میں یہ خیال کرے کہ اس فریضہ سے دین کی تکمیل قرار دی گئی اور دین مکمل ہونے کا یہ ذریعہ ہوا ہے تو کتنے ذوق و شوق سے اس فریضہ کو ادا کرنا چاہئے وہ ظاہر ہے۔ جب یہ آیت شریفہ نازل ہوئی تو حضور اقدس صلی اللہ علیہ وسلم اپنی اونٹنی پر تھے وہ اونٹنی بوجھ کی وجہ سے بیٹھ گئی کھڑی نہ ہو سکی۔ وحی کے وقت حضور اقدس صلی اللہ علیہ وسلم میں وزن بہت بڑھ جاتا تھا۔ حضرت عائشہؓ فرماتی ہیں کہ جب حضور اونٹنی پر ہوتے اور وحی نازل ہوتی تو وہ اونٹنی اپنی گردن گرا دیتی اور جب تک وحی ختم نہ ہوتی حرکت نہ کر سکتی تھی۔ حضرت عبداللہ بن عمروؓ حضور کا ارشاد نقل کرتے ہیں کہ جب وحی نازل ہوتی ہے تو مجھے یہ خیال ہوتا ہے کہ میری جان نکل جائے گی۔ (درمنثور)

حضرت زید بن ثابتؓ فرماتے ہیں کہ جب آیت شریفہ لَا یَسْتَوِی الْقَاعِدُونَ مِنَ الْمُؤْمِنِينَ غَیْرَ أُولِی الصَّرَہِ نازل ہوئی تو میں حضور کے پاس بیٹھا ہوا تھا، حضور پر غشی سی طاری ہوئی تو آپؐ کی ران میری ران پر رکھی گئی اُس کے وزن سے میری ران ٹوٹی جا رہی تھی (درمنثور)۔ یہ اللہ جل شانہ کے پاک کلام کی عظمت و ہیبت تھی جس کو ہم لوگ ایسا سرسری اور لاپرواہی سے پڑھتے ہیں جیسا کہ ایک معمولی کلام ہو۔ یہاں تک چند آیات کا ذکر تھا آگے چند احادیث کا ترجمہ پیش کرتا ہوں:-



(۱) عن ابی ہریرۃؓ قال قال رسول اللہ صلی اللہ علیہ وسلم  
مَنْ حَجَّ لِلّٰہِ فَلَمْ یَرْفُثْ وَلَمْ  
یُسْئَلْ رَجَعَ کَیَوْمَہٗ وَلَدَتْہٗ  
مُہٗ۔ (متفق علیہ مشکوٰۃ)

حضور کا ارشاد ہے کہ جو شخص اللہ کے لئے حج کرے اس طرح کہ اُس حج میں نہ رفث ہو (یعنی فحش بات) اور نہ فسق ہو (یعنی صدمہ مرنی) وہ حج سے ایسا واپس ہوتا ہے جیسا اُس دن تھا جس دن ماں کے پیٹ سے نکلا تھا۔

**ف۔** جب بچہ پیدا ہوتا ہے وہ معصوم ہوتا ہے کہ اُس پر کوئی گناہ، کوئی لغزش، کسی قسم کی دار و گیر کچھ نہیں ہوتی، یہی اثر ہے اس حج کا جو اللہ کے واسطے کیا جائے۔ فضائل نماز کے شروع میں یہ مضمون گزر چکا ہے کہ علماء کے نزدیک اس قسم کی احادیث سے صغیرہ گناہ مراد ہوا کرتے ہیں اگرچہ حج کے بارے میں جو روایات بکثرت وارد ہوئی ہیں ان کی وجہ سے بعض علماء کی یہ تحقیق ہے کہ حج سے صفائر کبار سب گناہ معاف ہو جاتے ہیں۔

اس حدیث پاک میں تین مضمون ذکر فرمائے ہیں۔ اول یہ کہ اللہ کے واسطے حج کیا جائے یعنی اس میں کوئی دنیوی غرض شہرت، ریا وغیرہ شامل نہ ہو بہت سے لوگ شہرت اور عزت کی وجہ سے حج کرتے ہیں وہ اتنا خرچ اور خرچ ثواب کے اعتبار سے بے کار ضائع کرتے ہیں اگرچہ حج فرض اس طرح بھی ادا ہو جائے گا لیکن اگر محض اللہ کی رضا کی نیت ہو تو فرض ادا ہونے کے ساتھ کس قدر ثواب ملے اتنی بڑی دولت کو محض چند لوگوں میں عزت کی نیت سے ضائع کر دینا کس قدر نقصان اور خسارے کی بات ہے۔

ایک حدیث میں آیا ہے کہ قیامت کے قریب میری امت کے امیر لوگ توج محض سیر و تفریح کے ارادہ سے کریں گے (گویا لندن و پیرس کی تفریح نہ کی جاز کی تفریح کر لی) اور میری امت کا متوسط طبقہ تجارت کی غرض سے حج کرے گا کہ تجارتی مال کچھ ادھر سے لے گئے کچھ ادھر سے لے آئے اور علماء ریا و شہرت کی وجہ سے حج کریں گے (کہ فلاں مولانا صاحب نے پانچ حج کیے، دس حج کیے) اور غبار

بھیک مانگنے کی غرض سے جائیں گے (کنز العمال)۔ علماء نے لکھا ہے کہ جو لوگ اجرت کے ساتھ حج بدل کرتے ہیں کہ اس حج سے کچھ دنیوی نفع حاصل ہو جائے وہ بھی اس میں داخل ہیں گویا حج کے ساتھ تجارت کر رہا ہے جیسا کہ حدیث ۱۵ کے ذیل میں آ رہا ہے۔

دوسری حدیث میں آیا ہے کہ سلاطین اور بادشاہ تفریح کی نیت سے حج کریں گے اور غنی لوگ تجارت کی غرض سے اور فقراء سوال کی غرض سے اور علماء شہرت کی وجہ سے (اتحاف)۔ ان دونوں حدیثوں میں کچھ تعارض نہیں۔ پہلی حدیث میں جو غنی بتائے گئے ان سے اعلیٰ درجے کے غنی مراد ہیں جن کو دوسری حدیث میں سلاطین سے تعبیر کیا ہے اور جس کو اس حدیث میں غنی سے تعبیر کیا ہے وہ سلاطین سے کم درجہ مراد ہے جس کو پہلی حدیث میں متوسط طبقہ سے تعبیر کیا ہے۔ ایک حدیث میں ہے کہ حضرت عمرؓ صفا مروہ کے درمیان ایک مرتبہ تشریف فرما تھے ایک جماعت آئی جو اپنے اونٹوں سے اُتری اور بیت اللہ شریف کا طواف کیا، صفا مروہ کے درمیان سعی کی۔ حضرت عمرؓ نے ان سے دریافت کیا تم کون لوگ ہو؟ انھوں نے عرض کیا کہ عراق کے لوگ ہیں۔ حضرت عمرؓ نے فرمایا کہ یہاں کیسے آنا ہوا۔ انھوں نے عرض کیا کہ حج کے لئے۔ حضرت عمرؓ نے فرمایا کوئی اور غرض تو نہ تھی، مثلاً اپنی میراث کا کسی سے مطالبہ ہو یا کسی قرض دار سے روپیہ وصول کرنا ہو یا کوئی اور تجارتی غرض ہو۔ انھوں نے عرض کیا نہیں کوئی دوسری غرض نہ تھی۔ حضرت عمرؓ نے فرمایا کہ از سر نو اعمال کرو، یعنی پہلے سارے گناہ تمہارے معاف ہو چکے۔

دوسری چیز حدیث بالا میں یہ ہے کہ اس میں رفت یعنی فحش بات نہ ہو۔ اس سے قبل قرآن پاک کی آیت شریفہ میں یہ لفظ فَلَا رَفَثَ گزر چکا ہے۔ علماء نے لکھا ہے کہ یہ ایک ایسا جامع کلمہ ہے کہ جس میں ہر قسم کی لغو اور بے ہودہ بات داخل ہے حتیٰ کہ بیوی کے سامنے صحبت کا ذکر کرنا بھی داخل ہے حتیٰ کہ اس قسم کی بات کا آنکھ سے یا ہاتھ سے اشارہ کرنا بھی داخل ہے کہ اس قسم کا ذکر شہوت کو ابھارتا ہے۔



تیسری چیز جو اس حدیث پاک میں ذکر کی گئی وہ فسوق یعنی حکم عدولی نہ ہونا ہے۔ یہ بھی قرآن پاک کی آیت مذکورہ میں گزر چکا ہے۔ علماء نے لکھا ہے کہ یہ بھی ایک جامع کلمہ ہے جو اللہ جل شانہ کی ہر قسم کی نافرمانی کو شامل ہے۔ اس میں جھگڑا کرنا بھی داخل ہے کہ یہ بھی حکم عدولی ہے۔ نبی کریم صلی اللہ علیہ وسلم نے ایک حدیث پاک میں ارشاد فرمایا کہ حج کی خوبی نرم کلام کرنا اور لوگوں کو کھانا کھلانا ہے۔ لہذا کسی سے سختی سے گفتگو کرنا نرم کلام کے منافی ہے۔ اس لئے ضروری ہے کہ آدمی اپنے ساتھیوں پر بار بار اعتراض نہ کیا کرے، بدوؤں سے سختی سے پیش نہ آئے ہر شخص کے ساتھ تواضع سے اور خوش خلقی سے پیش آئے۔ علماء نے لکھا ہے کہ خوش خلقی یہ نہیں کہ دوسروں کو تکلیف نہ پہنچائے بلکہ خوش خلقی یہ ہے کہ دوسرے کی اذیت کو برداشت کرے۔ سفر کے معنی لغت میں ظاہر کرنے کے ہیں۔ علماء نے لکھا ہے کہ سفر کو سفر اسی وجہ سے کہا جاتا ہے کہ اس میں آدمی کے اخلاق ظاہر ہوتے ہیں۔ حضرت عمرؓ نے ایک شخص سے دریافت کیا کہ تم فلاں کو جانتے ہو کہ کیسا آدمی ہے۔ انھوں نے عرض کیا کہ جی جانتا ہوں۔ حضرت عمرؓ نے دریافت کیا کہ تم نے کبھی کوئی سفر اس کے ساتھ کیا ہے۔ انھوں نے عرض کیا کہ سفر تو نہیں کیا۔ حضرت عمرؓ نے فرمایا کہ پھر تم اس کو نہیں جانتے۔ ایک حدیث میں ہے کہ حضرت عمرؓ کے سامنے ایک صاحب نے کسی کی تعریف کی کہ بہت اچھے آدمی ہیں۔ حضرت عمرؓ نے دریافت فرمایا کہ تم نے ان کے ساتھ کوئی سفر کیا ہے؟ انھوں نے عرض کیا کہ سفر تو نہیں کیا پھر حضرت عمرؓ نے دریافت کیا تمہارا ان کے ساتھ کوئی معاملہ پڑا ہے؟ انھوں نے عرض کیا کہ معاملہ بھی نہیں پڑا۔ تو حضرت عمرؓ نے فرمایا کہ پھر تمہیں ان کے حال کی کیا خبر۔ (اتحاف)۔

حق یہ ہے کہ آدمی کا حال ایسی ہی چیزوں سے ظاہر ہوتا ہے۔ ویسے دیکھنے میں تو سب ہی اچھے معلوم ہوتے ہیں مگر سفر میں اکثر کشیدگی ہو ہی جاتی ہے۔ اس لئے قرآن پاک میں حج کے ساتھ ذل جلال کو خاص طور سے ذکر کیا ہے۔

(۲) عن ابی ہریرۃؓ قال قال رسول اللہ صلی اللہ علیہ وسلم الحج المبرور کس لہ جزاء الا الجنة. (متفق علیہ مشکوٰۃ)

حضور اقدس صلی اللہ علیہ وسلم کا ارشاد ہے کہ نیکی والے حج کا بدلہ جنت کے سوا کچھ نہیں۔

ف بعض علماء نے کہا ہے کہ نیکی والے حج کا مطلب یہ ہے کہ اس میں کسی قسم کی معصیت نہ ہو۔ اسی واسطے اکثر حضرات اس کا ترجمہ حج مقبول سے کرتے ہیں کہ جب آداب و شرائط کی رعایت ہوگی، کوئی لغزش اس میں نہ ہوگی تو وہ حج انشاء اللہ مقبول ہی ہوگا۔

حضرت جابرؓ کی حدیث میں ہے کہ حج کی نیکی لوگوں کو کھانا کھلانا اور نرم گفتگو کرنا ہے۔

دوسری حدیث میں ہے کہ حج کی نیکی کھانا کھلانا اور لوگوں کو کثرت سے سلام کرنا ہے۔ (ترغیب)

ایک حدیث میں ہے کہ جب حضور اکرم صلی اللہ علیہ وسلم نے ارشاد فرمایا کہ نیکی والے حج کا بدلہ جنت کے سوا کچھ نہیں تو صحابہ نے دریافت کیا کہ حضورؐ کی والا حج کیا چیز ہے؟ تو حضورؐ نے فرمایا کہ کھانا کھلانا اور سلام کثرت سے کرنا۔ (کنز)

(۳) عن عائشۃؓ ان رسول اللہ صلی اللہ علیہ وسلم قال ما من یوم الا کثر من ان یعتق اللہ فیہ عباداً من النار من یوم عرفۃ وانتہ لیدنو ثم یباهی بہم الملائکۃ فیقول ما اراد ہوا لادع۔

حضور اقدس صلی اللہ علیہ وسلم کا ارشاد ہے کہ کوئی دن ایسا نہیں جس میں اللہ تعالیٰ عرفہ کے دن سے زائد بندوں کو جہنم سے نجات دیتے ہوں یعنی جتنی کثیر مقدار کو عرفہ کے دن خلاصی ہوتی ہے اتنی کثیر تعداد کسی اور دن کی نہیں ہوتی حق تعالیٰ شانہ (دنیا کے) قریب ہوتے ہیں پھر فجر کے طور پر فرماتے ہیں یہ بندے کیا چاہتے ہیں۔

رواہ مسلم (مشکوٰۃ) ومعناہ عن جابر

ف۔ اللہ جل شانہ کا قریب ہونا یا نیچے کے آسمان پر اترنا یا اس قدر



اور جو مضامین ذکر کیے گئے ہیں ان کی اصل حقیقت تو اللہ جل شانہ ہی کو معلوم ہے کہ وہ ہر وقت قریب ہے اترنے چڑھنے کے ظاہری معنی سے بالاتر ہے۔ علماء اس قسم کے مضامین کو رحمتِ خاصہ کے قریب ہونے سے تعبیر فرمایا کرتے ہیں جو مضمون حدیثِ بالا میں مذکور ہے اس قسم کے مضامین بہت سی احادیث میں وارد ہوئے ہیں۔

ایک حدیث میں ہے کہ جب عرفہ کا دن ہوتا ہے تو حق تعالیٰ شانہ سب سے نیچے کے آسمان پر اتر کر فرشتوں سے فخر کے طور پر فرماتے ہیں کہ میرے بندوں کو دیکھو کہ میرے پاس ایسی حالت میں آئے ہیں کہ نہر کے بال بکھرے ہوئے ہیں بدن پر اور کپڑوں پر سفر کی وجہ سے غبار پڑا ہوا ہے اَللّٰهُمَّ لَبَّيْكَ کا شور ہے دور دور سے چل کر آئے ہیں میں تمہیں گواہ بناتا ہوں کہ میں نے ان کے گناہ معاف کر دیئے۔ فرشتے عرض کرتے ہیں کہ یا اللہ فلاں شخص گناہوں کی طرف منسوب ہے اور فلاں مرد اور فلاں عورت تو (بس کیا کہا جائے)۔ حق تعالیٰ شانہ کا ارشاد ہوتا ہے کہ میں نے ان سب کی مغفرت کر دی۔ حضورؐ فرماتے ہیں کہ اس دن سے زیادہ کسی دن بھی لوگ جہنم کی آگ سے آزاد نہیں ہوتے۔ (مشکوٰۃ)

ایک اور حدیث میں ہے کہ حق تعالیٰ شانہ فرماتے ہیں یہ میرے بندے بکھرے ہوئے بالوں والے میرے پاس آئے ہیں میری رحمت کے امیدوار ہیں اس کے بعد بندوں سے خطاب فرماتے ہیں) اگر تمہارے گناہ ریت کے ذروں کے برابر ہوں اور آسمان کی بارش کے قطروں کے برابر ہوں اور تمام دنیا کے درختوں کے برابر ہوں تب بھی بخش دیئے جاؤ گے بخشے بخشائے اپنے گھر چلے جاؤ۔ (کنز)

ایک اور حدیث میں ہے کہ حق تعالیٰ شانہ فخر کے طور پر فرشتوں سے فرماتے ہیں کہ دیکھو میں نے ان بندوں کی طرف اپنا رسول بھیجا یہ اس پر ایمان لائے میں نے ان پر کتاب نازل کی یہ اس پر ایمان لائے تم گواہ رہو کہ میں نے ان کے سارے گناہ معاف کر دیئے۔ (کنز)

غرض بہت کثرت سے روایات میں یہ مضمون وارد ہوا ہے۔ ان ہی میں

احادیث کی بنا پر بعض علماء نے کہا ہے کہ حج کی معافی صغیرہ گناہوں کے ساتھ مخصوص نہیں۔ کبیرہ گناہ بھی اس سے معاف ہو جاتے ہیں۔ وہ با اختیار بادشاہ ہے اسی کی نافرمانیوں کا نام گناہ ہے وہ کسی آدمی کو یا کسی جماعت کو اپنے فضل سے بالکل ہی معاف کر دے تو نہ اس کے لطف و کرم سے بعید ہے نہ کسی دوسرے کا اس میں اجارہ ہے۔

شفا قاضی عیاض میں ایک قصہ لکھا ہے کہ ایک جماعت سعد بن خولانی کے پاس آئی اور ان سے یہ قصہ بیان کیا کہ قبیلہ کتامہ کے لوگوں نے ایک آدمی کو قتل کیا اور اس کو آگ میں جلانا چاہا رات بھر اس پر آگ جلاتے رہے مگر آگ نے اس پر ذرا بھی اثر نہ کیا بدن ویسا ہی سفید رہا۔ سعدون نے فرمایا کہ شاید اس شہید نے تین حج کیے ہوں گے۔ لوگوں نے کہا جی ہاں تین حج کیے ہیں۔ سعدون نے کہا مجھے یہ حدیث پہنچی ہے کہ جس شخص نے ایک حج کیا اس نے اپنا فریضہ ادا کیا اور جس نے دوسرا حج کیا اس نے اللہ کو قرض دیا اور جو تین حج کرتا ہے تو اللہ جل شانہ اس کی کھال کو اس کے بال کو آگ پر حرام کر دیتے ہیں۔

حضور اقدس صلی اللہ علیہ وسلم کا ارشاد ہے کہ غزوہ بدر کا دن تو مستثنیٰ ہے اس کو چھوڑ کر کوئی دن عرفہ کے دن کے علاوہ ایسا نہیں جس میں شیطان بہت ذلیل ہو رہا ہو بہت راندہ پھر رہا ہو۔ بہت تھیر ہو رہا ہو بہت زیادہ غصہ میں پھر رہا ہو اور یہ سب کچھ اس وجہ سے کہ عرفہ کے دن میں اللہ کی رستوں کی کثرت سے نازل ہونا بندوں کے بڑے بڑے گناہوں کا معاف ہونا دیکھتا ہے۔

(۴) عَنْ طَلْحَةَ بْنِ عُبَيْدِ اللَّهِ  
بْنِ كُرَيْبٍ أَنَّ رَسُولَ اللَّهِ صَلَّى اللَّهُ  
عَلَيْهِ وَسَلَّمَ قَالَ مَا رَوَى الشَّيْطَانُ  
يَوْمَ مَا هُوَ فِيهِ أَصْغَرُ وَلَا أَكْثَرَ  
وَلَا أَحْضَرُ وَلَا أَخْبَثُ مِنْهُ فِي  
يَوْمٍ عَرَفَةَ وَمَا ذَاكَ إِلَّا لِمَا يَرَى  
مِنْ تَنَزُّلِ الرَّحْمَةِ وَجَهَارِ الْمَلَكِ  
عَنِ الذُّنُوبِ الْخِصَامِ إِلَّا  
مَنْ رَأَى يَوْمَ بَدْرٍ

رواہ مالک مرسلہ مشکوٰۃ



ف۔ شیطان کو اس دن میں جتنا بھی غصہ ہو جتنا بھی اس پر رنج و ملاں کا اثر ہو جتنا بھی وہ پریشان حال ہو قرن قیاس ہے کیونکہ اس کی عمر بھر کی محنت کہ بڑی مشقتوں اور محنتوں سے اس نے لوگوں سے گناہ کرائے وہ آج ایک رحمت کے جھونکے میں سب صاف ہو گئے اس پر جتنا بھی اس کو غصہ اور رنج ہو وہ ظاہر ہے۔ ایک حدیث میں آیا ہے کہ شیطان اپنے شریر لشکر کو اس پر مامور کرتا ہے کہ وہ حاجیوں کے راستے میں بیٹھ کر ان کو راستے سے بے راہ کریں۔ (کنز)

صوفیہ میں سے ایک صاحب کشف کا قصہ امام غزالیؒ نے لکھا ہے کہ ان کو عرفہ کے دن شیطان نظر آیا کہ بہت ہی کمزور ہو رہا ہے۔ چہرہ زرد پڑا ہے آنکھوں سے آنسو جاری ہیں کمر سے سیدھا کھڑا نہیں ہوا جاتا وہ جھک رہی ہے۔ ان بزرگ نے اس سے دریافت کیا کہ تو کیوں رو رہا ہے۔ اس نے کہا کہ مجھے یہ چیز زار رہی ہے کہ حاجی لوگ بلا (کسی دنیوی غرض) تجارت وغیرہ کے اس کی بارگاہ میں حاضر ہو گئے۔ مجھے یہ ڈر اور رنج ہے کہ وہ پاک ذات ان لوگوں کو نامراد نہیں رکھے گی، اس غم میں رو رہا ہوں۔ وہ فرماتے ہیں پھر میں نے اس سے پوچھا کہ تو دبا کیوں ہو گیا اس نے کہا کہ گھوڑوں کی آواز سے جو ہر وقت اللہ کے راستوں میں (حج، عمرہ، جہاد وغیرہ) پھرتے رہتے ہیں کاش یہ سواریاں میرے راستے (لہو و لعب، بدکاری، حرام کمانی وغیرہ) میں پھرتیں تو مجھے کیسی اچھی لگتیں انھوں نے فرمایا کہ تیرا رنگ ایسا زرد کیوں پڑ گیا اس نے کہا کہ لوگ ایک دوسرے کو نیکیوں پر آمادہ کرتے ہیں۔ اس کام میں ایک دوسرے کی مدد کرتے ہیں اگر یہ آپس کی امداد و اعانت گناہوں کے کرنے میں ہوتی تو میرے لئے کس قدر مسرت کا سبب ہوتی۔ انھوں نے فرمایا کہ تیری کمر کیوں جھک گئی۔ اس نے کہا کہ بندہ ہر وقت یہ کہتا ہے کہ یا اللہ خاتمہ بالخیر عطا کر ایسا شخص جس کو اپنے خاتمہ کا ہر وقت فکر رہے کب اپنے کسی نیک عمل پر گھمنڈ کرے گا۔

(۵) عَنِ ابْنِ شِمَاسَةَ قَالَ ابن شماسہ کہتے ہیں کہ ہم لوگ حضرت

حَضَرْنَا عَمْرَو بْنَ الْعَاصِ  
وَهُوَ فِي سِيَاقَةِ الْمَوْتِ  
فَبَكَى طَوِيلًا وَقَالَ فَلَمَّا  
جَعَلَ اللَّهُ الْإِسْلَامَ فِي  
قَلْبِي أَتَيْتُ النَّبِيَّ صَلَّى  
اللَّهُ عَلَيْهِ وَسَلَّمَ فَقُلْتُ  
يَا رَسُولَ اللَّهِ أَبْسُطْ  
يَمِينَكَ لِأُبَايِعَكَ فَبَسَطَ  
يَدَهُ فَقَبَضْتُ يَدِي فَقَالَ  
مَا لَكَ يَا عَمْرُو قَالَ  
أَرَدْتُ أَنْ أَشْتَرِطَ  
قَالَ تَشْتَرِطُ مَاذَا قَالَ  
أَنْ يُغْفِرَ لِي قَالَ أَمَا  
عَلِمْتَ يَا عَمْرُو أَنَّ  
الْإِسْلَامَ يَهْدِي مَا كَانَ  
قَبْلَهُ وَأَنَّ الْهَجْرَةَ  
تَهْدِي مَا كَانَ قَبْلَهَا  
وَأَنَّ الْحَجَّ يَهْدِي مَا  
كَانَ قَبْلَهُ - (رواه ابن خزيمة في  
صحيحه هكذا اختصه ورواه مسلم  
وغیره اطول منه كذا في الترغيب)

عمرو بن العاصؓ کے پاس حاضر ہوئے ان کا  
آخری وقت تھا، انتقال ہو رہا تھا حضرت  
عمرو اس وقت بہت دیر تک روتے رہے  
اس کے بعد اپنے اسلام لانے کا قصہ سنایا اور  
فرمانے لگے کہ جب اللہ جل شانہ نے میرے دل  
میں سلام لانے کا جذبہ پیدا کر دیا تو میں حضور  
اقدس صلی اللہ علیہ وسلم کی خدمت میں حاضر ہوا  
اور حاضر ہو کر عرض کیا کہ بیعت کے لئے ہاتھ  
دے دیجئے میں مسلمان ہوتا ہوں حضور نے  
اپنا دست مبارک پھیلایا تو میں نے اپنا ہاتھ  
کھینچ لیا حضور نے فرمایا یہ کیا؟ میں نے عرض  
کیا کہ حضور میں پہلے ایک شرط کرنا چاہتا ہوں  
اور وہ یہ ہے کہ اللہ جل شانہ میرے پہلے گناہ  
معاف کر دے حضور نے فرمایا عمرو! تجھے یہ  
بات معلوم نہیں کہ اسلام ان سب گناہوں کو  
ختم کر دیتا ہے جو کفر کی حالت میں کیے گئے  
ہوں اور ہجرت ان سب لغزشوں کو ختم کر دیتی  
ہے جو ہجرت سے پہلے کی ہوں اور حج ان سب  
قصوروں کا فاتحہ کر دیتا ہے جو حج سے پہلے  
کیے ہوں۔

ف۔ اس حدیث شریف میں اس چیز سے قطع نظر کہ گناہ صغیرہ مراد ہیں  
یا کبیرہ جیسا کہ سب سے پہلی حدیث میں گزر چکا ہے یہ امر قابل لحاظ ہے کہ ایک کسی



کا حق ہوتا ہے اور ایک اس کا گناہ۔ حج وغیرہ سے گناہ تو معاف ہوتے ہیں مگر حقوق معاف نہیں ہوتے۔ مثلاً کسی شخص کا مال چُرا لیا۔ اس میں ایک تو وہ مال ہے جو چُرایا ہے دوسرے اس چوری کا گناہ ہے۔ گناہ کے معاف ہونے کا یہ مطلب نہیں کہ جس کا مال چُرایا ہے وہ بھی واپس کرنا نہ پڑے گا، اس کا واپس کرنا تو ضروری ہے البتہ اس چوری کرنے کا جو گناہ ہوا وہ معاف ہو سکتا ہے۔

ایک حدیث میں آیا ہے کہ حضور اقدس صلی اللہ علیہ وسلم نے عرفہ کی شام کو عرفات کے میدان میں امت کی مغفرت کی دُعا مانگی اور بہت الحاح و زاری سے دیر تک مانتے رہے۔ رحمت الہی جوش میں آئی اور اللہ جل جلالہ کا ارشاد ہوا کہ میں نے تمہاری دُعا قبول کر لی اور جو گناہ بندوں نے میرے کیے ہیں وہ معاف کر دیئے البتہ جو ایک دوسرے پر ظلم کیے ہیں ان کا بدلہ لیا جائے گا۔ حضورؐ نے پھر درخواست کی اور بار بار یہ درخواست کرتے رہے کہ یا اللہ تو اس پر بھی قادر ہے کہ مظلوم کے ظلم کا بدلہ تو عطا فرما دے اور ظالم کے قصور کو معاف فرما دے۔ مزید لفظ کی صبح کو اللہ جل شانہ نے یہ دُعا بھی قبول فرمائی۔ اس وقت حضور اقدس صلی اللہ علیہ وسلم نے تبسم فرمایا۔ صحابہؓ نے عرض کیا کہ آپ نے ایسی حالت میں (الحاح و زاری کی) تبسم فرمایا کہ ایسے وقت تبسم کی عادت شریفہ نہیں ہے۔ حضورؐ نے فرمایا کہ جب اللہ جل شانہ نے میری یہ دُعا قبول فرمائی اور شیطان کو اس کا پتہ چلا تو آہ و واول سے چلانے لگا اور مٹی اپنے سر پر ڈالنے لگا۔ (ترغیب)

حضور اقدس صلی اللہ علیہ وسلم کا ارشاد ہے کہ جب حاجی لبیک کہتا ہے تو اس کے ساتھ اس کے دائیں اور بائیں جو پتھر درخت ڈھیلے وغیرہ ہوتے ہیں وہ بھی لبیک کہتے ہیں اور سی طرح سلسلہ زمین کے منتہا تک یہ سلسلہ چلتا ہے۔

(۴) عَنْ سَهْلِ بْنِ سَعْدٍ قَالَ قَالَ رَسُولُ اللَّهِ ﷺ مَا مِنْ مُسْلِمٍ يُدَبِّي إِلَّا كَبِي مِنْ عَن يَمِينِهِ وَشِمَالِهِ مِنْ حَجَرٍ أَوْ شَجَرٍ أَوْ مَذْرُوعَةٍ تَنْقُطُ الْأَرْضُ مِنْ هَمَّتْ وَهَمَّتَا رِوَاةُ ذِي بَيْنِ مَاجِدَ فِي مَشْلُوقِ

ف۔ متعدد احادیث میں آیا ہے کہ لبیک کہنا حج کا شعار ہے۔ ایک حدیث میں آیا ہے کہ حضرت موسیٰ علیہ السلام جب لبیک کہتے تھے تو حق تعالیٰ شانہ جواب میں فرماتے تھے لبیک یا موسیٰ (کنز)۔ حاجی کی ایک لبیک ہی نہیں اس کی ہر ہر چیز میں مستقل اجر اور فضیلت ہے۔

ایک حدیث میں آیا ہے کہ حضرت عبداللہ بن عمرؓ فرماتے ہیں کہ میں حضور اقدس صلی اللہ علیہ وسلم کی خدمت میں منیٰ کی مسجد میں حاضر تھا کہ دو شخص ایک انصاری اور ایک ثقفی حاضر خدمت ہوئے اور سلام کے بعد عرض کیا کہ حضور ہم کچھ دریافت کرنے آئے ہیں۔ حضور نے فرمایا کہ تمہارا دل چاہے تو تم دریافت کر لو اور تم کہو تو میں بتاؤں کہ تم کیا دریافت کرنا چاہتے ہو۔ انھوں نے عرض کیا کہ آپ ہی ارشاد فرمادیں۔ حضور نے فرمایا کہ تم حج کے متعلق دریافت کرنے آئے ہو کہ حج کے ارادہ سے گھر سے نکلنے کا کیا ثواب ہے اور طواف کے بعد دو رکعت پڑھنے کا کیا فائدہ اور صفامروہ کے درمیان دوڑنے کا کیا ثواب ہے اور عرفات پر ٹھہرنے اور شیطانوں کے کنکریاں مارنے کا اور قربانی کرنے کا اور طواف زیارت کرنے کا کیا ثواب ہے۔ انھوں نے عرض کیا کہ اس پاک ذات کی قسم جس نے آپ کو نبی بنا کر بھیجا ہے یہی سوالات ہمارے ذہن میں تھے حضور نے فرمایا کہ حج کا ارادہ کر کے گھر سے نکلنے کے بعد تمہاری (سواری) اونٹنی جو ایک قدم رکھتی ہے یا اٹھاتی ہے وہ تمہارے اعمال میں ایک نیکی لکھی جاتی ہے اور ایک گناہ معاف ہوتا ہے اور طواف کے بعد دو رکعتوں کا ثواب ایسا ہے جیسا ایک عربی غلام کو آزاد کیا ہو اور صفامروہ کے درمیان سعی کا ثواب شتر غلاموں کو آزاد کرانے کے برابر ہے اور عرفات کے میدان میں جب لوگ جمع ہوتے ہیں تو حق تعالیٰ شانہ دنیا کے آسمان پر اتر کر فرشتوں سے فخر کے طور پر فرماتے ہیں کہ میرے بندے دور دور سے پرگندہ بال آئے ہوئے ہیں میری رحمت کے امیدوار ہیں۔ اگر تم لوگوں کے گناہ ریت کے ذروں کے برابر ہوں یا بارش کے قطروں کے برابر ہوں یا سمندر کے



جھاگوں کے برابر ہوں تب بھی میں نے معاف کر دیئے۔ میرے بندو! جاؤ بخشے  
بخشائے چلے جاؤ تمہارے بھی گناہ معاف ہیں اور جن کی تم سفارش کرو ان کے  
بھی گناہ معاف ہیں۔ اس کے بعد حضور اکرم صلی اللہ علیہ وسلم نے فرمایا کہ شیطانوں  
کے کنکریاں مارنے کا حال یہ ہے کہ ہر کنکری کے بدلے ایک بڑا گناہ جو ہلاک کر دینے  
والا ہو معاف ہوتا ہے اور قربانی کا بدلہ اللہ کے یہاں تمہارے لئے ذخیرہ ہے اور  
احرام کھولنے کے وقت سر منڈانے میں ہر بال کے بدلے میں ایک نیکی ہے اور  
ایک گناہ معاف ہوتا ہے اس سب کے بعد جب آدمی طواف زیارت کرتا ہے تو  
ایسے حال میں طواف کرتا ہے کہ اس پر کوئی گناہ نہیں ہوتا اور ایک فرشتہ مونڈھوں  
کے درمیان ہاتھ رکھ کر کہتا ہے کہ آئندہ از سر نو اعمال کر تیرے پچھلے سب گناہ تو معاف  
ہو چکے۔ (ترغیب)

لیکن یہ ضروری ہے کہ حج وہی حج مبرور ہو جو حقیقتہً حج کہلانے کا مستحق ہے  
مشائخ نے لکھا ہے کہ لبیک اس نداء کا جواب ہے جو اللہ جل شانہ کے حکم سے حضرت  
ابراہیم علیہ السلام نے فرمائی تھی جس کا ذکر قرآن پاک کی آیت وَاذِّنْ فِي النَّاسِ  
میں گزر چکا ہے اس لئے جیسا کہ حاکم کی پکار پر دربار کی حاضری میں امید و خوف  
کی حالت ہوتی ہے ایسا ہی حال ہونا چاہئے اس سے ڈرتے رہنا چاہئے ایسا نہ ہو  
کہ کہیں اپنی بد اعمالیوں سے حاضری ہی قبول نہ ہو۔

مطرف بن عبد اللہ عرفات کے میدان میں یہ دُعا کر رہے تھے کہ یا اللہ ان  
سب کو میری نحوست کی وجہ سے محروم نہ فرما۔

بکر مزنی کہتے ہیں کہ ایک بزرگ عرفات کے میدان میں حُجاج کو دیکھ کر  
کہتے تھے کہ تجھے یہ خیال ہو رہا ہے کہ میں اگر نہ ہوں تو ان سب کی مغفرت ہو جاتی۔ (تحف)  
حضرت علی زین العابدینؑ نے جب حج کے لئے احرام باندھا تو چہرہ زرد  
ہو گیا اور بدن پر کیچی آگئی اور لبیک نہ کہہ سکے۔ کسی نے عرض کیا کہ آپ نے احرام  
کے شروع میں لبیک نہیں کہی تو فرمایا کہ مجھے ڈر ہے کہ کہیں اس کے جواب میں

لالبیک نہ کہا جائے یعنی تیری حاضری معتبر نہیں اس کے بعد بڑی مشکل سے لبیک کہا تو غشی آگئی اور اونٹنی پر سے گر گئے اس کے بعد جب لبیک کہتے ہی حال ہوتا۔ سارا حج اسی طرح پورا کیا۔

احمد کہتے ہیں کہ میں ابو سلیمان کے ساتھ حج کو گیا جب احرام باندھنا شروع کیا تو آنکھوں نے لبیک نہ کہی یہاں تک کہ ہم ایک میل چلے اس کے بعد ان کو غشی آگئی۔ جب غشی سے افاقہ ہوا تو مجھ سے کہنے لگے کہ احمد! حق تعالیٰ شانہ نے حضرت موسیٰ علیہ الصلوٰۃ والسلام کی طرف یہ وحی بھیجی تھی کہ ظالموں سے کہہ دو کہ میرا ذکر کم کیا کریں اس لئے کہ جب آدمی اللہ جل شانہ کا ذکر کرتا ہے تو اللہ جل شانہ کے ارشاد قَدْ كُفِّرْتُ وَنَحْنُ اَذْكُرُكُمْ تم مجھے یاد کرو میں تمہیں یاد کروں گا، کی بنا پر حق تعالیٰ شانہ بھی اس ظالم کا ذکر کرتے ہیں اس بنا پر فرمایا کہ میں اس ظالم کا ذکر لعنت سے کرتا ہوں۔ اس کے بعد ابو سلیمان نے کہا کہ احمد مجھے یہ بتایا گیا کہ جو شخص ناجائز امور کے ساتھ حج کرتا ہے اور لبیک کہتا ہے تو حق تعالیٰ شانہ فرماتے ہیں لا لبیک، تیری لبیک مقبول نہیں جب تک ان ناجائز امور کو نہ چھوڑے۔ (اتحاف)

ترمذی شریف میں حضرت شداد بن اوس سے روایت کی ہے کہ عقلمند شخص وہ ہے جو اپنے نفس سے حساب کرتا رہے اور آخرت کے لئے عمل کرتا رہے۔ اور عاجز و بے وقوف ہے وہ شخص جو اپنے نفس کو خواہشوں کی طرف لگائے رکھے اور اپنی آرزوؤں کے پورا ہونے کی امیدیں باندھے رہے (نرمہ)۔ لیکن اس سب کے باوجود اللہ کے لطف و کرم کا امیدوار بھی رہنا چاہئے کہ اس کا فضل و کرم ہمارے گناہوں سے کہیں زیادہ ہے۔ حضور اکرم صلی اللہ علیہ وسلم کی دعا کے الفاظ ہیں اَللّٰهُمَّ مَغْفِرَتُكَ اَوْسَعُ مِنْ ذُنُوْبِيْ وَرَحْمَتُكَ اَرْحَمُ عِنْدِيْ مِنْ عَمَلِيْ يَا اللّٰهُ تیری مغفرت میرے گناہوں سے بہت زیادہ وسیع ہے اور تیری رحمت میرے اعمالِ حسنہ سے زیادہ امید کے قابل ہے۔

ایک بزرگ مکہ مکرمہ میں ستر برس رہے اور برابر حج اور عمرے کرتے رہے۔



لیکن جب وہ حج یا عمرہ کا احرام باندھتے اور لبیک کہتے تو جواب لا لبیک ملتا ایک مرتبہ ایک نوجوان نے ان کے ساتھ ہی احرام باندھا اور ان کو جب لا لبیک کا جواب ملا تو اس نے بھی سنا تو وہ کہنے لگا چچا جان آپ کو تو لا لبیک کہا۔ کہنے لگے کہ بیٹا تو نے بھی سنا؟ اس نے کہا میں نے بھی سنا ہے اس پر شیخ روئے اور کہنے لگے کہ بیٹا میں تو ستر برس سے یہی جواب سنتا ہوں۔ جوان نے کہا پھر آپ کیوں اتنی مشقت ہمیشہ اٹھاتے ہیں۔ شیخ نے کہا کہ بیٹا اس کے سوا اور کون سا دروازہ ہے جس کو پکڑ لوں اور اس کے سوا اور کون میرا ہے جس کے پاس جاؤں؟ میرا کام تو کوشش ہے وہ چاہے رد کرے یا قبول کرے۔ بیٹا غلام کو یہ زبیا نہیں کہ وہ اتنی بات کی وجہ سے آقا کے در کو چھوڑ دے۔ یہ کہہ کر شیخ روپڑے حتیٰ کہ آنسو سینے تک بہنے لگے۔ اس کے بعد پھر لبیک کہی تو جوان نے سنا کہ جواب میں کہا گیا کہ ہم نے تیری پکار کو قبول کر لیا اور ہم ایسا ہی کرتے ہیں ہر ایک شخص کے ساتھ جو ہمارے ساتھ حسن ظن رکھے بخلاف اس کے جو اپنی خواہشات کا اتباع کرے اور ہم پر امیدیں باندھے۔ جوان نے جب یہ جواب سنا تو کہنے لگا چچا جان تم نے بھی یہ جواب سنا؟ شیخ یہ کہہ کر کہ میں نے سنا لیا اتنے روئے کہ چیخیں نکل گئیں۔

ابو عبد اللہ جبار کہتے ہیں کہ میں ذو الحلیفہ میں تھا ایک نوجوان نے احرام باندھنے کا ارادہ کیا اور وہ بار بار یہ کہہ رہا تھا کہ میرے رب! مجھے یہ ڈر ہے کہ میں لبیک کہوں اور تو لا لبیک کہہ دے۔ کئی مرتبہ یہی کہتا رہا۔ آخر ایک مرتبہ اس نے زور سے لبیک اللہم کہا اور اسی میں روح نکل گئی۔ (مسامرات)

علی بن موفّق کہتے ہیں کہ میں عرفہ کی شب میں منیٰ کی مسجد میں ذرا سویا تو میں نے خواب میں دیکھا کہ دو فرشتے بہز لباس پہنے ہوئے آسمان سے اترے۔ ایک نے دوسرے سے پوچھا کہ اس سال کتنے آدمیوں نے حج کیا ہے، دوسرے نے جواب دیا کہ مجھے تو معلوم نہیں۔ تو اس پوچھنے والے نے خود ہی کہا کہ چھ لاکھ آدمی ہیں۔ اس نے پھر سوال کیا کہ تمہیں معلوم ہے کہ ان میں سے کتنے آدمیوں کا حج قبول ہوا۔

اس نے جواب دیا کہ مجھے تو معلوم نہیں۔ اس نے خود ہی بتایا کہ ان میں سے صرف چھ آدمیوں کا حج قبول ہوا۔ یہ کہہ کر وہ دونوں آسمان کی طرف چلے گئے۔ ابن موفق کہتے ہیں کہ اس خواب کی وجہ سے گھبرا کر میری آنکھ کھل گئی اور مجھے بڑا سخت فکر و غم سوار ہو گیا خود اپنے بارے میں سوچ میں پڑ گیا کہ چھ آدمی کل ہیں جن کا حج قبول ہوا میں بھلا ان میں کیسے ہو سکتا ہوں۔ اس کے بعد عرفات سے واپسی پر بھی میں جمع کو دیکھ رہا تھا اور سخت فکر میں تھا کہ اتنا بڑا جمع اور اس میں سے صرف چھ آدمیوں کا حج قبول ہوا ہے۔ مزدلفہ میں اسی سوچ میں میری آنکھ لگ گئی تو وہی دو فرشتے پھر نظر آئے اور وہی سوال و جواب ہوا اور گزرے آپس میں کیے۔ اس کے بعد اس فرشتے نے کہا کہ تمہیں معلوم ہے اللہ جل شانہ نے اس میں کیا حکم فرما دیا۔ دوسرے نے کہا مجھے تو معلوم نہیں تو اس نے کہا یہ فیصلہ ہوا ہے کہ ان چھ میں سے ہر ایک کے طفیل میں ایک ایک لاکھ کا حج قبول کر لیا جائے۔ ابن موفق کہتے ہیں کہ پھر جو میری آنکھ کھلی تو مجھے اتنی خوشی ہو رہی تھی کہ بیان سے باہر ہے۔

انہی بزرگ کا ایک اور قصہ لکھا ہے وہ کہتے ہیں کہ میں نے ایک سال حج کیا اس کے بعد مجھے ترس آیا کہ بعض آدمی ایسے بھی ہوں گے جن کا حج قبول نہ ہوا ہو تو میں نے دعا کی کہ یا اللہ میں نے اپنا حج اُس کو بخشا جس کا حج قابل قبول نہ ہو اور صلی الریاحین میں اس قصہ میں کچھ الفاظ کی کمی بیشی ہے اس میں لکھا ہے کہ میں نے پچاس سے زیادہ حج کیے اور ان سب کا ثواب حضور اقدس صلی اللہ علیہ وسلم اور خلفائے راشدین اور اپنے والدین کو بخشا، ایک حج رہ گیا میں نے عرفات کے میدان میں لوگوں کے رونے کی آوازیں سُن کر اس کو بخش دیا جس کا حج قبول نہ ہوا ہو۔ اس کے بعد مزدلفہ میں مجھے خواب میں اللہ جل شانہ کی زیارت ہوئی حق تعالیٰ شانہ نے فرمایا کہ اے علی! تو مجھ سے زیادہ سخی بننا چاہتا ہے میں نے سخاوت پیدا کی اور میں نے سخی لوگوں کو پیدا کیا۔ میں تمام سخی لوگوں سے زیادہ سخی۔ سارے کریموں سے زیادہ کریم۔ سارے بخشش کرنے والوں سے زیادہ بخشش کرنے والا۔ میں نے ہر اس

شخص کا حج جو قابل قبول نہ تھا اس کے طفیل قبول کر لیا جس کا حج مقبول تھا (اتحاف)۔ اور روض میں ہے کہ میں نے ان سب کو بخش دیا اور ان کے ساتھ ان سے کئی چند لوگوں کو اور ان میں سے ہر شخص کی سفارش اس کے گھر والوں میں اس کے دوستوں میں اور اس کے پڑوسیوں میں قبول کی۔ ابو عبد اللہ جوہری کا بھی ایک قصہ اس قسم کا رسالہ کے ختم پر حکایات میں ۱۳ پر آ رہا ہے۔ اور حضرت زین العابدینؑ کے لبیک نہ کہہ سکنے کا قصہ حکایات ۱۷ پر آ رہا ہے۔ ان واقعات سے معلوم ہوا کہ اللہ جل شانہ کے لطف و کرم سے یہ امید رکھنی چاہئے کہ وہ محض اپنے کرم سے نواز دے گا۔

ایک حدیث میں آیا ہے کہ وہ شخص بہت بڑا گنہگار ہے جو عرفات کے میدان میں بھی یہ سمجھے کہ میری مغفرت نہیں ہوئی۔ (اتحاف)

(۷) عَنْ أَبِي مُوسَى رَفَعَهُ إِلَى النَّبِيِّ صَلَّى اللَّهُ عَلَيْهِ وَسَلَّمَ قَالَ الْحَاجُّ يُشْفَعُ فِي أَرْبَعِ مِائَةِ أَهْلِ بَيْتٍ أَوْ قَالَ مِنْ أَهْلِ بَيْتِهِ وَ يُخْرِجُ مِنْ ذُنُوبِهِ كَيَوْمِ وَلَدَتْهُ أُمُّهُ۔ (رواہ البزار و فیہ راو لم یسم کذا فی الترغیب)

حضور اقدس صلی اللہ علیہ وسلم کا ارشاد ہے کہ حاجی کی سفارش چار سو گھرانوں میں مقبول ہوتی ہے یا یہ فرمایا کہ اس کے گھرانے میں سے چار سو آدمیوں کے بارے میں قبول ہوتی ہے راوی کو شک ہو گیا کہ کیا الفاظ فرمائے تھے اور یہ بھی فرمایا کہ حاجی اپنے گناہوں سے ایسا پاک ہو جاتا ہے جیسا کہ پیدائش کے دن تھیں

ف۔ چار سو آدمیوں کے بارے میں سفارش قبول ہونے کا یہ مطلب ہے کہ اتنے لوگوں کی مغفرت کا تو گویا اللہ جل شانہ کی طرف سے وعدہ ہے اور اس سے زیادہ میں کوئی مانع نہیں۔ بہت سی روایتوں میں یہ وارد ہوا ہے کہ حاجی جن کے لئے دُعاے مغفرت کرتا ہے وہ قبول ہوتی ہے۔

حضرت فضیل بن عیاض جو مشہور صوفیہ میں ہیں ایک مرتبہ عرفات کے



میدان میں ارشاد فرمانے لگے کہ تم لوگوں کا کیا خیال ہے اگر یہ سارا کا سارا مجمع کسی کریم کے دروازے پر جا کر ایک چھدام اس سے مانگے تو کیا وہ کریم انکار کر دے گا؟ لوگوں نے کہا کبھی بھی انکار نہیں کر سکتا۔ فرمانے لگے خدا کی قسم اللہ جل شانہ کے نزدیک ان سب کی مغفرت کر دینا اس کریم کے چھدام دینے سے بھی زیادہ آسان ہے اللہ تعالیٰ کے کرم کے مقابلے میں کچھ بھی نہیں (روض الریاحین)

(۸) عَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا لَقِيتَ الْحَاجَّ فَسَلِّمْ عَلَيْهِ وَصَافِحْهُ وَنَمِرْهُ أَنْ يَسْتَغْفِرَ لَكَ قَبْلَ أَنْ يَدْخُلَ بَيْتَهُ فَإِنَّهُ مَغْفُورٌ لَكَ۔

حضور اقدس صلی اللہ علیہ وسلم کا ارشاد ہے کہ جب کسی حاجی سے ملاقات ہو تو اس کو سلام کرو اس سے مصافحہ کرو اور اس سے پہلے کہ وہ اپنے گھر میں داخل ہوا اپنے لئے دعائے مغفرت کی اس سے درخواست کرو کہ وہ اپنے گناہوں سے پاک صاف ہو کر آیا ہے۔

(رواہ احمد کذا فی مشکوٰۃ)

ف۔ ایک حدیث میں آیا ہے کہ مجاہد اور حاجی اللہ کا وفد ہیں جو مانگتے ہیں وہ ان کو ملتا ہے جو دعا کرتے ہیں وہ قبول ہوتی ہے اور دوسری احادیث میں بھی مختلف الفاظ سے یہ مضمون وارد ہوا ہے۔ ایک حدیث میں خود حضور اقدس صلی اللہ علیہ وسلم کی یہ دعا آئی ہے کہ یا اللہ تو حاجی کی بھی مغفرت کر اور جس کی مغفرت کی حاجی دعا کرے اس کی بھی مغفرت فرما۔ ایک حدیث میں آیا ہے کہ حضور نے تین مرتبہ یہ دعا کی۔ اس سے اور بھی زیادہ تاکید معلوم ہوتی ہے۔

حضرت عمر رضی اللہ عنہ سے نقل کیا گیا کہ حاجی کی بھی اللہ کے یہاں سے مغفرت ہے اور حاجی ۲۰ ربیع الاول تک جس کے لئے دعائے مغفرت کرے اس کی بھی مغفرت ہے۔ سلف کا معمول تھا کہ وہ حجاج کی مشایعت بھی کرتے تھے اور ان کا استقبال بھی کرتے تھے اور ان سے دعا کی درخواست کرتے تھے۔ (اتحاف)

(۹) عَنْ بُرَيْدَةَ قَالَ قَالَ رَسُولُ

حضور اقدس صلی اللہ علیہ وسلم کا ارشاد ہے

کہ حج میں خرچ کرنا جہاد میں خرچ کرنے کی طرح سے ایک (روپیہ) کا بدلہ سات سو (روپیہ) ہے۔

اللہ صلی علیہ وسلم النّفقۃ فی الحجّ  
كالنّفقۃ فی سبیل اللہ بسبع مائۃ  
ضعف۔ (رواہ احمد والطبرانی والبیہقی  
واسناد احمد حسن کذا فی الترغیب)

ف۔ ایک حدیث میں آیا ہے کہ حضور اقدس صلی اللہ علیہ وسلم نے حضرت عائشہؓ سے ارشاد فرمایا کہ تیرے عمرہ کا ثواب تیرے خرچ کی بقدر ہے۔ یعنی جتنا زیادہ اس میں خرچ کیا جائے گا اتنا ہی ثواب ہوگا۔

ایک حدیث میں ہے کہ حج میں خرچ کرنا اللہ کے راستے میں خرچ کرنا ہے جس کا ثواب سات سو درجہ تک مضاعف ہوتا ہے۔ (کنز)

ایک حدیث میں آیا ہے کہ حج میں خرچ کرنا ایک درم چار کروڑ درم کے برابر ہے۔ یعنی ایک روپیہ چار کروڑ روپیہ خرچ کرنے کے برابر ہے۔ اس کے بعد بھی اگر مسلمان وہاں جا کر روپیہ خرچ کرنے میں بخل اور کنجوسی کا خیال کرے تو کس قدر خسارہ کی بات ہے۔ مشائخ نے حج کے آداب میں خرچ کرنے میں تنگی نہ کرنا خاص طور سے ذکر کیا ہے۔ امام غزالیؒ فرماتے ہیں کہ اسراف سے مراد اچھے اچھے لذیذ چیزوں کے کھانے اور پینے میں خرچ کرنا مراد ہے لیکن وہاں کے لوگوں پر خرچ کرنے میں کوئی اسراف ہے ہی نہیں۔ میرے مشائخ کا ارشاد ہے کہ اگر کھانے پینے کی چیزوں میں بھی وہاں کے تاجروں کی اعانت کا ارادہ کر لے تو یہ بھی پھر اپنی ذات پر خرچ کے بجائے وہاں کے اہل ضرورت پر خرچ بن جاتا جس کا خصوصیت سے خیال رکھنا چاہئے۔

مجھے اپنے آقا و مہشد حضرت اقدس مولانا خلیل احمد صاحب نور اللہ مرقدہ کی ہم رکابی میں دو مرتبہ اس پاک زمین پر حاضری کی سعادت نصیب ہوئی۔ میں نے ہمیشہ حضرت کا یہ معمول بڑی خصوصیت سے دیکھا کہ وہاں کے قیام میں بند کے واقف جانے والے اگر کوئی بدیہ پیش کرتے تو اول تو حضرت بڑے اصرار سے اس کو

یہ کہہ کر واپس فرماتے کہ یہاں کے لوگ زیادہ مستحق ہیں ان کی خدمت میں پیش کیا جائے۔ مخصوص اہل فضل و کمال کا پتہ بھی بتا دیتے، اس کے بعد اگر کوئی اصرار کرتا تو مجبوراً حضرت قبول فرما کر اس ناکارہ کو اس ارشاد کے ساتھ مرحمت فرما دیتے کہ اس کی کوئی چیز بازار سے منگا لینا کہ یہاں کے تاجروں کی بھی مدد کرنی چاہئے۔

حضرت عمرؓ کا ارشاد ہے کہ آدمی کے کریم ہونے کے آثار میں سے ہے کہ اس کے سفر کا گوشہ عمدہ ہو۔ عمار نے لکھا ہے کہ گوشہ کے عمدہ ہونے سے خود اس کا بہتر ہونا بھی مراد ہو سکتا ہے اور خرچ کرنے میں طبیعت پر بار نہ ہو یہ بھی مراد ہو سکتا ہے۔ حضرت عمرؓ کا دوسرا ارشاد ہے کہ بہترین حاجی وہ ہے جس کی نیت میں اخلاص ہو، نفقہ بہتر ہو اور اللہ کے ساتھ یقین کامل ہو۔ (اتحاف)

ایک ضعیف حدیث میں آیا ہے کہ جو شخص اللہ کی رضا کی جگہ خرچ کرنے میں بخل کرتا ہے اس کو اس سے کئی گنا زیادہ اللہ کی ناراضی میں خرچ کرنا پڑتا ہے اور جو شخص کسی دنیوی غرض سے حج فرض کو تاخیر کرتا ہے اس کی یہ غرض اس وقت تک مؤخر کر دی جاتی ہے جب تک لوگ حج سے فارغ ہو کر نہ آجائیں اور جو شخص اپنے کسی مسلمان بھائی کی مدد کرنے سے پہلو تہی کرتا ہے، اس کو کسی گناہ کی چیز میں اعانت کرنی پڑتی ہے (ترغیب و فی الكنز بروایۃ الطبرانی عن ابی جحیفہ)۔

(۱۰) عَنْ جَابِرٍ رَفَعَهُ مَا امْعَرَ حَاجٌّ قَطُّ  
قِيلَ لِحَابِرٍ مَا امْعَارُ قَالَ مَا افْتَقَرَ۔  
(رواہ الطبرانی فی مایوسط و البزار و رجاہ جلال الصبیح کذا فی الترغیب)

حضرت جابرؓ حضور اقدس صلی اللہ علیہ وسلم سے نقل کرتے ہیں کہ حاجی فقیر ہرگز نہیں ہو سکتا۔

نوٹ۔ ایک دوسری حدیث میں ارشاد ہے کہ حج اور عمرہ کی کثرت فقر کو

روکتی ہے۔ (کنز)

ایک اور حدیث میں ہے کہ لگاتار حج و عمرہ برے خاتمہ سے بھی حفاظت کا سبب ہے اور فقر کو بھی روکتے ہیں (کنز)۔

ایک حدیث میں ہے کہ حج کر دغنی بنو گے، سفر کر دصحت یاب ہو گے (کنز)



یعنی تبدیل آب و ہوا اکثر صحت کا سبب ہوتی ہے اور بہت کثرت سے اس کا تجربہ ہوا ہے۔

ایک حدیث میں ہے کہ لگاتار حج و عمرہ فقر اور گناہوں کو ایسا دور کرتے ہیں جیسا آگ کی بھٹی لوہے کے میل کو دور کرتی ہے۔ (کنز)

(۱۱) عَنْ عَائِشَةَ رَضِيَ اللَّهُ عَنْهَا قَالَتْ اسْتَأْذَنْتُ  
النَّبِيَّ صَلَّى اللَّهُ عَلَيْهِ وَسَلَّمَ فِي  
الْجِهَادِ فَقَالَ جِهَادُكُنَّ الْحَجُّ.  
(متفق علیہ۔ مشکوٰۃ)

حضرت عائشہ فرماتی ہیں کہ میں نے حضور  
اقدم صلی اللہ علیہ وسلم سے جہاد میں شرکت  
کی اجازت مانگی حضور نے ارشاد فرمایا کہ  
تمہارا جہاد حج ہے۔

ف۔ ایک اور حدیث میں حضرت عائشہ رضی سے نقل کیا ہے کہ انھوں نے  
حضور اکرم صلی اللہ علیہ وسلم سے پوچھا کیا عورتوں پر بھی جہاد ہے؟ حضور نے فرمایا کہ  
ہاں ایسا جہاد ہے جس میں قتال نہیں اور وہ حج اور عمرہ ہے۔ (مشکوٰۃ)

حضرت حسین فرماتے ہیں کہ ایک شخص حضور اکرم صلی اللہ علیہ وسلم کی خدمت  
میں حاضر ہوئے اور عرض کیا کہ میں ضعیف بھی ہوں اور کم ہمت بھی ہوں حضور  
نے فرمایا آؤ میں تمہیں ایسا جہاد بتاؤں جس میں کوئی کانٹا بھی نہیں چبھتا (یعنی زخم  
ذرا بھی نہیں) اور وہ حج ہے۔ (ترغیب)

ایک حدیث میں حضرت عائشہ رضی سے نقل کیا ہے انھوں نے عرض کیا  
یا رسول اللہ ہم دیکھتے ہیں کہ جہاد سب اعمال سے افضل ہے کیا ہم عورتیں جہاد نہ  
کیا کریں؟ حضور نے فرمایا تمہارے لئے افضل جہاد حج مقبول ہے۔ (ترغیب)

حضرت ابو ہریرہ فرماتے ہیں حضور اکرم صلی اللہ علیہ وسلم نے ارشاد فرمایا کہ  
بڑھے اور ضعیف لوگوں کا اور عورتوں کا جہاد حج ہے۔ (ترغیب)

ایک اور حدیث میں ہے کہ بچے اور بڑھے اور ضعیف آدمیوں کا جہاد  
حج اور عمرہ ہے (کنز)۔ اس قسم کے بہت سے ارشادات احادیث میں وارد ہیں اور  
ان سب کے علاوہ ایک اور ارشاد حضور کا احادیث میں آیا ہے اور وہ یہ ہے کہ

حضور اکرم صلی اللہ علیہ وسلم نے اپنے حج کے موقع پر عورتوں سے ارشاد فرمایا کہ یہ حج ہے جس کو تم کر رہی ہو اس کے بعد اپنے گھر کے یوریوں پر رہنا۔ اس حدیث پاک کی وجہ سے اہل بیت المؤمنین میں سے حضرت زینبؓ اور حضرت سودہؓ نے تو کوئی حج اس کے بعد نہیں کیا اور یہ فرمایا کرتی تھیں کہ جب ہم نے حضورؐ سے خود یہ ارشاد سنا ہے پھر کیسے گھر سے سفر کے لئے نکلیں۔ لیکن اور باقی ازواج مطہرات پہلی احادیث کی بنا پر حج اور عمرہ کے لئے تشریف لے جاتی رہیں (ترغیب) حضورؐ کے دونوں ارشاد اپنی جگہ پر بالکل صحیح ہیں اور ان میں کوئی تعارض نہیں۔ اصل یہ ہے کہ عورتوں کا مسئلہ نازک ہے ان کا سفر بڑی شرائط کو چاہتا ہے، اس لئے جہاں تک حج اور عمرہ اور اس کی فضیلت کا تعلق ہے عورتوں کے لئے وہ بہترین جہاد اور بہترین عبادت ہے لیکن چونکہ اس میں کچھ شرائط اور پابندیاں ہیں جن کا حاصل ہونا اکثر دشوار ہو جاتا ہے اس لئے احتیاطاً حضورؐ نے یہ فرما دیا وہ پابندی احتیاط کی اور محرم کے وجود کی ہے۔ بہت سی احادیث میں یہ ارشاد ہے کہ عورت کے لئے سفر ناجائز ہے اس وقت تک کہ اس کے ساتھ کوئی محرم نہ ہو۔

ایک حدیث میں ہے کہ کوئی مرد ہرگز کسی اجنبی عورت کے ساتھ تنہا مکان میں نہ رہے اور کوئی عورت ہرگز بغیر محرم کے سفر نہ کرے۔ (مشکوٰۃ)

ایک حدیث میں وارد ہوا ہے کہ عورت پردہ کی چیز ہے جب وہ گھر سے نکلتی ہے تو شیطان اس کے پیچھے لگ جاتا ہے اور اس کی فکر میں رہتا ہے۔

ایک حدیث میں ہے کہ جس جگہ تنہا اجنبی مرد و عورت ہوں گے تیسرا شخص وہاں شیطان ہوگا۔ (مشکوٰۃ)

ایک حدیث میں ہے کہ (نامحرم) عورتوں کے پاس جانے سے بہت بچو۔ کسی نے عرض کیا کہ حضور اگر دیور ہو؟ حضورؐ نے فرمایا کہ دیور تو موت ہے (مشکوٰۃ) موت ہونے کا مطلب یہ ہے کہ اس کے لئے ہلاکت کے اسباب بوجہ ہر وقت کے قرب کے بہت زیادہ پیدا ہو سکتے ہیں۔ اس قسم کی بہت سے وعیدیں احادیث میں وارد

میں اور سفر میں بسا اوقات اجنبی مردوں کے ساتھ تنہا مکان میں رہ جانے کی نوبت آجاتی ہے اور بغیر محرم کے تو سفر جائز ہی نہیں چاہتے تنہا رہنے کی نوبت آئے یا نہ آئے اس صورت میں نیکی برباد گناہ لازم کا قصہ ہو جاتا ہے۔

(۱۲) عَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَرَادَ الْحَجَّ فَلْيَتَعَجَّلْ - (رواد بود و دوف

الترغیب بلفظ آخر عن (الصبہانی)

فردوسِ حدیث میں یہ ارشاد ہے کہ فرض حج میں جلدی کرو نہ معلوم کیا بات پیش آجائے۔ (ترغیب)

ایک اور حدیث میں ارشاد ہے کہ حج میں جلدی کرو کسی کو بعد کی کیا خبر ہے کہ کوئی من پیش آجائے یا کوئی اور ضرورت درمیان میں لاحق ہو جائے (کنز)۔ ایک اور حدیث میں ہے کہ حج نکاح سے مقدم ہے (کنز)۔ ایک اور حدیث میں ہے کہ جس کو حج کرنا ہے جلدی کرنا چاہیے کبھی آدمی بیمار ہو جاتا ہے کبھی سواری کا انتظام نہیں رہتا کبھی اور کوئی ضرورت لاحق ہو جاتی ہے (کنز)۔ ایک حدیث میں ہے حج کرنے میں جلدی کرو نہ معلوم کیا عذر پیش آجائے (کنز)۔

ان احادیث کی بنا پر ائمہ میں سے ایک بڑی جماعت کا مذہب یہ ہے کہ جب کسی شخص پر حج فرض ہو جائے تو اس کو فوراً ادا کرنا واجب ہے تاخیر کرنے سے گنہگار ہوتا ہے۔

ایک حدیث میں آیا ہے کہ فرض حج ادا کرو وہ بیس مرتبہ جہاد کرنے سے بڑھا ہوا ہے (کنز)۔ ایک حدیث میں ہے کہ حج کرنا جہاد ہے اور عمرہ کرنا نفل ہے۔ (کنز)

حضور اقدس صلی اللہ علیہ وسلم کا ارشاد ہے کہ جو شخص حج کے لئے جائے اور راستے میں

(۱۳) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ خَرَجَ



انتقال کر جائے اس کے لئے قیامت تک حج کا ثواب لکھا جائے گا اور اسی طرح جو شخص عمرہ کے لئے جائے اور راستے میں انتقال کر جائے اس کو قیامت تک عمرہ کا ثواب ملتا رہے گا۔ اور جو شخص جہاد کے لئے نکلے اور راستے میں انتقال کر جائے اس کے لئے قیامت تک مجاہد کا ثواب لکھا جائے گا۔

حَاجًّا فَمَاتَ كُتِبَ لَهُ أَجْرُ الْحَاجِّ إِلَى يَوْمِ الْقِيَمَةِ وَمَنْ خَرَجَ مُعْتَمِرًا فَمَاتَ كُتِبَ لَهُ أَجْرُ الْمُعْتَمِرِ إِلَى يَوْمِ الْقِيَمَةِ وَمَنْ خَرَجَ غَازِيًا فَمَاتَ كُتِبَ لَهُ أَجْرُ الْغَازِيِ إِلَى يَوْمِ الْقِيَمَةِ۔ (رواہ ابو یعلیٰ من

روایۃ ابن اسحق وبقیۃ رواۃ ثقات کذا فی التغبیب)

ف۔ ایک اور حدیث میں وارد ہے کہ جو شخص حج یا عمرہ کے لئے نکلے اور مر جائے نہ اس کی عدالت میں پیشی ہے نہ حساب کتاب۔ اس سے کہہ دیا جائے گا کہ جنت میں داخل ہو جا۔ (ترغیب)

ایک اور حدیث میں ارشاد ہے کہ بیت اللہ اسلام کے ستونوں میں سے ایک ستون ہے جو شخص حج یا عمرہ کے لئے نکلے اور راستے میں مر جائے تو جنت میں داخل ہو جائے گا اور جو فراغت کے بعد واپس ہو وہ اجر اور غنیمت کے ساتھ واپس ہو گا۔ (ترغیب)۔ غنیمت کا مطلب یہ ہے کہ دنیا میں بھی اس خرچ کا بدلہ ملتا ہے جو حج میں خرچ کیا جیسا کہ حدیث نما کے ذیل میں گزر چکا۔

ایک اور حدیث میں ارشاد ہے کہ جو مکہ کے راستے میں جاتے ہوئے یا واپسی میں مر جائے اس کی نہ پیشی ہے نہ حساب کتاب ہے۔ (ترغیب)

ایک حدیث میں جو شخص حج یا عمرہ کے ارادہ سے مکہ کے راستے میں مر جائے نہ اس کی پیشی ہے نہ حساب کتاب ہے وہ سیدھا جنت میں داخل ہو جائے گا۔ (کنز)

ایک حدیث میں ہے کہ آدمی کے مرنے کی بہترین حالت یہ ہے کہ حج سے فراغت یا رمضان کے روزے رکھ کر مرے (کنز)۔ یعنی یہ دونوں حالتیں ایسی ہیں کہ گناہوں سے پاک صاف ہو گا۔

ایک حدیث میں ہے کہ جو احرام کی حالت میں مرے گا وہ حشر میں بیٹھا کہتا ہوا اٹھے گا۔ (کنز)

(۱۲) عَنْ ابْنِ سُبَّانٍ قَالَ رَأَيْتُ امْرَأَةً

مِنْ خُثَمٍ قَالَتْ يَا رَسُولَ اللَّهِ إِنَّ

فَرِيضَةَ اللَّهِ فِي الْحَجِّ أَذْرَكَ ابْنِي شَيْئًا

كَبِيرًا لَا يَثْبُتُ عَلَى التَّوَاحُلَةِ أَفَأَحْجُّ

عَنْهُ قَالَ نَعَمْ وَذَلِكَ فِي حَاجَةِ

الْوَدَّاعِ - متفق علیہ (مشکوٰۃ)

ایک صحابی عورت نے حضور اکرم صلی

اللہ علیہ وسلم سے دریافت کیا کہ حضور اللہ کے

فریضہ حج نے میرے باپ کو ایسی حالت میں پایا

کہ وہ بوڑھے ہیں سواری پر بھی سوار نہیں ہو

سکتے کیا میں ان کی طرف سے حج بدل کر دوں؟

حضور نے فرمایا کہ ہاں ان کی طرف سے حج کر دو

ایک دوسری حدیث میں ہے کہ ایک صحابی مرد نے حضور اکرم صلی اللہ

علیہ وسلم سے دریافت کیا کہ میری ہمشیرہ نے حج کی نذر کی تھی اب ان کا انتقال ہو گیا

کیا کرنا چاہئے؟ حضور اکرم صلی اللہ علیہ وسلم نے فرمایا کہ اگر ان کے ذمہ کسی کا قرض ہوتا

تو تم ادا کرتے یا نہ کرتے۔ انھوں نے عرض کیا جی حضور ادا کرتا۔ حضور نے فرمایا کہ یہ

اللہ کا قرض ہے اس کو ادا کرو۔ (مشکوٰۃ)

ایک اور صحابی کا قصہ ہے انھوں نے حضور سے عرض کیا کہ میرے والد میت

بوڑھے ہیں نہ حج کر سکتے ہیں نہ عمرہ کر سکتے ہیں۔ حضور نے فرمایا کہ اپنے والد کی طرف

سے حج بھی کرو عمرہ بھی کرو (مشکوٰۃ)۔ ایک حدیث میں حضور نے اس نوع کے سوال

کے جواب میں فرمایا اگر تیرے باپ کے ذمہ قرض ہوتا اور تو ادا کرتا تو وہ ادا ہو جاتا یا

نہیں۔ انھوں نے عرض کیا ادا ہو جاتا۔ حضور نے فرمایا پھر اللہ تو بڑے رحم والے ہیں

(یعنی وہ قرض کیوں نہ قبول کریں گے) اپنے باپ کی طرف سے حج کر۔ (کنز)

ایک حدیث میں ارشاد ہے جو شخص اپنے والدین کی طرف سے حج کے انتقال

کے بعد حج کرے اس کے لئے جہنم کی آگ سے خلاصی ہے اور والدین کے لئے پورا

حج لکھا جاتا ہے اس کے ثواب میں کوئی کمی نہیں ہوتی۔ اور کسی اپنے قریبی رشتہ دار

کے لئے اس سے بڑھ کر صلہ رحمی نہیں کہ اس کے مرنے کے بعد اس کی طرف سے

حج کر کے اس کی قبر میں پہنچائے۔ (کنز)

ایک صحابی نے دریافت کیا یا رسول اللہ جب میرے والدین زندہ تھے تو میں ان کے ساتھ حسن سلوک کیا کرتا تھا اب ان کا انتقال ہو گیا اب میں ان کے ساتھ حسن سلوک کرنا چاہتا ہوں تو اس کا کیا طریقہ ہے۔ حضور اکرم صلی اللہ علیہ وسلم نے فرمایا کہ جب اپنے لئے نماز پڑھو تو ان کے لئے بھی نماز پڑھو یعنی نماز پڑھ کر اس کا ثواب ان کو پہنچاؤ اور جب اپنے لئے روزے رکھو تو ان کے لئے بھی روزے رکھو۔

ایک صحابی نے حضور سے دریافت کیا کہ ہم اپنے مُردوں کی طرف سے صدقہ کرتے ہیں۔ حج کرتے ہیں ان کے لئے دُعاے مغفرت کرتے ہیں یہ ان تک پہنچتا ہے؟ حضور اکرم صلی اللہ علیہ وسلم نے فرمایا پہنچتا ہے اور وہ اس سے ایسے خوش ہوتے ہیں جیسا کہ تمہارے پاس طبق میں کوئی بدیہ پیش کیا گیا ہو۔ (مناسک قاری)

دوسرے کی طرف سے حج دو طرح کیا جاتا ہے۔ ایک صورت تو یہ ہے کہ کسی کی طرف سے حج نفل کرے اس کے لئے تو کوئی شرط نہیں جس کا دل چاہے حج نفل یا عمرہ یا طواف کر سکتا ہے۔ دوسری صورت یہ ہے کہ جس کی طرف سے حج بدل کرے اس کے ذمہ حج فرض ہو اس کے لئے کچھ شرائط ہیں جن کو وقت پر علماء سے تحقیق کر لینا چاہئے۔

(۱۵) اِنَّ اللّٰهَ لَيَدْخُلُ  
بِالْحَجَّةِ الْوَاحِدَةِ ثَلَاثَةً  
نَحْرَ الْجَنَّةِ لَمْ يَبْتَ  
وَالْحَاجُّ آتٍ عَنْهُ وَالْمُنْفَذُ  
لِذَلِكَ - (اعبہ عن جابر  
کذا فی الدکن)

حضور اکرم صلی اللہ علیہ وسلم کا ارشاد ہے کہ حق تعالیٰ شانہ (حج بدل میں) ایک حج کی وجہ سے تین آدمیوں کو جنت میں داخل فرماتے ہیں ایک مُردہ (جس کی طرف سے حج بدل کیا جا رہا ہے) دوسرا حج کرنے والا تیسرا وہ شخص (وارث وغیرہ) جو اب حج کرا رہا ہے۔ یعنی حج بدل کے لئے روپیہ دے رہا ہے۔

نوٹ: ایک دوسری حدیث میں ہے کہ جو شخص کسی کی طرف سے حج کرے اس حج کرنے والے کو بھی اتنا ہی ثواب ہوتا ہے جتنا اس شخص کو جو جس کی طرف سے حج کیا جاتا ہے (کنز)



ابن موفق کہتے ہیں کہ میں نے حضور اقدس صلی اللہ علیہ وسلم کی طرف سے متعدد حج کئے۔ ایک مرتبہ خواب میں حضورؐ کی زیارت ہوئی حضورؐ نے فرمایا کہ ابن موفق، تو نے میری طرف سے حج کئے۔ میں نے عرض کیا کہ جی حضرت۔ حضورؐ نے فرمایا تو نے میری طرف سے بیک کہا۔ میں نے عرض کیا کہ جی حضرت۔ حضورؐ نے فرمایا کہ میں قیامت کے دن اس کا بدلہ دوں گا کہ حشر کے میدان میں تیرا ہاتھ پکڑ کر جنت میں داخل کر دوں گا اور لوگ حساب کتاب کرتے رہیں گے۔ (اتحاف)

ایک حدیث میں آیا ہے کہ کسی دوسرے کی طرف سے حج کرنے میں پارٹنر کو حج کا ثواب ملتا ہے ایک وصیت کرنے والے کو دوسرے اس کو جو اس وصیت کو لکھے تیسرے روپیہ خرچ کرنے والے کو چوتھے حج کرنے والے کو (کنز) لیکن ایک بات کا نہایت اہتمام سے خیال رکھنا چاہئے وہ یہ کہ حج بدل میں نیت خالص رکھنے کی اہتمام سے کوشش کرے۔ مقصد محض حج و زیارت اور دوسرے کی اعانت ہو اس حج کی وجہ سے کوئی دنیوی منفعت مقصود نہ ہو۔ اگر ایسا ہوا تو حج کرانے والے کو تو ثواب مل ہی جائے گا مگر اس حج کرنے والے کا ثواب تو ختم ہوا۔ امام غزالیؒ نے لکھا ہے کہ جو شخص اُجرت کے ساتھ حج بدل کرتا ہے وہ دین کے عمل سے دنیا کما رہا ہے اس لئے بہتر یہ ہے کہ اس کو مستقل مشغلہ اور تجارت نہ بنائے کہ اللہ جلّ شانہ دین کے طفیل دنیا تو عطا فرما دیتے ہیں لیکن دنیا کے بدلے دین عطا نہیں فرماتے یعنی اس کی غرض تو دنیا کا ایندھن جمع کرنا ہو اور اس کو ثواب مل جائے یہ نہیں ہوتا۔ (اتحاف)

## دوسری فصل

### حج نہ کرنے کی وعیدیں

حج ارکان اسلام میں ایک اہم رکن ہے اور اسی پر ارکان کی تمامی ہوئی ہے جیسا کہ پہلی فصل میں گزر چکا ہے اس لئے اس میں کوتاہی پر جتنی سختی ہو وہ قرین قیاس

ہے۔ اللہ جل شانہ کا ارشاد ہے :-

وَرَلَّهِ عَلَى النَّاسِ  
حِجُّ الْبَيْتِ مَنِ  
اسْتَطَاعَ إِلَيْهِ سَبِيلًا  
وَمَنْ كَفَرَ فَإِنَّ اللَّهَ  
غَنِيٌّ عَنِ الْعَالَمِينَ ○

(سورہ آل عمران)

کیا پروا) -

اور اللہ جل شانہ کے (خوش کرنے کے واسطے  
لوگوں کے ذمہ اس مکان (یعنی بیت اللہ) کا حج  
(فرض) ہے اُس شخص کے ذمہ ہے جو وہاں جانے  
کی سبیل رکھتا ہو اور جو منکر ہو تو اللہ جل شانہ کا کیا  
نقصان ہے) اللہ تعالیٰ تمام جہان سے غنی ہیں ان کو

نوٹ۔ علماء نے لکھا ہے کہ حج کی فرضیت کی ابتدا اسی آیت شریفہ کے  
نزول سے ہوئی (یعنی)۔ اس آیت شریفہ میں بہت سی تاکیدیں جمع ہو گئیں۔ اول لفظ  
کلام ایجاب کے لئے ہے جیسا کہ علامہ عینی نے لکھا۔ دوسرے علی الناس کا لفظ جو  
نہایت لزوم پر دلالت کرتا ہے یعنی لوگوں کی گردنوں پر یہ حق لازم ہے۔ تیسرے علی  
الناس کے بعد مَنْ اسْتَطَاعَ کو ذکر کرنا جس میں دو طرح کی تاکید ہے ایک بدل کی  
دوسرے اجمال کے بعد تفصیل کی۔ چوتھے حج نہ کرنے والے کو مَنْ كَفَرَ سے تعبیر کیا۔  
پانچویں اس پر اپنے استغنا اور بے پروائی کا ذکر فرمایا جو بڑے غصہ کی علامت ہے  
اور اس کی رسوائی پر دلالت کرتا ہے چھٹے اس کے ساتھ سارے جہان سے استغنا کا  
ذکر فرمایا جس سے اور بھی زیادہ غصہ کا اظہار ہوتا ہے (اتخاف)۔ اس میں کئی نمبر  
ایسے ہیں جو عربی سے تعلق رکھتے ہیں میرا مقصد ان کے ذکر کرنے سے یہ ہے کہ اس  
ایک ہی آیت شریفہ میں کئی وجہ سے تاکید اور حج نہ کرنے والوں پر عتاب ہے۔

حضرت ابن عمرؓ سے نقل کیا گیا ہے کہ جو شخص تندرست ہو اور پیسہ و مال ہو  
حج کو جاسکے اور بغیر حج کیے مرنے کی قیامت میں اس کی پیشانی پر کا ذکر غلط لکھا ہوا  
ہوگا اس کے بعد انھوں نے یہ آیت شریفہ وَمَنْ كَفَرَ أَنْزَلَ فِي رُءُوسِهِمْ  
حضرت سعید بن جبیر، ابراہیم نخعی، مجاہد، طاؤس، قتادہ، عیینہ، طاہر بن شیبہ  
ہیں ان حضرات میں سے ہر ایک سے یہ نقل کیا گیا کہ اگر مجھے کسی شخص کے متعلق معلوم

ہو جائے کہ وہ غنی تھا اس پر حج واجب تھا پھر بغیر حج کیے مر گیا تو میں اس کے جنازہ کی نماز نہ پڑھوں (اتخاف)۔ اگرچہ ائمہ اربعہ کے نزدیک حج نہ کرنے سے آدمی کافر نہیں ہوتا جب تک کہ حج کا انکار نہ کرے لیکن جو وعیدیں اوپر ذکر کی گئیں وہ کیا کہ ہیں اور آئندہ جو حضور کے ارشادات اس بارے میں آ رہے ہیں وہ مزید برآں۔

وَأَنْشِئُوا فِي سَبِيلِ اللَّهِ  
وَلَا تُلْقُوا بِأَيْدِيكُمْ إِلَى  
التَّهْلُكَةِ - (سورہ بقرہ)

اور تم لوگ خرچ کیا کرو اللہ کے راستے میں اور اپنے ہی ہاتھوں اپنے آپ کو ہلاکت میں نہ ڈالو۔

ف۔ ایک جماعت مفسرین سے یہ نقل کیا گیا کہ اس آیت شریفہ میں اللہ کے حقوق واجبہ میں زرق نہ کرنے پر وعید ہے۔ اور ظاہر ہے کہ جب حج جیسے اہم فرض میں کوئی شخص اللہ کے دیئے ہوئے مال کو خرچ نہیں کرے گا تو اس کی اپنے ہاتھوں ہلاکت میں کیا شک ہے۔

(۱) سَمِعْتُ عَلِيَّ بْنَ أَبِي قُحَيْفَةَ يَقُولُ سَمِعْتُ رَسُولَ اللَّهِ ﷺ يَقُولُ مَنْ عَدَّتْ زَادًا وَرَحْمَةً تَبِعَتْهُ فِي بَيْتِ اللَّهِ وَكَمْ يَمْشِي فَلَا عَلَيْهِ أَنْ يَمُوتَ يَشْهَدُ بِهَا أَوْ نَحْرَانِيَّةً وَذَلِكَ أَنَّ اللَّهَ تَبَارَكَ وَتَعَالَى يَقُولُ وَرَبِّهِ عَلَى سَكَنٍ مِنْ حَيْثُ سَبَّحْتَ مِنْ نَتَائِجِ رُبِّيَّةٍ سَبَّحًا رَدَّ بِرُحْمَتِي فِي مَدَائِنِ غَرْبِي سَادِدَةً كَأَنَّ فِي مَشْقِيهِ

حضرت اکرم صلی اللہ علیہ وسلم کا ارشاد ہے کہ جس شخص کے پاس اتنا زرق ہو اور سواری کا اتنا م ہو کہ بیت اللہ شریف جا سکے وہ پھر وہ حج نہ کرے تو کوئی فرق نہیں اس بات میں کہ وہ یہودی ہو کر مر جائے یا نصرانی ہو کر اس کے بعد حضور صلی اللہ علیہ وسلم سے اپنے اس ارشاد کی تائید میں وہ آیت پڑھی جو اوپر گزری دیکھئے علیؑ اس میں حج اہمیت

ف۔ محدثین کے قواعد کے موافق اس حدیث کی سند میں کلام ہے لیکن اوپر کی آیت شریفہ درود میں روایات سے اس حدیث شریف کی تائید ہوتی ہے۔ امام غزالیؒ فرماتے ہیں کہ کتنی ہمارے ہاتھ سے کہ اس کا چھوڑنے والا کما حقہ میں



یہود اور نصاریٰ کے برابر شمار ہوتا ہے۔

(۴) عَنْ أَبِي أَمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَمَّ بِمَنَفَةٍ مِنَ الْحَجِّ حَاجَةً ظَاهِرَةً أَوْ سُلْطَانًا جَائِرًا أَوْ مَرَضًا حَارِسًا فَمَاتَ وَلَمْ يَحُجَّ فَلَيْمُتْ إِنْ شَاءَ يَهُودِيًّا وَ إِنْ شَاءَ نَصْرَانِيًّا۔  
رواہ الدارمی کذا فی مشکوٰۃ و فی الاتحاف

حضور اکرم صلی اللہ علیہ وسلم کا ارشاد ہے کہ جس شخص کے لئے کوئی واقعی مجبوری حج سے مانع نہ ہو ظالم بادشاہ کی طرف سے روک نہ ہو یا ایسا شدید مرض نہ ہو جو حج سے روک دے پھر وہ بغیر حج کیے مر جائے تو اس کو اختیار ہے کہ چاہے یہودی ہو کر مرے یا نصرانی مرے۔

روی الحدیث بالفاظ مختلفہ و کذا بسط طرقہ السیوطی فی الدرر

ف۔ حضرت عمرؓ سے بھی یہ مضمون نقل کیا گیا ہے کہ انھوں نے تین دفعہ فرمایا کہ ایسا شخص چاہے یہودی ہو کر مرے چاہے نصرانی ہو کر مرے۔ دوسری حدیث میں حضرت عمرؓ سے یہ نقل کیا گیا کہ جو شخص حج کی طاقت رکھتا ہو اور حج نہ کرے قسم کھا کر کہہ دو کہ وہ نصرانی مرا ہے یا یہودی مرا ہے (کنز)۔ حضرت عمرؓ کا یہ ارشاد ممکن ہے کہ ان کی یہی تحقیق ہو ورنہ علماء کے نزدیک حج نہ کرنے سے کافر نہیں ہوتا انکار سے کافر ہوتا ہے۔ ایک اور حدیث میں حضرت عمرؓ سے نقل کیا گیا کہ میرا دل چاہتا ہے کہ تمام شہروں میں اعلان کرادوں کہ جو شخص باوجود قدرت کے حج نہ کرے اس پر جزیہ مقرر کر دیا جائے یہ مسلمان نہیں مسلمان نہیں (کنز و اتحاف)۔ جزیہ کافروں پر مقرر کیا جاتا ہے مسلمان پر جزیہ نہیں ہوتا۔

حضرت ابن عباسؓ نے فرمایا کہ جس شخص کے پاس اتنا مال ہو جو حج کر سکے اور حج نہ کرے یا اتنا مال ہو جس پر زکوٰۃ واجب ہو اور زکوٰۃ ادا نہ کرے وہ مرتے وقت دنیا میں واپس آنے کی تمنا کرے گا۔

(۵) مَنْ كَانَ لَهُ مَالٌ يُبْلِغُهُ حَجَّ بَيْتِ رَبِّهِ أَوْ تَجِبُ عَلَيْهِ فِيهِ الزَّكَاةُ فَلَمْ يَفْعَلْ سَأَلَ الرَّجْعَةَ عِنْدَ الْمَوْتِ۔

(عن ابن عباس۔ کنز)

ف۔ تمنا کرنے سے قرآن پاک کی اس آیت شریفہ کی طرف اشارہ

ہے جس میں ارشاد ہے:-

حَتَّىٰ إِذَا جَاءَ أَحَدَهُمُ  
الْمَوْتُ قَالَ رَبِّ ارْجِعُونِي  
لَعَلِّي أَعْمَلُ صَالِحًا فِيمَا  
تَرَكْتُ كَلَّا إِنَّهَا كَلِمَةٌ  
هُوَ قَائِلُهَا وَمِنْ وَرَائِهِمُ  
بَرْزَخٌ إِلَى يَوْمِ  
يُبْعَثُونَ ۝ (سورہ مؤمنون)

حتیٰ کہ جب ان میں سے کسی کو موت آنے لگی  
ہے اس وقت کہتا ہے کہ اے میرے رب مجھ کو دنیا  
میں واپس کر دیجئے تاکہ میں جس (مال و متاع) کو  
چھوڑ آیا ہوں اس میں پھر نیک کام کروں، اللہ جل  
شانہ فرماتے ہیں ایسا ہرگز نہیں ہوگا۔ یہ اس کی ایک  
بات ہے جس کو وہ کہے جا رہا ہے اور ان کے آگے  
برزخ کا عالم (یعنی قبر میں رہنا) ہے قیامت تک کیلئے۔

حضرت عائشہؓ فرماتی ہیں کہ گنہ گاروں کے لئے قبر میں ہلاکت ہے کہ کالے  
سانپ اس کے سر سے اور پاؤں سے ڈسنا شروع کرتے ہیں، یہاں تک کہ ڈستے  
ڈستے بیچ کے حقہ میں سر اور پاؤں والے مل جاتے ہیں۔ یہی وہ برزخ کا عذاب  
ہے جس کا اس آیت شریفہ میں ذکر ہے۔ (در منثور)

ایک حدیث میں آیا ہے حضرت ابن عباسؓ نے فرمایا کہ جس شخص کے  
پاس حج کو جانے کا سامان ہو اور حج نہ کرے یا اس کے پاس مال ہو اور زکوٰۃ ادا نہ  
کرے وہ مرتے وقت دنیا میں واپس کیے جانے کی درخواست کرے گا کسی شخص  
نے عرض کیا کہ دنیا میں واپسی کی تمنا کا فر کریں گے۔ یعنی یہ آیت شریفہ مسلمانوں  
کے لئے نہیں ہے وہ دنیا میں واپسی کی تمنا نہ کریں گے۔ حضرت ابن عباسؓ نے  
فرمایا کہ میں قرآن پاک کی دوسری آیتیں سناتا ہوں جس میں مسلمانوں ہی کا ذکر  
ہے۔ اس کے بعد حضرت ابن عباسؓ نے سورہ منافقون کے آخر کی آیتیں یَا أَيُّهَا الَّذِينَ  
آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ يَوْمَ تَمُوتُونَ  
یہ ہے اے ایمان والو تم کو تمہارے مال اور تمہاری اولاد اللہ کی یاد سے غافل نہ کرنے  
پائیں اور جو ایسا کرے گا کہ اس کے مال اولاد اس کو اللہ کی یاد سے غافل کر دیں۔

یہی لوگ خسارہ والے ہیں اور ہم نے جو کچھ مال دیا ہے اس میں سے اس سے پہلے پہلے (اللہ کے کاموں میں) خرچ کر لو کہ تم میں سے کسی کے (سر پر) موت آجائے اور وہ (حسرت اور تمنا سے) کہنے لگے اے میرے رب مجھ کو تھوڑے دن کی اور مہلت کیوں نہ دی کہ میں خیرات دے لیتا اور نیک کام کرنے والوں میں شامل ہو جاتا (اب یہ تمنا بے کار ہے اس لئے کہ) اللہ جل شانہ جب کسی کی عمر ختم ہو جائے تو ہرگز مہلت نہیں دیتے اور اللہ تعالیٰ کو تمہارے سب کاموں کی پوری خبر ہے۔

ایک دوسری حدیث میں ہے کہ حضرت ابن عباس رضی اللہ عنہما یہی آیت شریفہ لَیْسَ لَکُم مَّا کَسَبُوا مِنْ مَّا کَسَبَ الْاٰیَةُ الْاُولٰٓئِکَ مِنْ شَیْءٍ اور فرمایا کہ یہ مسلمان کا ذکر ہے کہ جب اس کو موت آتی ہے اور اس کے پاس مال ہو جس کی زکوٰۃ ادا نہ کی ہو یا حج نہ کیا ہو اور اللہ کے حق ادا نہ کیے ہوں وہ موت کے وقت دنیا میں واپس آنے کی درخواست کرتا ہے لیکن اللہ جل شانہ کا ارشاد ہے وَلٰکِنْ یُّؤَخِّرُ اللّٰهُ نَفْسًا لّٰیۃ اللّٰہ جل شانہ اس کو ہرگز مہلت نہیں دیتے جس کی عمر کی میعاد ختم ہو چکی ہو۔ (درمنثور)

حضور قدس صلی اللہ علیہ وسلم کا ارشاد ہے کہ اللہ جل جلالہ کافران ہے کہ جو بندہ ایسا ہو کہ میں نے اس کو صحت عطا کر رکھی ہو اور اس کی روزی میں وسعت دے رکھی ہو اور اس کے دو پہر پانچ سال ایسے گزر جائیں کہ وہ میرے دربار میں حاضر نہ ہو وہ ضرور محروم ہے۔

(۴) عَنْ اَبِی سَعِیْدٍ الْخَدْرِیِّ رَضِیَ اللّٰہُ عَنْہُ اَنَّ رَسُوْلَ اللّٰہِ صَلَّی اللّٰہُ عَلَیْہِ وَاٰلِہٖ وَسَلَّم قَالَ یَقُوْلُ اللّٰہُ عَزَّ وَجَلَّ اِنَّ عَبْدًا اصْحَحْتُ لَہٗ جِسْمًا وَرَسُوْلًا عَلَیْہِ فِی الْمَعِیْشَةِ تَمْضِیْ عَلَیْہِ خَمْسَۃٌ اَعْوَامٍ لَا یَقْدُرُ اَنْ یَّمْحَرُوْہُ۔ (رواہ ابن حبان فی صحیحہ)

وقال علی بن المنذر خبرنی بعض اصحابنا کان حسن بن حی یعجبہ ہذا الحدیث وہ یأخذ ویجب لہ رجل موسر صحیح ان لا یرک الخبج خمس سنین کذا فی الترغیب فی لباب عن جناب وافی شریعہ کافی لکن

ہذا۔ اس مضمون کی کئی حدیثیں روایت کی گئی ہیں۔ اس حدیث کا تعلق مذہب



تھا کہ ہر صاحب ثروت پر اگر اس میں حج کی طاقت ہو تو ہر پانچ سال میں ایک مرتبہ حج فرض ہوتا۔ لیکن چونکہ دوسری احادیث میں حضور اقدس صلی اللہ علیہ وسلم سے صاف لفظوں میں یہ ثابت ہو گیا ہے کہ حج عمر بھر میں ایک ہی مرتبہ فرض ہے اس لیے اس حدیث کو فرض پر تو حمل نہیں کیا جاتا لیکن خیر و برکت کی محروقی سے کیا انکار ہے جبکہ اللہ جل شانہ کا ارشاد بھی ہے اور اس کی عطا کی ہوئی صحت اور رزق کی وسعت بھی ہے۔ ایسی حالت میں اگر کوئی دوسری دینی ضرورت مقدم نہ ہو تو پھر حاضر ہونا ہی چاہئے البتہ اگر کوئی دوسری دینی ضرورت رائج ہو تو وہ مقدم ہوگی اور اسی طرح اگر فقراء کی کثرت ہو تو مقدمہ حج نفل سے افضل ہوگا۔

حضور اقدس صلی اللہ علیہ وسلم سے نفل کیا گیا کہ جو کوئی بھی مرد یا عورت کسی ایسے خرچہ میں بخل کرے جو اللہ کی رضا کا سبب ہو تو وہ اس سے بہت زیادہ ایسی جگہ خرچ کرے کہ جو اللہ کی ناراضی کا سبب ہو اور جو شخص کسی دنیوی غرض سے حج کو جہاں مستوی کرے گا وہ اپنی اس غرض کے پورا ہونے سے پہلے دیکھ لے گا کہ لوگ حج سے ذرا غ ہو کر آگے اور جو شخص کسی مسکن کی مدد میں پاؤں ہلانے سے گریز کرے گا اس کو کسی سزا کی انت میں مبتلا ہونا پڑے گا جس میں کچھ بھی ثواب نہ ہو۔

(۵) روی عن ابی جعفر محمد بن علی عن ابيه عن جده قال قال رسول الله صلى الله عليه وآله ما من عبد ولا أمة يضج بنفقة ينفقها فيما يرضى الله ولا أنفق اخذها فيما يخطئ الله وما من عبد يدع حاجته من حوائج الدنيا إلا رأى الملائكة تبكي أن تقضى تلك الحاجة يعني كجاة الإسلام وما من عبد يدع المشي في حاجة أخيه المسلم قضيت أو لم تقض لا أبشئ بمعوذته من ما أثم عليه ولا يوجر فيه - روضة البحار فيه نكرة كذا في

ترغيب ورواه في مجمع الزوائد برواية الطبرانی في الكبير عن ابی جحيفة وقال فيه عبید بن جهم رمدی وهو متروك قلت وهو من روضة ابن عذابة وذكره صاحب التلخیص

ہفت محدثین رحمہ اللہ کے قواعد کے موافق یہ روایت ضعیف ہے لیکن ایسے امور میں ضعیف روایت ذکر کی جاتی ہے اس لئے محدثین اس کو ذکر فرماتے ہیں اس سے قطع نظر تجربہ سے بھی اس کی تائید ہوتی ہے جو لوگ امور خیر سے بچا بچا کر رکھتے ہیں خواہ مخواہ مقدمات وغیرہ میں رشوتوں میں اور ان سے بڑھ کر بعض اوقات حرام کاموں میں ناچ گانوں اور سینماؤں میں خرچ ہونے لگتا ہے۔ اگر اللہ کی اس عطا فرمائی ہوئی دولت کو خیر کے کاموں میں آدمی خرچ کرے تو پھر ان بلاؤں سے حفاظت رہے۔ یہ امر ضرور قابل لحاظ ہے کہ یہ وعیدیں اسی وقت ہیں جب کہ استطاعت کے باوجود حج فرض ادا نہ کرے۔ اور اس کے بالمقابل ناداری کی حالت میں بالخصوص جب کہ دوسروں کے حقوق اپنے ذمہ ہوں ان کے حقوق کی ذمہ داری حج نفل سے کہیں زیادہ ہے۔ ابن امیر الحاج مدخل میں لکھتے ہیں کہ بعض آدمی اپنے اہل و عیال کو ضیاع میں (یعنی ان کا کوئی انتظام کیے بغیر) چھوڑ کر حج کو چلے جاتے ہیں حالانکہ حضور اقدس صلی اللہ علیہ وسلم کا ارشاد ہے کہ آدمی کے گناہ کے لئے یہی کافی ہے کہ جس کا کھانا اپنے ذمہ ہے اس کو نتائج کر دے۔

## تیسری فصل

### اس سفر کی مشقتوں کے تحمل میں

سفر خواہ کیسا ہی ہو وہ فی نفسہ مشقت کا سبب ہے اسی وجہ سے شریعت نے اس میں خصوصی رعایت یہاں تک فرمائی کہ فرض نمازیں چار رکعت کی جگہ دو رکعت کر دیں۔ خود نبی کریم صلی اللہ علیہ وسلم کا پاک ارشاد ہے کہ السفر قطعۃ من النار (سفر آگ کا ایک ٹکڑا ہے) پس مشقت تو اس میں ہوتی ہی ہے اور پھر یہ سفر تو خصوصیت سے عاشقانہ سفر ہے عشاق ہی کی طرح اس کو طے کرنا چاہئے کہ ان کو کوئی بُرا کہے، گالیاں دے، پتھر مارے جو چاہے کرے وہ اپنے خیالات میں مست اور

اپنے ذوق و شوق میں شاداں اور فرحان رہتے ہیں۔ اور ہر مشقت کا بشرطیکہ کسی دوسری دینی مصلحت یا صحت کے خلاف نہ ہو تحمل کرنا لازمی ہوتا ہے۔

امام غزالیؒ نے لکھا ہے کہ اس سفر میں آدمی جو کچھ خرچ کرے اس کو نہایت خوش دلی سے کرے اور جو نقصان جانی یا مالی پہنچے اس کو منہیب خیال سے برداشت کرے کہ یہ اس کے حج کے قبول ہونے کی علامت ہے۔ حج کے راستے میں تنہیت جہاد میں خرچ کرنے کے برابر ہے کہ ایک درم کے بدلہ میں سات سو درم ملتے ہیں اور حج کے راستے میں تکلیف اٹھانا جہاد میں تکلیف اٹھانے کے برابر ہے اس لئے جو مشقت یا نقصان برداشت کرے گا اللہ کے یہاں اس کا بڑا اجر ہے وہ ضائع نہیں ہے۔ (اتحاف)

حضور اقدس صلی اللہ علیہ وسلم کا پاک ارشاد صحیح حدیث میں ہے کہ حضورؐ نے حضرت عائشہؓ سے ارشاد فرمایا کہ **لَا تَجْعَلِي عَلَى قَدَرٍ نَصَبِكَ** (تیبہ کم کا ثواب بقدر تیری مشقت کے ہے) اس لئے یہ بات تو ظاہر ہے کہ اس سفر میں جتنی مشقت ہوگی اتنا ہی اجر ہوگا۔ مگر یہ بات ضرور قابل لحاظ ہے کہ وہی مشقت باعث اجر ہے جو ممدوح ہو بے وجہ کی مشقت ممدوح نہیں۔ بخاری شریف میں ایک حدیث ہے کہ حضور اقدس صلی اللہ علیہ وسلم کا گزر ایک شخص پر ہوا جس کے ہاتھ میں رسی بندھی ہوئی تھی اور دوسرا شخص اس رسی سے اس کو کھینچ کر طواف کر رہا تھا۔ حضورؐ نے اس رسی کو کاٹ دیا اور فرمایا کہ ہاتھ پکڑ کر کھینچو۔ بظاہر یہ شخص نابینا تھے یا کوئی اور عارضہ ایسا تھا جس کی وجہ سے دوسرے شخص کی ضرورت تھی۔

اسی طرح ایک اور قصہ حدیث میں ہے کہ حضورؐ نے دیکھا کہ دو شخص کسی رسی وغیرہ سے بندھے ہوئے چل رہے ہیں۔ حضورؐ نے دریافت فرمایا یہ کیا ہوا انھوں نے عرض کیا کہ ہم نے یہ منت مانی ہے کہ اتنی طر آج آپس میں بندھے ہوئے کہہ تاک جائیں گے۔ حضور اکرم صلی اللہ علیہ وسلم نے فرمایا کہ اس رسی کو توڑ دو یہ منت صحیح نہیں ہے۔ منت نیک کام میں ہوتی ہے یہ شیطانی حرکت ہے (یعنی علی البخاری)۔ البتہ پیدل

چلنا اس راستے میں مدوح اور پسندیدہ ہے جس قدر تحمل ہو سکے اس کو برداشت کرنا چاہئے بعض علماء نے اس آیت شریفہ کی بنا پر جو رسالہ کے شروع میں وَاذِّنْ فِي النَّاسِ بِالْحَجِّ يَأْتُوكَ رِجَالًا اِلَیْهِ گزری ہے اور اس میں رِجَالًا یعنی پیدل چلنے والوں کو سواری پر چلنے والوں سے پہلے ذکر کیا ہے یہ فرمادیا کہ پیدل سفر کرنا سواری پر حج کرنے سے افضل ہے۔ اور بعض علماء نے یہاں تک فرمادیا کہ جو لوگ پیدل سفر کرنے کے عادی ہیں ان پر حج فرض ہونے کے لئے سواری کے خرچ کی ضرورت نہیں جب بدن میں طاقت ہو، راستہ مأمون ہو تو ان پر حج فرض ہو جاتا ہے (یعنی)۔ نبی کریم صلی اللہ علیہ وسلم کے پاک ارشادات میں بھی حج کے لئے پیدل چلنے کی فضیلتیں کثرت سے وارد ہوئی ہیں جن میں سے چند یہاں ذکر کی جاتی ہیں:-

(۱) عن ابن عباس مرفوعاً  
مَنْ حَجَّ إِلَى مَكَّةَ مَا شِئًا حَتَّى  
رَجَعَ كُتِبَ لَهُ بِكُلِّ خُطْوَةٍ سَبْعُ  
مِائَةِ حَسَنَةٍ مِنْ حَسَنَاتِ الْحَرَمِ  
قَبِيلٍ وَمَا حَسَنَاتُ الْحَرَمِ  
قَالَ كُلُّ حَسَنَةٍ بِمِائَةِ أَلْفِ  
حَسَنَةٍ - (صحیحہ الحاکم کذا فی المعینی  
حضور اکرم صلی اللہ علیہ وسلم سے نقل  
کیا گیا کہ جو شخص حج کے لئے پیدل جائے اور  
آئے اس کے لئے ہر قدم پر سب سے سات سو نیکیاں لکھی جائیں گی کسی  
نے عرض کیا کہ حرم کی نیکیوں کا کیا مصعب؟  
حضور نے فرمایا کہ ہر نیکی ایک لاکھ نیکی کے  
برابر ہے۔

قلت وفي المستدرک بسقط من حج من مكة ما شيا حتى يرجع الى مكة الحديث  
وهكذا في الكنز وقال قطفي الافراد طبك وتعقب هب ق وضعه.

ف۔ اس حساب سے سات سو نیکیاں سات کروڑ کے برابر ہو گئیں اور  
ہر قدم پر یہ ثواب ہے تو سارے راستے کے ثواب کا کیا اندازہ ہو سکتا ہے۔  
ایک حدیث میں آیا ہے کہ حضرت ابن عباسؓ نے اپنے انتقال کے وقت  
اپنی اولاد کو وصیت فرمائی کہ پیدل حج کیا کرو پھر اوپر کی حدیث بیان کی۔ (اتحاف)  
نبی کریم صلی اللہ علیہ وسلم سے متعدد روایات میں نقل کیا گیا کہ مسجد حرام میں



ایک نماز کا ثواب ایک لاکھ نمازوں کے برابر ہے۔

حسن بصریؒ فرماتے ہیں کہ حرم میں ایک روزہ ایک لاکھ روزوں کا ثواب رکھتا ہے اور ایک درم صدقہ ایک لاکھ درم کا ثواب رکھتا ہے اور اسی طرح ہر نیکی جو حرم میں کی جائے غیر حرم کی ایک لاکھ کے برابر ہے۔ (اتحاف)

یہاں ایک اہم بات یہ بھی قابل لحاظ ہے کہ جیسے حرم محترم میں ایک نیکی کا ثواب ایک لاکھ نیکی کے برابر ہے وہاں گناہ کا وبال بھی بہت زیادہ ہے اسی وجہ سے بعض علماء نے مکہ مکرمہ میں قیام کو مکروہ لکھا ہے کہ گناہ آدمی سے ہو ہی جاتا ہے اور وہاں گناہ کرنا بہت سخت ہے حضرت ابن عباسؓ فرماتے ہیں کہ میں رکبہ (ایک جگہ کا نام ہے جو حرم سے باہر ہے) میں مٹر گناہ کر لوں یہ اس سے بہتر ہے کہ مکہ مکرمہ میں ایک گناہ کروں (اتحاف)۔ چھٹی فصل کی ساتویں حدیث کے ذیل میں یہ مضمون تفصیل سے آ رہا ہے۔

(۲) عَنْ عِثَّةَ مَرْفُوعٍ  
أَنَّ لِمَلِكَةَ لُثَّاصًا فُحَّ  
رُكْبَانًا لِحَاجٍّ وَتَعْتِنُ  
لُثَّةً - (اخرجه بن بخاری)

حضرت عائشہؓ حضور اکرم صلی اللہ علیہ وسلم سے  
نقل فرماتی ہیں کہ فرشتے ان وحشیوں سے جو سواری  
پر آتے ہیں منہ فہ کرتے ہیں اور توجہ پیدل چل کر آتے  
ہیں ان سے مونہ کرتے ہیں۔

مشیر عزم کذا فی التحف و فی الدر الخرجہ لبہ مقی عند وضعہ

ف حضرت ابن عباسؓ سے نقل کیا گیا کہ جب وہ ہیں رسولؐ کو فرمایا کہ مجھے کسی چیز کا اتنا افسوس نہیں ہے جتنا اس بات کا ہے کہ میں نے پیدل چل کر نہیں کیا اس لئے کہ اللہ جل شانہ نے وَ زَيْنٌ فِي شَأْنِ الْحَاجِّ رِيَّةً اس آیت شریفہ میں پیدل چلنے والوں کو پہلے ذکر فرمایا ہے (در منشور)۔ یہ آیت شریفہ اور اس کا ترجمہ رسالے کے شروع میں گزر چکا ہے۔ مجاہد کہتے ہیں کہ حضرت ابراہیمؑ اور حضرت اسمعیلؑ علیہ السلام نے پیدل چل کر (در منشور)۔ ایک روایت میں نقل کیا گیا کہ حضرت آدمؑ علیہ السلام نے ہندستان سے پیدل چل کر ایک ہزار چل گئے ہیں (ترغیب)۔ دوسری حدیث

میں آیا ہے کہ چالیس حج پیدل کیے ہیں (اتحاف)۔ ابن عباسؓ فرماتے ہیں کہ انبیاء کرام علیہم السلام کا معمول پیدل حج کرنے کا تھا (اتحاف)۔ ملا علی قاریؒ نے لکھا ہے کہ افضل یہ ہے کہ جب حرم میں داخل ہو تو اس وقت پیدل چلے۔ امام غزالیؒ نے لکھا ہے کہ جو شخص قادر ہو اس کے لئے افضل یہ ہے کہ پیدل چلے اس لئے کہ حضرت ابن عباسؓ نے اپنے بیٹوں کو اپنے انتقال کے وقت اس کی وصیت فرمائی اور یہ فرمایا کہ پیدل چلنے والے کے لئے ہر قدم پر سات سونکیاں لکھی جاتی ہیں اور ہر سنی ایک لاکھ کے برابر ہے۔ اس لئے جو لوگ پیدل چلنے کے عادی ہیں اور راستے کا من حاصل ہو ان کے لئے پیدل چلنا افضل ہے۔ البتہ یہ شرط ضروری ہے کہ راستہ پیدل چلنے کے لئے مامون ہو اور کم از کم مکہ مکرمہ سے جب عرفات پر حج کرنے جائیں اس وقت تو جوانوں کو اور پیدل چلنے پر قادر لوگوں کو پیدل ہی چلنا چاہئے کہ اس میں علاوہ ثواب کے ہر جگہ پر مستحبات کی رعایت قابو میں رہتی ہے سواری کے پابند ہونے سے ہر جگہ بے بس ہونا پڑتا ہے اور بہت سے مستحبات ترک ہو جاتے ہیں اور یہ سفر کچھ طویل بھی نہیں ہے آٹھویں تاریخ کو مکہ مکرمہ سے منیٰ تک جانا ہے جو صرف تین میل ہے۔ نوں کی صبح کو منیٰ سے عرفات پر جانا ہے جو پانچ چھ میل ہے۔ یہ معمولی معمولی منزلیں ایسی نہیں کہ نوجوانوں کے اور چلنے پر قادر لوگوں کے لئے بارہوں اور ثواب اتنا زیادہ کہ ہر قدم پر سات کروڑ نیکیاں ملیں۔

حضرت ابن عباس رضی اللہ عنہ کی اس روایت میں جو اوپر ذکر کی گئی ہے ایک روایت میں یہ بھی آیا ہے کہ جب انھوں نے اپنی اولاد کو پاؤں چلنے کی وصیت فرمائی تو انھوں نے دریافت کیا کہ کہاں سے پاؤں چلا کریں۔ انھوں نے ارشاد فرمایا کہ مکہ مکرمہ سے جب چلو تو پاؤں چلو ایک حدیث میں حضرت ابن عباسؓ سے نقل کیا گیا کہ جو شخص منیٰ سے عرفات تک پاؤں پر جائے اس کو ایک لاکھ نیکیاں حرم کی نیکیوں میں سے ملیں گی۔

عمر بن شعیبؒ سے نقل کیا گیا کہ انھوں نے نیشاپور سے پاؤں چل کر سح

سے زیادہ حج کیے ہیں۔ اور مغیرہ بن حکیم سے نقل کیا گیا کہ انھوں نے مکہ سے چل کر  
 پچاس سے زیادہ حج پیدل کیے ہیں۔ اور ابو العباس سے نقل کیا گیا کہ انھوں نے  
 اسی حج پیدل کئے ہیں اور ابو عبد اللہ مغربی نے ستانوے حج پیدل کئے ہیں۔ (اتحاد)  
 کیا اندازہ ہے ان حضرات کے ثوابوں کا کہ ہر قدم پر ستر کروڑ نیکیاں ان کو ملی  
 ہوں گی۔ قاضی عیاض نے شفا میں لکھا ہے کہ ایک بزرگ نے حج کا تمام راستہ پیدل  
 قطع کیا۔ لوگوں نے جب مشقت کا ذکر کیا تو فرمایا کہ جو خادم اپنے آقا سے بھاگا ہوا ہو  
 کیا وہ سواری پر سوار ہو کر حاضر ہو؟ اگر میں اس کی قدرت پاتا کہ سر کے بل چل کر حاضر  
 ہوں تو اسی طرح حاضر ہوتا۔ یہ ایک معمولی سی مثال ہے اس سفر میں مشقت برداشت  
 کرنے کی۔ اسی طرح ہر اس چیز میں ہے جو خلاف طبع پیش آئے کہ حضور اقدس صلی  
 اللہ علیہ وسلم کا وہ ارشاد جو اس فصل کے شروع میں ہے جس میں حضرت عائشہؓ سے  
 فرمایا کہ تیرا اجر بقدر تیری مشقت اٹھانے کے ہے ہر تکلیف کو شامل ہے۔ لہذا جتنا  
 بھی تکالیف کا تحمل ہو سکے اس کو نہایت بشارت اور خندہ پیشانی سے برداشت  
 کرنا چاہئے۔ شکوے شکایات اور بدگامی۔ برگزینی سے اپنے حج کے کثیر اجر و ثواب  
 کو ضائع نہ کرنا چاہئے۔ امام غزالیؒ نے لکھا ہے کہ یہ ہرگز نہ سب نہیں کہ اپنے ساتھ  
 پر بار بار اعتراض کرتا رہے، اسی طرح اپنے اونٹ والے پر اور دوسرے لوگوں پر  
 بلکہ سب کے ساتھ نرمی کا برتاؤ کرے اور خوش خلقی کو مضبوط پکڑے رہے اور خوش  
 خلقی یہ نہیں ہے کہ دوسروں کو اذیت نہ پہنچائے بلکہ خوش خلقی یہ ہے کہ اذیت کا  
 تحمل کرے۔ اسی وجہ سے بعض علماء نے سواری پر حج کو افضل بتایا ہے کہ پاؤں  
 چلنے سے بسا اوقات آدمی میں ہیجان و غصہ پیدا ہو جاتا ہے اور حج میں اس سے  
 بہت احتیاط رکھنا چاہئے۔ لہذا جن لوگوں کے پیدل چلنے سے اخلاق خراب ہو جاتے  
 ہوں، دل میں تنگی اور مل پیدا ہوتا ہو ان کو پیدل نہ چلنا چاہئے۔ (اتحاد)

ذوق شوق اور رغبت و اشتیاق اس عبادت کی خصوصیت سے جان میں ہے۔

جس طرح ایک عاشق محبوب کے شہر کی طرف سراپا شوق و اضطراب کے ساتھ چلتا ہے کہ

نہ دھوپ کی پروا، نہ بارش کی، نہ راحت کی، نہ تکلیف کی، نہ کسی کے طعن و تشنیع کی،  
نہ بُرا بھلا کہنے کی۔ اسی طرح یہ سفر بھی طے کرنا چاہئے۔  
ہے ریت عاشقوں کی تن من تار کرنا رونا ستم اٹھانا دل سے نیاز کرنا

## پوتھی فصل

### حج کی حقیقت میں

حج درحقیقت دو منظروں کا نمونہ ہے اور اس کی ہر ہر چیز میں دو حقیقتیں  
پنہاں ہیں۔ اگرچہ اللہ جل شانہ کے ہر حکم میں لاکھوں مساعیتیں اور حسنتیں ایسی ہیں کہ جن  
تک ہر شخص کے خیال کی بھی رسائی نہیں ہوتی لیکن بعض مصالح ایسی کھلی ہوئی اور  
ظاہر ہوتی ہیں جو ہر شخص کے ذہن میں آجاتی ہیں اسی طرح حج کے ہر ہر رکن میں  
بہت سی مصالح تو ایسی ہیں جن تک ذہن کی رسائی بھی نہیں۔ لیکن یہ دو چیزیں اس  
کے ہر ہر رکن میں ہر ہر جزم میں بالکل عیاں ہیں۔ ایک یہ کہ نمونہ ہے موت کا دہرنے  
کے بعد کے حالات کا۔ دوسرا نمونہ ہے عشق اور محبت کے اظہار کا اور روح کو حقیقی  
عشق اور حقیقی محبت سے رنگنے کا۔ نمونہ کے طور پر دونوں منظروں کی طرف مختصر  
طریقہ سے تنبیہ کی جاتی ہے اور اس نمونہ پر غور کرنے سے سب چیزوں میں یہ امور  
ظاہر اور واضح ہو جائیں گے۔

پہلا نمونہ موت اور اس کے مابعد کا منظر ہے کہ آدمی جس وقت گھر سے  
چلتا ہے سب عزیز اور اقارب گھر بار و تنہا کو یک بیک عزت چھوڑ کر دوسرے  
ملک گویا دوسرے عالم کی سفر اختیار کرتا ہے جن چیزوں کے ساتھ دل مشغول تھا،  
گھر بار، کھیتی باغ، احباب کی مجلسیں سب ہی اس وقت چھوٹ رہی ہیں جیسے  
مرنے کے وقت سب کو بیک وقت خیر باد کہنا پڑتا ہے۔ حج کو روانگی کے وقت  
یہی چیز قابل غور و فکر اور قابل عبرت و اعتبار ہے کہ جیسا حج عارضی مدت کے لئے یہ



سب کچھ چھوٹ رہا ہے بہت جلد وہ وقت بھی آنے والا ہے کہ ہمیشہ کے لئے یہ سب چیزیں چھوٹنے والی ہیں۔ اس کے بعد سواری پر سوار ہونا، اگر عبرت اور غور کی نگاہ سے دیکھا جائے تو جنازہ پر سوار ہو کر چل دینے کی یاد تازہ کرتا ہے گاڑی میں بیٹھنے کے بعد وہ بھی ہر قدم پر وطن اور احباب سے دوری اور جدائی بڑھاتی رہتی ہے اور جنازہ اٹھانے والے بھی ہر قدم پر سب اعزہ اور گھر بار، ساز و سامان سے دور لے جاتے ہیں کچھ لوگ ضرور جنازہ کی نماز تک ساتھ دیتے ہیں اور کچھ قبر تک بھی پہنچا دیتے ہیں اور کچھ قبر میں رکھنے اور مٹی ڈالنے تک بھی ساتھ دیتے ہیں یہ سارے منظر حاجی کے ساتھ بھی پیش آتے ہیں کہ کچھ لوگ گھر ہی سے مصافحہ کر کے فی امان اللہ کہہ دیتے ہیں کچھ اسٹیشن تک تکلیف فرمالتے ہیں اور کچھ بہت ہی خواص ہوتے ہیں جو آگے جہاز تک بھی پہنچا دیتے ہیں، جہاز (اور قبر) میں جانے والے صرف وہی رفیق اور ساتھی ہوتے ہیں جو اس عالم تک ساتھ دینے والے ہوں چاہے وہ عزیز واقارب ہوں یا مال و متاع ہو، ان میں بعض رفیق سفر ایسے مخلص، نیک و راحت رسا ہوں گے جو ہر قدم پر راحت پہنچاتے ہیں اور بعض رفیق ایسے بدخلق، کج مزاج، ضدی، جھگڑاؤ ہوتے ہیں جو سفر کی ہر منزل میں بجائے راحت کے، اور مصیبت کا سبب بنتے ہیں۔ بعینہ یہی ساری صورت آخرت کے سفر میں پیش آتی ہے کہ قبر میں ساتھ جانے والے وہی رفیق سفر ہیں جو آخر تک ساتھ رہنے والے ہیں ان میں اعمالِ حسنہ ہر قسم کی راحت اور آرام کا سبب ہیں اور اعمالِ سیئہ ہر قسم کی اذیت اور تکلیف کا سبب ہیں۔ اعمالِ حسنہ نہایت حسین و جمیل آدمی کی صورت میں قبر میں ساتھ رہتے ہیں اور اعمالِ سیئہ نہایت قبیح صورت ڈراؤنی اور گندی بودار صورت میں ساتھ رہتے ہیں۔ اس عالم میں جتنی راحت پہنچتی ہے وہ اپنے نیک اعمال سے پہنچتی ہے جو مرنے سے پہلے کر لئے ہوں جیسا کہ سفرِ حج میں جتنی راحت پہنچتی ہے وہ اس مال و زرہ اور سامان سے پہنچتی ہے جو سفر سے پہلے ہٹا کر لیا ہو۔ ہاں کسی خوش قسمت کے لئے کوئی عزیز قریب یا دوست کچھ پڑھ کر یا صدقہ خیرات

کر کے کچھ ایصالِ ثواب کر دے تو مرنے کے بعد بھی اس کو اپنی نہایت ضرورت کے وقت کام آجاتا ہے جیسا کہ حاجی کے پاس کوئی اس کا عزیز یا دوست ہندوستان، ہندو وغیرہ کوئی روپیہ پیسہ بھیج دے تو اس سفر میں کتنی مسرت اور خوشی اور راحت کا سبب اس کے لئے بنے۔ اس کے بعد سفر کے درمیان میں جتنے خطرات ڈاکو چور سخت مزاج حاکموں کی طرف سے سامان کی تفتیش، حالات کی تحقیقات، سپورٹ وغیرہ کی جانچ پڑتال جتنے مناظر حاجی کو دیکھنے پڑتے ہیں وہ قبر کے سارے منظر وں کی یاد دلاتی رہتی ہے کہ منکر نکیر کا سوال بھی ہوگا اپنے ایمان کا امتحان بھی ہوگا اور سب بچو وغیرہ کیڑے مکوڑے بھی قبر میں طرح طرح سے ستائیں گے اعمال نامہ بھی اپنے ساتھ ہی ہوگا وَكُلَّ إِنْسَانٍ أَلَمْنَهُ لَأَنَّهُ كَانَ فِي عُقْبِهِ إِلَٰهٌ مِّثْلُ نَفْسِهِ (ہاں بہت سے مال دار جن کو اللہ نے دولت بے شمار دی ہے وہ معمولی سی تفتیش اور سپورٹ وغیرہ کے بعد چند گھنٹوں میں حجاز پہنچ جاتے ہیں اور جن کے پاس نیک اعمال کا ذخیرہ والا مال کر دینے والا ہو وہ قبر کے ان سارے احوال سے بے خبر اور بے فکر دہنوں کی طرح اس میں ایسے آرام فرماتے ہیں کہ قیامت تک کا سارا طویل زمانہ ان کے لئے گھنٹوں اور منٹوں میں گزر جائے گا جیسا کہ نئی دہن پہلی شب میں کم خوا اور نخل کے بستروں پر سوتی ہے اسی طرح یہ لوگ قبر میں سو جاتے ہیں۔ اس کے بعد حرام کی دو سفید چادریں کفن کی چادروں کی یاد ہر وقت تازہ رکھتی ہیں اگر عسرت کی نگاہ ہو تو جتنے دن احرام بندھا رہے ہر وقت اسی طرح کفن کی وہ چادر میں لپٹے رہنا یاد رہنا چاہئے اور احرام کے وقت لبیک (حاضر ہوں حاضر ہوں) قیامت میں پکارے والے کی آواز بہ دور پڑنے کی یاد دلاتی ہے۔ یَوْمَ يَكُونُ النَّارُ حِجًّا لِّلَّذِينَ لَا يُحِجُّ لَهُ (اس دن سب کے سب خدا کی طرف سے) پکارے والے (یعنی صورتیں بننے والے فرشتے) کے کہنے پر بولیں گے) وَكَانَ كُلُّ أُنْفُسٍ أَلْفًا بِأَلْفٍ تُعَلِّمُونَ (تو دیکھے گا ہر امت کو زانو پر پڑی ہوئی اور ہر امت پکاری جائے گی اپنی کتاب کی عرف) اور مکہ مکرمہ میں داخل ہونا گویا

اس عالم میں داخل ہو جانا ہے جس میں اللہ کی رحمت کی امید ہے کہ مکہ مکرمہ دارالامن ہے لیکن اپنی بد اعمالیوں سے یہ خوف بھی غالب ہے کہ امن کی جگہ بھی امن نہ ملے۔ مکہ کا سارا قیام اسی بیم ورجا کی یاد کو تازہ کرتا رہتا ہے کہ اس جگہ کا امن ہونا اللہ کی رحمت اور مغفرت اور کرم اور لطف، انعام و احسان کی یاد تازہ کرتا رہتا ہے اور اپنی بد اعمالیاں جو ساری عمر کی ہیں وہ یاد آکر صر

مر کے بھی چین نہ آیا تو کدھر جائیں گے

کی یاد تازہ کرتی ہیں اور بیت اللہ پر نظر پڑنا قیامت میں گھر کے مالک کے دیدار کو یاد دلاتا ہے اور جس قدر خوف اور ہیبت عظمت اور جلال کا وہ منظر ہے وہی سارے آداب اس وقت ہونے چاہئیں جیسا کہ کسی بڑے بادشاہ کے دربار میں حاضری کے وقت ہوتے ہیں اور بیت اللہ کا طواف ان فرشتوں کی یاد تازہ کرتا ہے کہ جو عرشِ معلیٰ کا طواف کرتے رہتے ہیں اور کرتے رہیں گے اور کعبہ کے پردوں سے لپٹ کر رونا اور ملتزم کو چمٹنا اس قصور و ار کی مثال ہے جو کسی بڑے محسن و مربی کا بڑا قصور کر کے اس کا دامن پکڑ کر معافی کے لئے روتا ہے اور اس کے گھر کے در و دیوار کو پکڑ کر روتا ہے کہ قصور کی معافی کے یہی راستے ہیں اور قیامت میں اپنے گناہوں کو یاد کر کے رونے کی مثال ہے اور صفامرودہ کے درمیان دوڑنا میدانِ حشر میں ادھر ادھر دوڑنے کی یاد تازہ کرتا ہے۔ قرآن پاک کا ارشاد ہے یَخْرُجُونَ مِنَ الْجُدَاثِ كَانْتُهُمْ جُرَادٌ مُنْتَشِرُونَ (قبروں سے اس طرح نکل رہے ہوں گے گویا وہ ٹڈی دل ہے جو پراگندہ ہے)۔

یہ منظر بندہ کے ناقص خیال میں قیامت کے ایک عجیب منظر کی یاد تازہ کرتا ہے جس کا بڑا مفصل قصہ احادیث میں آتا ہے کہ حشر کے دن جب مخلوق نہایت پریشان حال ہوگی اور مصائب کی کثرت سے تنگ ہو کر یہ سوچے گی، کہ انبیاء کرام بڑی اونچی ہستیاں ہیں اور اللہ کے مقبول بندے ہیں ان سے جا کر سفارش کی درخواست کریں۔ اس خیال سے سب سے پہلے حضرت آدم علیہ الصلوٰۃ والسلام

کے پاس جا کر عرض کریں گے کہ آپ ہمارے باپ ہیں اللہ نے آپ کو اپنے ہاتھ سے پیدا کیا، فرشتوں سے سجدہ کرایا، خود ہر چیز کے نام آپ کو تعلیم دیئے وغیرہ وغیرہ۔ آپ ہماری سفارش کر دیجئے تو وہ فرمائیں گے میں تو نہیں کر سکتا۔ اگر مجھ سے اس ممنوع دانہ کے کھانے کا سوال ہو گیا تو کیا ہو گا۔ تم نوح علیہ السلام کے پاس جاؤ۔ یہ لوگ پریشان حال حضرت نوح علیہ السلام کے پاس جائیں گے وہ بھی عذر فرمادیں گے کہ میں نے طوفان کے زمانہ میں اپنے بیٹے کے بچانے کا بے محل سوال کر لیا تھا تم حضرت ابراہیم علیہ السلام کے پاس جاؤ وہ بھی عذر فرما کر حضرت موسیٰ علیہ السلام کا حوالہ دیں گے وہ بھی عذر فرما کر حضرت عیسیٰ علیہ السلام کا حوالہ دیں گے وہ حضور ہی اقدس صلی اللہ علیہ وسلم کی خدمت میں جانے کا مشورہ دیں گے اور یہ فخر حضور ہی کے لئے ہے کہ اس جلال کے دن میں سفارش کی ابتداء فرمادیں گے۔ یہ بہت طویل قصہ ہے مجھے تو صرف یہی منظر سامنے لانا ہے کہ ادھر سے ادھر اور ادھر سے ادھر مارے مارے پریشان حال ایک دن پھرنا ہے جو بڑا سخت دن ہو گا۔ عرفات کا میدان تو حشر کے میدان کا پورا نمونہ ہے ہی کہ آفتاب کی تمازت اور سب کا ایک لق و دق میدان میں ایسی حالت میں اجتماع کہ مغفرت کی امید ہے گناہوں کا خوف ہے۔ بندہ کے ناقص خیال میں عرفات کے میدان میں بڑے غور و فکر کی جو چیز ہے وہ عہد و میثاق ہے جو ازل میں اَللّٰهُ رَبِّکُمْ سے لیا گیا تھا کہ عالم ارواح میں حق سبحانہ و تقدس نے ساری ارواح سے یہ سوال کیا تھا کیا میں تمہارا رب نہیں ہوں؟ سب نے ایک زبان ہو کر کہا تھا کہ بے شک آپ ہمارے رب ہیں۔ مشکوٰۃ شریف میں بروایت مسند احمد حضور اقدس صلی اللہ علیہ وسلم کا پاک ارشاد نقل کیا ہے کہ یہ عہد عرفات ہی کے میدان میں ہوا تھا۔ یہ وقت اور یہ جگہ اس کے یاد کرنے کی ہے کہ کیا عہد کیا تھا اور اس عہد کو کس طرح پورا کیا۔ اس کے بعد مزدلفہ منی وغیرہ کے اجتماعات ہیں۔ امام غزالیؒ فرماتے ہیں کہ ان مواقع میں لوگوں کا اندھا اور ان کا شور و شغب مختلف زبانیں، مختلف آوازیں اور لوگوں کا اپنے اپنے اماموں



کے پیچھے چلنا قیامت کے میدانوں میں اپنے اپنے انبیاء اور مقتداؤں کے پیچھے چلنے کی اور حیرانی اور پریشانی کے عالم میں کبھی یہاں اور کبھی وہاں جانے کی یاد تازہ کرتا ہے۔ ان مواقع میں عاجزی اور زاری کا اہتمام کر کہ کام آنے والی چیز ہے۔ یہ مختصر خاکہ ہے حج کے اس منظر کا جو قیامت کی یاد کو تازہ کرتا ہے جس کو مختصر الفاظ اور مختصر احوال کے ساتھ اشارات کے طرز پر میں نے لکھا ہے غور کیا جائے تو اسی نمونہ سے بہت سی تفصیلات سمجھ میں آ سکتی ہیں۔

دوسرا منظر اظہار عشق و محبت کا ہے وہ حاجی کے حال سے ایسا ظاہر اور واضح ہے کہ اس کے لئے کسی تفصیل کی حاجت نہیں۔ بندوں کا تعلق حق تعالیٰ و تقدس کے ساتھ دو طرح کا ہے ایک نیاز مندی اور بندگی کا کہ وہ پاک ذات مالک ہے خالق ہے اس تعلق کا منظر نماز ہے جو سراسر نیاز و اظہارِ عبدیت ہے اسی لئے اس میں ساری چیزیں اسی تعلق کا منظر ہیں کہ نہایت وقار اور سکون کے ساتھ موزوں لباس اور شاہی آداب کے مناسب حالات کے ساتھ حاضری دربار کی ہے کہ وضو اور پاک کپڑوں کے ساتھ نہایت وقار اور سکون سے اول کانوں پر ہاتھ رکھ کر عبدیت اور اللہ جل جلالہ کی بڑائی کا اقرار کرے پھر ہاتھ باندھ کر معروضہ پیش کرے پھر سر ٹھیکا کر تعظیم کرے اور پھر زمین پر ہاتھ رٹ کر اپنی نیاز مندی اور عجز کا اظہار کرے اور آقا کی بڑائی کا زبان سے اقرار کرتا رہے اور کوئی قول و فعل اس کی بڑائی اور اپنے عجز کے خدف نہ ہو۔ اس نوع میں سکون و وقار کی جتنی پابندی کی جائے گی وہ اس کے شایانِ شان ہوگا۔ اسی لئے نماز کے لئے بھاگ کر چلنا مکروہ ہے۔ نماز کے اثناء میں بیٹھے ہوئے بھی انھیوں میں انگلیاں ڈال کر بیٹھنا مکروہ ہے۔ نماز میں انگلیاں چٹونا مکروہ ہے بے ضرورت کھنسننا مکروہ ہے حتیٰ کہ ادھر ادھر نظر کرنا مکروہ ہے بے ترتیب یعنی ناموزوں ہیئت سے کپڑا پہننا مکروہ ہے۔ ایسے ہی بدن پر کپڑا کشنا مکروہ ہے۔ یہ عبادت نماز میں بات کرنے سے ضائع ہو جاتی ہے۔ وضو ٹوٹ جانے سے جاتی رہتی ہے حتیٰ کہ بے اختیار اور بے ارادہ

بھی ہنس پڑنے سے ضائع ہو جاتی ہے حتیٰ کہ سجدہ میں دونوں پاؤں زمین سے  
اٹھ جانے سے ضائع ہو جاتی ہے اس لئے کہ یہ بھی سکون اور وقار کے خلاف ہے۔  
حق تعالیٰ و تقدس کے ساتھ دوسرا تعلق مثبت اور عشق کا ہے کہ وہ مٹی ہے  
منعم ہے محسن ہے اور جمال و کمال کے جتنے اوصاف ہو سکتے ہیں ان سب کے  
ساتھ متصف ہے ادھر ہر آدمی میں فطری طور پر عشق و محبت کا مادہ موجود ہے  
ازل سے حسن پرستی کبھی تھی قسمت میں مرام راج لڑکپن سے عاشقانہ تھا

پیدا ہوئے تو ہاتھ جگر پر دھرے ہوئے کیا جانیں ہم ہیں کب سے کسی پر مے ہوئے  
مری طفلی میں شان عشق بازی آشکارا تھی اگر بچپن میں کھیلنا نہیں تو آنکھیں لڑائی کا  
جو چشم کہ بے تم ہو وہ ہو کور تو بہتر جو دل کہ ہو بے داغ وہ جل جائے تو اچھا  
ترے فراق میں جینا بشر کا کام نہیں ہزار شکر کہ اس عمر کو دوام نہیں  
شاہد بزم ازل نے اک نگاہ ناز سے عشق کو اس انجمن میں مسند آ کر دیا  
اسی تعلق کا مظہر حج ہے کہ سفر کی ابتداء ہی سب تعلقات کو ختم کر کے سب  
عزیز و اقارب، گھر بار سے منہ موڑ کر کوچہ یار کی طرف جانا ہے اور جنگلوں اور کلی  
گوچوں میں مارے مارے پھرتا ہے کہ یہی دو چیزیں عاشقوں کا کام ہیں  
ما و مجنوں ہم سبق بودیم در دیوان عشق او بھرا رفت و مادر کو چہار ہوا شمیم  
نیارنگ لائی مری بے کسی چھٹا دیس جنگل کی دُسن ہوئی  
چمن سے مجھے شوق صحرا ہوا نئے رنگ کا مجھ کو سودا ہوا  
حسرت و یاس و تمنائیں وحشت کی قسم بھڑھڑو مجھے جنگل کو نکل جانے دو  
اور یہ ساری وحشت اور اشتیاق کیوں ہے یہ اضطراب اور بے چینی آنکھوں  
مسلط ہوئی اس لئے کہ محبوب کے در پر عشق کے اجتماع کا ایک وقت مقرر ہے  
وہ قریب آگیا ہے

اجازت ہو تو اگر میں بھی شامل ان میں ہو جاؤں  
سنا ہے کل ترے در پر، ہجوم عاشقان ہو گا

دوست آوارگی ہی خواہد رفتن حج بہانہ افتاد است  
یعنی محبوب آوارگی کا نظارہ دیکھنا چاہتا ہے حج کے سفر کو اس کا بہانہ بنا  
دیا۔ اور جب اس ارادہ اور جذبہ سے گھر سے نکلنا ہے تو یہ خوب سمجھ لینا چاہئے کہ  
عشق میں مصائب ایک لازمی چیز ہے

سائلک راہِ محبت کا خدا حافظ ہے اس میں دو چار بہت سخت مقام آتے ہیں  
او دل ذرا سنبھل کے محبت کا نام لے کم بخت بارِ عشق اٹھایا نہ جائے گا  
جب عشق کے طفیل یہ مبارک سفر ہے تو راستے کی سب مشقتیں اسی شوق  
اور جذبے کے ماتحت ہونا ضروری ہیں اور اسی فریفتگی سے ان کو برداشت کرنا  
چاہئے۔

مصائب حادثے آفت الم ذلت قضا تربت دکھاتی جائے جو ان کی جوانی دیکھتے جاؤ  
درد و غم رنج و الم فکر و قلق خوف و ہراس وہ بلا کون سی ہے جو شب بھراں میں نہیں  
اذیت مصیبت ملامت بلائیں ترے عشق میں ہم نے کیا کیا نہ دیکھا  
الفت میں برابر ہے جفا ہو کہ وف ہو ہر چیز میں لذت ہے گردل میں مزاج ہو  
اس کے بعد احرام بھی اسی عاشقانہ رنگ کا پورا منظر ہے کہ نہ سر پر ٹوپی نہ  
بدن پر کرتہ، فقیرانہ صورت نہ خوشبو نہ زینت، ایک مجنونانہ بیہیت جو کرب و بے چینی  
کے کمال کو ظاہر کرتی ہے۔

خوشی سے اپنی رسوائی گوارا ہونہیں سکتی گریبں پھاڑتا ہے تنگ جب دیوانہ آتا ہے  
پشتم تر خاک بسر چاک گریباں دل زار عشق کا ہم نے یہ دنیا میں نتیجہ دیکھا  
نہ راحہ لبس کا انجھاؤ تن پہ دست جنوں کیا ہے چاک گریباں تو پھاڑ دامن بھی  
اسل یہ تھا کہ گھر سے نکلتے ہی یہ حالت شروع ہو جاتی۔ اسی وجہ سے بعض  
علماء کے نزدیک گھر ہی سے احرام باندھ کر جانا افضل ہے مگر چونکہ احرام کے بعد بہت سی  
چیزیں ناجائز ہو جاتی ہیں اور اس قسم کے لباس کا تحمل بھی بعض ناز پروردہ لوگوں کو  
مشکل ہو جاتا ہے اس لئے اللہ کی رحمت نے اس کی اجازت دے دی کہ شروع سے

احرام نہ باندھا جائے کہ اس میں مشقت ہوگی۔ البتہ جب کوئے یار کے قریب پہنچے تو اس کا اہتمام ضروری ہے کہ اس کے کوچے میں اسی حال سے داخل ہو کہ سر پر پل بکھرے ہوئے ہوں، لباس میں مجنونانہ ہیئت ہو، میلے کچیلے حال میں از خود رفتہ عاشقوں کی سی صورت ہو اسی کو حضور اقدس صلی اللہ علیہ وسلم نے اپنے پاک ارشاد میں ظاہر فرمایا: الْحَاجُّ الشَّعِثُ الْتَفِلُّ حَاجِي بَكْرٍ ہوئے بالوں والا میل کچیل ہوتا ہے یعنی یہ کہ راستے میں کچھ گرد و غبار بھی بے تابی اور شوق میں بدن پر پڑا ہو اسی حالت کو حق تعالیٰ شانہ خود بھی تفاع کے طور پر فرشتوں سے ظاہر فرماتے ہیں:-

أَنْظِرُوا إِلَى زُؤَارِ بَيْتِي  
میرے گھر کے مشتاقوں کو دیکھو کہ میری طرف  
قَدْ جَاءُونِي شُعْثًا غُبْرًا -  
بکھرے ہوئے بالوں اور گرد و غبار کی حالت  
میں آئے ہیں۔

اپنے دیوانوں کی فریاد سے خوش ہوتے ہیں پس دیوار کھڑے سنتے ہیں شیون اُن کا  
نالے کرتا جو میں پھرتا ہوں تو خوش ہوتے ہیں  
خوش وہ اس پر ہیں کہ شہرت مری ہر سو ہو جائے  
اور ظاہر ہے کہ جب جنگلوں اور پہاڑوں کی خاک چھانتا ہوا روتا پیٹتا  
وہاں پہنچا ہے تو یہ چیزیں ضرور ہوں گی اور جتنے اثرات اس کے زیادہ ہوں گے اتنا ہی  
شوق اور بے تابی کا اظہار ہو گا۔

چھانے میں پائے محبت سے بیاہاں کیا کیا  
پارتلوں سے ہوئے خار مغیلاں کیا کیا  
وحشی نے تیرے خاک اڑائی یہاں تلک  
مٹا نہیں زمیں کا پتہ آسمان تک

اسی حالت میں مستانہ وار لَبَّيْكَ اللَّهُمَّ لَبَّيْكَ لا شَرِيكَ لَكَ لَبَّيْكَ (میں حاضر ہوں حاضر ہوں اے اللہ میں حاضر ہوں تیرا کوئی شریک نہیں میں حاضر ہوں حاضر ہوں) کا نعرہ لگاتا ہوا روتا اور چلاتا ہوا نالہ و فریاد کرتا ہوا پہنچتا ہے اسی کی طرف حضور اقدس صلی اللہ علیہ وسلم نے اپنے پاک ارشاد الْحَاجُّ الْعَجْجُ وَالشَّجُّ میں اشارہ فرمایا کہ حج (کا کمال خوب) چلانا اور قربانی کا خون بہنا ہے۔ بہت سی احادیث میں مردوں



کے لئے لبیک آواز سے پڑھنے کی ترغیب ہے۔ ایک حدیث میں حضور کا پاک ارشاد ہے کہ حضرت جبریل علیہ السلام نے مجھ سے یہ کہا ہے کہ اپنے ساتھیوں کو اس کا حکم کروں کہ لبیک پکار کر کہیں اور ظاہری بات ہے کہ نالہ و فریاد کے ساتھ چلنا عشق کی جان ہے۔

نالہ کر لینے دیں لہ نہ پھیریں احباب  
ضبط کرتا ہوں تو تکلیف سوا ہوتی ہے  
فغاں میں آہ میں فریاد میں شیون میں نالے میں  
سناؤں دردِ دل طاقت اگر ہو سننے والے میں  
دم بدم سینہ سوزاں سے نہ کر نالہ گرم  
پڑ نہ جائیں تری منقار میں چھالے بلب  
بے خودی شوق کی اور عرض تمنا ان سے  
کسی کی یاد نے کیا کیا نئے تحفے دیئے ہم کو  
نہیں معلوم کہ منہ سے مرے کیا کیا نکلا  
جگر میں ٹیس دل میں دردِ لب پر آہ و نالے ہیں  
کون ہوتا ہے مونس شبِ غم  
نالہ ہوتا ہے آہ ہوتی ہے

اسی بے چینی اور اضطراب، نالہ اور فریاد کے ساتھ آخر وہ محبوب کے شہر تک پہنچ جاتا ہے اور مکہ مکرمہ میں داخل ہو جاتا ہے۔  
ڈھونڈتے ڈھونڈتے جا پہنچے ہم اس کے گھر تک  
دلِ گم گشتہ میرے حق میں تو رہا ہر نکلا  
جذبِ دل نے آج کوئے یار میں پہنچا دیا  
جیتے جی میں گلشنِ جنت میں داخل ہو گیا  
میں نے اپنے حضرت مرشدِ عالم مولانا خلیل احمد صاحب نور اللہ مرقدہ کو بہت کم شعر پڑھتے سنا ہے لیکن جب حج کے لئے تشریف لے گئے اور مسجدِ حرام میں تشریف فرما تھے تو میں نے بہت عجیب انداز سے یہ شعر پڑھتے سنا ہے

کہاں ہم اور کہاں یہ نگہتِ گل  
نسیمِ صبح تیری مہربانی  
ایک دل کھویا ہوا جس کے دل میں واقعی زخمِ محبت ہو جب محبوب کے گھر پہنچ جاتا ہے تو اس پر کیا گزرتی ہے اور وہ کیا سوچتا ہے یہ تیزوں الفاظ سے یہ ہیں تیں  
تابِ نظارۂ معشوق کہاں عاشق کو  
غش نے موشی کو ہر طور سے بھلنے نہ دیا

وہ کہتا ہے۔

اے دل شبِ وصل نہ کل ہوگی میسر  
جو کچھ کہ اڑانے میں مزے آج اڑا لے

اس کے بعد وہ جو جو حرکتیں کرتا ہے وہ کسی ضابطہ اور آئین کی پابند نہیں کہیں محبوب کے گھر کے چکر کاٹتا ہے کہیں اس کے در و دیوار اور چوکھٹ کو چومتا ہے آنکھیں ملتا ہے پیشانی اور سر رگڑتا ہے

سمر کو وحشت میں پہاڑوں سے بچا کر لیا در و دیوار سر کو چہرے جانناں کے لئے

ہم کو طواف کو چہرہ جاننا چاہئے زاہد کو کعبہ رند کو مے خانہ چاہئے

طواف کی ابتداء حجرِ اسود کے بوسے سے ہے جس کو حدیث پاک میں اللہ جلّ شانہ کے دست مبارک سے تعبیر کیا ہے اور اس کا بوسہ گویا دست بوسی سے آوائے کریم کی اور انتہائی لطف و کرم ہے اس مالک کا جس نے یہ سعادت خاک کے پتوں کو عطا فرمائی عشاق کے نزدیک محبوب کے گھر کے در و دیوار کو چومنا، اس کی عتبہ بوسی قدم بوسی، دست بوسی وغیرہ عشق کے ایسے لوازمات ہیں سے ہیں کہ شاید ہی کوئی دل کھویا ہوا شاعر ایسا ہو گا جس نے کسی نہ کسی عنوان سے اس کو اہم مقصد نہ بتایا ہو

امرّ علی الدّیّار دیار لیلیٰ اقبل ذا البعدار و ذا الجدار

میں جب لیلیٰ کے شہر میں پہنچتا ہوں کبھی اس دیوار کو چومتا ہوں اور کبھی

اس دیوار کو

رکھا سر پاؤں پر اس کے تو بولا کہ تو بھی بے سرو پا کس قدر ہے

مجھ پر نہ کریں کوئی عنایت حسرت ہے یہ کہہ دیں مسکرا کر

آرام کیا کروں میں جب تک آنکھیں تلووں سے تو ملا کر

پاماں کر گیا ہے کوئی دل کو راہ میں آنکھوں کو مل رہے ہیں کسی نقشِ پا سے ہم

حضور اقدس صلی اللہ علیہ وسلم نے حجرِ اسود پر اپنے لب مبارک رکھے اور بہت دیر

تک رکھے رہے اور آنسو جاری تھے۔ اس کے بعد حضورؐ نے دیکھا کہ حضرت عمرؓ بھی کھڑے

رو رہے ہیں حضورؐ نے ارشاد فرمایا یہی جگہ ہے جہاں آنسو بہائے جاتے ہیں

مختصر یہ ہے ہماری داستاں خود بخود ہیں آنکھ سے آنسوروں

رخسارِ زرد پر مرے بہتے ہیں اشکِ خوں یک جاد کھار ہی ہے خزاں و بہار رنگ

زین تک مرے آنسو آنے لگے      فلک پر مرے نالے جانے لگے  
 مری چشم تر کا یہ کیا حال ہے      کہ دامن سے تا آستین لال ہے  
 نہ آنکھوں سے لگتی جھڑی آنسوؤں کی      جو غم کی گھٹا دل پہ چھائی نہ ہوتی  
 کعبہ شریف کے پردہ سے لپٹنا چمٹنا بھی اسی عاشقانہ شان کا ایک خاص منظر  
 ہے کہ محبوب کے دامن سے چمٹنا بھی عشق کے مظاہر میں سے ایک خصوصی منظر ہے  
 اے ناتوان عشق تجھے حسن کی قسم      دامن کو یوں پکڑ کہ چھڑایا نہ جاسکے  
 اے جنوں دیوانگی ایسی بھی کیا      دامن باد بہاری چھوڑ دے  
 مدتوں میں جس کے ہاتھ آئی ہو وہ      آستین کیوں کر تمہاری چھوڑ دے  
 اس کے دامن کو پکڑ کریں نے کہا      اب کوئی چھوڑوں ہوں اے رشک پری  
 مسکرا کر ناز سے کہنے لگا      عاشقی کرتے ہو یا زور آوری  
 مقرر ہو کعبہ شریف کی دیوار کا ایک خاص حصہ ہے متبرک جگہ ہے اس جگہ  
 خصوصیت سے دعا قبول ہوتی ہے۔ حدیث میں آتا ہے کہ حضور اقدس صلی اللہ علیہ  
 وسلم اور صحابہ کرام اس سے چمٹ رہے تھے اور اپنے چہرہ کو اس سے لگا رہے تھے  
 آج ارشد کو عجب حال میں دیکھ ہم نے      رو رہا تھا وہ کسی شخص کی دیوار کے پاس  
 اس کے بعد صفا مروہ کے درمیان دوڑنا بھی اسی مجنونانہ انداز کا ایک پُرکینہ  
 منتشر ہے کہ شنگے نہ کرتے نہ پاؤں نہ، ادھر سے ادھر، ادھر سے ادھر بھاگے بھاگے پھر  
 رہے ہیں۔

کیوں کر جنوں میں دشت نوردی نہ ہو پسند      پایا ہے آباؤں نے مزا نوک خاریں  
 اب نہیں دل کو کسی صورت مستعار      اس نگاہ ناز نے یہ حسرت الیب کر دی  
 گر اے زہر دہائے خیر می گوئی مرا این کو      آوارہ کوئے بتوں آوارہ تر بردا  
 معنی صوفی جی اگر تم اس ناکارہ کے لئے بھی دعاے خیر کرو تو یہ دعا کرنا کہ وہ جو  
 معشوقوں کی گلیوں کا آوارہ گرد ہے اس کی آواز کی اور زیادہ ہو جائے۔ اسی انداز  
 ہے چینی، آوارہ گردی، صحرا نوردی کا منظر ہے کہ صبح کو مکہ میں، رات کو مینا میں پھرتے کو

عرفات کا جنگل بیابان، شام ہوتے ہی مزدلفہ بھاگ آئے، صبح ہی صبح وہاں سے پھر مٹی، دوپہر کو پھر مکہ مکرمہ واپسی، شام کو پھر مٹی لوٹ گئے۔

عشق مولیٰ کے کم از لیلیٰ بود کوئے گشتن بہر او اولیٰ بود  
یعنی مولیٰ کا عشق کیا لیلیٰ کے عشق سے بھی کم ہو سکتا ہے؟ مولیٰ کے عشق میں تو گلی گلی مارے مارے پھرنا اور بھی زیادہ بہتر ہے۔

ایک جا رہتے نہیں عاشق بدنام کہیں دن کہیں رات کہیں صبح کہیں شام کہیں  
ہے گدائی مجھ کو بہتر تیرے حسن و عشق کی ہم بھکاری بھیک کے درد میں رن پڑا  
رشت میں صحرائیں ویرانے میں کوئے یار میں چلتا پھرتا مثل سایہ میں انہیں چائیں میں توں

عشق خانہ خراب کی خاطر در بدر شہر یار میں پھرتے ہیں

وحشتِ دل سے ہیں جنوں کی طرح خاکِ سر چھاتے پھرتے ہیں ہم کوہ و بیابان دن رات  
اس سب کے بعد مٹی میں شیاطین کے پتھر مارنا اس جنوں و وحشت کے آخری حصہ کا نظارہ ہے جو عاشق کو پیش آتا ہے۔ عاشق کا جنون جب حد سے تجاوز کرتا ہے تو وہ ہر اس شخص کے پتھر مارا کرتا ہے جس کو وہ اپنے کام میں مغل سمجھتا ہے۔  
میں اسے سمجھوں ہوں دشمن جو مجھے سمجھائے ہے

اور سب سے آخر میں قربانی جو حقیقتاً اپنی جان کی قربانی ہے اللہ جل شانہ نے اپنی غایت رحمت اور رافت سے اس کو جانور کی یعنی مال کی قربانی سے بدل دیا ہے یہی عشق کا منتہا اور آخری حال ہے۔

موت ہی سے کچھ علاج دردِ فرقت ہو تو ہو غسلِ میت ہی ہمارا غسلِ صحت ہو تو ہو  
موت ہی ہے علاج عاشق کا اس سے ابھی نہیں دوا کوئی

کسی کی تیغ ہو میرا گلو ہو دل مضطر کی پوری آرزو ہو  
اے موت جلد آ کہ یہ جھگڑا کہیں چکے کب تک شبِ فراق کے صدمے اٹھائے دل  
سمسکتا چھوڑ کر جاتا ہے وہ مجھ نیم بسمل کو خدارا بڑھ کے اے شوقِ شہادت روکے اس کو

یہ مختصر اشارات ہیں ج کے اس منظر کے جو عشق سے تعلق رکھتے ہیں جس کے



دل میں کچھ چوٹ ہوگی، کوئی زخم لگا ہوگا، دیوانگی سے کوئی سابقہ پڑا ہوگا وہ ان اشارات کے بعد وہاں پہنچ کر دیکھے گا کہ اس سفر کا ہر ہر جز اس منظر کو اپنے اندر پوری طرح لئے ہوئے ہے تفصیل کے لئے دفتر بھی کافی نہیں اور پھر جذبات کا غزیر آتے بھی نہیں سے

درِ دل دور سے ہم تم کو سنائیں کیونکر ڈاک میں بھیج دیں آہوں کی صدائیں کیونکر  
 کاغذ ہم کھک تمام اور ہم تمام پر داستان شوق ابھی نام تمام ہے  
 ان کے علاوہ حج کی حکمتیں یا اللہ جل شانہ کے کسی بھی حکم کی حکمتیں کوئی کہاں تک بیان کر سکتا ہے؟ اللہ جل شانہ کے ہر حکم میں اتنی حکمتیں ہیں کہ ان میں سے بہت سی مصالح تک ہماری عقل کی رسائی بھی نہیں ہے اور ہر حکم میں جتنا بھی غور کیا جائے روز بروز فوائد زائد ہی سمجھ میں آتے رہتے ہیں اور ہر شخص اپنے اپنے فہم کے موافق ان پر غور کرتا رہتا ہے۔ یہی حضرات کے نزدیک اس حیثیت سے بھی اس میں اتنے فوائد ہیں کہ وہ سب تحریر میں بھی نہیں آ سکتے لیکن جیسا کہ مثال کے اور نمونہ کے طور پر اوپر کی دو حکمتوں کی طرف اشارے کئے ہیں اسی طرح نمونہ کے طور پر چند امور کی طرف متوجہ کرتا ہوں اور ان میں غور کرنے سے ہزاروں مصالح سمجھ میں آ سکتے ہیں:-

- (۱) ہر حاکم اور بادشاہ کو اپنی رعایا کے مختلف طبقات کو بیک وقت ایک جگہ جمع کرنے کا جتنا اہتمام اور خواہش ہوتی ہے وہ سب کو معلوم ہے کہ اس کے لئے مختلف نوع کے جشن اور مختلف نام سے انجمنیں بنا کر ان کے سالانہ جلسے وغیرہ کرائے جاتے ہیں۔ حج میں یہ مصلحت علیٰ وجہ ریم پوری ہوتی ہے۔
- (۲) مسلمانوں کی فلاح و بہبود کے لیے مختلف ملک کے اہل آرائے گر کوئی رنجہ عمل تجویز کریں تو اس کی تشکیل اور اشاعت کے لئے یہ بہترین موقع ہے۔
- (۳) اگر اسلامی ممالک کے افراد کے درمیان اتحاد اور تعلقات کی وقعت کی کوئی صورت ہو سکتی ہے تو حج کے موقع سے بہتر صورت نہیں۔

(۴) علم الالسنہ کے شوقین حضرات کے لئے حج کے زمانے سے بہترین موقع شاید نہ مل سکے کہ ایک ہی جگہ عربی اردو ترکی فارسی ہندی پشتو چینی جاوی انگریزی وغیرہ بر زبان کے واقف لوگ ملیں گے۔

(۵) سپاہیانہ زندگی جو اسلامی زندگی کا خصوصی شعار ہے حج کے سفر میں پورے طور سے پائی جاتی ہے لباس و معاش میں بھی، چلنے پھرنے میں بھی۔

(۶) سرمایہ داری کے مخالف امیر و غریب میں مساوات پیدا کرنے کی جتنی کوشش کرتے رہتے ہیں اس کو اخباریں حضرات بخوبی جانتے ہیں اور یہ بھی سائنس ہی معلوم ہے کہ کوئی صورت بھی آج تک کامیاب نہیں ہو سکی۔ اسلام کا ہر حکم نماز، روزہ، حج، زکوٰۃ اس مصلحت کو نہایت آسان اور کامیاب طریقے سے پورا کرتا ہے۔ اسلامی اصول سے بہتر چیز نہ آج تک پیدا ہو سکی نہ آئندہ ہو سکے گی، بشریکہ ان احکام کو اسلام کی صحیح تعلیم کے ماتحت ادا کیا جائے۔

(۷) دنیا کے مختلف طبقات میں مساوات پیدا کرنے کے لئے بھی حج بہترین عمل ہے کہ امیر و غریب، بادشاہ، فقیر، ہندی، عربی، ترکی، چینی وغیرہ سب ایک ہی حال میں ایک ہی لباس میں ایک ہی مشغلہ میں متحدہ زمانے تک رہتے ہیں۔

(۸) قومی ہفتہ منانے کے لئے لوگ کتنے انتظامات، اخراجات، اخراجات کرسکتے ہیں مسلمانوں کے لئے ذی الحجہ کے پہلے پندرہ دن قومی ہفتہ سے بھی بڑھ کر ہیں کہ جن کے لئے نہ انتظامات خصوصی کرنے کی ضرورت ہے نہ پروسیکٹور کی۔

(۹) دنیا کے سب مسلمانوں میں آپس میں اخوت، محبت، تعلقات، عارف اور رشتہ اتحاد قائم کرنے کے لئے حج بہترین موقع ہے۔

(۱۰) اشاعت اسلام کے شوقین، دینی احکام کی اہمیت اور تبلیغ کو اس موقع پر اہتمام سے لے کر اٹھیں۔ مقامی حضرات باہر سے آنے والے جہانوں کی اصل خاطر اور نیافت اس کو سمجھیں کہ ان میں دینی جذبہ قوت پڑے، ان میں دین کے

احکام پر عمل کا دلولہ اور شوق پیدا ہو اُن میں جو ضعف یا بددینی کے اثرات ہوں وہ زائل ہو جائیں۔ اسی طرح باہر سے آنے والے حضرات مقامی اصحاب کی اعانت اس کو سمجھیں تو دین کو جس قدر فروغ ہو وہ اظہر من الشمس ہے۔

(۱۱) غبار اور امراہ کا اختلاط جو مستقل طور پر ایک مفقود چیز ہے کہ اس کی وجہ سے ایک طرف امراہ میں سے نخوت اور غرور دور ہو۔ دوسری جانب غبار کا حوصلہ بڑھے، وہ حج میں ایسے کامل طور سے پایا جاتا ہے کہ جس کی نظیر دوسری جگہ نہ ملے گی۔ امراہ اپنی بدنی ضروریات کی وجہ سے غبار کی طرف متوجہ ہوں گے کہ بار بار داری کھانا پکانا اور آمد و رفت کی تمام ضروریات کا ان کو خود پورا کرنا مشکل ہے۔ دوسری جانب غبار کی مالی ضروریات ان کو امراہ کی طرف متوجہ کریں گی جس کی وجہ سے ان دونوں طبقوں کا اختلاط جو بسا اوقات تعارف اور مدارات سے بڑھ کر مودت اور دوستی تک پہنچ جاتا ہے جس کا سفر حج میں پوری طرح سے مشاہدہ ہوتا رہتا ہے۔

(۱۲) مسلمانوں کے اجتماع کو بالخصوص جب کہ وہ عاجزی اور مسکنت زاری اور تضرع کے ساتھ ہو اللہ جل شانہ کی رحمت اور لطف و کرم کے متوجہ کرنے میں جتنا دخل ہے وہ عامی سے عامی آدمی سے بھی مخفی نہیں حج کا موقع اس کا بہترین نقطہ ہے کہ عرفات کا میدان اس کا خصوصی منظر ہے۔

(۱۳) آثارِ قدیمہ کا تحفظ اور اسلاف بالخصوص پہلے انبیاء کرام کے احوال کا علم اور استحضار سفر حج کا خصوصی ثمرہ ہے۔

(۱۴) معاشی حیثیت سے دنیا کی معلومات کا ذریعہ سفر حج سے بہتر نہیں ہے کہ ہر ملک کی مصنوعات، ایجادات، پیداوار کے حالات اور اس قسم کی معاشی حیثیت معلوم کرنا چاہیں اس سفر میں بہترین طریقہ سے حاصل ہو سکتی ہیں۔

(۱۵) علمی حیثیت سے سفر حج نہایت بہتر چیز ہے کہ اس موقع پر ہر جگہ کے علماء موجود ہوتے ہیں۔ ان کی علمی حیثیت اور ہر مقام کے علمی مرکز، علمی کالج، ان کی ترقیات اور ترمزوں اور ان کے اسباب پر تفصیل سے اظہار ہو سکتی ہے اور

مختلف نوع کے علماء سے افادہ اور استفادہ حاصل ہو سکتا ہے۔

(۱۶) دنیا بھر کے اولیاء ابدال و اقطاب کا ایک معتد بہ طبقہ ہر سال حج و عمرہ کی شرکت کرتا ہے ان کے فیوض و برکات، انوار و کمالات سے استفادہ کا بہترین موقع ہے۔

(۱۷) اللہ کی معصوم مخلوق فرشتے جو عرش الہی کے طواف میں ہر وقت مشغول رہتے ہیں حج میں ان سے تشبہ حاصل ہوتا ہے اور حدیث کے پاک ارشاد مَنْ تَشَبَهَ بِقَوْمٍ فَهُوَ مِنْهُمْ (جو کسی قوم کے ساتھ مشابہت پیدا کرتا ہے ان ہی میں شمار کیا جاتا ہے) کی بنا پر فرشتوں کے ساتھ جو کسی وقت اور کسی آن اللہ جل شانہ کی منشا کے خلاف نہیں کرتے مشابہت حاصل ہوتی ہے۔

(۱۸) پہلی امتوں میں مذہبی حیثیت سے رہبانیت ایک بہت ہی اہم اور اونچی چیز شمار کی جاتی تھی مگر اسلام نے اس کو روک کر اس کا بدل سفر حج کو قرار دیا۔ چنانچہ زینت کی اشیاء بیوی سے صحبت تو درکنار صحبت کا ذکر تک ناجائز کر دیا اور اس کا نعم البدل اس کو قرار دیا (اتحاف)۔

(۱۹) دنیاوی حیثیت سے ہر قوم میں ایک میلہ لگتا ہے اور یہ ایک قدیم دستور ہے۔ ہر ملک اور ہر مذہب کے لوگ اس کے ہمیشہ سے عادی ہیں۔ عام طور پر لوگ اس کی طرف طبعاً متوجہ ہوتے ہیں سال بھر تک اس کا انتظار و استہام کرتے ہیں۔ اسلام نے مسلمانوں کے لئے حج کو اس کا نعم البدل قرار دیا کہ بجائے لہو و لعب، تہذیب و رذیل، شہور و شغب کے مختلف مظاہروں اور نعروں کے ان ہی چیزوں کو عبادت کی شکل میں بدل دیا جس میں ان سب جذبات کا جو لہو و لعب کی شکل میں تھے، توفیق و مشق الہی کی طرف الٹ ہو گیا۔

(۲۰) حج ان مبارک مقامات کی زیارت کا ذریعہ ہے اور برکات و بركات حاصل کرنے کا موقع ہے جہاں لاکھوں عشاق نے ایڑیاں اور ماتھے رگڑ رگڑ کر جان دے دی۔

(۲۱) سفر سے ایک طرف تو اخلاق کی جلا اور صفائی ہوتی ہے دوسری طرف بدن کی صحت کے لئے معین ہے۔ حضور اکرم صلی اللہ علیہ وسلم کا ارشاد ہے:



سَافِرُوا تَصِحُّوا (سفر کرو صحت یاب ہو گے) (کنز)۔ تبدیل آب و ہوا صحت کے لئے معین و مددگار ہے حج کا سفر اس کا بہترین ذریعہ ہے۔

(۲۲) حج اس عبادت کی یادگار اور بقا ہے جو حضرت آدم علی نبینا وعلیہ الصلوٰۃ والسلام کے زمانے سے لے کر ہر مذہب و ملت میں رہی ہے۔

(۲۳) اسلام ۱۵ ابتدائی دور جہاں مسلمان نہایت بے کسی کے عالم میں ہر وقت مظلومانہ زندگی بسر کرتے تھے اور ہر قسم کے ظلم و ستم کا شکار ہوتے تھے اور نہایت صبر و استقلال کے ساتھ ان سب مظالم کو برداشت کرتے تھے جو کفار کی طرف سے ان پر ہوتے رہتے تھے اور اسلام کا انتہائی دور جہاں وہ ہجرت کے بعد غالب اور فاتح کی شکل میں رہے اور غالب و قوی ہو کر اپنے کمال اخلاق سے نہ صرف یہ کہ پرانے مظالم کو بالکل نظر انداز کر دیا بلکہ اپنے اخلاق کی خوبی اور وسعت سے اسلام کو ایسا پھیلایا کہ دنیا کے گوشے گوشے میں اس کا نور پھیل گیا۔ اس سفر حج میں دونوں شہروں کی زیارت سے دونوں یادگاریں تازہ ہوتی ہیں اور دونوں سبق یاد کرنے کا امت کو موقع ملتا ہے۔

(۲۴) مکہ مکرمہ حضور اقدس صلی اللہ علیہ وسلم کا مولد ہے۔ پیدائش یہاں ہوئی اور ۵۳ سال کی عمر تک کے مختلف دور یہاں گزرے۔ اس کے بعد مدینہ طیبہ ہجرت کا گھر ہے اور مزار مبارک وہاں ہے۔ رسالت کے اکثر احکام وہاں نازل ہوئے۔ اس سفر سے دونوں یادگاروں کی زیارت حضورؐ کے ہر زمانے کی یاد کو تازہ کرنے والی ہے اور محبت کی بڑھانے والی ہے۔ لوگ یادگار قائم کرنے کے لئے مختلف چیزیں ایجاد کیا کرتے ہیں اسلام نے حج و زیارت کا حکم دے کر خود اس یادگار کو قائم کر دیا۔

(۲۵) مرکز اسلام کی تقویت و قوت اور حریم شریفین کے رہنے والوں کی اعانت و نصرت، ان کے حالات کی تحقیق، ان کے ساتھ ہمدردی اور غمگساری کا بہترین ذریعہ حج و زیارت ہے کہ جب ان سے تفصیلی ملاقات ہوگی تو ان کی

اعانت اور مدد کا جذبہ خود بخود دل میں پیدا ہوگا اور وہاں سے واپسی پر بھی عرصہ تک ان کی یاد رہے گی۔

نمونہ کے طور پر حذا مور کی طرف مختصر اور مجمل اشارات کیے ہیں۔ غور کرنے سے بہت سے امور اور مصالحتیں سمجھ میں آتے رہتے ہیں لیکن یہ نہایت اہم جز ہے کہ اصل مقصد اللہ جل شانہ کے ساتھ تعلق کا بڑھانا ہے اور دنیا کی محبت اور اس سے بے رغبتی پیدا کرنا ہے۔ اس مضمون کو ایک قصہ پر ختم کرتا ہوں جس کو صاحبِ اتحاف نے نقل کیا۔ شیخ المشائخ قطبِ دوراں شبلی قدس سرہ کے ایک مرید حج کر کے آئے تو شیخ نے ان سے سوالات فرمائے۔ وہ فرماتے ہیں کہ مجھ سے شیخ نے دریافت فرمایا کہ تم نے حج کا ارادہ اور عزم کیا تھا؟ میں نے عرض کیا کہ جی پختہ قصد حج کا تھا۔ آپ نے فرمایا کہ اس کے ساتھ ان تمام ارادوں کو ایک دم چھوڑنے کا عہد کر لیا تھا جو پیدا ہونے کے بعد سے آج تک حج کی شان کے خلاف کئے۔ میں نے کہا یہ عہد تو نہیں کیا تھا۔ آپ نے فرمایا کہ پھر حج کا عہد ہی نہیں کیا۔ پھر شیخ نے فرمایا کہ احرام کے وقت بدن کے کپڑے نکال دیئے تھے؟ میں نے عرض کیا جی بالکل نکال دیئے تھے۔ آپ نے فرمایا اس وقت اللہ کے سوا ہر چیز کو اپنے سے جدا کر دیا تھا؟ میں نے عرض کیا ایسا تو نہیں ہوا۔ آپ نے فرمایا تو پھر کپڑے ہی کیا نکالے۔ آپ نے وضو اور غسل سے طہارت حاصل کی تھی؟ میں نے عرض کیا جی ہاں بالکل پاک صاف ہو گیا۔ آپ نے فرمایا اس وقت ہر قسم کی گندگی اور لغزش سے پاکی حاصل ہو گئی تھی؟ میں نے عرض کیا یہ تو نہ ہوئی تھی۔ آپ نے فرمایا پھر پاکی ہی کیا حاصل ہوئی۔ پھر آپ نے فرمایا لبیک پڑھا تھا؟ میں نے عرض کیا جی ہاں لبیک پڑھا تھا۔ آپ نے فرمایا کہ اللہ جل شانہ کی طرف سے لبیک کا جواب ملا تھا؟ میں نے عرض کیا مجھے تو کوئی جواب نہیں ملا۔ تو فرمایا کہ پھر لبیک کیا؟ پھر فرمایا کہ حرمِ حرام میں داخل ہوئے تھے؟ میں نے عرض کیا داخل ہوا تھا۔ فرمایا اس وقت ہر حرمِ حرام کے ہمیشہ ہمیشہ کے لئے ترک کا جزم کر لیا تھا؟ میں نے کہا یہ تو میں نے نہیں کیا۔ فرمایا کہ پھر حرم میں بھی

داخل نہیں ہوئے۔ پھر فرمایا کہ مکہ کی زیارت کی تھی؟ میں نے عرض کیا جی زیارت کی تھی۔ فرمایا اُس دوسرے عالم کی زیارت نصیب ہوئی؟ میں نے عرض کیا اس عالم کی تو کوئی چیز نظر نہیں آئی۔ فرمایا پھر مکہ کی بھی زیارت نہیں ہوئی۔ پھر فرمایا کہ مسجد حرام میں داخل ہوئے تھے؟ میں نے عرض کیا کہ داخل ہوا تھا۔ فرمایا کہ اس وقت حق تعالیٰ شانہ کے قرب میں داخلہ محسوس ہوا؟ میں نے عرض کیا کہ مجھے تو محسوس نہیں ہوا۔ فرمایا کہ تب تو مسجد میں بھی داخلہ نہیں ہوا۔ پھر فرمایا کہ کعبہ شریف کی زیارت کی؟ میں نے عرض کیا کہ زیارت کی۔ فرمایا کہ وہ چیز نظر آئی جس کی وجہ سے کعبہ کا سفر اختیار کیا جاتا ہے؟ میں نے عرض کیا کہ مجھے تو نظر نہیں آئی۔ فرمایا پھر تو کعبہ شریف کو نہیں دیکھا۔ پھر فرمایا کہ طواف میں رمل کیا تھا؟ (خاص طور سے دوڑنے کا نام ہے) میں نے عرض کیا کہ کیا تھا۔ فرمایا کہ اس بھانگے میں دنیا سے ایسے بھاگے جس سے تم نے محسوس کیا کہ تم دنیا سے بالکل یک سو ہو چکے ہو؟ میں نے عرض کیا کہ نہیں محسوس ہوا۔ فرمایا کہ پھر تم نے رمل بھی نہیں کیا۔ پھر فرمایا کہ حجرِ اسود پر ہاتھ رکھ کر اس کو بوسہ دیا تھا؟ میں نے عرض کیا جی ایسا کیا تھا۔ تو انھوں نے خوف زدہ ہو کر ایک آہ کھینچی اور فرمایا تیرا اس بو خیر بھی ہے کہ جو حجرِ اسود پر ہاتھ رکھے وہ گویا اللہ جل شانہ سے مصافحہ کرتا ہے اور جس سے حق سبحانہ و تقدس مصافحہ کریں وہ ہر طرح سے امن میں ہو جاتا ہے تو کیا تجھ پر امن کے آثار ظاہر ہوئے؟ میں نے عرض کیا کہ مجھ پر تو امن کے آثار کچھ بھی ظاہر نہیں ہوئے تو فرمایا کہ تو نے حجرِ اسود پر ہاتھ ہی نہیں رکھا۔ پھر فرمایا مقامِ ابراہیم پر کھڑے ہو کر دو رکعت غل پڑھی تھی؟ میں نے عرض کیا کہ پڑھی تھی۔ فرمایا کہ اس وقت اللہ جل جلالہ کے حضور میں ایک بڑے مرتبہ پر پہنچا تھا، کیا اُس مرتبے کا حق ادا کیا اور جس مقتصد سے وہیں کھڑا ہوا تھا وہ پورا کر دیا؟ میں نے عرض کیا کہ میں نے تو کچھ نہیں کیا۔ فرمایا کہ تو نے پھر مقامِ ابراہیم پر نماز ہی نہیں پڑھی۔ پھر فرمایا کہ صفِ مروہ سے درمیان سعی کے لئے صفِ پچھلے چھٹے تھے؟ میں نے عرض کیا کہ چہ تھا تھا۔ فرمایا وہاں کیا کیا؟ میں نے عرض کیا کہ سات مرتبہ تک یہی ورد چکے قبول ہونے کی آملی۔ فرمایا کیا تم یہی

تکبیر کے ساتھ فرشتوں نے بھی تکبیر کہی تھی اور اپنی تکبیر کی حقیقت کا تمہیں احساس ہوا تھا ؟ میں نے عرض کیا کہ نہیں ۔ فرمایا کہ تم نے تکبیر ہی نہیں کہی ۔ پھر فرمایا کہ صفا سے نیچے اترے تھے ؟ میں نے عرض کیا کہ اتر اٹھا ۔ فرمایا اس وقت ہر قسم کی علت دور ہو کر تم میں صفائی آگئی تھی ؟ میں نے عرض کیا کہ نہیں ۔ فرمایا کہ نہ تم صفا پر چڑھے نہ اترے ۔ پھر فرمایا کہ صفا مروہ کے درمیان دوڑے تھے ؟ میں نے عرض کیا کہ دوڑا تھا ۔ فرمایا کہ اس وقت اللہ کے علاوہ ہر چیز سے بھاگ کر اس کی طرف پہنچ گئے تھے ؟ (غالباً فَرَمَتْ مِنْكُمْ لَمَّا خَفَتْكُمْ کی طرف اشارہ ہے جو سورہ شعراء میں حضرت موسیٰؑ کے قصہ میں ہے ۔ دوسری جگہ اللہ کا پاک ارشاد ہے فِرُّوْا اِلَی اللّٰهِ) میں نے عرض کیا کہ نہیں ۔ فرمایا کہ تم دوڑے ہی نہیں ۔ پھر فرمایا کہ مروہ پر چڑھے تھے ؟ میں نے عرض کیا کہ چڑھا تھا ۔ فرمایا کہ تم پر وہاں سکینہ نازل ہوا اور اس سے وافر حصہ حاصل کیا ؟ میں نے عرض کیا کہ نہیں ۔ فرمایا کہ مروہ پر چڑھے ہی نہیں ۔ پھر فرمایا کہ منیٰ گئے تھے ؟ میں نے عرض کیا ، گیا تھا ۔ فرمایا کہ وہاں اللہ جل شانہ سے ایسی امیدیں بندھ گئی تھیں جو معاصی کے حال کے ساتھ نہ ہوں ؟ میں نے عرض کیا کہ نہ ہو سکیں ۔ فرمایا کہ منیٰ ہی نہیں گئے ۔ پھر فرمایا کہ مسجد خیف میں (جو منیٰ میں ہے) داخل ہوئے تھے میں نے عرض کیا کہ داخل ہوا تھا ۔ فرمایا کہ اس وقت اللہ جل شانہ کے خوف کا اس قدر غلبہ ہو گیا تھا جو اس وقت کے علاوہ نہ ہوا ہو ؟ میں نے عرض کیا کہ نہیں ۔ فرمایا کہ مسجد خیف میں داخل ہی نہیں ہوئے ۔ پھر فرمایا کہ عرفات کے میدان میں پہنچے تھے ؟ میں نے عرض کیا کہ حاضر ہوا تھا ۔ فرمایا کہ وہاں اس چیز کو پہچان لیا تھا کہ دنیا میں کیوں آنے گئے اور کیا کر رہے ہو اور کہاں اب جانا ہے اور ان حالات پر متنبہ کرنے والی چیز کو پہچان لیا تھا ؟ میں نے عرض کیا کہ نہیں ۔ فرمایا کہ پھر تو عذت پر بھی نہیں گئے ۔ پھر فرمایا کہ مزدلفہ گئے تھے ؟ میں نے عرض کیا کہ گیا تھا فرمایا کہ وہاں اللہ جل شانہ کا ایسا ذکر کیا تھا جو اس کے ماسوا کو دل سے نکلے دے ؟ (جس کی طرف قرآن پاک کی آیت



فَاذْكُرُوا اللَّهَ عِنْدَ الْمَشْعَرِ الْحَرَامِ (میں نے اشارہ ہے) میں نے عرض کیا کہ ایسا تو نہیں ہوا۔ فرمایا کہ پھر تو مزدلفہ پہنچے ہی نہیں۔ فرمایا کہ منیٰ میں جا کر قربانی کی تھی؟ میں نے عرض کیا کہ کی تھی۔ فرمایا کہ اُس وقت اپنے نفس کو ذبح کر دیا تھا؟ میں نے عرض کیا کہ نہیں۔ فرمایا کہ پھر تو قربانی ہی نہیں کی۔ پھر فرمایا کہ رمی کی تھی؟ (یعنی شیطانوں کے کنکریاں ماری تھیں) میں نے عرض کیا کہ کی تھی۔ فرمایا کہ ہر کنکری کے ساتھ اپنے سابقہ جہل کو پھینک کر کچھ علم کی زیادتی محسوس ہوئی؟ میں نے عرض کیا کہ نہیں۔ فرمایا کہ رمی بھی نہیں کی۔ پھر فرمایا کہ طواف زیارت کیا تھا؟ میں نے عرض کیا، کیا تھا۔ فرمایا اُس وقت کچھ حقائق منکشف ہوئے تھے اور اللہ جل شانہ کی طرف سے تم پر اعزاز و اکرام کی بارش ہوئی تھی؟ اس لئے کہ حضور اکرم صلی اللہ علیہ وسلم کا پاک ارشاد ہے کہ حاجی اور عمرہ کرنے والا اللہ کا زیارت کرنے والا ہے اور جس کی زیارت کو کوئی جائے اُس پر حق ہے کہ اپنے زائرین کا اکرام کرے۔ میں نے عرض کیا کہ حج پر تو کچھ منکشف نہیں ہوا۔ فرمایا تم نے طواف زیارت بھی نہیں کیا۔ پھر فرمایا کہ حلال ہوئے تھے؟ (احرام کھولنے کو حلال ہونا کہتے ہیں) میں نے عرض کیا ہوا تھا۔ فرمایا کہ ہمیشہ حلال کی کمائی کا اس وقت عہد کر لیا تھا؟ میں نے عرض کیا نہیں۔ فرمایا کہ تم حلال بھی نہیں ہوئے۔ پھر فرمایا کہ الوداعی طواف کیا تھا؟ میں نے عرض کیا، کیا تھا۔ فرمایا اُس وقت اپنے تن من کو کلیۃ الوداع کہہ دیا تھا؟ میں نے عرض کیا نہیں۔ فرمایا کہ تم نے طواف وداع بھی نہیں کیا۔ پھر فرمایا دوبارہ حج کو جاؤ اور اس طرح حج کر کے آؤ جس طرح میں نے تم سے تفصیل بیان کی فقط۔

یہ طویل قصہ اس لئے نقل کیا تا کہ اندازہ ہو کہ اہل ذوق کا حج کس طرح ہوتا ہے۔ حق تعالیٰ شانہ اپنے الٰہف و کرم سے کچھ ذائقہ اس نوع کے حج کا اس مخروم کو بھی عطا فرمائے۔ آمین۔

# پانچویں فصل

## حج کے آداب میں

حج کے متعلق بہت سے رسائل علماء نے لکھے ہیں جن میں تفصیلی طور پر حج کے آداب اور ہر رکن کے آداب ذکر کیے ہیں۔ یہ سفر ساری عمر میں اکثر ایک ہی مرتبہ ہوتا ہے اس لئے مناسب ہے کہ جب سفر حج کا ارادہ ہو تو اس کے متعلق معتبر علماء کے متعدد رسائل منگا کر ان کو بہت اہتمام سے دو چار مرتبہ سفر سے پہلے مطالعہ کر لے تاکہ یہ بڑی رقم جو اس سفر میں خرچ ہوتی ہے آداب کی رعایت کے ساتھ خرچ ہونے کی وجہ سے بہترین مصرف میں خرچ ہو ایسا نہ ہو کہ جہالت اور واقفیت کی وجہ سے کوئی ایسی حرکت کر جائے جس سے حج بھی فاسد ہو جائے سفر سے پہلے اگر ان رسائل کو چند مرتبہ مطالعہ کر لے گا تو مضامین سے ایک مناسبت پیدا ہو کر موقع پر اکثر باتیں یاد آتی رہیں گی اور پھر ان رسائل کو سفر میں بھی ساتھ رکھے تاکہ ہر موقع پر اس جگہ کے احکام اور آداب دیکھے جاسکیں اہل علم بھی ان سے مستغنی نہیں۔ درس کے وقت ان مسائل کو پڑھ لینے سے مستحضر نہیں ہوتے۔ اکثر دیکھا گیا کہ جو دو تین حج کر چکے ہیں وہ حج کے مسائل میں اہل علم سے جن کا پہلا ہی حج ہو فوقیت لے جاتے ہیں۔ اس جگہ تمام آداب کا احاطہ مقصود نہیں ہے وہ ہر جگہ کے علیحدہ ہیں مختصراً چند اہم امور کا ذکر کیا جاتا ہے جو حق تعالیٰ شانہ کا پاک ارشاد ہے:-

وَتَزَوَّدُوا فَإِنَّ خَيْرَ الزَّادِ  
التَّقْوَى

(سورہ بقرہ ۲۵۷)

اور جب حج کا ارادہ کرو تو خرچ ضرور  
ساتھ لے لیا کرو کیونکہ سب سے بڑی بات  
خرچ لینے میں (بھیک مانگنے سے) بچا رہنا ہے۔

ف۔ اس آیت شریفہ میں سب سے اہم اور سب سے مقدم چیز کی طرف اشارہ فرمایا ہے اور وہ یہ ہے کہ حج کو جانے کے وقت راستے کا خرچ ساتھ ہونا چاہئے محض توکل پر چل دینا ہر شخص کا کام نہیں۔ احادیث میں کثرت سے یہ مضمون وارد ہوا ہے کہ بعض لوگ بغیر خرچ کے حج کو چل دیتے تھے اور کہتے تھے کہ ہم متوکل ہیں پھر وہاں پہنچ کر لوگوں سے سوال کرتے تھے اس پر یہ آیت شریفہ نازل ہوئی۔

ایک حدیث میں ہے کہ بعض لوگ بغیر زادِ راہ کے حج کو چل دیتے تھے اور کہتے تھے کہ جب ہم حج کو جاتے ہیں پھر بھی اللہ جل شانہ ہمیں نہ کھلائے گا؛ اس پر یہ آیت نازل ہوئی کہ زادِ راہ لیا کرو۔ بہترین زادِ راہ وہ ہے جو تمہارے چہروں کو لوگوں کے سامنے ہونے سے روک دے (در منشور)۔ یعنی لوگوں سے سوال کی ذلت سے روک دے۔ یہاں ایک اہم بات یہ قابل سمجھنے کے ہے کہ توکل بہت اونچی اور اعلیٰ اور افضل صفت ہے لیکن وہ زبانی چیز نہیں ہے بلکہ قلبی چیز ہے جس کا دل اس قدر مطمئن ہو کہ اس کو اپنی جیب میں پیسہ ہونے پر اتنا اعتماد نہ ہو جتنا اللہ کے خزانے میں ہونے پر اعتماد ہوتا ہے اس کو توکل منور ہے اور اس کی شان کے مناسب ہے اور جس کو یہ درجہ حاصل نہ ہو اس کے لئے مناسب نہیں۔ یہاں دو واقعے قابل غور ہیں۔ ایک حضرت ابوبکر صدیقؓ کا مشہور قصہ ہے کہ جب غزوہ تبوک کے وقت حضور اقدس صلی اللہ علیہ وسلم نے لوگوں سے چندہ کی تحریک فرمائی تو حضرت ابوبکر صدیقؓ جو کچھ گھر میں تھا سب لے آئے کچھ بھی گھر میں نہ چھوڑا۔ بندہ اپنے رسالہ حکایات صحابہؓ میں اس قصہ کو مفصل ذکر کر چکا ہے۔ دوسرا واقعہ یہ ہے کہ ایک صاحب ایک بیضہ کی بقدر سونے کا ڈالا لائے اور حضورؐ کی خدمت میں پیش کر کے عرض کیا کہ یہ صدقہ ہے میرے پاس اس کے سوا کچھ نہیں۔ حضور اقدس صلی اللہ علیہ وسلم نے اس طرف سے عرض فرمایا وہ دوسری طرف کو سامنے نہ ہوئے اور یہی عرض کیا۔ اسی طرح حضورؐ

اعراض فرماتے رہے اور وہ بار بار سامنے آکر ہی عرض کرتے رہے۔ چوتھی مرتبہ میں حضورؐ نے اس کو لے کر اس زور سے پھینکا کہ اگر کسی کے لگ جاتا تو زخمی کر دیتا۔ پھر ارشاد فرمایا کہ بعض آدمی اپنا سب کچھ صدقہ کر دیتے ہیں پھر لوگوں کی طرف دستِ سواں بڑھاتے ہیں۔

ان دو قسموں سے اس کا صحیح اندازہ ہو جاتا ہے کہ توکل کس حالت میں نہ اوار ہے کہ جو شخص بالکل خالی ہاتھ ہو کر بھی نہ بے صبری کرے نہ دل میں اللہ جل شانہ اور بندوں کی طرف سے شکوہ پیدا ہو نہ لوگوں سے سوال کرے اس کو یقیناً مناسب ہے اور جو ایسا نہ ہو بلکہ دوسروں کے لئے بار بنے اور بے صبری، ناشکری میں مبتلا ہو اس کے لئے ہرگز مناسب نہیں کہ بغیر زادِ راہ کے محض توکل پر چلے۔ الْحَجُّ أَشْهَرُ مَعْلُومَاتٍ فَمَنْ فَرَضَ فِيهِنَّ الْحَجَّ فَلَا رَفَثَ آيَةٌ یہ آیت شریفہ بھی آدابِ حج کے اہم ترین آداب کو شامل ہے اس کا ترجمہ پہلی فصل میں گزر چکا اور کچھ توضیح پہلی فصل کی احادیث میں سب سے پہلی حدیث میں گزر چکی۔

### احادیث

حضور اقدس صلی اللہ علیہ وسلم نے نقل کیا گیا کہ جب حاجی حلال مال کے ساتھ حج کو نکلتا ہے اور سواری پر سوار ہو کر کہتا ہے لبیک اللہم لبیک تو فرشتہ بھی آسمان سے (اس کی تائید اور تقویت میں) لبیک و سعید کہتا ہے (یعنی تیرا لبیک کہنا مقبول ہے) وہ فرشتہ کہتا ہے کہ تیرا توشہ بھی حلال ہے تیری سواری بھی حلال ہے (کہ حلال مال سے حال ہوگا) اور تیرا حج مبرور ہے (جس کا بیان فصل اور حدیث ۲ میں گزر چکا ہے) اور کوئی وبال نہ پڑے

(۱) عن ابی ہریرۃؓ قال قال رسول اللہ صلی اللہ علیہ وسلم اذا خرج الحاجُّ حاجًّا بنفقة طيبة ووضع رجله فی الغرار فنادی لبیک اللہم لبیک ناداه مناد من السماء لبیک وسعدیک زادک حلال وراجلتک حلال وحجک مبرور غیر ما نرور



وَإِذَا خَرَجَ بِالتَّفَقَّةِ الْخَبِيثَةِ  
فَوَضَعَ رِجْلَهُ فِي الْغُرَيْرِ  
فَنَادَى لَبَّيْكَ نَادَاكَ مُنَادٍ  
مِّنَ السَّمَاءِ لَا لَبَّيْكَ وَلَا  
سَعْدَيْكَ زَادَكَ حَرَامٌ وَ  
نَفَقَتُكَ حَرَامٌ وَ حَجَّتْكَ  
مَازُورٌ غَيْرُ مَبْرُورٍ -

نہیں۔ اور جب آدمی حرام مال کے ساتھ  
حج کو جاتا ہے اور سواری پر سوار ہو کر لبیک  
کہتا ہے تو فرشتہ آسمان سے کہتا ہے کہ  
لَبَّيْكَ نہ سعدیک یعنی تیری  
لبیک غیر مقبول ہے تیرا گوشہ حرام ہے  
تیرا خرچہ حرام ہے۔ تیرا حج معصیت ہے  
یہ حج مبرور نہیں۔

رواہ الطبرانی فی الاوسط ورواہ الاصبہانی من حدیث اسلم مولی عمر  
مرسل مختصراً کذا فی الترغیب و فی الاتحاف بتخریج ابی ذر الہروری فی  
منسکہ عن ابی ہریرۃ بلفظ اخر زائدٌ علیہ و فی الکنز بمعناہ عن عمروانی غیرہما

**ف۔** ایک حدیث میں ہے کہ جب آدمی حرام مال کے ساتھ حج کو جاتا  
ہے اور لبیک کہتا ہے تو اللہ جل شانہ کا پاک ارشاد ہوتا ہے کہ تیری لبیک نہیں  
یہ مردود ہے۔ ایک اور حدیث میں ہے کہ اللہ جل شانہ کا پاک ارشاد ہوتا ہے  
کہ یہ حج تیرا مردود ہے یعنی مقبول نہیں۔ ایک اور حدیث میں ہے کہ اس کا حج  
لبیک کر اس کے منہ پر مار دیا جاتا ہے۔ ایک حدیث میں آیا ہے کہ جو شخص حرام  
کمائی کے ساتھ حج کو جائے اس کا سفر اللہ کی اطاعت میں نہیں ہے اور جب  
وہ سواری پر سوار ہو کر لبیک کہتا ہے تو فرشتہ کہتا ہے کہ نہ لبیک نہ سعدیک  
تیری کمائی حرام تیرا لباس حرام (کہ حرام کمائی سے تیار ہوا) تیری سواری حرام تیرا  
گوشہ حرام، تو ایسے حال میں کوٹ کہ تجھ پر وبال ہے اور برائی کا مزدہ اپنے ساتھ لیتا جا  
اور جب آدمی حلال مال کے ساتھ حج کو جاتا ہے اور سواری پر سوار ہو کر  
لبیک کہتا ہے تو فرشتہ بھی اس کے ساتھ لبیک و سعدیک کہتا ہے اور کہتا ہے  
کہ تیری کمائی حلال ہے۔ تیرا لباس حلال ہے۔ تیری سواری حلال ہے۔ تیرا گوشہ  
حلال ہے حج مبرور کے ساتھ واپس ہو۔ تجھ پر کوئی وبال نہیں۔

ایک حدیث میں آیا ہے کہ جب حضرت موسیٰ علیہ الصلوٰۃ والسلام نے حج کیا تو صفامروہ کے درمیان وہ لبیک پڑھتے ہوئے دوڑ رہے تھے کہ آسمان سے آواز آئی لَبَّيْكَ عَبْدِي اَنَا مَعَكَ (میرے بندے میں بھی لبیک کہتا ہوں اور تیرے ساتھ ہوں) یہ سُن کر حضرت موسیٰ علیہ السلام سجدہ میں گر گئے (درمنثور)۔ حضرت زین العابدینؓ کا قصہ فصل اوّل کی حدیث ۱۷ میں گزر چکا ہے کہ جب احرام باندھا تو لبیک کہنے کے وقت چہرہ زرد ہو گیا اور بدن پر کپڑی آئی اور لبیک نہ کہہ سکے۔ کسی نے دریافت کیا تو فرمایا کہ مجھے ڈر ہے کہ اس کے جواب میں لا لبیک نہ کہہ دیا جائے کہ تیری لبیک معتبہ نہیں۔

اگرچہ فقہاء کے نزدیک حج فرض اس کے بھی ادا ہو جاتا ہے لیکن وہ حج مقبول نہیں ہوتا اور اس حرام کمائی کا گناہ مستقل علیحدہ رہتا ہے۔ ہم لوگ اس میں بہت تساہلی اور غفلت کرتے ہیں اپنی قوت اور زور کے گھمنڈ پر دوسروں کے مال پر ظلم سے قبضہ کر لیتے ہیں اور دل میں خوش ہوتے ہیں کہ کس کی مجال ہے جو ہم سے مطالبہ کر سکے یا ہم پر الزام قائم کر دے۔ لیکن کل جب ہر مظلوم قوی ہو گا اس وقت اپنے اس ظلم کی حقیقت واضح ہوگی جب ایک دافع جو تقریباً دو پیسے کے برابر ہوتا ہے اس کے بدلے میں سات سو مقبول نمازیں ادا کرنی پڑیں گی۔ حالانکہ اتنی مقبول نمازیں شاید ہمارے پاس ہوں بھی نہیں لیکن فی دو پیسے سے ادائیگی قیامت میں کرنی پڑے گی۔ (شامی)

حضور اقدس صلی اللہ علیہ وسلم نے ایک مرتبہ صحابہؓ سے دریافت کیا کہ جانتے ہو مفلس کون ہے؟ صحابہؓ نے عرض کیا کہ ہم تو مفلس اس کو کہتے ہیں جس کے پاس مال و متاع نہ ہو۔ حضورؐ نے ارشاد فرمایا کہ مفلس تو وہ ہے جو قیامت کے دن بہت سی نمازیں روزے وغیرہ لے کر آئے لیکن کسی کو دنیا میں گالیاں دی تھیں، کسی پر تہمت لگائی تھی، کسی کا مال کھالیا تھا، کسی کو مارا تھا۔ قیامت میں اس کی نیکیوں میں سے کچھ اس نے لے لیا کچھ اُس نے لے لیا اور جب نیکیاں ختم ہوئیں تو

ان مظلوم لوگوں کے گناہ اس کے ظلم کی بقدر لے کر اس پر ڈال دیئے جائیں گے اور پھر جب نیکیاں ختم ہو گئیں اور گناہ اپنے علاوہ دوسروں کے بھی سر پڑ گئے تو اس کو جہنم میں پھینک دیا جائے گا۔

دوسری حدیث میں حضور اقدس صلی اللہ علیہ وسلم کا پاک ارشاد ہے کہ جس کے ذمہ کسی دوسرے کا حق ہو اور بری کا ہو یا کسی اور قسم کا وہ آج دنیا میں معاف کر لے قبل اس کے کہ وہ دن آجائے جس میں روپیہ پیسہ آدمی کے پاس نہ ہو گا۔ اگر کوئی نیک عمل اس کے پاس ہے تو اس سے ظلم کا بدلہ ادا کیا جائے گا اور اگر اس کے پاس نیک عمل نہیں ہے تو مظلوم کے گناہ اس پر لاد دیئے جائیں گے (مشکوٰۃ)۔

ایک حدیث میں حضورؐ کا پاک ارشاد ہے کہ جو شخص ایک بالشت زمین کسی دوسرے کی ظلم سے چھین لے گا قیامت کے دن وہ حصہ سات زمینوں تک طوق بنا کر اس ظالم کی گردن میں ڈال دیا جائے گا (مشکوٰۃ)۔ اس کا جتنا بوجھ اور وزن گردن پر پڑے گا وہ ظاہر ہے۔

ایک مرتبہ حضور اکرم صلی اللہ علیہ وسلم سورج گرہن کی نماز پڑھ رہے تھے اس میں حضورؐ کے سامنے جنت اور دوزخ کے احوال ظاہر ہوئے تو حضورؐ نے جہنم میں ایک عورت کو دیکھا جس نے کسی بلی کو دنیا میں باندھ رکھا تھا اور اس کے کھانے کی خبر گیری میں کوتاہی کی جس کی وجہ سے اس کو عذاب ہو رہا تھا کہ نہ اس نے اس کے کھانے کی خبر رکھی اور نہ اس کو آزاد چھوڑا کہ وہ اپنے آپ زمین پر گری پڑی چیزوں سے پیٹ بھر لیتی (مشکوٰۃ)۔ جو لوگ جانوروں کو پالتے ہیں ان پر ان کی خبر گیری کی بڑی سخت ذمہ داری ہے۔ وہ بے زبان اکثر بھوک پیاس میں مبتلا ہو جاتے ہیں اور ان پالنے والوں کو اپنے کاروبار میں خیال بھی نہیں رہتا۔

ایک حدیث میں حضور اکرم صلی اللہ علیہ وسلم کا پاک ارشاد ہے کہ قیامت تک بدترین شخص وہ ہے جو دوسرے کی دنیا کی خاطر اپنی آخرت کو نقصان پہنچائے (مشکوٰۃ)۔ کہ دوسرے پر کسی نے ظلم کیا۔ آپ اعدائے کفر کے زور میں اس کے حق

بن گئے جس سے دنیا کا نفع تو اس کو حاصل ہوا مگر آخرت اس کے ساتھ اپنی بھی برباد ہوئی اس لئے نہایت اہتمام سے ایسے امور سے بچنا چاہئے اور ہر وقت اس کی فکر چاہئے کہ نہ معلوم کب موت آجائے اور یہ وہاں سر پر رہے بالخصوص سفر حج کو جاتے وقت بہت اہتمام سے ان امور سے پاکی حاصل کرے کہ طویل سفر ہے نہ معلوم واپسی مقدر ہے یا نہیں۔

حضرت ابن عباسؓ فرماتے ہیں کہ ایک نو عمر لڑکے حضور صلی اللہ علیہ وسلم کے ساتھ سواری پر سوار تھے ان کی نظر عورتوں پر پڑ گئی اور ان کو دیکھنے لگے حضور اقدس صلی اللہ علیہ وسلم نے ارشاد فرمایا بھئیے! یہ ایسا دن ہے کہ جو شخص اس دن میں اپنے کان، آنکھ اور زبان کی حفاظت رکھے اس کی مغفرت ہو جاتی ہے۔

(۲) عن ابن عباسؓ قال کان فلان ردف رسول الله صلى الله عليه وسلم يوم عرفة فجعل الفتى يلاحظ النساء وينظر اليهن فقال رسول الله صلى الله عليه وآله يا ابن اخي ان هذا يوم ممن ملك فيه سمعه وبصره ولسانه غفرا.

رواہ احمد باسناد صحیح کذا فی الترمذی وبقصد معروفہ فی کتب الحدیث عن الفضل بن عباس رہیت بصرت عیدۃ والفاظ مختلفۃ۔

فہا۔ چونکہ جمع کا قسم ہوتا ہے ہر قسم کے مرد و عورت ایک جگہ جمع ہوتے ہیں اس لئے بہت اہتمام سے اس دن اپنی حفاظت رکھنا ضروری ہے ایسا نہ ہو کہ بد نظری سے یا نا محرم کی آواز لذت سے سننے سے یا کسی ناجائز لفظ کے زبان سے نکالنے سے نیکی برباد گناہ لازم ہو جائے۔ اسی لئے قرآن پاک میں بھی اس کو اہتمام سے ذکر کیا گیا فمن فرض فیہن الحج فلا رقت ولا فسوق ولا جدال فی الحج۔ کہ یہ چیزیں حج میں نہیں ہونی چاہئیں۔

نبی کریم صلی اللہ علیہ وسلم کا پاک ارشاد ہے کہ اگر آدمی کی نظر کسی اجنبی عورت پر پڑ جائے اور وہ فوراً اپنی نظر کو ہٹائے تو حق تعالیٰ شانہ اس کو کسی ایسی عبادت کی



توفیق عطا فرماتے ہیں جس کی لذت اور حلاوت اس کو محسوس ہوتی ہے۔ (مشکوٰۃ)  
ایک حدیث میں ہے کہ جب آدمی کسی اجنبی عورت کے ساتھ تنہا مکان  
میں ہوتا ہے تو تیسرا شخص وہاں شیطان ہوتا ہے (مشکوٰۃ)۔ اس سفر میں اکثر  
عورتیں نامحرموں کے ساتھ سفر کرتی ہیں اور بسا اوقات محرم کے ساتھ ہونے کی  
صورت میں بھی عوارض کی وجہ سے مکان میں تنہا ہو جانے کی نوبت آجاتی ہے  
اس لئے بہت اہتمام سے اس کا لحاظ رکھنا چاہئے کہ ایسی نوبت نہ آ سکے۔

ایک حدیث میں ہے کہ حضور اکرم صلی اللہ علیہ وسلم نے ارشاد فرمایا کہ کوئی  
عورت کسی نامحرم کے ساتھ تنہا مکان میں نہ ٹھہرے اور کوئی عورت بغیر محرم کے  
سفر نہ کرے۔ ایک صحابیؓ نے عرض کیا یا رسول اللہ میرا نام فلاں غزوہ میں جانے  
والوں میں لکھا گیا اور میری بیوی حج کو جا رہی ہے۔ حضورؐ نے ارشاد فرمایا کہ جاؤ  
اپنی بیوی کے ساتھ حج کو جاؤ (مشکوٰۃ)۔ یہاں جہاد جیسی اہم چیزیں جانے  
والے صحابیؓ کو بیوی کے حج کی وجہ سے مؤخر کر دیا۔

ایک حدیث میں وارد ہے کہ جب عورت گھر سے نکلتی ہے تو ایک  
شیطان اس کے ساتھ لگ جاتا ہے یعنی خود اس کو بہکانے کے لئے اور دوشل  
کو اس کی طرف متوجہ کرنے کے لئے ہر وقت کم بخت تاک میں لگا رہتا ہے اس  
لئے محرم کا ایسی حالت میں ساتھ رہنا ضروری ہے۔

ایک حدیث میں آیا ہے کہ حضورؐ نے تنہائی میں عورت کے پاس جانے  
کی ممانعت فرمائی۔ کسی نے عرض کیا حضورؐ اگر جانے والا دیور ہو یعنی خاوند کا بھائی  
حضورؐ نے فرمایا کہ دیور تو موت ہے یعنی اس سے زیادہ اندیشہ اور خوف ہے اور  
بہت زیادہ احتیاط کی ضرورت ہے کہ ہر وقت کا پاس رہنا ہے اس میں خطرات کا  
زیادہ اندیشہ ہے۔ حدیث پاک میں کان آنکھ وغیرہ کی حفاظت کو فرمایا ہے وہ  
نامحرموں کی بات سننا یا دیکھنے کے ساتھ مخصوص نہیں بلکہ کسی کی غیبت یا خیر  
وغیرہ سننا یا زبان سے ادا کرنا سب ہی اس میں داخل ہے اسی طرح ہر قسم کی

ناجائز چیز ہو و لعب کو دیکھنا بھی اس میں شامل ہے۔

ایک صحابی نے حضور اقدس صلی اللہ علیہ وسلم سے سوال کیا کہ حاجی کی کیا شان ہونی چاہئے۔ حضور نے فرمایا بکھرے ہوئے بالوں والا میل کچلا ہو۔ پھر دوسرے صحابی نے سوال کیا کہ حج کون سا افضل ہے؟ حضور نے فرمایا جس میں خوب (لبیک کے ساتھ)

(۳) عن ابن عمر قال سأل رجل رسول الله صلى الله عليه وسلم فقال ما الحاج قال الشعث الشفل فقام آخر فقال يا رسول الله أي الحج أفضل قال الحج والشج (كذا في المشکوۃ)

چلانا ہو اور (قربانی کا خوب) خون بہانا ہو۔

ف۔ اس حدیث شریف میں تین مضمون ذکر کئے گئے۔ اول یہ کہ حاجی کی شان یہ ہے کہ بکھرے ہوئے بال ہوں کپڑے میلے ہوں۔ یہ اصل حاجی کی شان ہے۔ اس کی شان کے یہ ہرگز مناسب نہیں کہ اس حالت میں بھی زیب و زینت کی طرف متوجہ ہو۔ اسی وجہ سے احرام کی حالت میں خوشبو کا استعمال ناجائز قرار دیا گیا کہ عاشق کو ان چیزوں سے کیا کام؟

ایک مرتبہ ذی الحجہ کی ۸ ریاض تارخ تھی حضرت اقدس مولانا الحاج سید حسین احمد صاحب مدنی ادام اللہ ظلال برکاتہ تشریف لائے میں نے عطر کی شیشی ملنے کے لئے سامنے کی۔ مولانا نے اس کو لے کر ملا اور نہایت ہی ٹھنڈا سانس بھر کر فرمایا کہ آج عشاق عطر سے روک دیئے گئے ہیں۔ اس سے اندازہ ہوتا ہے کہ جن کے دلوں میں عشق کا زخم ہے وہ مکہ سے دور رہ کر بھی وہاں کے تصور کی لذت حاصل کرتے رہتے ہیں۔ میں نے اپنے والد صاحب کو اکثر دیکھا کہ ذی الحجہ کی اوائل تاریخوں میں اکثر بے اختیار ان کے منہ سے لبیک نکل جاتی تھی۔

پہلی فصل کی حدیث ۳ کے ذیل میں گزر چکا ہے کہ حق تعالیٰ شانہ اس بات پر فرشتوں سے خبر کرتے ہیں کہ میرے بندے بکھرے ہوئے بال اور غبار آلود کپڑوں سے آئے ہیں اور متعدد احادیث میں اس تفاخر کا ذکر آیا ہے۔ دوسرا

مضمون لبیک آواز سے پڑھنا، یہ بھی کثرت سے روایات میں وارد ہوا ہے۔ ایک حدیث میں آیا ہے کہ حضور اقدس صلی اللہ علیہ وسلم نے ارشاد فرمایا کہ حضرت جبریل علیہ السلام میرے پاس تشریف لائے اور یہ فرمایا کہ اللہ جل شانہ کا ارشاد ہے کہ تم اپنے ساتھیوں کو اس کا حکم کرو کہ لبیک پکار کر کہیں اس لئے کہ یہ حج کا شعار ہے۔ ایک اور حدیث میں ہے کہ حضرت جبریل علیہ السلام نے خود حضور اقدس صلی اللہ علیہ وسلم سے عرض کیا کہ آپ لبیک پکار کر کہیں کہ یہ حج کا شعار ہے (کنز)۔ پہلی فصل کی حدیث ۱۷ میں گزر چکا ہے کہ جب آدمی لبیک کہتا ہے تو اس کے ساتھ ہر پتھر اور درخت اور زمین بھی لبیک کہتی ہے۔ اور ایک حدیث میں آیا ہے کہ جب حضرت موسیٰ علیہ الصلوٰۃ والسلام کہتے تھے تو حق تعالیٰ شانہ کی طرف سے ”لبیک یا موسیٰ“ جواب میں ارشاد ہوتا تھا۔

تیسرا مضمون حدیثِ باد میں قربانی کی کثرت ہے۔ قربانی مستقل عبادت ہے جو صاحبِ نصاب پر واجب ہے اور جو صاحبِ نصاب نہ ہو اس کے لئے مستحب ہے لیکن حج میں اس کی فضیلت اور بھی زیادہ ہے اور اس کی کثرت مرغوب ہے خود نبی کریم صلی اللہ علیہ وسلم نے اپنے حج میں تیراؤنٹ قربانی کئے تھے جنور کا پاگ ارشاد ہے کہ قربانی کرنا حضرت ابراہیم علیہ السلام کی سنت ہے اور قربانی کے جانور کے ہر باں کے بدلے میں ایک نیکی ہے۔ ایک حدیث میں ہے کہ قربانی کا جانور جب ذبح ہوتا ہے تو پہلے قطرہ پر قربانی کرنے والے کے سب گناہ معاف ہو جاتے ہیں اور قیامت کے دن جانور مع اپنے خون اور گوشت وغیرہ کے لایا جائے گا اور ستر درجے زیادہ وزنی بنا کر اعمال کی ترازو میں رکھ جائے گا۔ (کنز)

حضور اقدس صلی اللہ علیہ وسلم نے اپنی اور اپنی تمام امت کی طرف سے قربانی کی تو امت کو بھی زیبا ہے کہ اپنی قربانی کے ساتھ حضور اقدس صلی اللہ علیہ وسلم کی طرف سے بھی ایک قربانی کیا کریں۔ حضرت علیؓ ہمیشہ ایک بکرا اپنی طرف سے قربانی کرتے تھے اور ایک حضورؐ کی طرف سے۔ کسی نے آپ سے دریافت کیا تو

آپ نے فرمایا کہ مجھے حضور اقدس صلی اللہ علیہ وسلم کا ارشاد ہے کہ میں آپ کی طرف سے قربانی کروں، اس لئے میں ہمیشہ کرتا رہوں گا (کنز)۔ حضرت عمرؓ اپنے چھوٹے بچوں کی طرف سے خود قربانی کیا کرتے تھے۔ قربانی درحقیقت ایک بہت اہم یادگار ہے جس کی طرف حضورؐ کے پاک ارشاد کہ حضرت ابراہیمؑ کی سنت ہے میں اشارہ کر چکا ہے۔ حضرت ابراہیم علیہ الصلوٰۃ والسلام کے بڑھاپے کی حالت میں بڑی تمناؤں سے اولاد ہوئی اور جب وہ ہونہار دیکھنے کے قابل ہوئی کہ باپ کی بھی دیکھ کر روح تازہ ہو جائے تو ان کو ذبح کر دینے کا اشارہ ہوا جو حقیقتاً حضرت ابراہیم اور صاحبزادہ حضرت اسمعیل علی نبینا وعلیہما الصلوٰۃ والسلام کے لئے بڑا سخت امتحان۔ دونوں باپ بیٹوں نے اس امتحان کو پورا کرنے میں بشتاشت سے پیش قدمی کی اور حضرت ابراہیم علیہ السلام نے تیز چھری لے کر صاحبزادہ کے گلے پر چلا دی لیکن اللہ کی قدرت کا یہ ادنیٰ کرشمہ تھا کہ اس عمل کی تکمیل بجائے صاحبزادہ کے جانور پر ہوئی لیکن قَدْ صَدَّقْتَ لِرَبِّكَ تَمًا لِّأَنفُسِکَ خَوَابُکَ سِجَاکَ دِکْھَاکَ کا مژدہ ملا تو حقیقتاً یہ اپنی اولاد کی قربانی کا بدل ہے جو نفسِ ست کے لطف و کرم سے اس کا بدل بن گیا۔ اس وقت یہی تصور ہونا چاہئے کہ گویا اپنے نفس کو اور آل و اولاد کو اللہ کے راستے میں قربان کر رہا ہے۔

## اجمالی آداب

شریعت کے ہر حکم اور اسلام کے ہر رکن کے ساتھ کچھ آداب بھی مقرر ہیں۔ نماز ہو یا روزہ ہو نذوۃ ہو یا حج ہر چیز میں آداب کی تحقیق اور اس کی رعایت کی حتیٰ الوسع کو شمش ہوئی چاہئے۔ حضرت اقدس شاہ عبدالعزیز رحمہ اللہ نے تفسیر عزیزی میں تحریر فرمایا ہے :-

مَنْ تَعَدَّى دَانَ بِلَا دَانَ  
سنت سے غرومی کی بلا میں گرفتار کیا جاتا ہے



اور جو سنت میں سستی کرتا ہے وہ فرض  
کے چھوٹنے کی مصیبت میں مبتلا ہوتا ہے  
اور جو فرائض میں سستی کرتا ہے وہ معرفت  
کی خروچی میں مبتلا ہوتا ہے۔

وَمَنْ تَهَاوَنَ بِالشُّعَةِ عُوقِبَ  
بِحِرْمَانِ الْفَرَائِضِ وَ مَنْ  
تَهَاوَنَ بِالْفَرَائِضِ عُوقِبَ  
بِحِرْمَانِ الْمَعْرِفَةِ۔

یہی وجہ ہے کہ بہت سے امور پر احادیث میں کفر کا اطلاق کیا گیا ہے کہ  
وہ اسی ضابطہ کے موافق کفر تک پہنچا دیتا ہے اس لئے شریعت کے ہر حکم میں آداب  
کا اہتمام چاہئے کسی عذر کی وجہ سے نہ ہو سکے تو مضائقہ نہیں مگر ان کی وقعت اور  
اہمیت دل میں ہونی چاہئے لا پرواہی اور فضول سمجھ کر ان کو ہرگز نہ چھوڑنا چاہئے۔  
احکام شرعیہ کے آداب و مستحبات علما نے بڑے اہتمام سے اپنی اپنی جگہ جمع کئے  
ہیں۔ ان کی تحقیق و تفتیش کی جائے علما کے اختلاط اور ان کے مذکوروں سے  
بھی بہت سے آداب معلوم ہو جاتے ہیں یہاں چند آداب کا ذکر نمونہ اور اجمال کے  
طور پر کیا جاتا ہے۔

(۱) جب اللہ جل شانہ کسی خوش نصیب کو اس سعادت کی توفیق عطا  
فرمائے مثلاً حج فرض ہو جائے یا حج نفل کے اسباب پیدا ہو جائیں تو پھر ارادہ  
کی تکمیل میں عجلت کرنی چاہئے بالخصوص حج فرض کو معمولی اعذار کی وجہ سے  
ہرگز مؤخر نہ کرنا چاہئے کہ شیطان ایسے مواقع پر لغو خیالات اور بے محل ضروریات  
دل میں جمع کر دیتا ہے اور طرح طرح کے وسوسے دل میں ڈالتا ہے حضرت  
ابن عباس رضی اللہ عنہ سے نقل کیا گیا کہ شیطان کا مقولہ جو قرآن پاک سورہ اعراف  
میں ذکر کیا گیا۔

شیطان نے کہا کہ بسبب اس کے کہ یا اللہ  
آپ نے مجھے گمراہ کیا ہے میں قسم کھاتا ہوں کہ  
میں ان آدمیوں کے لئے آپ کی سیدھی راہ پر  
جا کر بیچوں گا اور پیچیدہوں طرف سے ان پر

قَالَ فِيمَا أَغْوَيْتَنِي  
أَلْقَيْتَنِي لَهَاكُمْ  
حِرَاطَكَ الْمُسْتَقِيمَ  
نَحْمَ لَا تَكِلُهُمْ قَسْرَ

بَيْنَ أَيْدِيهِمْ وَمِنْ خَلْفِهِمْ وَعَنْ  
أَيْمَانِهِمْ وَعَنْ شَمَائِلِهِمْ وَلَا  
تَجِدُ أَكْثَرَهُمْ شَاكِرِينَ ۝

حملہ کروں گا آگے سے بھی پیچھے سے بھی  
دائیں سے بھی بائیں سے بھی اور ان میں سے  
آپ اکثر لوگوں کو شکر گزار نہ پائیں گے۔

سیدھی راہ دین کا راستہ ہے اور دین کے سارے ہی شعبے اس میں داخل  
ہیں۔ حضرت ابن عباس رضی اللہ عنہما سے نقل کیا گیا کہ خاص طور پر حج کا راستہ اس سے مراد ہے  
(اتحاف)۔ یعنی وہ کم بخت اس پر مسلط ہو کر چاروں طرف سے آدمی کو پریشانیوں  
میں مبتلا کرتا ہے اور طرح طرح کے اعذار سامنے لا کر حج سے روکتا ہے اور نہ ہر  
بات ہے کہ جب حج سے اس کی ساری محنت بے کار ہو جاتی ہے کیونکہ عرفات کا  
روتا عمر بھر کے گناہوں کو دھو دیتا ہے تو وہ جتنا بھی اس سفر کے خلاف سعی کرے  
قرین قیاس ہے اس لئے موانع کو شیطانی اثر سمجھ کر حتی الوسع ان کے دفع کرنے  
کی اور ان کو غیر اہم سمجھنے کی کوشش کرنی چاہیے۔

(۲) مناسب ہے کہ جب سفر کا ارادہ ہو تو مسنون استخارہ کر لے نفس  
حج کے لئے استخارہ کی ضرورت نہیں مثل مشہور ہے درکار خیر ہیج حاجت استخارہ  
نیست (کار خیر میں استخارہ کی حاجت نہیں) لیکن چونکہ اہم سفر ہے راستہ دشوار گزر  
ہے ان امور کے متعلق استخارہ کرے کہ کب چلے، کس راستے سے جائے کس جہاز میں  
جائے وغیرہ وغیرہ۔ حضرت جابر رضی اللہ عنہ ارشاد فرماتے ہیں کہ حضور اقدس صلی اللہ علیہ وسلم  
ہمیں استخارہ کرنے کی تعلیم اس طرح اہتمام سے دیا کرتے تھے جس اہتمام سے قرآن  
پاک کی سورت یاد کراتے تھے اور یہ ارشاد فرمایا کرتے تھے کہ جب کوئی مہتمم بستان  
امر پیش آئے تو دو رکعت نفل نماز پڑھنے کے بعد یہ دعا پڑھے (استخارہ کی دعا  
مشہور ہے حج کے سب مسائل میں موجود ہے)۔

(۳) حج کے مسائل معلوم کرنے کی سعی کرے۔ ابن امیر الحاج لکھتے ہیں کہ  
سب سے اہم چیز ان مسائل کا معلوم کرنا ہے جو حج کو جانے کے قبل اور روانگی کے  
بعد اور حج کے دوران میں پیش آتے ہیں کہ علم کا سیکھنا حضور اقدس صلی اللہ علیہ وسلم

نے ہر شخص پر فرض کیا ہے اس لئے حج کے فرائض اور سنن اور جو چیزیں اس میں حرام یا مکروہ ہیں ان کا معلوم کرنا ضروری ہے (مدخل)۔ بہت سے رسائل اردو میں اس موضوع پر شائع ہو چکے ہیں ان کو بالاستیعاب دو چار مرتبہ سفر سے پہلے پڑھ لے تاکہ ناواقفیت کی وجہ سے اس اہم فریضہ کی ادائیگی میں نقصان نہ رہ جائے۔ عام علماء بھی اس سے بے نیاز نہیں ہیں۔ درس کے وقت مسائل کا نظر سے گزر جانا دوسری بات ہے وقت پر مستحضر ہونا اور چیز ہے۔ یہ صحیح ہے کہ ان کو دوسری طور سے دیکھ لینا کافی ہے عوام کو بہت اہتمام اور غور سے دیکھنے کی ضرورت ہے اور زیادہ بہتر یہ ہے کہ کسی عالم کی رفقت سفر میں اختیار کرے اور ہر چیز کو اس سے تحقیق کرتا رہے۔ تین رسالوں کے مطالعہ کا بندہ ناکارہ خصوصیت سے مشورہ دیتا ہے۔ ایک زبدۃ الناسک مؤلفہ قطب عالم حضرت گنگوہی نور اللہ مرقدہ۔ دوسرے زیارت الحرمین مؤلفہ مولانا عاشق الہی صاحب رحمۃ اللہ علیہ۔ تیسرے معلم الحاج مؤلفہ مولانا سعید احمد صاحب زاد نجم مفتی مظاہر علوم۔ ان کے علاوہ اور جو رسائل معتد علماء کے مل سکیں۔

(۴) جب سفر کرے تو نیت خاص اللہ کی رضا ہونی چاہیے لوگوں کا دکھنا و یا حاجی کہلانے کا شوق یا یہ و تفریح وغیرہ فسادِ ارادے ہرگز نہ ہونے چاہئیں جیسا کہ پہلی فصل کی حدیث میں ذکر کیا ہے۔

(۵) ایک ایک سے زیادہ رفیق سفر ایسے لوگ تلاش کئے جائیں جو دین صالح نیک ہوں، دین کے کاموں میں دلچسپی اور شوق رکھنے والے ہوں تاکہ راستے میں معین و مددگار رہوں اگر یہ کسی کام کو بھول جائیں تو وہ یاد دلائیں اور نیک کاموں کی ترغیب دیتے رہیں۔ اگر کسی کام میں شستگی پیدا ہو تو وہ ہمت بندھائیں۔ اگر کہیں بزدلی پیدا ہو تو وہ بہادری پیدا کریں، اگر کوئی پریشانی پیدا ہو تو صبر دلائیں۔ کوئی عالم ہو تو اور بھی بہتر ہے کہ مسائل میں بھی مدد دیتا رہے۔ علماء نے لکھا ہے کہ رشتہ دار کی بہ نسبت اجنبی زیادہ بہتر ہے کہ راستہ میں اس وقت

طبايع کے اختلاف کی وجہ سے آپس میں شکر رنجی پیدا ہو جاتی ہے جس سے قطع تعلق کی نوبت آ جاتی ہے اگر رشتہ دار کے ساتھ ایسی نوبت آئے گی تو قطع رحمی کا گناہ ہو گا۔ البتہ اگر اپنے اوپر یا رفیق سفر پر اس کا اطمینان ہو کہ ایسی نوبت نہ آئے گی تو مضائقہ نہیں۔

(۶) حج کے لئے حلال مال تلاش کرے جس میں شبہ نہ ہو حرام مال سے خواہ رشوت کا ہو یا ظلم سے کسی سے حاصل کیا ہو ایسے مال سے حج فرض تو ادا ہو جاتا ہے لیکن وہ حج مقبول نہیں ہوتا جیسا کہ اسی فصل کی پہلی حدیث میں مفصل گزر چکا۔ علماء نے لکھا ہے کہ اگر مال مشتبہ ہو تو پھر علماء نے اس کی یہ صورت تجویز کی ہے کہ قرض لے کر حج کر لے اور پھر اس مال سے قرض ادا کر دے۔

(۷) اپنے سب پچھلے گناہوں سے توبہ کرے اور کسی کا مال ظلم سے لے رکھا ہو تو اس کو واپس کرے اور کسی اور قسم کا کسی پر ظلم کیا ہو تو اس سے معاف کر ائے جن لوگوں سے اکثر سابقہ پڑتا رہتا ہو ان سے کہا سنا معاف کر لے اگر کچھ قرضہ اپنے ذمہ ہو تو اس کو ادا کرے یا ادائیگی کا کوئی انتظام کر دے جو امانتیں لوگوں کی اپنے پاس ہوں ان کو واپس کرے یا کوئی مناسب انتظام امانت رکھنے والوں کی رضا سے کر دے۔ جن لوگوں کا خرچ اپنے ذمہ ہے جیسے بیوی، چھوٹی اولاد وغیرہ ان کے خرچ کا بندوبست اپنی واپسی کے زمانے تک کر دے۔ علماء نے لکھا ہے کہ جس شخص پر کوئی ظلم کر رکھا ہو یا اس کا کوئی اور حق اپنے ذمے ہو تو وہ بمنزلہ قرض خواہ کے ہے جو اس سے یہ کہہ رہا ہے کہ تو کہاں جا رہا ہے کیا تو اس حالت میں شہنشاہ کے دربار میں حاضری کا ارادہ کرتا ہے کہ تو اس کا مجرم ہے۔ اس کے حکم کو ضائع کر رہا ہے، حکم عدولی کی حالت میں تو حاضر ہو رہا ہے اس سے نہیں ڈرتا کہ وہ تجھ کو مردود کر کے واپس کر دے۔ اگر تو قبولیت کا خواہش مند ہے تو اس ظلم سے توبہ کر کے حاضر ہو اس کا مطیع اور فرماں بردار بن کر پہنچ ورنہ تیرا یہ سفر ابتدا کے اعتبار سے مشقت ہی مشقت ہے اور انتہا کے اعتبار سے مردود ہونے کے قابل ہے۔



(۸) حلال و طیب مال سے اتنا خرچہ اپنے ساتھ لے جو بغیر تنگی کے پورے سفر کی آمد و رفت کو کافی ہو جائے بلکہ احتیاطاً کچھ زائد لے تاکہ راستے میں غریب کی کچھ اعانت کر سکے، کھانے میں سے اہل ضرورت کی تواضع کر سکے۔ جو لوگ ضرورت کی مقدار سے بھی کم لے کر جاتے ہیں وہ اکثر دوسروں پر بوجھ بن جاتے ہیں اور سوال کے مرتکب ہوتے ہیں۔ حق سبحانہ و تقدس نے قرآن پاک میں وَ تَزَوَّدُوا کا حکم ارشاد فرمایا جیسا کہ اسی فصل کے شروع میں مفصل گزر چکا۔

(۹) جب سفر شروع کرے تو دو رکعت نفل پڑھے جس میں پہلی رکعت میں قُلْ یَا اور دوسری میں قُلْ هُوَ اللہ پڑھنا اولیٰ ہے اور بہتر یہ ہے کہ دو رکعت گھر میں پڑھے اور دو رکعت محلہ کی مسجد میں۔

(۱۰) چلنے سے پہلے اور چلنے کے بعد کچھ صدقہ کرے اور اپنی وسعت کے موافق کرتے رہے کہ صدقہ کرنے سے بلاؤں اور مصیبتوں کے دفع کرنے میں خاص دخل ہے ایک حدیث میں آیا ہے کہ صدقہ کرنا اللہ کے غم کو دور کرتا ہے اور بُری موت سے حفاظت کا سبب ہے۔ ایک حدیث میں آیا ہے کہ جو شخص کسی کو کپڑا پہنائے جب تک اُس کے بدن پر کپڑا رہے گا پہنانے والا اللہ کی حفاظت میں رہے گا (مشکوٰۃ)۔

(۱۱) جب گھر سے نکلنے لگے تو اس وقت کی مخصوص دُعائیں جو احادیث میں کثرت سے آئی ہیں پڑھ کر نکلے۔ ہر ہر جگہ کی دُعائیں اتنی کثیر ہیں کہ اگر اس رسالے میں سب کو جمع کیا جائے تو اس کا حجم تین حصے بڑھ جائے گا اس لئے اس میں دُعائیں ذکر نہیں کی گئیں اگر اللہ نے توفیق عطا فرمائی تو کسی وقت صرف دُعائیں ایک رسالے میں جمع کر دی جائیں گی۔ دوسرے رسائل سے تلاش کر کے جو مل سکیں پڑھ لی جائیں حج کی دعاؤں میں مستقل رسالے بھی شائع ہو چکے ہیں تلاش کر کے کوئی خرید لیا جائے تو بہتر ہے۔

(۱۲) چلتے وقت مقامی رفقاء، اعزاء، احباب سے ملاقات کر کے ان کو الوداع کہے اور ان سے اپنے لئے دعا کی درخواست کرے کہ ان کی دُعائیں بھی اس کے

حق میں خیر کا سبب ہوں گی۔ نبی کریم صلی اللہ علیہ وسلم کا پاک ارشاد ہے جب کوئی آدمی تم میں سے سفر کرے تو اپنے بھائیوں کو سلام کر کے جائے ان کی دعائیں اس کی دعا کے ساتھ مل کر خیر میں زیادتی کا سبب ہوں گی۔ الوداع کہتے وقت مسنون یہ ہے کہ یوں کہے اَسْتَوْدِعُ اللّٰهَ دِيْنَكُمْ وَاَمَانَتَكُمْ وَخَوَاتِمَ اَعْمَارِكُمْ۔ (اتحاف)۔

(۱۳) جب گھر کے دروازے سے نکلے تو اس وقت کے لئے بھی متعدد دعائیں احادیث میں آئی ہیں۔ ایک حدیث میں آیا ہے کہ جب آدمی گھر سے نکلے وقت یہ دعا پڑھے بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ تو اس سے کہا جاتا ہے کہ تو اپنے مقصد کی طرف راستہ پائے گا اور راستے میں تیری حفاظت کی جائے گی اور شیطان اس سے دور ہو جائے گا۔ (اتحاف)۔

(۱۴) جب سفر شروع ہونے لگے تو قافلہ میں کسی دین دار، سمجھ دار، تجربہ کار، متحمل مزاج، جفاکش، متواضع شخص کو امیر قافلہ بنا لینا چاہئے، قریشی ہو تو افسر، نبی کریم صلی اللہ علیہ وسلم کا پاک ارشاد ہے کہ جب تین آدمی بھی سفر کریں تو چاہئے کہ ایک کو اپنے میں سے امیر قافلہ بنالیں (مشکوٰۃ) حضور اقدس صلی اللہ علیہ وسلم کا عام معمول تھا کہ جب کوئی قافلہ روانہ ہوتا تو کسی ایک شخص کو ان میں سے امیر بنا دیتے۔ اور جو شخص امیر بنے اس کو امارت کے حقوق اور اس کے آداب کی رعایت کرنی چاہئے۔ رفقاء کے احوال کی خبر گیری، ان کے سامان کی نگرانی کے اسباب پیدا کرنا، ان کو آرام و راحت پہنچانا امیر کے ذمہ ہے۔ اس سلسلے اشج عبدالقیس کی حدیث جو آداب زیارت مدینہ ثلاثہ میں آرہی ہے دیکھنی چاہئے۔

(۱۵) بہتر یہ ہے کہ سفر کی ابتداء پنجشنبہ کے دن صبح کے اوقات میں ہو۔ ایک حدیث میں آیا ہے کہ نبی کریم صلی اللہ علیہ وسلم پنجشنبہ کے روز سفر کی ابتدا کو پسند فرماتے تھے (مشکوٰۃ)۔ دوسری حدیث میں ہے کہ حضور کسی لشکر یا قافلہ کو روانہ فرماتے تو دن کے اوّل حصّہ میں روانہ فرماتے۔ صخر ایک بڑے تاجر تھے حضور

کے اس اہتمام کی وجہ سے ان کو بھی اس کا خاص اہتمام تھا کہ جب اپنا مال تجارت روانہ کرتے تو دن کے شروع حصہ میں روانہ کرتے اس میں ان کو بڑا نفع حاصل ہوتا (مشکوۃ)۔

(۱۶) سواری پر سوار ہونے کی اور اترنے کی دعائیں بھی احادیث میں متعدد وارد ہوئی ہیں ان کو معلوم اور محفوظ کرنا اولیٰ ہے کہ ہر منزل پر اترتے پڑھتے پڑھتا رہے اگر سواری اور سفر اپنے قبضہ کا ہو تو بہتر یہ ہے کہ رات کا کچھ حصہ اور صبح کا ابتدائی حصہ سفر کرنے میں گزرے اور دن کو منزل کرے۔ نبی کریم صلی اللہ علیہ وسلم کا پاک ارشاد ہے کہ رات کا سفر اختیار کرو کہ زمین رات کو لپیٹ دی جاتی ہے یعنی مسافت جلدی طے ہوتی ہے اور تجربہ بھی اس کا بارہا ہوا لیکن یہ وہیں ہو سکتا ہے جہاں اونٹوں کا سفر اپنے اختیار کا ہو راستہ مامون و محفوظ ہو۔ ریلوں کے سفر میں اس کے اوقات کی پابندی ہے۔

(۱۷) جب کسی جگہ منزل میں پہنچے تو احتیاط یہ ہے کہ چلنے پھرنے میں بھی تنہا نہ جائے تا وقتیکہ امن اور اطمینان کا حال معلوم نہ ہو کہ اجنبی جگہ کا حال معلوم نہیں ہوتا اور منزل پر بھی احتیاط یہ ہے کہ رفقا میں سے نہروار ایک دو آدمی سامان کی حفاظت کے ذمہ دار رہیں۔ رات کے وقت اگر منزل ہو تو جاگنے والوں کے اوقات مرتب کر لئے جائیں کہ نہروار ایک دو آدمی جاگتے رہیں کہ یہ جان و مال کی حفاظت کا ذریعہ ہے۔ حضور اقدس صلی اللہ علیہ وسلم کی عادت تشریف تھی کہ منزل پر پہنچ کر طے فرما دیا کرتے تھے کہ حفاظت کا کام کس کے سپرد ہے۔ میرے والد صاحب نور اللہ مرقدہ نے کئی مرتبہ یہ قصہ سنایا کہ میرے دادا صاحب رحمۃ اللہ علیہ اکثر بار بار اس پر اللہ کا شکر ادا کیا کرتے کہ گھر میں تمام رات کوئی نہ کوئی اللہ کی عبادت میں مشغول رہتا ہے اور اس پر بار بار شکر کے طور پر مسرت ظاہر فرمایا کرتے کہ اللہ کا کتنا بڑا احسان ہے اور صورت اس کی یہ ہوتی تھی کہ میرے والد صاحب کو کتب بینی اور مطالعہ کا بہت ذوق اور شوق تھا۔

رات کا اکثر حصہ وہ مطالعہ میں صرف کیا کرتے۔ وہ فرمایا کرتے تھے کہ مجھے کتب دیکھنے میں وقت کا اندازہ نہ ہوتا تھا، نصف رات تک میں کتاب دیکھتا اور والد صاحب یعنی میرے دادا صاحب آرام فرماتے۔ نصف لیل کے بعد وہ تہجد کے لئے جب اٹھتے تو فرماتے میاں بچی! تم اب تک نہیں سوئے جلدی سو جاؤ۔ ان کے ٹوکنے پر میں مجبوراً کتابیں رکھ کر سو جاتا اور وہ تہجد میں مشغول ہو جاتے اور ثلث لیل تہجد پڑھ کر وہ تو خود آرام کرنے کے لئے سدس آخر میں لیٹ جاتے اور میرے تایا صاحب رحمۃ اللہ علیہ مولانا محمد صاحب کو آواز دے کر تہجد کے لئے جگا دیتے وہ صبح صادق تک تہجد میں مشغول رہتے۔ افسوس کہ اپنے اکابر کے معمولات خیرات و برکات میں سے کچھ بھی نہ کمایا۔ فی اللہ الأسف

(۱۸) سفر میں جب کسی اونچی جگہ چڑھے تو علاوہ دوسری دعاؤں کے اللہ اکبر تین مرتبہ اور جب نیچے کی جگہ اترے تو علاوہ اور دعاؤں کے سبحان تین مرتبہ کہنا اولیٰ ہے اور جب سفر میں کسی جگہ وحشت سوار ہو اور گھبراہٹ ہونے لگے تو سبحان الملك القدوس رب الملیکۃ والروح جللت السموات بالعرۃ والجبروت پڑھنا اولیٰ بھی اور تجرب بھی ہے۔

(۱۹) اگر کوئی شخص بلا مشقت کے پیدل حج کرے تو کیا ہی کہنا بشرطیکہ کسی دوسرے مکروہ میں مبتلا نہ ہو جائے لیکن اگر سواری پر حج کرے تب بھی اولیٰ یہ ہے کہ اپنی ہمت اور وسعت کے موافق جتنا بسہولت تحمل ہو سکے پاؤں چلے بالخصوص مکہ سے عرفات کے درمیان کہ ہر ہر قدم پر سات سو نیکیاں حرم کی نیکیوں میں سے شمار ہوتی ہیں اور حرم کی نیکی ایک لاکھ کے برابر ہوتی ہے جیسا کہ تیسری فصل کی پہلی حدیث میں مفصل گزرا۔ اکابر کا اکثر معمول رہا کہ اونٹوں کے سفر پر جب عصر کی نماز کے لئے اترتے تو مغرب تک پاؤں چل کر مغرب کی نماز سے فارغ ہو کر سوار ہوتے کہ یہ وقت مختصر بھی ہوتا ہے اور گرمی دھوپ یا اندھیرا بھی نہیں ہوتا۔ علماء نے لکھا ہے کہ مکہ سے عرفات اور منیٰ تک پیدل جانا زیادہ



پسندیدہ اور بہتر ہے جو لوگ قوی، چلنے کے عادی ہوں ان کو اس حقہ کے لئے سواری کا پابند نہ ہونا چاہئے کہ اس سے بسا اوقات سواری کی مجبوری سے بہت سے استعجابات ترک ہو جاتے ہیں۔

(۲۰) سواری کے جانور کی رعایت اور اس کے حقوق کی حفاظت بھی ضروری ہے اس کے تحمل سے زیادہ مشقت اس پر ڈالنا جائز نہیں۔ اسلاف میں سے متقی اور پرہیزگار حضرات اس پر لیٹ کر سونے سے بھی احتراز کرتے تھے کہ اس سے اس پر بوجھ بڑھ جاتا ہے۔ علماء نے لکھا ہے کہ جانور کو اذیت پہنچانے اور بے وجہ تکلیف دینے کا بھی قیامت میں مطالبہ ہوگا۔ حضرت ابوذر رضی اللہ عنہ اپنے انتقال کے وقت اپنے اونٹ سے خطاب کر کے فرما رہے تھے کہ اللہ جل شانہ کی بارگاہ میں مجھ سے جھگڑا نہ کیجیو میں نے تیری طاقت سے زیادہ کام تجھ سے کبھی نہیں لیا (اتحاف)۔ نبی کریم صلی اللہ علیہ وسلم کی عادت شریفہ تھی کہ استنحی کے لئے کسی درخت کی آڑ یا کسی باغ میں تشریف لے جایا کرتے۔ ایک مرتبہ ایک باغ میں تشریف لے گئے تو ایک اونٹ حضور کو دیکھ کر چلایا۔ حضور اس کے پاس تشریف لے گئے اس کے کان کی جڑ پر دست مبارک پھیرا اور فرمایا اس کا مالک کون ہے؟ ایک انصاری نو عمر حاضر ہوئے اور کہا کہ یہ میرا ہے۔ حضور نے فرمایا کہ اس اونٹ نے تمہاری شکایت کی کہ تم اس سے کام تو زیادہ لیتے ہو اور کھانے کو کم دیتے ہو (ابوداؤد)۔

(۲۱) اسی طرح سواری کے مالک کے حقوق کی بھی رعایت ضروری ہے اس کی اجازت سے زیادہ سامان رکھنا جائز نہیں جتنی مقدار کرایہ میں طے ہو چکی ہے اتنی ہی رکھنی جائز ہے اس میں ریل وغیرہ کا سفر بھی یہی حکم رکھتا ہے کہ چڑا چھپا کر استحقاق سے زیادہ سامان بلا محصول ادا کئے رکھنا جائز نہیں۔ اپنے اسلاف کا معاملہ تو اس میں اس قدر احتیاط کا تھا کہ وہ اب سمجھ میں بھی مشکل سے آتا ہے۔ حضرت عبداللہ بن مبارک جو مشہور محدث اور مشہور امام ہیں ایک مرتبہ سفر میں تشریف

لے جا رہے تھے کسی نے ان کو ایک خط دیا کہ یہ بھی لیتے جائیں۔ انہوں نے فرمایا کہ میں اونٹ والے کو اپنا سامان دکھا چکا ہوں اب اس کو پہلے اطلاع کر دوں کہ یہ اور لیتا ہوں۔ وہ اجازت دے دے گا تو لے لوں گا (اتحاف)۔ اور علی بن معبدؒ محدث کا مشہور قصہ جو حکایات صحابہؓ میں لکھا جا چکا ہے کہ کرایہ کے مکان سے مٹی اٹھا کر خط کو خشک کرنے پر خواب میں تنبیہ ہوئی۔

(۲۳) سارے سفر میں تنعم اور زیب و زینت کے اسباب سے بچے، کہ یہ سفر عاشقانہ سفر ہے معشوقانہ نہیں ہے جیسا کہ مفصل پہلے گزر چکا ہے۔ خود نبی کریم صلی اللہ علیہ وسلم کا پاک ارشاد ہے: الْحَاجُّ الشَّعِثُ الثَّفِلُ جِیسا کہ اسی فصل کی تیسری حدیث میں گزرا۔ حضرت عبداللہ بن عمرؓ جب حجاج کو دیکھتے تو فرماتے کہ حاجی کم ہوتے جا رہے ہیں اور سفر کرنے والے بڑھتے جا رہے ہیں اس میں ایک شخص کو دیکھا کہ معمولی ہیئت اور معمولی لباس میں ہے فرمایا ہاں یہ حجاج میں ہے۔ (اتحاف)

(۲۴) سفر میں جو کچھ خرچ کرے وہ نہایت بشاشت اور فراخ دلی سے خرچ کرے دل تنگی اس مبارک سفر کے اخراجات میں ہرگز نہ ہونی چاہئے۔ پہلی فصل کی حدیث ۹ میں گزر چکا ہے کہ ایک روپیہ کا ثواب اس سفر میں سات سو روپے کے برابر ہے۔ ایسی حالت میں جو پیسہ اس مبارک سفر میں خرچ ہو جائے وہ اجر ہی اجر ہے۔ اس سے مقصود یہ نہیں کہ اسراف کیا جائے لیکن یہ ضرور ہے کہ ہر خرچ کی زیادتی اسراف نہیں بلکہ اسراف بے محل خرچ کرنا ہے۔ وہاں کے مزدوروں پر، اونٹ والوں پر، مکانات کے کرایوں میں جو خرچ کیا جائے اور اس میں ان لوگوں کی اعانت کی نیت بھی شامل کر لی جائے تو پھر کوئی بھی خرچ بار نہیں۔

(۲۵) البتہ رشوت دینے سے حتی الوسع احتراز کرے اور جب تک مجبوری نہ ہو جائے رشوت نہ دے کہ وہ حرام ہے حتی کہ بعض علماء نے لکھا ہے کہ ٹیکس دینے کی وجہ سے حج نفل کا چھوڑ دینا اولیٰ ہے کہ ٹیکس دینے میں ظالمین کی اعانت ہے (احیاء)۔

(۲۶) اس سفر میں جو مشقتیں تکلیفیں پہنچیں ان کو نہایت خندہ پیشانی اور بشارت سے برداشت کرے ہرگز ان پر ناشکری اور بے صبری کا اظہار نہ کرے۔  
 علماء نے لکھا ہے کہ اس سفر میں بدن کو کسی قسم کی تکلیف پہنچنا بھی اللہ کے راستے میں خرچ کرنے کے قائم مقام ہے (اتحاف) کہ جیسا مال خرچ کرنا مالی صدقہ ہے یہ جانی صدقہ ہے۔

(۲۷) معاصی سے بچنے کی بہت اہتمام سے کوشش کرے۔ قرآن پاک میں فرض طور سے اس کو ذکر فرمایا ہے: فَمَنْ فَرَضَ فِيْهِمْ اِلْحَاجَّ فَلَا رَفْثَ وَلَا فُسُوْقَ وَلَا جِدَالَ فِي الْحَجِّ پہلی فصل میں یہ آیت گزر چکی ہے اور اسی فصل کی پہلی حدیث میں یہ مضمون گزر چکا ہے۔ علماء نے لکھا ہے کہ اللہ جل شانہ تک سول برس وقت تک نہیں ہو سکتا جب تک لذتوں سے احتیاط اور شہواتوں سے حفاظت نہ ہو، اسی وجہ سے پہلے لوگ رہبانیت اختیار کیا کرتے تھے جس کا بدل حج میں یہ رکھا گیا کہ بیوی سے صحبت بھی ناجائز کر دی گئی۔ (اتحاف)

(۲۸) نمازوں کا نہایت اہتمام رکھے کہ بہت سے حاجی سفر کی مشقت اور کدہبی سے اس میں سستی کر دیتے ہیں یہ بہت بڑا گناہ ہے۔ علماء نے لکھا ہے کہ اگر شب کے سفر کی وجہ سے آخری رات ہو جائے تو لیٹ کر نہ سوئے بلکہ کہنی کھڑی کر کے اس پر ٹیک لگا کر سو جائے ایسا نہ ہو کہ لیٹ کر سونے سے غفلت کی نیند آجائے اور صبح کی نماز فوت ہو جائے کہ نماز کی فضیلت حج کی فضیلت سے زیادہ ہے (اتحاف)۔  
 علماء نے لکھا ہے کہ حج کی شرائط میں سے ہے کہ نماز کو اپنے اوقات میں ادا کرنے پر راستے میں قدرت ہو اگر راستہ ایسا بن جائے کہ نماز کے ادا کرنے کا وقت نہیں مل سکتا تو حج کی فرضیت نہیں رہتی۔ ابوالقاسم حکیم کہتے ہیں جو شخص جہاد میں جائے اور اس کی وجہ سے اس کی ایک نماز فوت ہو جائے تو اس کو اس کے کفارہ میں تو جہاد کرنے کی ضرورت ہے تاکہ اس ایک نماز کے فوت ہونے کا کفارہ ہو سکے۔ ابوبکر وراق جب حج کے ارادے سے تشریف لے چلے تو ایک ہی منزل پر پہنچ کر فریاد لگے کہ مجھے واپس گھر پہنچاؤ میں نے ایک ہی منزل میں سات سو کبیرہ گناہ کر ڈالے۔

علماء کو بڑا تعجب ہے کہ ایک منزل چلنے میں اتنے گناہ کبیرہ ہو بھی سکتے ہیں یا نہیں۔ ایک معمولی فاسق فاجر سے بھی چند میل چلنے میں اتنے گناہ نہیں ہو سکتے پھر ایک شیخ المشائخ جو اکابر میں ہیں ان سے کیسے صادر ہوئے؟ بعض اکابر نے کہا کہ ایک نماز کی جماعت فوت ہو گئی تھی اور ایک حدیث میں آیا ہے کہ جس نے جماعت کی نماز ترک کر دی اس نے گویا سات سو کبیرہ گناہ کئے ہیں (شرح لباب)۔ ممکن ہے شیخ کو یہ حدیث پہنچی ہو معروف کتب میں بندے کو یہ حدیث نہیں ملی اور حج بھی غالباً نفل ہوگا۔

(۲۹) سارے سفر کو ذوق و شوق اور عاشقانہ والہانہ جذبے سے کرے جیسا کہ پہلے مفصل گزر چکا کہ یہ عبادت ساری ہی منظر عشق ہے یہ سمجھے کہ اللہ کے دربار میں حاضر ہو رہا ہے اور ایسا ہے گویا شہنشاہ نے کوئی دربار مقرر کیا ہے اور خوش قسمتی سے دعوتی کارڈ اس کے نام کا بھی آگیا اس لئے کہ بغیر اللہ جل شانہ کی توفیق کے کچھ بھی نہیں ہوتا اسی کی طرف سے طلب اور حاضری کی طلب ہوتی ہے جب ہی کوئی شخص جا سکتا ہے۔

ہری طالب بھی کسی کے کرم کا صدقہ ہے قدم یہ خود نہیں اٹھتے اٹھائے جاتے ہیں اور اللہ تعالیٰ کی ذات سے امید رکھے کہ جب دنیا میں اس نے اپنے مکان کی زیارت کی سعادت نصیب فرمائی تو آخرت میں اپنی لقا سے بھی محروم نہ فرمائے گا۔ (۳۰) اپنی ہر عبادت میں اللہ کے لطف و کرم سے قبول کی امید واثق رکھے وہ بڑا کریم ہے اور اس کے کرم کا ہر شخص کو امیدوار رہنا چاہئے ع

کہ شیوہ ہے کریموں کا نبھانا اپنے پاؤں کا

یہی فضائل و حدیث برہ کے ذیل میں گزرا ہے کہ وہ شخص بڑا گناہ گار ہے جو عرفات کے میدان میں بھی یہ سمجھے کہ میری مغفرت نہیں ہوئی اور حدیث برہ اور ریشہ میں تو مغفرت کا بالکل یقین ہے۔ اللہ کا لطف و کرم اس کا نفس و انعام اس کی ذرہ نوازی بندہ پروری سے کامل امید رکھے کہ ہر عمل قبول ہو گا مگر اس امید میں



گھنڈ کا شائبہ ہرگز نہ آئے اپنے اعمال کے قصور کی وجہ سے اس کو اس کا مستحق سمجھے کہ قبل قبول نہیں۔ ابن ابی ملیکہ کہتے ہیں کہ میں حضرات صحابہ کرام رضی اللہ عنہم میں سے تین حضرات سے ملا۔ ہر ایک ان میں سے اپنے منافق ہونے سے ڈر رہا تھا (بخاری)۔ یعنی وہ یہ سمجھتے تھے کہ ہمارے اعمال کا باطن ایسا بہتر نہیں ہے جیسا ظاہر ہے اس سے ان کو اپنے اور نفاق کا خوف ہو جاتا تھا۔

ایک صحابی نے حضور اکرم صلی اللہ علیہ وسلم سے پوچھا کہ ایک شخص جہاد کرتا ہے وہ ثواب کی بھی امید رکھتا ہے اور یہ بھی چاہتا ہے کہ اس کا نام ہو جائے۔ حضور نے فرمایا اس کا کوئی ثواب نہیں انھوں نے کمر یہی سوال کیا اور حضور یہی جواب ارشاد فرماتے رہے۔ اس کے بعد حضور نے فرمایا کہ اللہ جل شانہ صرف اسی عمل کو قبول فرماتے ہیں جو خالص اسی کے لئے ہو۔ (ترغیب)

حضرت شفیؒ ایک تابعی ہیں مدینہ منورہ حاضر ہوئے تو انھوں نے دیکھا کہ ایک صاحب ہیں جن کے پاس بڑا جمع لگا ہوا ہے۔ انھوں نے پوچھا کہ یہ کون صاحب ہیں؟ لوگوں نے بتایا کہ حضرت ابو ہریرہ رضی اللہ عنہ و ارشاد ہیں یہ قریب پہنچے اور عرض کیا کہ میں آپ سے کوئی حدیث سننی چاہتا ہوں جو آپ نے حضور قدس صلی اللہ علیہ وسلم سے اچھی طرح سمجھی ہو۔ انھوں نے فرمایا کہ ہاں ہاں میں تمہیں ایک حدیث سناتا ہوں جس کو میں نے حضور سے خوب سمجھا اور اچھی طرح معلوم کیا اس کے بعد ابو ہریرہؓ پیچ مار کر رونے لگے جس سے بے ہوشی کے قریب ہوئے تب بڑی دیر کے بعد جب سکون ہوا تو فرمایا کہ میں تمہیں ایک حدیث سناتا ہوں جو حضور قدس صلی اللہ علیہ وسلم نے اس گھر میں مجھے سنائی تھی اس وقت میں تھا اور حضورؐ تھے کوئی میرا ہمارے ساتھ نہ تھا، تاکہ کہہ کر پیچ مار کر اسی طرح رونے لگے کہ اب بے ہوش ہو جائیں گے پھر جب سکون ہوا تو منہ پونچھ کر فرمایا کہ ہاں میں تمہیں ایک حدیث سناتا ہوں جو حضور نے مجھے اس گھر میں سنائی تھی اس وقت میں تھا اور حضورؐ تھے اور کوئی تیسرا نہ تھا تاکہ کہہ کر پھر اسی طرح پیچ مار کر رونے کی

صورت پیش آگئی اور پہلے سے بھی زیادہ سخت۔ اس کے بعد منہ کے بل زمین پر گر گئے میں بہت دیر تک ان کو پکڑے بیٹھا رہا اس کے بعد جب افاق ہوا تو فرمایا کہ حضور اقدس صلی اللہ علیہ وسلم نے ارشاد فرمایا کہ قیامت کے دن جب اللہ تبارک و تعالیٰ جل و علا بندوں کے حساب کی طرف توجہ فرمائیں گے اور ہر آدمی خوف کی وجہ سے گھٹنوں کے بل گرا ہوا ہوگا تو سب سے پہلے تین شخص برے جائیں گے ایک حافظ قرآن دوسرا مجاہد تیسرا مال دار۔ اور سب سے اول حافظ قرآن سے مطالبہ ہوگا کہ میں نے تجھ کو وہ چیز عطا کی جو میں نے اپنے رسول صلی اللہ علیہ وسلم پر اتاری۔ وہ عرض کرے گا کہ بے شک آپ نے یہ دولت عطا فرمائی تھی۔ تو ہوا ہوگا کہ تو نے اپنے اس علم میں کیا عمل کیا۔ وہ عرض کرے گا کہ میں دن رات اس کی تلاوت وغیرہ میں مشغول رہتا تھا۔ ارشاد ہوگا کہ جھوٹ بولتا ہے فرشتے بھی سب ایک زبان ہو کر کہیں گے کہ جھوٹ ہے جھوٹ ہے۔ پھر اللہ جل جلالہ کا ارشاد ہوگا کہ یہ محض اس لئے ہوتا تھا کہ لوگ کہیں گے بڑا جید قاری ہے سوہن جا چکا۔ پھر مال دار سے مطالبہ ہوگا کہ میں نے تجھ کو اتنی وسعت مال کی عطا کی کہ کسی چیز میں کسی دوسرے کا محتاج تو نہیں رہا۔ وہ عرض کرے گا کہ بے شک ایسا ہی تھا۔ ارشاد ہوگا کہ میرے اس عطا کئے ہوئے مال میں تو نے کیا عمل کیا۔ وہ عرض کرے گا کہ میں صلہ رحمی کرتا تھا اور صدقات کرتا رہتا تھا۔ ارشاد ہوگا کہ جھوٹ ہے اور فرشتے بھی سب کہیں گے کہ جھوٹ ہے جھوٹ ہے۔ پھر اللہ کا پاک ارشاد ہوگا کہ یہ اس لئے کیا جاتا تھا کہ لوگ کہیں گے فلاں بڑا سخی ہے سو کہا جا چکا۔ پھر مجاہد سے سوال ہوگا کہ تمہارا کیا عمل ہے؟ وہ عرض کرے گا کہ یا اللہ تو نے جہاد کا حکم کیا میں نے تیرے راستے میں جہاد کیا یہاں تک کہ جان دے دی۔ ارشاد عالی ہوگا کہ جھوٹ بولتا ہے فرشتے بھی کہیں گے کہ جھوٹ ہے جھوٹ ہے۔ ارشاد ہوگا کہ یہ تو نے اس لئے کیا تھا کہ لوگ کہیں گے بڑا بہادر ہے سو کہا جا چکا۔ اس کے بعد حضور اقدس صلی اللہ علیہ وسلم نے حضرت ابو ہریرہ رضی

زانو پر ہاتھ مار کر فرمایا کہ یہ تین شخص ہیں جن سے جہنم کی آگ سب سے پہلے بجھ جائے گی۔ اس کے بعد شفیعؑ امیر معاویہؓ کے پاس گئے تو ان سے حضرت ابوہریرہؓ کی اس حدیث کا تذکرہ کیا۔ امیر معاویہؓ نے فرمایا کہ جب ان تین کا یہ حشر ہوا تو باقی لوگوں کا کیا کچھ حال ہوگا۔ یہ کہہ کر امیر معاویہؓ اس قدر روئے کہ دیکھنے والوں کو خیال ہوا کہ یہ روتے روتے ہلاک ہو جائیں گے۔ اس کے بعد امیر معاویہؓ کو جب افاقہ ہوا تو فرمانے لگے اللہ جل شانہ نے بھی حق فرمایا اور اس کے پاک رسولؐ نے بھی۔ پھر امیر معاویہؓ نے قرآن پاک کی یہ آیت تلاوت فرمائی :-

مَنْ كَانَ يُرِيدُ  
الْحَيٰوةَ الدُّنْيَا وَزَيِّنَتْهَا  
نُوفٍ اِلَيْهِمْ اَعْمَالُهُمْ  
فِيهَا وَهُمْ فِيهَا  
لَا يُجَسَّدُونَ ۝ اُولٰٓئِكَ  
الَّذِيْنَ لَيْسَ لَهُمْ  
فِي الْاٰخِرَةِ اِلَّا النُّارُ  
وَحَبِطَ مَا صَنَعُوْا فِيْهَا  
وَبَاطِلٌ مَّا كَانُوْا  
يَعْمَلُوْنَ ۝ (ترغیب)

جو شخص (اپنے نیک اعمال سے) محض دنیا کا طالب ہو اور اس کی رونق حاصل کرنا چاہتا ہو (جیسے شہرت نیک نامی وغیرہ) تو ہم ان لوگوں کو ان کے اعمال کا بدلہ دنیا ہی میں پورے پورے دیتے ہیں اور دنیا میں ان کے لئے کچھ کمی نہیں ہوتی اور آخرت میں ایسے لوگوں کے لئے بجز دوزخ کے اور کچھ نہیں انھوں نے جو کچھ (دنیا میں) کیا تھا وہ آخرت میں سب کا سب بے کار ثابت ہوگا۔ (اور جب نیت خیر نہیں تو) وہ سب کا سب باطل اور لغو ہے۔

جب یہ حالت ہے تو اپنے کسی عمل کے متعلق یہ گمنڈ کہ یہ اللہ کے واسطے ہو گیا بہت مشکل ہے مگر یہ کہ اللہ جل شانہ ہی اپنے فضل و کرم سے تسامح کا معاملہ فرما کر اس کو قبول کرے تو اس کی رحمت سے بالکل بعید نہیں۔

نبی کریم صلی اللہ علیہ وسلم ایک مرتبہ ایک نوجوان صحابیؓ کی عبادت کے لئے تشریف لے گئے وہ سخت علیل تھے اور انتقال کا وقت قریب تھا۔ حضورؐ نے دریافت فرمایا کیا حال ہے؟ انھوں نے عرض کیا یا رسول اللہ! اللہ کی رحمت کا میدان

ہوں اور گناہوں سے ڈر رہا ہوں۔ حضورؐ نے فرمایا کہ یہ دونوں چیزیں اس وقت کسی بندے کے دل میں جمع نہیں ہوتیں مگر یہ کہ اللہ جل شانہ، اس کو وہ چیز عطا فرماتے ہیں جس کی وہ امید کر رہا ہے اور اس چیز سے امن نصیب فرماتے ہیں جس سے وہ ڈر رہا ہے۔ (جمع الفوائد)

حضرت عمرؓ فرماتے ہیں کہ اگر قیامت میں یہ اعلان ہو کہ صرف ایک شخص کی بخشش ہوگی باقی سب دوزخ میں ڈال دیئے جائیں گے تو مجھے (اللہ کی رحمت سے) یہ امید ہوگی کہ وہ ایک شخص میں ہی ہوں گا اور اگر یہ اعلان ہو کہ صرف ایک شخص جہنم میں جائے گا باقی سب جنت میں داخل ہوں گے تو مجھے یہ خوف ہوگا کہ وہ ایک میں ہی نہ ہوں۔

حضرت علیؓ کا ارشاد اپنے صاحبزادے سے ہے کہ بیٹا! اللہ سے ایسا رشتہ کر کہ اگر تمام دنیا کے آدمیوں کی نیکیاں لے کر جائے تو وہ بھی قبول نہ ہوں اور اللہ پاک سے ایسی امید رکھ کہ اگر تو ساری دنیا کے گناہ اپنے ساتھ لے کر جائے تو وہ بھی معاف کر دے۔ (امبار)

تعلیم :- یہ نمونے کے طور پر چند آداب پر تنبیہ ہے۔ زیارتِ مدینہ کے مضمون میں بھی کچھ آداب آ رہے ہیں وہ بھی ملحوظ رکھیے۔

## چھٹی فصل

### مکہ مکرمہ اور کعبہ شریف کے فضائل میں

ان دونوں کے اور ان کے خاص خاص مقامات کے بہت سے فضائل قرآن پاک اور احادیث میں آئے ہیں نمونے کے طور پر چند کا ذکر اس جگہ کیا جا رہا ہے۔ حق تعالیٰ شانہ، کا ارشاد ہے :-



إِنَّ أَوَّلَ بَيْتٍ  
وُضِعَ لِلنَّاسِ لَلَّذِي  
بَبَكَّةَ مُبَرَّكًَا وَهُدًى  
لِّلْعَالَمِينَ ۝

یقیناً وہ مکان جو سب سے پہلے لوگوں کی  
عبادت کے واسطے مقرر کیا گیا وہ مکان ہے جو  
مکہ میں ہے (یعنی کعبہ شریف) وہ برکت والا مکان ہے  
اور تمام لوگوں کے لئے ہدایت (کی چیز) ہے۔

ف۔ حضرت علی کرم اللہ وجہہ سے نقل کیا گیا کہ مکانات تو اس سے پہلے  
بھی تھے لیکن عبادت کے لئے سب سے پہلے یہ ہی مکان موضوع ہوا متعدد مہاجر  
کرام سے نقل کیا گیا کہ تمام زمین کے پیدا ہونے سے پہلے یہ جگہ پانی پرست کی  
طرح سے تھی پھر اسی کو پھیلا کر ساری زمین اسی سے بنائی گئی جیسا کہ آٹے کے پیڑے  
سے پھیلا کر روٹی بنائی جاتی ہے بعض علماء نے کہا ہے کہ یہود بیت المقدس کو سب  
سے افضل شہر بتایا کرتے تھے کہ وہاں بہت سے انبیاء کرام کا قیام رہا ہے، اس  
پر یہ آیتیں نازل ہوئیں۔ (درمنثور)

فِيهِ آيَاتٌ بَيِّنَاتٌ  
مِّمَّا رَآهُ هَيْمٌ ط

اس میں بہت سی کھلی ہوئی نشانیاں (اس کی افشیت  
کی) موجود ہیں من جملہ ان کے اس میں مقام ابراہیم ہے۔

ف۔ مقام ابراہیم ایک پتھر ہے جس پر کھڑے ہو کر حضرت ابراہیم علیہ الصلوٰۃ  
والسلام نے کعبے کی تعمیر کی تھی اور اس پتھر پر آپ کے قدموں کا نشان بن گیا تھا  
اور اب وہ کعبہ شریف کے قریب ایک قبہ میں ہے جس کو مقام ابراہیم ہی کہا جاتا  
ہے۔ مجاہد کہتے ہیں کہ اس پتھر میں قدم کے نشانات کا ہونا بھی ایک کھلی نشانی ہے (درمنثور)۔  
وَمَنْ دَخَلَهُ كَانَ  
أَمِنًا۔ اور جو شخص اُس کے (یعنی حرم کی حدود کے) اندر داخل  
ہو جائے وہ امن والا ہو جائے۔

ف۔ رد وجہ سے وہ جگہ مقام امن ہے ایک آخرت کے اعتبار سے کہ  
اس میں نماز و حج وغیرہ کرنے سے جہنم کے عذاب سے امن ہوتا ہے اور دوسرے  
اس وجہ سے کہ جو شخص باہر کسی کو قتل کر کے اس میں داخل ہو جائے تو اس کو بدلے  
میں وہاں قتل نہ کیا جائے گا۔ البتہ اس کو کھانا وغیرہ بند کر کے مجبور کیا جائے گا کہ

وہاں سے باہر نکلے اور باہر قتل کیا جائے۔ حضرت عمرؓ فرماتے ہیں کہ اگر میں اپنے باپ کے قاتل کو بھی حرم میں پاؤں تو وہاں اس کو ہاتھ نہ لگاؤں یہاں تک کہ باہر نکلے۔ حتیٰ کہ حضرت عمرؓ کے صاحبزادے حضرت عبداللہ بن عمرؓ سے تو یہ نقل کیا گیا ہے کہ اگر میں اپنے باپ حضرت عمرؓ کے قاتل کو وہاں پاؤں تو میں اس کو مجبور نہ کروں۔ حضرت ابن عباسؓ سے بھی یہی اپنے والد کے قاتل کے متعلق نقل کیا گیا۔ (درمنثور)

وَإِذْ جَعَلْنَا الْبَيْتَ  
مَثَابَةً لِّلنَّاسِ  
وَأَمْنًا

اور وہ وقت بھی یاد کرنے کے قابل ہے کہ جس وقت کہ ہم نے خانہ کعبہ کو لوگوں کے لئے مرجع بنایا اور امن (کی جگہ)۔

ف۔ مرجع بنانے کے دو مطلب ہو سکتے ہیں ایک یہ کہ قبلہ بنایا کہ لوگ نماز میں اس کی طرف رجوع کریں دوسرے یہ کہ حج و عمرہ کے لئے اس کی طرف چل کر آئیں اور ہو سکتا ہے کہ مثابۃ ثواب سے ہو کہ ثواب کی جگہ بنایا کہ وہاں ایک نیکی کا ثواب ایک لاکھ کے برابر ہے۔ ابن عباسؓ فرماتے ہیں کہ مرجع ہونے کا مطلب یہ ہے کہ اس سے لوگوں کا دل نہیں بھرتا ایک مرتبہ حج کر کے جاتے ہیں پھر بار بار اس کی طرف لوٹتے ہیں۔ (درمنثور)

وَإِذْ يَرْفَعُ  
إِبْرَاهِيمُ الْقَوَاعِدَ  
مِنَ الْبَيْتِ وَ  
إِسْمَاعِيلُ رَبَّنَا  
تَقَبَّلْ مِنَّا إِنَّكَ  
أَنْتَ السَّمِيعُ  
الْعَلِيمُ

اور وہ وقت بھی یاد کرنے کے قابل ہے جب کہ بلند کر رہے تھے ابراہیم علیہ السلام دیواریں کعبہ شریف کی اور ان کے ساتھ مدد کر رہے تھے اسمعیل علیہ السلام اور یہ کہتے جا رہے تھے اے ہمارے رب یہ خدمت ہماری قبول کر لیجئے بلاشبہ آپ خوب سننے والے ہیں (دعاؤں کے) اور خوب جاننے والے ہیں (لوگوں کے حالات اور نیتوں کو)۔

ف۔ کعبے کی تعمیر حضرت ابراہیم علیہ الصلوٰۃ والسلام نے کی یہ تو قطعی چیز ہے قرآن پاک میں صاف موجود ہے۔ علامہ نے لکھا ہے کہ اس مکان سے افضل

کون سا مکان ہو سکتا ہے کہ اللہ جل جلالہ نے اس کے بنانے کا حکم فرمایا، حضرت جبریل علیہ السلام نے اس کی انجینئری کی، نقشہ بتایا، حضرت ابراہیم خلیل جیسے بڑے نبی اس کے معمار اور حضرت اسمعیل ذریعہ اللہ جیسے جان نثار تعمیر میں مددگار تھے۔ اللہ اکبر کتنی بڑی عظمت ہے اس مکان کی۔ ابن سعد کی ایک روایت میں ہے کہ حضرت ابراہیم علیہ السلام کی عمر اس وقت تھوڑی برس کی تھی اور حضرت اسمعیل کی تیس برس کی (درمثور)۔ کعبہ کی تعمیر مورخین کے نزدیک متعدد مرتبہ ہوئی، ان میں سے بعض متفق علیہ ہیں اور بعض مختلف فیہ۔ اس کی بحث یہ ناکارہ ہوگا امام مالکؒ کی عربی شرح میں تفصیل سے ذکر کر چکا ہے۔ جس کا اجمال یہ ہے:-

(۱) مشہور قول کے موافق سب سے اوّل اس کی تعمیر فرشتوں نے کی ہے۔ حضرت آدم علیہ السلام کی پیدائش سے دو ہزار سال قبل اور بعض حضرات کا قول ہے کہ یہ دوسری تعمیر ہے اس سے پہلے حق تعالیٰ شانہ کے امر کن سے اس کی تعمیر ہوئی جس میں فرشتوں کا بھی دخل نہ تھا۔

(۲) حضرت آدم علیہ السلام کی تعمیر ہے جو محدثین اور مورخین کے نزدیک مشہور ہے مگر قطعی روایت نہیں۔ روایات میں آیا ہے کہ پانچ پہاڑوں کے پتھروں سے حضرت آدم علیہ السلام نے اس کو بنایا تھا۔ لبنان، طور سینا، طور زیتا، جودی، حرار۔ بعض روایات میں آیا ہے کہ حضرت آدم علیہ السلام نے بنیادی حصّہ تعمیر کیا تھا اس کے اوپر آسمان سے بیت معمور نازل ہو کر رکھا گیا تھا۔ اس کے بعد حضرت آدم علیہ السلام کے وصال پر یا طوفان نوح کے وقت وہ آسمان پر اٹھایا گیا۔

(۳) حضرت شعیث علیہ السلام جو حضرت آدمؑ کے صاحبزادہ نبی ہوئے ان کی تعمیر بتائی جاتی ہے۔

(۴) حضرت ابراہیم علیہ السلام کی بنا جو اوپر گزری اور یہ قطعی ہے۔ مؤرخین نے لکھا ہے کہ یہ بنا نو گزاوچی اور ۳۰ گز لمبی اور ۲۳ گز چوڑی۔ یہ مسقف نہ تھی اور اس کے اندر ایک کنواں تھا جس میں وہ نذر نیاز ڈال دی جاتی تھی جو کعبے پر شام کی جاتی تھی۔

(۵) عمالقہ کی۔ اور (۶) جرہم کی، یہ عرب کے دو قبیلے حضرت نوحؑ کی اولاد میں ہیں۔

(۷) قضی کی تعمیر ہے جو حضور اقدس صلی اللہ علیہ وسلم کی پانچویں پشت میں دادا ہیں۔

(۸) قریش کی تعمیر جو حضور اقدس صلی اللہ علیہ وسلم کی جوانی کے زمانے میں جس کے بہت سے قصے احادیث میں آتے ہیں حضورؐ کی عمر شریف اس وقت پچیس سال کی تھی اور بعض نے پینتیس<sup>۶۳</sup> سال کی بتائی ہے۔ اس کی تعمیر میں حضور اکرم صلی اللہ علیہ وسلم کی بھی شرکت ہوئی کہ اپنے کاندھے پر پتھر اٹھا کر لاتے تھے یہی وہ تعمیر ہے جس میں حجر اسود کو اپنی جگہ پر رکھنے میں قریش میں ایسا جھگڑا ہوا کہ ہر جانب سے تلواریں نکل آئیں اور ہر قبیلہ چاہتا تھا کہ یہ سعادت اس کے حصے میں آئے حضورؐ نے اس کا یہ بہترین فیصلہ کیا کہ اپنی چادر مبارک پر اس کو رکھ کر فرمایا کہ ہر قبیلے کا ایک ایک آدمی اس چادر کے کنارے کو پکڑ لے اسی طرح اس کو کعبے کی دیوار تک لے جا کر فرمایا کہ تم سب مجھے اپنی طرف سے وکیل بنا دو کہ اس پر سے اٹھ کر دیوار پر رکھ دوں۔ سب نے وکیل بنا دیا۔ اور حضورؐ نے اپنے دست مبارک سے اوپر رکھ دیا۔ قریش نے اس تعمیر میں اس کا عہد کیا تھا کہ اس میں مشتبہ کمائی نہ لگائی جائے گی۔ حلال کمائی کم رہ گئی جس کی وجہ سے حلیم کی جانب دیوار کو چھپے سٹا دیا اور کچھ حصہ کعبہ شریف کا باہر رہ گیا اور کعبے کا دروازہ بھی حضرت ابراہیمؑ کی تعمیر کے خلاف بہت اونچا کر دیا کہ ہر شخص اس میں داخل نہ ہو سکے بلکہ داخلی کے لئے سیڑھی لگانی پڑے جس کو دل چاہے سیڑھی لگا کر داخل کریں جس کو چاہے داخل نہ ہونے دیں حضورؐ کی خواہش تھی کہ کعبہ شریف کو از سر نو قواعد حضرت ابراہیمؑ پر تعمیر کیا جائے مگر اس کی نوبت نہ آئی۔

(۹) ۶۴ھ میں یزید کی فوج نے جب حضرت عبداللہ بن زبیرؓ پر مکہ میں چڑھائی کی تو منجنيق سے آگ برسائی جس سے کعبے کا پردہ بھی جل گیا اور کعبہ کی



دیواروں کو بھی نقصان پہنچا۔ اسی اثنا میں یزید مر گیا اور وہ فوجیں وہاں سے واپس آگئیں تو حضرت عبداللہ بن زبیرؓ نے کعبہ کو منہدم کر کے از سر نو تعمیر کیا جس میں حضور اکرم صلی اللہ علیہ وسلم کی خواہش کے موافق حطیم کے حصے کو اندر داخل کیا اور دروازہ زمین کے قریب کر دیا کہ ہر شخص اس میں داخل ہو سکے اور دوسرا دروازہ اس کے مقابل دیوار میں قائم کر دیا کہ لوگ ایک دروازہ سے داخل ہوں اور دوسرے سے نکلے ہیں اور آنے جانے میں مزاحمت نہ ہو۔ جمادی الاخریٰ ۶۲ھ میں یہ تعمیر شروع ہوئی اور رجب ۶۲ھ یا ۶۵ھ میں پوری ہوئی۔ حضرت عبداللہ بن زبیرؓ نے اس کی خوشی میں بہت بڑی دعوت کی جس میں تنو اونٹ ذبح کئے۔ کعبہ شریف کی تعمیر تو حضرت ابن الزبیرؓ نے پوری فرمادی لیکن اس حادثے میں ایک اہم نقصان یہ ہوا کہ حضرت اسمعیل ذبیح اللہ کے قدیم جو مینڈھا جنت کا ذبح ہوا تھا اس کے سینک اس وقت سے کعبہ شریف میں محفوظ تھے وہ اس حادثے میں جل گئے اِنَّا لِلّٰہِ وَ اِنَّا اِلَیْہِ رَاجِعُوْنَ۔

(۱۰) حضرت عبداللہ بن زبیرؓ کے انتقال کے بعد عبدالملک بن مروان کے زمانہ حکومت میں حجاج نے بادشاہ کو بہکایا کہ ابن زبیرؓ نے کعبہ میں تغیر کر دیا اور اس حال پر نہیں رہا جس پر حضورؐ کے زمانے میں تھا۔ عبدالملک نے اس کو اجازت دے دی کہ اسی صورت پر کر دیا جائے۔ اس پر حجاج نے قدیم طرز کے موافق مشرقی دروازہ کو اونچا کر دیا اور اس کے بالمقابل دروازہ کو بند کر دیا اور حطیم کی جانب سے دیوار توڑ کر پیچھے ہٹ دی اور اندر کے حصے میں بھراؤ کر کے کعبہ کی سطح کو اندر سے اونچی کر دیا۔ ۶۳۰ھ میں یہ تغیر ہوا۔ اس کے بعد اسی حال پر بیت اللہ شریف ایک عرصے تک رہا کہ اس کی تین جانبیں حضرت عبداللہ بن زبیرؓ کی تعمیر سے تھیں و حطیم کی جانب حجت کی تعمیر سے۔ بعض لوگوں کی رائے یہ ہے کہ اب تک اصل تعمیر یہی ہے اور آئندہ کے تغیرات مرتب ہیں مستقل تعمیر نہیں ہیں۔ محدثین نے روایت کیا ہے کہ ہارون رشید وغیرہ بعض سلاطین نے ارادہ کیا کہ کعبہ شریف کو حضرت عبداللہ بن زبیرؓ کی تعمیر کے موافق کر دیا جائے اس لئے یہی حضور اکرم صلی اللہ علیہ وسلم کی مشاک

موافق تھی مگر حضرت امام مالکؒ نے بڑے اصرار سے اس ارادے کو ملتوی کر لیا تاکہ کعبے کی تعمیر بادشاہوں کا کھیل نہ بن جائے کہ ہر بادشاہ اپنے نام کی خاطر اس میں تعمیر کا سلسلہ شروع کر دے۔

(۱۱) ۱۰۲۱ھ میں سلطان احمد ترکی نے چھت بدلوائی اور دیواروں میں جہاں جہاں بوسیدگی آگئی تھی اس کی مرمت کرائی میزاب الرحمة کو درست کیا۔ یہ درحقیقت پوری تعمیر کی تجدید نہیں بلکہ اصلاح اور مرمت ہے۔

(۱۲) ۱۰۳۹ھ میں سلطان مراد کے زمانے میں جب بہت زور سے سیل کا پانی مسجد میں پہنچ گیا اور بیت اللہ شریف کی بعض دیواریں بھی گر گئیں تو سلطان موصوف نے ان کی تعمیر کرائی۔ غالب یہ ہے کہ جو حصہ منہدم ہو گیا تھا اسی کی تعمیر ہوئی اس لئے اس کو بھی بعض مورخین صرف ترمیم بتاتے ہیں اور بعض تعمیر جدید۔ واللہ اعلم۔ حضرت شاہ عبدالعزیز صاحب نور اللہ مرقدہ نے اپنی تفسیر میں یہ لکھا ہے کہ حجر اسود کی جانب کے علاوہ اور جانبوں کی تعمیر کی اس صورت میں اس وقت بیت اللہ شریف حجر اسود کی جانب سے حضرت عبداللہ بن زبیرؓ کی تعمیر ہے اور باقی جانبوں میں سلطان مراد کا تعمیر کیا ہوا ہے۔ امسال محرم ۱۳۶۶ھ میں سلطان ابن سعود نے اس کے دروازے کے کواڑوں اور چوکھٹ کی تجدید کی۔

جَعَلَ اللَّهُ الْكَعْبَةَ الْبَيْتَ الْحَرَامَ قِيَامًا لِلنَّاسِ (مائدہ) حق تعالیٰ شانہ نے کعبہ کو جو محترم گھر ہے لوگوں کے قائم رہنے کا سبب بنا دیا۔

ف۔ حضرت ابن عباسؓ فرماتے ہیں کہ لوگوں کے قائم رہنے کا مطلب

ان کے دین کا رہنا اور نشانات حج کا قائم رہنا ہے۔ دوسری حدیث میں ان سے نقل کیا گیا کہ ان کا قائم رہنا یہ ہے کہ جو لوگ اس میں پہنچ جائیں وہ مامون ہو جائیں۔

حسن بصریؒ نے یہ آیت تلاوت فرمائی اور فرمایا کہ لوگ اپنے دین پر قائم رہیں گے جب تک کہ اس گھر کا حج کرتے رہیں اور نمازیں اس طرف منہ کرتے رہیں۔ (درمنثور)

حضور اقدس صلی اللہ علیہ وسلم کا ارشاد ہے کہ بیت اللہ کا طواف بہت کثرت

سے کیا کرو۔ دو مرتبہ یہ بالکل منہدم ہو چکا ہے اور تیسری مرتبہ جب بالکل منہدم ہو جائے گا تو اٹھالیا جائے گا۔ امام غزالیؒ نے حضرت علی کرم اللہ وجہہ کا ارشاد نقل کیا ہے کہ حق تعالیٰ شانہ جب دنیا کو برباد کرنے کا ارادہ فرمائیں گے تو سب سے پہلے بیت اللہ کو منہدم کرایا جائے گا پھر دنیا برباد کی جائے گی۔ (اتحاف)

علاماتِ قیامت کی روایات میں قیامت کے قریب کعبے کا منہدم ہونا کثرت سے وارد ہوا ہے۔ حضورؐ کا پاک ارشاد ہے کہ وہ جہنمی گویا میری نظر کے سامنے ہے جو کعبہ شریف کو ایک ایک پتھر اس کا گرا کر منہدم کرے گا۔

ایک حدیث میں ہے کہ لوگ خیر کے ساتھ رہیں گے جب تک کہ اس حرمت کی (یعنی مکہ اور حرم مکہ کی) ایسی تعظیم کرتے رہیں گے جیسا کہ اس کی تعظیم کا حق ہے اور جب اس کی تعظیم کو ضائع کر دیں گے تو ہلاک ہو جائیں گے۔ (مشکوٰۃ)

ایک حدیث میں ہے کہ قیامت اس وقت تک قائم نہ ہوگی جب تک حجرِ اسود اور مقامِ ابراہیم نہ اٹھائے جائیں۔

ایک حدیث میں ہے کہ علاماتِ قیامت میں سے ہے کہ حبشہ کے لوگ کعبہ پر چڑھائی کریں گے اور وہ اٹنا بڑا لشکر ہوگا کہ اس کا اگلا حصہ حجرِ اسود کے پاس ہوگا اور پچھلا حصہ جدہ میں سمندر کے قریب اور کعبہ شریف کو ایک ایک پتھر گرا کر توڑیں گے۔ (اتحاف)

حضور اقدس صلی اللہ علیہ وسلم کا ارشاد ہے کہ اللہ جل شانہ کی ایک شہبیس رحمتیں بڑا ہے اس گھر پر نازل ہوتی ہیں جن میں سے ساٹھ طواف کرنے والوں پر اور چالیس وہاں نماز پڑھنے والوں پر اور بیس بیت اللہ کو دیکھنے والوں پر ہوتی ہیں۔

(۱) عن ابن عباسؓ قال قال رسول الله ﷺ ان الله في كل يوم وليلة عشرين ومائة رحمة تنزل على هذا البيت يستون لمطافئين واربعون لمصلين وعشرون مستظرفين۔ (کذا فی مدین

بن عدو البیهقی وضعفه وغیرہ وحسنہ المنذری فی التذکرۃ بالفاظ اخر وهو فی المسلسلۃ لشیخہ رحمہ اللہ

**ف۔** بیت اللہ شریف کا صرف دیکھنا بھی عبادت ہے حضرت سید بن المسیبؓ تابعی فرماتے ہیں کہ جو ایمان و تصدیق کے ساتھ کعبے کو دیکھے وہ خطیب سے ایسا پاک ہو جاتا ہے جیسا آج ہی پیدا ہوا۔ ابوالسائب مدنیؒ کہتے ہیں جو ایمان و تصدیق کے ساتھ کعبہ کو دیکھے اس کے گناہ ایسے جھڑتے ہیں جیسے پتے درخت سے جھڑ جاتے ہیں اور جو شخص مسجد میں بیٹھ کر بیت اللہ کو صرف دیکھتا رہے چاہے طواف و نفل نماز نہ پڑھتا ہو وہ افضل ہے اس شخص سے جو اپنے گھر میں نفلین پڑھے اور بیت اللہ کو نہ دیکھے۔

حضرت عطا کہتے ہیں کہ بیت اللہ کو دیکھنا بھی عبادت ہے اور بیت اللہ کو دیکھنے والا ایسا ہے جیسا کہ رات کو جاگنے والا، دن میں روزہ رکھنے والا اور اللہ کے راستے میں جہاد کرنے والا اور اللہ کی طرف رجوع کرنے والا۔ حضرت عطاؒ ہی سے یہ بھی نقل کیا گیا کہ ایک مرتبہ بیت اللہ کو دیکھنا ایک سال کی عبادت نفل کے برابر ہے۔ طاووسؒ کہتے ہیں کہ بیت اللہ کا دیکھنا افضل ہے اس شخص کی عبادت سے بھی جو روزہ دار، شب بیدار اور مجاہد فی سبیل اللہ ہو۔ ابراہیم نخعیؒ کہتے ہیں کہ بیت اللہ کا دیکھنے والا لگے سے باہر عبادت میں کوشش سے لگے رہنے کے برابر ہے۔ (درمنثور)

اور طواف کرنے والوں پر جس قدر رحمتیں نازل ہوتی ہیں وہ اس حدیث سے ظاہر ہے۔ اسی واسطے علماء نے لکھا ہے کہ مسجد حرام میں تحیۃ المسجد سے طواف افضل ہے اگر کسی وجہ سے طواف نہ کر سکے تو تحیۃ المسجد پڑھے ورنہ بجائے تحیۃ المسجد کے مسجد میں جاتے ہی طواف کرنا افضل ہے۔ البتہ اگر نماز کا وقت قریب ہو تو پھر اس وقت طواف نہ کرے۔ خوش قسمت ہیں وہ لوگ جن کو اللہ جل شانہ اپنے لطف و فضل سے کثرت سے طواف کرنے کی توفیق عطا فرمائے۔

کرز بن وبرہؓ ایک بزرگ تھے جن کا معمول ہمیشہ روزانہ ستر طواف دن میں اور ستر طواف رات میں کرنے کا تھا جس کی مسافت تیس میل روزانہ کی ہوتی



اور ہر طواف کے بعد دو رکعت تحیۃ الطواف کی، کل دو سو اسی رکعتیں ہوں۔ ان کے علاوہ دو مرتبہ روزانہ قرآن پاک ختم کرنے کا معمول تھا (احیاء)۔ یہی لوگ ہیں جو آخرت کی دائمی زندگی کے لئے بہت کچھ کما کر لے جا رہے ہیں۔

(۲) عن ابن عباسؓ قال قال رسول الله صلى الله عليه وسلم في الحَجَرِ وَاللَّهِ لَيَبْعَثَنَّهُ اللَّهُ يَوْمَ الْقِيَمَةِ لَهُ عَيْنَانِ يَبْصُرُ بِهِمَا وَلِسَانٌ يَنْطِقُ بِهِ يَشْهَدُ عَلَى مَنْ اسْتَلَمَهُ بِحَقِّ - (رواه الترمذی و بن ماجہ والدارمی کذا فی مشکوٰۃ)۔

حضرت اقدس صلی اللہ علیہ وسلم قسم کھا کر ارشاد فرماتے ہیں کہ حجر اسود کو اللہ جل شانہ قیامت کے دن ایسی حالت میں اٹھائیں گے کہ اس کی دو آنکھیں ہوں گی جن سے وہ دیکھے گا اور زبان ہوگی جس سے وہ بولے گا اور گواہی دے گا اُس شخص کے حق میں جس نے اس کو حق کے ساتھ بوسہ دیا ہو۔

ف۔ حق کے ساتھ بوسہ دینے کا مطلب یہ ہے کہ ایمان اور تصدیق کے

ساتھ بوسہ دیا ہو۔

حضرت جابرؓ حضور اقدس صلی اللہ علیہ وسلم سے نقل کرتے ہیں کہ کعبے کے لئے ایک زبان ہے اور دو ہونٹ ہیں۔ اس نے (پہلے زمانے میں) حق تعالیٰ شانہ سے شکایت کی کہ اے اللہ میری طرف لوٹنے والے کم ہو گئے اور زیارت کرنے والے کم ہو گئے تو حق تعالیٰ شانہ نے فرمایا کہ میں ایک ایسی قوم (مسلمان) پیدا کرنے والا ہوں جو بڑے خشوع والی ہوگی، بڑے سجدے کرنے والی (نمازی) ہوگی۔ وہ تیری طرف ایسے جھکیں گے جیسا کہ کیوتر اپنے بیٹے کی طرف جھکتا ہے (ترغیب)۔

ایک اور حدیث میں آیا ہے کہ حجر اسود اور رکن یمانی قیامت کے دن ایسے حال میں اٹھیں گے کہ ان کے لئے دو آنکھیں اور دو زبانیں اور ہونٹ ہوں گے۔ وفا کی گواہی دیں گے ان لوگوں کے لئے جو ان کو بوسہ دیں گے یعنی اس کی گواہی دیں گے کہ ان بوسہ دینے والوں نے اقرار پورا کر دیا۔ (ترغیب)

ایک حدیث میں ہے کہ حضرت عمرؓ جب طواف کرتے ہوئے حجر اسود پر پہنچے

تو اس کو بوسہ دیا اور فرمایا کہ میں جانتا ہوں کہ تو ایک پتھر ہے نہ تو کوئی نفع پہنچا سکتا ہے نہ نقصان پہنچا سکتا ہے اگر میں حضور اقدس صلی اللہ علیہ وسلم کو نہ دیکھتا کہ آپ نے مجھے بوسہ دیا تو کبھی بوسہ نہ دیتا۔ حضرت علی کرم اللہ وجہہ پاس کھڑے تھے انھوں نے کہا کہ اے امیر المؤمنین! یہ نفع اور نقصان پہنچاتا ہے۔ حضرت عمرؓ نے فرمایا کہ یہ کیسے؟ حضرت علیؓ نے فرمایا کہ ازل میں جب اللہ جل شانہ نے رے بندوں سے اپنے رب العالمین ہونے کا اقرار لیا تھا تو اس اقرار کو کتاب میں درج کر کے اس پتھر میں محفوظ کر دیا تھا۔ بس یہ قیامت کے دن گواہی دے گا کہ فلاں نے اقرار پورا کر دیا اور فلاں (یعنی کافر) منکر ہوا (اتحاف) غالباً اسی وجہ سے اس جگہ جو دعائیں سنیں اس کے الفاظ یہ ہیں :-

اَللّٰهُمَّ اٰیْمَانًا بِكَ  
وَتَصْدِیْقًا بِكِتَابِكَ  
وَوَفَاءً بِعَهْدِكَ۔  
اے اللہ میں بوسہ دیتا ہوں تجھ پر ایمان لاتے  
ہوئے اور تیری کتاب کی تصدیق کرتے ہوئے  
اور تیرے عہد کو پورا کرتے ہوئے۔

حضرت عمرؓ کو لوگوں کے عقائد کا بہت فکر و اہتمام رہتا تھا کہ مبادا عقیدہ میں کوئی لغزش ہو جائے اسی وجہ سے بیعت الرضوان جس درخت کے نیچے ہوئی تھی وہ بیعت چونکہ بہت اہم تھی حتیٰ کہ حق تعالیٰ شانہ نے بھی رضا کا پر وانہ ان حضرات کے لئے قرآن پاک میں نازل فرمایا چنانچہ ارشاد ہے :-

لَقَدْ وَضِعَ اللّٰهُ عَنِ الْمُؤْمِنِیْنَ  
اِذْ یُبَا یْعُوْنٰکَ تَحْتَ الشَّجَرَةِ۔  
بے شک اللہ جل شانہ راضی ہو گیا ان  
مسلمانوں سے جب کہ وہ درخت کے نیچے  
آپؐ سے بیعت کر رہے تھے۔ (سورہ فتح)

لیکن جب حضرت عمرؓ کو یہ معلوم ہوا کہ لوگ اس درخت کے پاس برکت کے طور پر جاتے ہیں تو اس درخت کو کٹوا دیا (درمنثور)۔ اسی طرح حضرت عمرؓ کو یہاں بھی خیال ہوا کہ لوگ بُت پرستی سے نکل کر آرہے ہیں ایسا نہ ہو کہ اس پتھر کو بھی بتوں کے پتھر کے مشابہ سمجھ کر بُت پرستی کا شائبہ ان میں رہ جائے اس لئے

اس پر متنبہ کرنے کے لئے کہ یہ پتھر کی کوئی تعظیم نہیں ہے بلکہ صرف تعمیل حکم ہے مشرکین کی طرح سے یہ بات نہیں کہ اس پتھر میں کوئی تقرب پیدا کرنے کی غایت ہے (اتحاف)۔

اسی طرح سے خود کعبہ شریف کے متعلق حضرت عمرؓ کا یہ ارشاد نقل کیا گیا کہ یہ چند پتھروں کا مکان ہے لیکن اللہ نے اس کو ہمارا قبلہ مقرر کر دیا کہ زندگی میں اس کی طرف نماز پڑھیں اور مرنے کے بعد اس کی طرف منہ کر کے لٹایا جائے۔ (کنز) ایک حدیث میں آیا ہے کہ حضرت عمرؓ جب حجر اسود پر پہنچے تو فرمایا کہ اس کی گواہی دیتا ہوں کہ تو ایک پتھر ہے نہ نفع پہنچا سکتا ہے نہ نقصان، میرا رب صرف وہی ہے جس کے سوا کوئی معبود نہیں۔ اگر میں یہ نہ دیکھتا کہ حضورؐ نے تجھے بوسہ دیا اور ہاتھ لگایا تو نہ بوسہ دیتا نہ ہاتھ لگاتا۔ (کنز)

ایک اور حدیث میں آیا ہے کہ حضرت عمرؓ نے جب حجر اسود کو بوسہ دیا تو فرمایا بِسْمِ اللّٰهِ وَاللّٰهُ اَكْبَرُ عَلٰی مَا هَذَا اَنَا وَلَا اِلٰهَ اِلَّا اللّٰهُ الَّذِیْ وَحْدَهُ لَا شَرِیْكَ لَهُ اٰمَنْتُ بِاللّٰهِ وَكَفَرْتُ بِالْجَبَّتِ وَالطَّاغُوتِ وَاللّٰتِ وَالْعُزَّى وَمَا یُدْعٰی مِنْ دُوْنِ اللّٰهِ اِنَّ وَلِیَّ اللّٰهُ الَّذِیْ نَزَلَ الْكِتٰبَ وَهُوَ یَتَوَكَّلُ الصّٰلِحِیْنَ اس میں ہر قسم کے شرک سے بے زاری کا اظہار فرمایا۔ اس سے یہ بات بھی ظاہر ہو گئی کہ بیت اللہ شریف کا طواف یا حجر اسود وغیرہ کا بوسہ اس کو بیت پرستی سے کوئی مشابہت نہیں۔ اول اس وجہ سے کہ اس کا طواف وغیرہ صرف تعمیل ارشاد خداوندی ہے۔ اور بتوں کے طواف کا یا کسی بت کے طواف کا کوئی حکم مالک الملک سے نہیں ہے۔ دوسری اس وجہ سے بھی کہ کعبہ شریف یا حجر اسود وغیرہ میں غیر اللہ سے کوئی تعلق یا عداوت اور نسبت نہیں ہے مولاہی کا گھر ہے بخلاف بتوں کے کہ وہ غیر اللہ سے تعلق رکھتے ہیں جس میں شرک ظاہر ہے۔ اور حضرت علی کرم اللہ وجہہ کا یہ ارشاد کہ نفع دیتا ہے، وہ شہادت اور گواہی کا نفع ہے مدالت میں کسی کی گواہی دینا اس کے لئے نافع تو بہت زیادہ مگر اس سے اس کا قاتل

پرستش ہونا لازم نہیں آتا۔ حدیث میں آیا ہے کہ مؤذن کی اذان کی آواز جہاں جہاں تک پہنچے ہر رطب و یابس اس کے لئے قیامت میں گواہی دے گا لیکن اس کی وجہ سے ہر رطب و یابس کا قابل پرستش ہونا لازم نہیں آتا۔

(۳) عَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَزَلَ الْحَجَرُ الْأَسْوَدُ مِنَ الْجَنَّةِ وَهُوَ أَشَدُّ بَيَاضًا مِّنَ اللَّبَنِ فَسَوَّدَ تَهُ خَطَايَا بَنِي آدَمَ۔  
 حضور اقدس صلی اللہ علیہ وسلم کا ارشاد ہے کہ حجرِ اسود جب جنت سے دنیا میں اتارا گیا تو وہ درودھ سے زیادہ سفید تھا۔ آدمیوں کی خطاؤں نے اس کو کالا کر دیا۔

رواہ احمد والترمذی وقال هذا حدیث حسن صحیح

کذا فی مشکوٰۃ

ف۔ یعنی لوگوں نے جو اس کو گناہوں سے آلودہ ہاتھوں سے چھوا تو ان کے گناہوں کی تاثیر سے وہ سیاہ ہو گیا۔ بڑی عبرت کا مقام ہے کہ جب محض ہاتھ لگانے سے پتھر پر یہ اثر ہوا تو ان دلوں کا کیا حال ہوتا ہوگا جو گناہوں سے ہر وقت آلودہ رہتے ہیں۔

ایک حدیث میں آیا ہے کہ جب آدمی کوئی گناہ کرتا ہے تو اس کے دل میں ایک سیاہ داغ لگ جاتا ہے اگر وہ توبہ استغفار سے اس کو دھو دیتا ہے تو وہ صاف ہو جاتا ہے ورنہ لگا رہتا ہے اور جب دوسرا گناہ کرتا ہے تو دوسرا داغ لگ جاتا ہے اسی طرح ہوتے ہوئے سارا دل سیاہ ہو جاتا ہے اسی کی طرف قرآن پاک کی آیت:

كَلَّا بَلْ رَانَ عَلَى قُلُوبِهِمْ

مَا كَانُوا يَكْسِبُونَ ○

بلکہ ان کے بُرے اعمال کا ان کے دلوں پر رنگ جم گیا۔

○

میں اشارہ کیا گیا۔

ایک حدیث میں آیا ہے کہ حجرِ اسود اور مقامِ ابراہیم جنت کے یا قوتوں میں سے دو یا قوت ہیں اگر مشرکین اس کو نہ چھوتے تو جو بھی بیمار خواہ کیسی ہی بیماری ہوتی جب اس کو چھوتا تو تندرست ہو جاتا۔



(۴) عَنْ أَبِي هُرَيْرَةَ أَنَّ نَبِيَّ

صَلَّى اللَّهُ عَلَيْهِ وَسَلَّمَ قَالَ وَكَرَّ

بِهِ سَابِعُونَ مَلَكًا يَعْنِي

تَرْكُنَ الْيَمَانُ فَمِنْ دَلَّ

اللَّهُمَّ إِنِّي أَسْأَلُكَ الْعَفْوَ

وَالْعَافِيَةَ فِي رَبِّهِ وَالْخَيْرَ

رَبَّنَا آتِنَا فِي لَدُنِّكَ

حَسَنَةٌ وَفِي الْآخِرَةِ حَسَنَةٌ

وَقِينَا عَذَابَ لَّئِيمٍ

امین۔ (رواہ بن ماجہ کذا)

في المشقة) -

رکن یمانی پر ستر فرشتے مقرر ہیں جو شخص وہاں

جا کر یہ دعا پڑھے : اَللّٰهُمَّ اِنِّیْ اَسْأَلُكَ الْعَفْوَ

وَالْعَافِيَةُ فِي الدُّنْيَا وَالْآخِرَةِ رَبَّنَا

اِتَّقَانِي الدُّنْيَا حَسَنَةً وَفِي الْآخِرَةِ

حَسَنَهُ وَقَدْ عَذَابَ النَّارِ تَوَفَّرَتْ

اس کی دعا پرائین کہتے ہیں۔ (توجہ دے)

اللہ میں بخیر سے معافی کا طالب ہوں اور روزِ

جہان میں عافیت مانگتا ہوں اے اللہ تو دنیا

میں بھی بھلائی عطا کر اور آخرت میں بھی اور

جہنم کے عذاب سے حفاظت فرما۔

فت۔ رلن پکائی بھی بابرکت مقام ہے۔ حضرت ابن عمر فرماتے ہیں کہ ہم

لے جراسود یا رن یا نیا کا استلام نرمی یا سختی میں نہیں چھوڑا جب سے ہم لے دلیلیا

۱۰۰

اس پر ہاتھوں کو پھیرے۔ ایک حدیث میں ہے کہ حجر اسود اور رین یمانی کا لمس کرنا

حظ وں کو محفوظ کرتا ہے (لنز)۔ ایک حدیث میں ہے کہ حضور اقدس صلی اللہ علیہ وسلم نے فرمایا کہ جو شخص اپنے مال کو محفوظ رکھے گا، اللہ تعالیٰ اس کو اپنا مال دے گا۔

کے رہن یما فی نو بھی یوسہ دیا اکی فتہ اس جملہ اس بات کا محاط رہے گا کہ

ہے کہ جبر اسود و رین یمانی کا اسلام اس طرح ہوا چاہیے جس میں دو کمروں کو ادھار

ہر چیز کے لیے یہ عمل کو سبب ہے اور رسموں کو پیدا پہنچا کر ہے۔

(۵) عَنِ ابْنِ عَبَّاسٍ يَقُولُ سَمِعْتُ نَحْرَ ابْنِ عَبَّاسٍ يَقُولُ سَمِعْتُ

النَّبِيِّ صَلَّى اللَّهُ عَلَيْهِ وَسَلَّمَ يَقُولُ الْمُلتَزِمُ  
مَوْضِعٌ يُسْتَجَابُ فِيهِ الدُّعَاءُ مَا  
دَعَا اللَّهُ فِيهِ عَبْدٌ إِلَّا اسْتَجَابَ لَهُ۔  
سے نقل کرتے ہیں کہ ملتزم ایسی جگہ ہے  
جہاں دعا قبول ہوتی ہے کسی بندے نے  
وہاں ایسی دعا نہیں کی جو قبول نہ ہوئی ہو۔

رکذا فی المسلسلات للشاہ ولی اللہ الدہلوی و ذکر الجزری فی الحصن محمد

**ف۔** ملتزم حجر اسود سے لے کر کعبہ شریف کے دروازے تک کا حصہ کہلاتا  
ہے غالباً اسی وجہ سے اس کا نام ملتزم ہے کہ اس کے معنی چمٹنے کی جگہ کے ہیں۔ ابوداؤد  
میں حضرت ابن عباسؓ سے نقل کیا گیا کہ انھوں نے اس جگہ کھڑے ہو کر اپنے سینے اور  
چہرے کو دیوار سے چمٹا دیا اور دونوں ہاتھوں کو دیوار پر پھیلا دیا اور یہ کہا کہ میں نے اس  
طرح حضور اقدس صلی اللہ علیہ وسلم کو کرتے دیکھا۔ اس جگہ کے متعلق جو حدیث دعا کے  
قبول ہونے کی نقل کی جاتی ہے، میرے حضرت (نور اللہ مرقدہ) سے لے کر حضور صلی اللہ  
علیہ وسلم تک ہر استاد، حدیث سناتے وقت اپنا ذاتی تجربہ یہ بتاتا ہے کہ میں نے اس جگہ  
دعا کی اور وہ قبول ہوئی اور اس ناپاک کا بھی ذاتی تجربہ ہے۔

حسن بصریؒ نے جو خط کے والوں کو لکھا ہے اس میں تحریر فرمایا ہے کہ وہاں  
پندرہ جگہ دعا قبول ہوتی ہے۔ طواف کرتے وقت، ملتزم پر۔ میزاب رحمت کے پاس۔  
کعبہ شریف کے اندر۔ زمزم کے کنوئیں کے پاس۔ صفا اور مروہ پر اور ان کے  
درمیان دوڑتے ہوئے۔ مقام ابراہیم کے پاس۔ عرفات کے میدان میں، مزدلفہ میں  
منیٰ میں اور تینوں شیطانوں کے کنکریاں مارتے وقت (حصن حصین)۔ اور درختوں  
کی روایت میں لکھا ہے کہ ملتزم اور میزاب رحمت کے نیچے اور رکن یمانی کے پاس  
اور صفا اور مروہ پر اور ان کے درمیان اور حجر اسود اور مقام ابراہیم کے درمیان  
اور کعبہ شریف کے اندر اور منیٰ مزدلفہ عرفات اور تینوں شیطانوں کے پاس ہمارے  
حضرت شاہ عبدالعزیز صاحب نور اللہ مرقدہ نے اپنی تفسیر میں اسی روایت کو اختیار  
کیا ہے۔ بعض علماء نے ان کے علاوہ مطاف یعنی طواف کرنے کی جگہ اور بیت اللہ  
شریف پر نظر پڑتے وقت اور خطیم کو اور حجر اسود اور رکن یمانی کے درمیان حصے کو

بھی خصوصیت سے دُعا کے مقبول ہونے کی جگہ بتایا ہے (بعض علماء سے یہ بھی نقل کیا گیا کہ ملتزم رکن یحییٰ سے لے کر کعبے کے غری دروازے تک کا حصہ ہے جو بند ہے یہ اگرچہ مشہور قول کے خلاف ہے لیکن بعض اکابر کا قول تو ہے ہی۔ (شرح لباب)

حضرت اقدس صلی اللہ علیہ وسلم کا ارشاد ہے کہ آدمی اگر اپنے گھر پر نماز پڑھے تو صرف ایک نماز کا ثواب اس کو ملتا ہے اور محلے کی مسجد میں پچیس گنا ثواب ملتا ہے اور جامع مسجد میں پانچ سو گنا ثواب زیادہ ہوتا ہے اور بیت المقدس کی مسجد میں پچاس ہزار نمازوں کا ثواب ہے اور میری مسجد میں یعنی مدینہ پاک کی مسجد میں پچاس ہزار کا ثواب ہے اور مکہ مکرمہ کی مسجد میں ایک لاکھ نمازوں کا ثواب ہے۔

(۶) عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَاةُ الرَّجُلِ فِي بَيْتِهِ بِصَلَاةٍ وَصَلَاةٍ فِي مَسْجِدِ الْقُبَا ئِلِ بِخَمْسٍ وَعِشْرِينَ صَلَاةً وَصَلَاةً فِي الْمَسْجِدِ الَّذِي يُجْمَعُ فِيهِ بِخَمْسِمِائَةِ صَلَاةٍ وَصَلَاةً فِي الْمَسْجِدِ الْأَقْصَى بِخَمْسِينَ أَلْفَ صَلَاةٍ وَصَلَاةً فِي مَسْجِدِي بِخَمْسِينَ أَلْفَ صَلَاةٍ وَصَلَاةً فِي الْمَسْجِدِ الْحَرَمِ بِمِائَةِ أَلْفِ صَلَاةٍ. (رواه ابن ماجه كذا في المشكوة)

ف۔ متعدد احادیث میں یہ مضمون وارد ہوا ہے کہ مکہ مکرمہ کی مسجد میں ایک لاکھ نمازوں کا ثواب ہے جس بصری فرماتے ہیں کہ مکے میں ایک دن کا روزہ مکہ سے باہر ایک لاکھ روزوں کے برابر ہے وہاں ایک درم (جو تقریباً چار آنے کا ہوتا ہے) باہر کے لاکھ درم کے برابر ہے اور اسی طرح وہاں کی ہر نیکی باہر کی ایک لاکھ نیکی کے برابر ہے (تحائف)۔ تیسری فصل کی پہلی حدیث میں خود نبی کریم صلی اللہ علیہ وسلم کا پاک ارشاد گزر چکا ہے کہ حرم کی نیکی ایک لاکھ کے برابر ہے۔

بہت سی احادیث سے یہ معلوم ہوتا ہے کہ مسجد نبوی کا ثواب مسجد اقصیٰ سے زائد ہے لیکن اس حدیث میں دونوں کا ثواب پچاس ہزار آیا ہے۔ اس لئے علماء نے ان روایات کی وجہ سے اس حدیث میں یہ توجیہ فرمائی ہے کہ یہاں ہر مسجد کا ثواب اس





وہب بن الورد ایک بزرگ ہیں فرماتے ہیں کہ میں ایک دن عظیم میں نماز پڑھ رہا تھا کہ میں نے کعبے کے پردوں کے اندر سے یہ آواز سنی کہ میں اَوَّلُ اللّٰہِ جِلِّ شَانِہ سے شکایت کرتا ہوں اور اس کے بعد اے جبریل تم سے شکایت کرتا ہوں لوگوں کی کہ وہ میرے گرد ہنسی مذاق اور لغو باتوں میں مشغول رہتے ہیں اگر یہ لوگ اپنی ان حرکتوں سے باز نہ آئے تو میں ایسا پھٹوں گا کہ ہر برہنہ پتھر میرا جدا جدا ہو جائے گا۔ (احیاء)

حضرت عمرؓ نے ایک مرتبہ قریش کے لوگوں کو مخاطب کر کے فرمایا کہ تم سے پہلے قبیلہ عاتکہ اس گھر کا متولی اور منظم ہوا تھا ان لوگوں نے اس کے احترام میں تساہل کیا اور تعظیم کا حق ادا نہ کیا تو اللہ جل شانہ نے ان کو ہلاک کر دیا۔ اس کے بعد قبیلہ حرم اس کے متولی بنے اور جب ان لوگوں نے اس کی بے حرمتی کی تو اللہ جل شانہ نے ان کو بھی ہلاک کر دیا لہذا تم لوگ بہت زیادہ اس کی تعظیم کیا کرو اس میں سستی نہ کرو۔ (کنز)

موسیٰ بن حمد کہتے ہیں کہ ایک مرتبہ ایک عجمی شخص طواف کر رہا تھا نیک نین دار آدمی تھا۔ طواف کرتے ہوئے ایک خوبصورت عورت کے پازیب کی آواز جو طواف کر رہی تھی اس کے کان میں پڑی۔ یہ شخص اس عورت کو گھورنے لگا۔ رکن یمانی سے ایک ہاتھ نکلا اور اس زور سے اس کے تھپڑ مارا کہ آنکھ نکل گئی اور بیت اللہ شریف کی دیوار سے ایک آواز آئی کہ ہمارے گھر کا طواف کرتا ہے اور ہمارے غیر کو دیکھتا ہے یہ تھپڑ اس نظر کے بدلے ہے اور اگر آئندہ کوئی اور حرکت کرے گا تو ہم بھی زیادہ بدلہ دیں گے۔ (مسامرات)

حضرت عائشہؓ فرماتی ہیں کہ میرا دل چاہتا تھا کہ میں کعبہ شریف کے اندر جاؤں اور اندر جا کر نماز پڑھوں۔ حضورؐ نے میرا ہاتھ پکڑ کر عظیم میں داخل کر دیا اور یہ فرمایا کہ جب کعبے میں داخل ہونے کو تمہارا دل چاہا کرے تو یہاں آکر نماز پڑھ لیا کرو یہ کعبے ہی کا گھر ہے تمہاری

(۸) عَنْ عَائِشَةَ قَالَتْ كُنْتُ أَحِبُّ أَنْ أَدْخُلَ الْبَيْتَ وَأُصَلِّيَ فِيهِ فَأَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدِي فَأَدْخَلَنِي فِي الْحِجْرِ فَقَالَ صَلَّى فِي الْحِجْرِ إِذَا أَرَدْتَ دُخُولَ الْبَيْتِ فَإِنَّمَا هُوَ قِطْعَةٌ مِّنَ الْبَيْتِ

فَاتَّخَذَ قَوْمُكَ اقْتَصَارًا وَاحِدِينَ بَنُوا  
 الْقَعْبَةَ فَاخْرَجُوهُ مِنَ الْبَيْتِ -  
 (رواہ ابو داؤد)  
 قوم نے جب کعبے کی تعمیر کی تو اس حصے کو  
 (خرچ کی کمی کی وجہ سے) کعبے سے باہر کر دیا  
 تھا۔

**ف**۔ کعبہ شریف کے اندر داخل ہونا مستحب ہے اور وہ بھی قبولیتؐ کی خاص جگہ ہے جیسا کہ حدیث ۵ کے ذیل میں گزرا لیکن رشوت دے کر اندر جانا جائز نہیں۔ قریش نے جب بیت اللہ کو تعمیر کیا تھا جیسا کہ کعبے کی تعمیروں کے سلسلے میں ۱ میں گزر چکا ہے تو اس کے اندر کی سطح کو بلند کر دیا تھا اور دروازہ بہت بند کر دیا تھا تاکہ بغیر سیڑھی لگائے آدمی اندر نہ جاسکے اور یہ اپنے اختیار کی بات ہے کہ جس کو دل چاہے داخل ہونے دیں جس کو چاہے نہ داخل ہونے دیں حضور اقدس صلی اللہ علیہ وسلم کی تمنا اور خواہش تھی کہ کعبے کی تعمیر کو سابقہ طرز کے موافق کر دیا جائے چنانچہ حضورؐ نے حضرت عائشہؓ سے فرمایا کہ عرب تو مسلم ہیں یعنی مبادا کعبے کے گرانے سے ان کے جذبات میں اشتعال پیدا ہو اگر یہ بات نہ ہوتی تو میں کعبے کو از سر نو تعمیر کرتا اور حلیم کا حصہ اندر داخل کر دیتا اور اس کے دو دروازے کر دیتا کہ ایک سے لوگ داخل ہوں اور دوسرے سے باہر نکلیں اور دروازے کو زمین سے ملا دیتا تھی ری قوم نے اس لئے اس کے دروازہ کو بلند کیا تاکہ جس کو وہ پسند کریں وہ داخل ہو سکے۔ دوسری حدیث میں ارشاد ہے کہ حضرت عائشہؓ سے حضورؐ نے فرمایا کہ بیت اللہ کے بارے میں تمہاری قوم نے کوتاہی کی اگر وہ کفر کے زمانے سے قریب نہ ہوتے تو میں اس حصے کو جس کو انہوں نے باہر نکال دیا بیت اللہ کے اندر داخل کر دیتا۔ اگر میرے بعد کعبے کے بنانے کی نوبت آئی تو آؤ میں تمہیں دکھا دوں کہ وہ کتنا حصہ ہے جس کو انہوں نے باہر نکال دیا۔ اس کے بعد حضورؐ نے تقریباً سات ہاتھ کے بقدر حصہ دکھایا۔

یہ اور اس قسم کی دوسری روایات کی بنا پر جب حضرت عبداللہ بن مسعودؓ (رضی اللہ عنہ) کے بھانجے نے اپنے زمانے میں کعبہ شریف کو بنایا تو حضورؐ کی خواہش کے موافق اس کی

تعمیر میں اصلاحات کر دیں اور حطیم کے حصّہ کو اندر داخل کر دیا لیکن اس کے بعد عبدالملک کے زمانے میں حجاج نے پھر اس کو ویسے ہی کر دیا جیسا کہ حضور اکرم صلی اللہ علیہ وسلم کے زمانے میں تھا۔ اس کی نیت تو جو بھی چاہے ہو لیکن یہ اللہ جل شانہ کا انعام ہوا کہ یہ حصّہ تعمیر سے باہر ہو گیا جس کی وجہ سے اب کعبہ شریف کے اندر داخل ہونا ہر شخص کے لئے آسان ہو گیا کہ اس حصّے پر نہ تعمیر سے نہ رشوت کی نہ ورت ہے جس کا جب دل چاہے وہاں جا کر نماز پڑھے، دعا مانگے کہ یہ کعبے کے حصّے کے حکم میں ہے۔ اسی لئے حضور اقدس صلی اللہ علیہ وسلم نے حضرت عائشہؓ سے جب انھوں نے اندر داخلی کی تمنا کی تو فرمایا کہ یہاں کھڑی ہو کر نماز پڑھ لے۔ غورتوں کے لئے بالخصوص اندر جا۔ ان میں بہت سی مشکلات ہیں ان کے لئے یہ حصّہ خاص طور سے غنیمت اور اللہ کا احسان ہے۔ کعبے کے اندر داخل ہونا بھی اگرچہ مستحب ہے اور بہتر ہے لیکن اس کے آداب اور بھی زیادہ ہیں۔ علمائے کبار نے لکھا ہے کہ اگر کوئی شخص داخل ہو تو نہایت وقار و عظمت سے داخل ہو۔ بہتر یہ ہے کہ موزے پہن کر داخل نہ ہو بلکہ ان کو نکال دے اور داخل ہونے سے پہلے غسل کرے اور نہایت خشوع و خضوع کے ساتھ روتا ہوا داخل ہو۔

ایک بزرگ سے کسی نے پوچھا کہ آپ کعبے کے اندر داخل ہوئے تھے؟ انھوں نے فرمایا کہ یہ پاؤں اس قابل بھی نہیں کہ میرے پاک رب کے گھر کے چاروں طرف پھریں تو میں ان کو اس قابل کہاں سمجھتا ہوں کہ اس پاک گھر کے اندر ان کو داخل کروں گے ان کا دل معلوم ہے کہ یہ کہاں کہاں چلے پھرے ہیں اور کس کس بُرے ارادے سے چلے ہیں۔ (اتحاف) ۷

کعبے کس نمٹے جاؤ گے غالب	شرم تم کو مگر نہیں آتی
بزیں جو سجدہ کردم ز زین ندا برآمد	کہ مرا خراب کردی تو بسجدہ ریائی
بطواف کعبہ رفتہ بجرم رہم ندادند	کہ بروان در چہ کردی کہ دران خانہ آئی
کہتے ہیں کہ میں نے جب زمین پر سجدہ کیا تو زمین سے یہ آواز آئی کہ تو نے	

اس ریا کے سجدے سے مجھے خراب کیا؟ اور جب میں کعبے گیا تو مجھے اندر داخل نہ ہونے دیا اور یہ آواز آئی کہ دروازے سے باہر کیا گل کھلائے جو اندر آنے کی انگ پیدا ہوئی؟

علمائے لکھا ہے کہ کعبہ شریف میں داخل ہونے والے کو دو چیزیں ضرورت سے بچنا چاہئے جس کو گمراہ لوگوں نے گھڑ رکھا ہے۔ ایک دروازے کے سامنے بتاب دیوار میں کڑہ ہے جس کو جاہل لوگ عروۃ الوثقی کہتے ہیں اور یہ سمجھتے ہیں کہ جو اس کو پکڑ لے اس نے عروۃ الوثقی کو پکڑ لیا یہ محض جہالت ہے۔ دوسرے کعبہ شریف کے درمیان میں ایک میخ ہے جس کو احمق مسرة الدنيا (دنیا کی ناف) کہتے ہیں اور اپنی ناف کو اس پر رگڑتے ہیں۔ یہ دونوں باتیں محض لغو اور بے اصل ہیں۔ (مناسک نووی و اتحاف)

(۹) عَنْ جَابِرٍ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَاءٌ زَمْزَمٌ لِمَا شَرِبَ لَكَ۔

نبی کریم صلی اللہ علیہ وسلم کا پاک رشاد ہے کہ زمزم کا پانی جس تیت سے پیئے وہی فائدہ اس سے حاصل ہوتا ہے۔

(رواہ ابن ماجہ و بسط صاحب الاتحاف فی تخریجہ و قال شیخنا الشاہ عبد الغنی ہذا الحدیث مشہور علی اللسان کثیراً و اختلف الحفاة فمنہم من صححہ ومنہم من حسنه ومنہم من ضعفہ والمعتد الاول اھ و قال ابن حجر فی شرح مناسک النووی قد کثر کلام المحدثین فی ہذا الحدیث والذی استقر علیہ امر محققہم انہ حسن او صحیح وقول الذہبی نہ باطل وابن الجوزی انہ موضوع مردود اھ

ف۔ ایک دوسری حدیث میں آیا ہے کہ اگر تو اس کو پیاس بجھانے کے واسطے پیئے تو اس کا کام دے اور اگر کھانے کی جگہ پیٹ بھرنے کے لئے پیئے تو اس کا کام دے۔ یہ حضرت جبریلؑ کی خدمت ہے اور حضرت اسمعیل علیہ السلام کی سبیل ہے (اتحاف)۔ حضرت جبریل علیہ السلام کی خدمت کا مطلب یہ ہے کہ ان کی سعی سے یہ چشمہ زمزم سے ابلا تھا جس کا قصہ مشہور و معروف ہے۔

حضرت سفیان بن عیینہ جو مشہور محدث ہیں ان کے پاس ایک شخص آئے



اور ان سے عرض کیا کہ آپ یہ کہتے ہیں کہ حضورؐ نے ارشاد فرمایا کہ زمزم کا پانی جس کام کے لئے پیا جائے اسی کام کے لئے ہے کیا یہ حدیث صحیح ہے انھوں نے کہا صحیح ہے۔ تو انھوں نے عرض کیا کہ میں نے اس لئے پیا تاکہ آپ دو سو حدیثیں نبیؐ سنائیں۔ انھوں نے فرمایا بیٹھ جاؤ اور دو سو حدیثیں ان کو سنادیں۔ (ابن عیینہ نے یہ بھی کہا کہ حضرت عمرؓ نے زمزم کا پانی پیتے ہوئے کہا یا اللہ میں قیامت کے دن کی پیاس بجھانے کے لئے پیتا ہوں)۔ (کنز۔ اتحاف)

حضور اقدس صلی اللہ علیہ وسلم نے حجة الوداع میں زمزم کا پانی خوب پیا اور یہ ارشاد فرمایا کہ میرا دل چاہتا ہے کہ خود ڈول بھر کر پیوں مگر پھر سب لوگ خود بھرنے لگیں گے اس لئے نہیں بھرتا۔ بعض روایات میں آیا ہے کہ حضورؐ نے خود بھرا۔ ممکن ہے کہ کسی وقت خود بھرا ہو اور دوسرے وقت جمع کی وجہ سے یہ رعایت فرمادی ہو۔ ایک حدیث میں آیا ہے کہ حضورؐ نے حضرت عباسؓ سے زمزم کا پانی طلب کیا۔ انھوں نے عرض کیا کہ اس پانی میں (جو کوئی حوض کی قسم سے پانی کے مجتمع ہونے کی جگہ تھی) سب لوگ ہاتھ ڈال دیتے ہیں۔ گھر میں صاف پانی رکھا ہوا ہے اس میں سے لاؤں۔ حضورؐ نے فرمایا نہیں جس میں سے سب پیتے ہیں اسی میں سے پلاؤ۔ انھوں نے پیش کیا۔ حضور اقدس صلی اللہ علیہ وسلم نے پیا اور آنکھوں پر چھڑکا پھر دوبارہ لے کر پیا اور اپنے اوپر دوبارہ چھڑکا۔ (کنز)

ایک حدیث میں حضورؐ کا ارشاد نقل کیا گیا کہ ہم میں اور منافقین میں یہ فرق ہے کہ وہ زمزم کے پانی کو خوب سیراب ہو کر نہیں پیتے (معمولی سا پیتے ہیں)۔

ایک اور حدیث میں ہے کہ حضور اکرم صلی اللہ علیہ وسلم نے ایک مرتبہ ڈول بھرنے کا حکم فرمایا۔ ڈول بھر کر کنوئیں کے کنارے پر رکھا گیا۔ حضورؐ نے اس ڈول کو ہاتھ سے پکڑ کر بسم اللہ کہہ کر دیر تک پیا۔ پھر فرمایا الحمد للہ۔ پھر ارشاد فرمایا کہ ہم میں اور منافقوں میں یہی فرق ہے کہ وہ خوب سیراب ہو کر اس کو نہیں پیتے۔

ایک حدیث میں آیا حضور اکرم صلی اللہ علیہ وسلم نے فرمایا کہ نیک لوگوں کے

مصلے پر نماز پڑھا کرو اور نیک لوگوں کے پانی سے پانی پیا کرو صحابہؓ نے عرض کیا کہ نیک لوگوں کا مصلیٰ کیا چیز ہے؟ حضورؐ نے فرمایا کہ میزابِ رحمت کے نیچے۔ پھر صحابہؓ نے عرض کیا کہ نیک لوگوں کا پانی کیا ہے؟ حضورؐ نے فرمایا زمزم۔ (اتحاف)

ام معاویہؓ کہتی ہیں کہ میرے خیمے کے پاس سے ایک غلام گزرے جن کے ساتھ دو مشکیزے پانی کے تھے۔ میں نے پوچھا یہ مشکیزے کیسے ہیں۔ انھوں نے کہا کہ حضور اقدس صلی اللہ علیہ وسلم کا والا نامہ میرے سردار کے پاس پہنچا کہ حضورؐ کی خدمت میں زمزم کا پانی بھیجا جائے میں بہت عجلت سے لے جانا چاہتا ہوں تاکہ راستے میں خشک نہ ہو جائے۔ (کثر)۔ حضرت عائشہؓ زمزم کا پانی اپنے ساتھ لے جاتی تھیں اور یہ نقل کرتی ہیں کہ حضورؐ بھی لے جایا کرتے تھے۔ ایک حدیث میں ہے کہ حضور اکرم صلی اللہ علیہ وسلم ساتھ لے جایا کرتے تھے اور بیماروں پر چھڑکتے تھے اور حضرات حسن حسین رضی اللہ عنہما کی تخنیک کے وقت ان کو دیا تھا (شرح لباب)۔ (بچے کے پیدا ہونے کے بعد سب سے پہلے اس کے منہ میں کچھ ڈالنے کو تخنیک کہتے ہیں) اور اس سے بڑھ کر کیا فضیلت ہوگی کہ شبِ معراج میں حضرت جبریل علیہ السلام آسمان سے براق لائے اور جنت سے سونے کا طشت لائے لیکن قلبِ اطہر کو دھونے کے لئے بجائے جنت کے پانی کے زمزم کا پانی استعمال کیا گیا۔ حالانکہ حضرت جبریل علیہ السلام جب بہت سی چیزیں وہاں سے لائے تو جنت کا پانی لاسے میں کیا اشکال تھا۔

حضرت ابن عباسؓ فرماتے ہیں کہ حضور اقدس صلی اللہ علیہ وسلم جب زمزم کا پانی پیتے تو یہ دعا پڑھتے :-

اَللّٰهُمَّ اِنِّیْ اَسْأَلُکَ عِلْمًا نَّافِعًا  
وَّرِزْقًا وَّاسِعًا وَشِفَاءً مِّنْ  
کُلِّ دَاءٍ۔

اے اللہ میں تجھ سے ایسا علم مانگتا ہوں جو  
نفع دینے والا ہو اور وسیع رزق اور ہر  
بیماری سے شفا چاہتا ہوں۔

(۱۰) عَنِ ابْنِ عَبَّاسٍ قَالَ قَالَ رَسُولُ  
اللّٰهِ صَلَّی عَلَیْہِ وَاٰلِہٖ وَسَلَّم لِمَلَكَةٍ مَا اَطِیْبَکَ

حضور اقدس صلی اللہ علیہ وسلم نے ملکہ  
کو خطاب فرما کر ارشاد فرمایا کہ تو کتنا بہتر

مِنْ بَلَدٍ وَ أَحَبُّكَ إِلَيَّ وَلَوْ لَا أَنَّ  
قَوْمِي أَخْرَجُونِي مِنْكَ مَا سَكَنْتُ  
غَيْرَكَ۔ (رواہ الترمذی وقال حدیث  
شہر ہے اور مجھ کو کتنا زیادہ محبوب ہے اگر  
میری قوم مجھے نہ نکالتی تو تیرے سوا کسی  
دوسری جگہ قیام نہ کرتا۔

حسن غریب اسناداً کذا فی مشکوٰۃ فی الاخریٰ لہ و اللہ انک خیر ارض  
اللہ و احب ارض اللہ الی اللہ الحدیث

فت۔ اس حدیث کی وجہ سے نیز ان احادیث کی وجہ سے جن میں لگے کی  
ہر نیکی کا ثواب ایک لاکھ آیا ہے، ایک بڑی جماعت کا مذہب یہ ہے کہ مکہ مکرمہ سارے  
شہروں سے افضل ہے۔ اور ظاہر ہے کہ جب ایک ایک نماز ایک لاکھ شمار ہوتی ہو  
تو پھر کون ہے جس کو یہ مرغوب نہ ہو۔ لیکن اس کے باوجود بڑے اکابر وہاں کے قیام  
کو پسند نہ فرماتے تھے۔ ملا علی قاری نے لکھا ہے کہ مکہ مکرمہ کا قیام صاحبین کے  
نزدیک مستحب ہے اور اسی پر فتویٰ ہے اور یہی بعض شافعیہ اور بعض حنابلہ کا  
مختار ہے لیکن امام اعظم ابو حنیفہؒ اور امام مالکؒ وہاں کے مستقل قیام کو مکروہ فرماتے  
تھے اور ایک بڑی جماعت کا محتاط لوگوں میں سے یہی مذہب ہے مبادا وہاں رہ  
کر آدمی کو ذہاں سے کوئی گرائی اور ہلال پیدا ہو یا اس کے احترام میں کسی قسم کی کمی  
ہو جائے یا وہاں رہ کر آدمی سے کسی قسم کا گناہ صادر ہو جائے کہ جیسا وہاں نیکیوں  
کا ثواب کہیں زیادہ ہے ایسے ہی وہاں رہ کر گناہ کرنے کا وبال بھی بہت زیادہ سخت  
ہے لیکن اللہ کے وہ مخلص بندے جو گناہوں سے خترز ہوں ان کے لئے افضلیت  
میں کیا کلام ہے؟ لیکن وہ اتنی قلیل مقدار ہے کہ ان پر حکم لگانا بھی ایسا ہے جیسا  
عام مخلوق میں بادشاہ۔ لیکن پارسائی کا جھوٹا دعویٰ کرنے والوں کا اعتبار نہیں کہ ویسے  
تو ہر شخص اپنے کو یہی کہتا ہے کہ میں وہاں رہنے کے شرائط پورے کر سکتا ہوں۔  
دعویٰ بہت سہل ہے

بہت مشکل ہے۔ چنانچہ بادۂ گلگوں خلوت میں بہت آساں ہے یاروں میں معاذ اللہ کہ دنیا  
ملا علی قاری فرماتے ہیں کہ حضرت امام اعظمؒ نے اپنے زمانے کے لوگوں کے حالات

کے لحاظ سے کراہت اور ناپسندیدگی کا اظہار فرمایا اگر وہ ان حالات کو دیکھتے ہیں  
کوہم اپنے زمانے میں دیکھ رہے ہیں تو وہ وہاں کے قیام کے حرام ہونے کا فتویٰ دیتے۔  
یہ ملا علی قاری مشاہیر علماء ہیں <sup>۱۲</sup>۱۲ھ میں وفات پائی ہے۔ جب یہ اپنے  
زمانہ کا یہ حال فرمایا ہے، ہیں تو آج چوبیسویں صدی کے آخر کا جو حال ہو گا وہ اظہار  
من الشمس ہے۔

امام نزاریؒ فرماتے ہیں کہ بن محترم علماء نے مکے کے قیام کو مکروہ بتایا ہے  
اس کی تین وجہ ہیں۔ اول یہ کہ ایسا نہ ہو کہ وہاں کے قیام سے وہ ذوق شوق اور تڑپ  
بے قراری جو کعبہ شریف کے ساتھ ہونی چاہئے وہ کم ہو جائے۔ دوسرے یہ کہ اس  
سے روانگی کے وقت جو فراق کی تڑپ اور دوبارہ لوٹنے کا جذبہ پیدا ہو گا وہ وہاں  
رہنے میں حاصل نہیں ہوتا۔ اسی لئے بزرگوں کا ارشاد ہے کہ تو کسی دوسرے شہر میں  
رہے اور تیرا دل مکہ مکرمہ میں اٹکا رہے یہ بہتر ہے اس سے کہ تو مکے میں رہے اور  
تیرے دل میں کسی دوسری جگہ کا داعیہ پیش آئے۔ اور بعض بزرگوں سے نقل کیا گیا  
کہ بہت سے لوگ خراسان میں رہنے والے مکے سے تعلق کے اعتبار سے بعض ان  
لوگوں سے قریب ہیں جو طواف کر رہے ہوں، بلکہ بعض لوگ تو ایسے ہوتے ہیں کہ  
خود کعبہ ان کی زیارت کو جاتا ہے۔ تیسری وجہ یہ ہے کہ مبادا وہاں رہ کر کوئی گناہ صادر  
ہو جائے کہ یہ سخت خطرناک ہے اور اللہ جل شانہ کے غصے کا موجب ہے فقط۔  
ویسے تو مکہ مکرمہ سارا ہی بابرکت ہے۔ اس کی ہر جگہ ہر در و دیوار ہر پتھر اور  
ریت کا ہر ذرہ بابرکت ہے لیکن چند مقامات اور بھی زیادہ خصوصیت رکھتے ہیں،  
جن میں سے بعض اس فصل میں گزر چکے ہیں مستقل احادیث ان کے فضائل میں  
لکھی جا چکی ہیں۔ ان کے علاوہ حضرت خدیجہؓ کا دولت کدہ جہاں حضرت فاطمہؓ زیارت  
ہوئیں اور حضرت ابراہیمؑ کے علاوہ سب اولاد یہیں پیدا ہوئی۔ ہجرت تک حضور  
اقدس صلی اللہ علیہ وسلم کا قیام اسی مکان میں رہا۔ علمائے کبار نے لکھا ہے کہ مسجد حرام  
کے بعد مکے کے تمام مکانات میں یہ مکان افضل ہے۔ دوسری حضور اقدس صلی اللہ



علیہ وسلم کی پیدائش کی جگہ جو مولد نبیؐ کے نام سے مشہور ہے۔ تیسرے حضرت ابوبکر صدیقؓ کا مکان جو زقاق صواعین (زرگروں کی گلی) میں ہے اس کو دارالہجرت بھی کہتے ہیں اس لئے کہ ہجرت کی ابتدا اسی مکان سے ہوئی۔ ہجرت سے قبل حضورؐ زمانہ یہاں تشریف لایا کرتے تھے۔ وہاں دو پتھر تھے ایک کا نام متکلم ہے اس نے حضور اقدس صلی اللہ علیہ وسلم کو سلام کیا تھا، دوسرا متکا جس پر حضورؐ ٹیک لگا کر بیٹھے تھے۔ مولد علی، حضرت علی کرم اللہ وجہہ کی پیدائش کی جگہ۔ دارالرقم، جو دارخیزان کے نام سے مشہور ہے صفا پہاڑ کے قریب ہے اس میں حضرت عمرؓ اسلام لائے تھے اور حالیس کا عدد آپ کے ایمان لانے پر پورا ہوا تھا اور قرآن پاک کی آیت **يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ** اس پر نازل ہوئی تھی۔ اسی میں حضور اقدس صلی اللہ علیہ وسلم ابتدائے اسلام میں یہی حضورؐ کا خلوت کدو تھا۔ جبل ثور کا غار، جس میں ہجرت کے وقت حضور اقدسؐ اور حضرت ابوبکر صدیقؓ پوشیدہ رہے تھے۔ قرآن پاک میں **ثَانِيِ اثْنَيْنِ إِذْ هُمَا فِي الْغَارِ** میں اسی غار کا ذکر ہے۔ جبل حرار کا غار، جس میں حضور اقدس صلی اللہ علیہ وسلم نبوت سے پہلے کئی دن عبادت کیا کرتے اور تنہائی اختیار فرمایا کرتے تھے اور اسی میں سب سے پہلے آپؐ پر سورہ اقرآن نازل ہوئی۔ مسجد الرایۃ، مکے میں معلے کی طرف ہے حضورؐ نے اس میں نماز پڑھی ہے۔ مسجد الجن، جس جگہ جنات کا اجتماع ہوا اور حضور اکرم صلی اللہ علیہ وسلم حضرت عبداللہ بن مسعودؓ کے ساتھ اس جگہ تشریف لے گئے اور حضرت ابن مسعودؓ کو ایک جگہ بٹھا کر خود آگے تشریف لے گئے اور جنات کو تعلیم فرمائی قرآن پاک سنایا۔ مسجد الشجرۃ، جو مسجد جن کے مقابل ہے اس جگہ ایک درخت تھا جس کو حضور اقدس صلی اللہ علیہ وسلم نے بلایا، وہ زمین کو چیرتا ہوا حاضر خدمت ہو گیا۔ پھر حضورؐ نے فرمایا کہ واپس چلے جاؤ۔ وہ اپنی جگہ واپس چلا گیا۔ مسجد الغنم، جس کو مسجد الاجابۃ بھی کہتے ہیں اس جگہ حضور اقدس صلی اللہ علیہ وسلم نے فتح مکہ میں بیعت لی تھی۔ مسجد الجاد، مسجد جبل ابو قیس، جو حرم شریف سے نظر آتی ہے (لیکن اس جگہ بکری کی مری کھانے

کے متعلق جو روایت مشہور ہے وہ غلط ہے) مسجد طوسی، جو تنعیم کے راستے میں ہے۔ حضورؐ کی جب عمرہ یا حج کے لئے تشریف آوری ہوئی تو اس جگہ قیام فرمایا۔ مسجد عائشہؓ تنعیم پر جہاں عمرہ کا احرام باندھا جاتا ہے۔ مسجد العقبہ، منیٰ کے قریب، جہاں انصار نے ہجرت سے قبل بیعت کی تھی۔ یہ مسجد مکے سے منیٰ جاتے ہوئے بائیں ہاتھ پر راستے سے ایک طرف ہے۔ مسجد الجعرانہ، جہاں حضور اقدس صلی اللہ علیہ وسلم نے فتح مکہ کے بعد جب طائف سے لوٹ رہے تھے احرام باندھا تھا۔ مسجد الکبش، جس کو منخر ابراہیم بھی کہتے ہیں۔ یہاں حضرت ابراہیم علیہ السلام نے حضرت اسمعیلؑ کو ذبح کیا تھا۔ مسجد الخیف، منیٰ میں مشہور مسجد ہے جس میں کہتے ہیں کہ تتر نبی وہاں مدفون ہیں۔ غار مرسلات جو مسجد خیف کے قریب ہے سورہ والمرسلات وہاں نازل ہوئی۔ جنت المعلیٰ مکہ مکرمہ کا قبرستان جہاں حضرت خدیجہؓ کی قبر ہے اور احادیث میں اس مقبرے کی فضیلت بھی آئی ہے۔

ان کے علاوہ اور بھی بہت سے متبرک مقامات ہیں۔ اور مکہ مکرمہ میں کوئی جگہ ایسی ہوگی جہاں حضور اقدس صلی اللہ علیہ وسلم اور صحابہ کرام رضی اللہ عنہم کے قدم مبارک نہ پڑے ہوں۔ لیکن ملا علی قاری نے ان مواضع کو خاص طور سے ذکر کیا ہے۔

## ساتویں فصل

### عمرہ کے بیان میں

جیسا کہ نماز میں کچھ تو فرض نمازیں ہیں جو پانچ مخصوص اوقات میں فرض کی گئیں اور کچھ نوافل ہیں جو جاں نثار قدر دانوں کے لئے اس لئے مشروع کی گئیں کہ جب ان کا دربار کی حاضری کو دل چاہے حاضر ہو جائیں۔ اسی طرح سے بیت اللہ شریف کی زیارت میں ایک توجہ فرض ہے جو مخصوص وقت میں ہوتا ہے۔ دوسرا

عمرہ ہے جو سب سال بھر میں بجز پانچ دن کے یعنی نویں ذی الحجہ سے ۱۳ تک تو عمرہ کرنا مکروہ ہے کہ یہ حج کا مخصوص وقت ہے۔ اس کے علاوہ جس دن جتنے دل چاہے عمرے کرے۔ یہ بھی اللہ کا فضل عظیم ہے کہ مشتاق لوگوں کی حاضری کے واسطے ہر وقت حاضری کی اجازت فرمادی۔ عمرہ اگرچہ امام ابو حنیفہؒ اور امام مالکؒ کے نزدیک سنت ہے لیکن امام شافعیؒ اور امام احمدؒ کے نزدیک واجب ہے۔ اس لئے کم از کم ایک عمرہ آدمی کو ضرور کر لینا چاہئے کہ دو اماموں کے نزدیک یہ مستقل واجب ہے اور حنفیہ کے نزدیک بھی ایک عمرہ کم از کم کرنا سنت مؤکدہ ہے مشہور قول کے موافق۔ ورنہ بعض علمائے حنفیہ نے اس کو واجب کہا ہے اور بعض نے فرض کفایہ۔ اس لئے ایک عمرہ تو جو شخص جانے کی طاقت رکھتا ہو یا وہاں پہنچ جائے وہ ضروری کر لے۔ قرآن پاک میں بھی اس کا حکم فرمایا ہے :-

وَأَتِمُّوا الْحَجَّ وَالْعُمْرَةَ لِلَّهِ (سورہ بقرہ)

اور پورا پورا ادا کیا کہ حج اور عمرے کو خالص اللہ جل شانہ کے واسطے۔

ف۔ ایک حدیث میں آیا ہے کہ حج اور عمرے کا پورا پورا ادا کرنا یہ ہے کہ اپنے گھر سے حج کا یا عمرہ کا احرام باندھ کر چلے (در منشور)۔ اپنے گھر سے احرام باندھ کر چلنا افضل ہے۔ متعدد روایات میں اس کی فضیلت آئی ہے لیکن چونکہ احرام میں بہت سی چیزوں کی احتیاط ضروری ہے اور زیادہ دن تک احرام باندھنے میں بسا اوقات ایسی چیزیں صادر ہو جاتی ہیں جو احرام کے منافی ہیں اس لئے علماء احتیاط اس میں بتاتے ہیں کہ میقات ہی سے احرام باندھا جائے کہ گناہ سے بچنا فضیلت حاصل کرنے سے زیادہ اہم اور مقدم ہے۔ احادیث میں بھی عمرہ کے فضائل بہت سی روایات میں آئے ہیں۔ ان میں سے بعض پہلی فصل میں حج کے ساتھ گزر چکے ہیں جیسا کہ حدیث ۱۱۱ و ۱۱۲ میں گزرا۔ حضور اقدس صلی اللہ علیہ وسلم نے ہجرت کے بعد حج تو ایک ہی مرتبہ کیا ہے لیکن عمرے چار کئے ہیں جن میں سے ایک اسلام کی خاطر صلح حدیبیہ سے بدل کر ”فتح مبینا“ قرار پایا اور

یہ فیصلہ ہوا کہ اس سال کے بجائے آئندہ سال آکر کر لیں اور تین عمرے پورے کئے۔  
 (۱) عَنْ عَمْرِو بْنِ عَبَسَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْضَلُ الْأَعْمَالِ حَجَّةُ مُبَرُورَةٍ أَوْ عُمْرَةٌ مُبَرُورَةٍ۔  
 حضور اقدس صلی اللہ علیہ وسلم کا ارشاد ہے کہ افضل ترین عمل نیکی والا حج یا نیکی والا عمرہ ہے۔

(اخرجہ احمد والطبرانی کذا فی الدر)

**ف**۔ پہلی فصل کی حدیث ۲ میں نیکی والے حج کا بیان گزر چکا ہے وہی مطلب نیکی والے عمرہ کا ہے۔ ایک حدیث میں آیا ہے کہ عمرہ چھوٹا حج ہے (درمنثور)۔ یعنی جو برکات و ثمرات اور فضائل حج کے ہیں وہی سب کچھ اختصار کے ساتھ عمرے کے ہیں۔

(۲) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا۔  
 حضور اقدس صلی اللہ علیہ وسلم کا پاک ارشاد ہے کہ ایک عمرہ دوسرے عمرے تک درمیانی حصے کے لئے کفارہ ہے۔  
 (متفق علیہ کذا فی مشکوٰۃ)

**ف**۔ یعنی ایک عمرہ کرنے کے بعد دوسرے عمرہ تک کے درمیان میں جس قدر لغزشیں ہوئی ہوں گی وہ معاف ہو جائیں گی۔ ایک اور حدیث میں آیا ہے کہ ایک عمرہ دوسرے عمرے تک کفارہ ہے درمیان کے گناہوں کا اور خطاؤں کا (کنز)۔ اور بھی متعدد روایات میں یہ مضمون وارد ہوا ہے۔

(۳) ثَابِتُ بْنُ حَبَّاسٍ رَضِيَ اللَّهُ عَنْهُ قَالَ جَاءَتْ أُمُّ سَلِيمٍ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ حَجَّ أَبُو طَلْحَةَ وَأَبْنَاهُ وَتَرَكَانِي فَقَالَ يَا أُمَّ سَلِيمٍ عُمْرَةٌ فِي رَمَضَانَ تَعْدِلُ حَجَّةً مَعِي۔ (رواہ ابن جابر فی صحیحہ کذا فی الترغیب)  
 حضرت اُمّ سلیم رضی اللہ عنہا حضور اکرم صلی اللہ علیہ وسلم کی خدمت میں حاضر ہوئیں اور عرض کیا کہ میرے خاوند ابو طلحہ اور ان کے بیٹے توج کو چلے گئے اور مجھے چھوڑ گئے۔ حضور نے فرمایا کہ رمضان میں عمرہ کرنا میرے ساتھ حج کرنے کے برابر ہے۔



ف۔ حضور اقدس صلی اللہ علیہ وسلم کا یہ ارشاد کہ رمضان المبارک میں عمرہ کرنا حج کے برابر فضیلت رکھتا ہے مختلف احادیث میں وارد ہوا ہے۔ ایک حدیث میں آیا ہے کہ جب حضور اکرم صلی اللہ علیہ وسلم حج کو تشریف لے جانے لگے تو ایک صحابیؓ کی عورت نے اپنے خاوند سے کہا کہ مجھے بھی حضورؐ کے ساتھ حج کرادو۔ انھوں نے جواب دیا کہ میرے پاس کوئی سواری نہیں۔ بیوی نے کہا کہ تمھارا فلاں اونٹ ہے۔ خاوند نے فرمایا کہ وہ تو میں اللہ کے راستے میں وقف کر چکا ہوں مجبوراً وہ بے چاری رہ گئی۔ جب حضورؐ حج سے فارغ ہو کر تشریف لائے تو خاوند نے یہ قصہ حضورؐ سے عرض کیا۔ حضورؐ نے فرمایا کہ حج بھی تو اللہ ہی کا راستہ تھا اگر اس اونٹ پر حج کرادیتے تو کچھ مضائقہ نہ تھا۔ پھر خاوند نے عرض کیا کہ حضورؐ میری اہلیہ نے سلام عرض کیا ہے اور یہ دریافت کیا ہے کہ آپ کے ساتھ حج نہ کرنے کی تلافی اب کیا ہو سکتی ہے؟ حضور اکرم صلی اللہ علیہ وسلم نے ارشاد فرمایا کہ میری طرف سے ان کو سلام کہہ دینا اور یہ کہہ دینا کہ رمضان المبارک میں عمرہ کرنا میرے ساتھ حج کرنے کے برابر ہے (ابوداؤد)۔ اسی قسم کا قصہ حضرت ام سنان، ام معقل، ام طلحہ اور ام ہشیم کے ساتھ بھی پیش آیا کہ یہ سب حج کا ارادہ فرماتی رہیں لیکن کسی نہ کسی عذر کی وجہ سے نہ جاسکیں تو حضورؐ نے ہر ایک سے یہی ارشاد فرمایا کہ ماہ رمضان مبارک کا عمرہ حج کے برابر ہے۔ حافظ نے فتح الباری میں ان کی روایات ذکر فرمائی ہیں کہ عمرہ کا حج کے برابر ہونے کا مطلب یہ نہیں کہ اس عمرہ سے حج فرض پورا ہو جائے گا۔ یہ اجماعی مسئلہ ہے اس میں کسی کو بھی اختلاف نہیں ہے کہ حج فرض میں سے اور نہیں ہوتا۔ بلکہ مطلب یہ ہے کہ عمرے کے ساتھ رمضان المبارک کی فضیلت مل جائے گی وجہ سے حج کے ثواب کے برابر ہو جاتا ہے۔ ابن جوزیؒ کہتے ہیں کہ بسا اوقات وقت کی فضیلت کی وجہ سے عمل کا ثواب بڑھ جاتا ہے جیسا کہ غلو میں نیت اور اخذ ص کی وجہ سے بڑھ جاتا ہے۔ (فتح)

(۴) عَنْ ابْنِ مَرْيَمَةَ قَالَ قَالَ رَسُولُ اللَّهِ ﷺ حُضُورُ اَقْدَسَ صَلَی اللہُ عَلَیْہِ وَاٰلِہٖ وَسَلَّم کا ارشاد ہے کہ

صَلَّى اللّٰهُ عَلَيْهِ وَسَلَّمَ الْحُجَّاجُ  
وَالْعُمَّارُ وَقَدْ اِنَّ دَعْوَهُ  
اَجَابَهُمْ وَاِنْ اِسْتَغْفَرُوْهُ  
غَفَرَ لَهُمْ۔ (رواہ ابن ماجہ  
کذا فی مشکوٰۃ)

حج کرنے والے اور عمرہ کرنے والے اللہ جل شانہ  
کا وفد ہیں اگر وہ لوگ دُعا مانگیں تو اللہ جل  
شانہ ان کی دُعا قبول کرتا ہے اور اگر وہ  
مغفرت چاہیں تو ان کے گناہوں کی مغفرت  
فرماتا ہے۔

ف جیسا کہ بہت سے آدمی ایک جماعت بنا کر بطور وفد کے کہیں ہزاروں  
درباروں میں جاتے ہیں ایسے ہی یہ لوگ گویا وفد کے طور پر حق تعالیٰ شانہ کی بارگاہ میں  
حاضر ہوتے ہیں اور جیسا کہ وفد کا اکرام و اعزاز ہوتا ہے ایسے ہی ان کا بھی اللہ جل  
شانہ کے یہاں اکرام ہوتا ہے۔ ایک اور حدیث میں آیا ہے کہ اللہ کے وفد میں قسم  
کے لوگ ہیں ایک مجاہد، دوسرے حاجی، تیسرے عمرہ کرنے والے (مشکوٰۃ) ایک اور  
حدیث میں آیا ہے کہ حاجی اور عمرہ کرنے والے اللہ جل شانہ کا وفد ہیں جب دُعا کرتے  
ہیں قبول ہوتی ہے اور اللہ سے جو مانگتے ہیں ان کا سوال پورا کیا جاتا ہے (ترغیب غریب)۔  
ایک اور حدیث میں ہے کہ حج کرنے والے اور عمرہ کرنے والے اللہ کا وفد ہیں  
جو مانگتے ہیں وہ دیا جاتا ہے جو دُعا کرتے ہیں وہ قبول ہوتی ہے جو خرچ کرتے ہیں اس  
کا بدل ان کو ملتا ہے قسم ہے اس پاک ذات کی جس کے قبضے میں میری جان ہے کہ  
جب کسی اونچی جگہ پر کوئی شخص لبیک کہتا ہے یا تکبیر کہتا ہے تو اس کے سامنے کا  
سارا حصہ زمین کا دُنیا کے ختم تک لبیک اور تکبیر کہنے لگتا ہے (ترغیب)۔ ایک اور  
حدیث میں ہے کہ حاجی اور عمرہ کرنے والے اللہ کا وفد ہیں جو مانگتے ہیں وہ ان کو ملتا  
ہے جو دُعا کرتے ہیں وہ قبول کی جاتی ہے جو خرچ کرتے ہیں اس کا بدل ان کو ملتا ہے  
اور ایک ایک درم کے بدلے میں دس دس لاکھ درم دیئے جاتے ہیں۔ (ترغیب)  
ایک اور حدیث میں ہے کہ مکہ کے رہنے والے اگر اس کو جان لیں کہ حاجیوں  
کا ان پر کتنا حق ہے تو ان کی آمد پر یہ لوگ جا کر ان کی سوار یوں کو بوسہ دیں۔ اس  
لئے کہ وہ لوگ اللہ کا وفد ہیں۔ (در)

(۵) عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَابِعُوا بَيْنَ الْحَجِّ وَالْعُمْرَةِ فَإِنَّهُمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكِبَرُ خَبَثَ الْحَدِيدِ وَالذَّهَبِ وَالْفِضَّةِ.

حضور اکرم صلی اللہ علیہ وسلم کا ارشاد ہے کہ متابعت کرو درمیان حج اور عمرہ کے کہ وہ دونوں مفسی اور گناہوں کو ایسا دور کرتے ہیں جیسا آگ کی بھٹی لوہے اور سونے چاندی کے میں کو دور کر دیتی ہے۔

(رواہ الترمذی والنسائی کذا فی مشکوٰۃ)

**ف۔** متابعت کرنے کا مطلب بعض علماء نے لکھا ہے کہ قرآن کرو تہج کی تین قسموں میں سے ایک قسم ہے اور حنثیہ کے نزدیک سب قسموں میں سب سے زیادہ افضل یہی صورت ہے اور محققین کے نزدیک حضور کا احرام بھی اسی کا تھا۔ اس میں حج اور عمرہ دونوں کا احرام ایک ساتھ باندھا جاتا ہے۔ اور متابعت کرنے کا مطلب یہ بھی ہو سکتا ہے کہ اگر پہلے حج کر لیا ہے تو بعد میں عمرہ کرے اور پہلے عمرہ کیا ہے تو بعد میں حج کرے کہ یہ بھی متابعت ہو گئی۔

ایک اور حدیث میں ہے کہ حج اور عمرہ کے درمیان متابعت عمر میں اضافہ کرتی ہے اور فقر اور گناہوں کو ایسا زائل کرتی ہے جیسا آگ کی بھٹی میل کو زائل کرتی ہے۔ (ترغیب)

ایک حدیث میں ہے اَدِّمُوا الْحَجَّ وَالْعُمْرَةَ لِلَّهِ (الحدیث) حج اور عمرہ اللہ تعالیٰ کے لئے ہمیشہ کرتے رہو کہ یہ دونوں فقر اور گناہوں کو ایسا زائل کرتے ہیں جیسا بھٹی لوہے کے زنگ کو (کنز)۔ ایک اور حدیث میں ہے کہ حج اور عمرہ کی کثرت فقر کو روک دیتی ہے (کنز)۔ ایک اور حدیث میں ہے کہ لگاتار حج کرنا اور لگاتار عمرہ کرنا فقر اور گناہوں کو ایسا دور کرتے ہیں جیسا کہ آگ لوہے کے میل کو (کنز)۔ ایک اور حدیث میں ہے کہ حج اور عمرہ میں متابعت کرنا عمر کو بھی بڑھاتا ہے اور روزی کو بھی زیادہ کرتا ہے (کنز)۔ اور بھی بہت سی روایات ہیں یہ مضمون ذکر کیا گیا۔ امام نووی نے لکھا ہے کہ عمرہ کثرت سے کرنا مستحب ہے اور ابن حجر کی

نے امام شافعیؒ سے نقل کیا ہے کہ کوئی مہینہ ایسا نہ جانا چاہئے جس میں بشرطِ قدرت کم از کم ایک عمرہ نہ کرے اور دو تین کر لے تو بہت بہتر ہے (شرح مناسک)۔

(۶) عَنْ أَبِي هُرَيْرَةَ رَضِيَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ جِهَادُ الْكَبِيرِ وَالضَّعِيفِ وَالْمَرْأَةِ الْحَجُّ وَالْعُمْرَةُ۔  
 حضور اقدس صلی اللہ علیہ وسلم کا ارشاد ہے کہ بوڑھے اور ضعیف لوگوں کا اور عورتوں کا جہاد حج اور عمرہ ہے۔

(رواہ النسائی بسناد حسن کذا فی الترغیب)

ف۔ پہلی فصل کی گیارہویں حدیث کے ذیل میں بھی یہ مضمون گزر چکا ہے۔

حضرت عائشہؓ نے حضور اکرم صلی اللہ علیہ وسلم سے دریافت کیا کہ کیا عورتوں پر بھی جہاد ہے؟ حضورؐ نے فرمایا عورتوں پر ایسا جہاد ہے جس میں قتال نہیں اور وہ حج اور عمرہ ہے۔ (ترغیب)

ایک صحابیؓ حضور اکرم صلی اللہ علیہ وسلم کی خدمت میں حاضر ہوئے اور عرض کیا یا رسول اللہؐ میں بہت کم ہمت ہوں دشمن کے مقابلے کی طاقت نہیں رکھتا۔ حضورؐ نے فرمایا میں تمہیں ایسا جہاد بتاؤں جس میں لڑائی نہ ہو؟ انہوں نے عرض کیا ارشاد فرمادیں۔ حضورؐ نے فرمایا حج اور عمرہ ہے۔ (در)

(۷) عَنْ أُمِّ سَلَمَةَ رَضِيَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَهَلَ بِعُمْرَةٍ مِّنْ بَيْتِ الْمَقْدِسِ غُفِرَ لَهُ۔ (رواہ ابن ماجہ)  
 حضرت ام سلمہؓ فرماتی ہیں کہ حضور اقدس صلی اللہ علیہ وسلم کا ارشاد ہے کہ جو شخص بیت المقدس سے عمرے کا احرام باندھ کر آئے اس کے گناہ بخش دیئے جائیں گے۔

باسناد صحیح کذا فی الترغیب)

ف۔ ام حکیمؓ تابعی عورت ہیں انہوں نے حضرت ام سلمہؓ سے یہ حدیث

سُنی اور صرف احرام باندھنے کے لئے بیت المقدس تشریف لے گئیں اور وہاں سے احرام عمرے کا باندھ کر واپس آئیں (ترغیب)۔ یہ وقعت تھی ان حضرات کے یہاں حضورؐ کے پاک ارشادات کی کہ جو شخص کوئی حدیث سن لیتا تھا اپنی وسعت کے

موافق اس پر عمل کرنے کی کوشش کرتا تھا چاہے اس میں کتنی ہی مشقت اٹھانی پڑے۔ ایک اور حدیث میں حضرت ام سلمہ رضی عنہا یہ الفاظ نقل کئے گئے ہیں کہ حضور اقدس صلی اللہ علیہ وسلم کا ارشاد ہے کہ جو شخص حج یا عمرے کے لئے مسجد اقصیٰ سے مسجد حرام تک آئے اس کے اگلے پچھلے سب گناہ معاف ہو جاتے ہیں اور جنت اس کے لئے واجب ہو جاتی ہے۔ (در)

## آٹھویں فصل

### زیارتِ مدینہ

علامہ علی قاریؒ جو مشہور عالم فقیہ محدث حنفی ہیں انھوں نے لکھا ہے کہ چند حضرات کے علاوہ جن کا خلاف کچھ معتبر نہیں بالاتفاق تمام مسلمانوں کے نزدیک حضور اقدس صلی اللہ علیہ وسلم کی زیارت اہم ترین نیکیوں میں سے ہے اور افضل ترین عبادات میں سے ہے اور اعلیٰ درجات تک پہنچنے کے لئے کامیاب ذریعہ اور پُر امید وسیلہ ہے۔ اس کا درجہ واجبات کے قریب ہے بلکہ بعض علماء نے واجب کہا ہے۔ اس شخص کے لئے جس میں وہاں حاضری کی وسعت ہو اس کا چھوڑنا بڑی غفلت اور بہت بڑی جفا ہے اور بعض مالکیہ نے کہا ہے کہ وہاں قیام کے ارادے سے چلنا مکہ مکرمہ میں قیام کے ارادے سے چلنے سے افضل ہے۔ یعنی حج کی وجہ سے چلنا تو دوسری بات ہے۔ اس کے علاوہ مدینہ پاک کی طرف چلنا افضل ہے فقط۔ در مختار میں لکھا ہے کہ حضور اکرم صلی اللہ علیہ وسلم کی قبر کی زیارت منسوب ہے بلکہ بعض علماء نے اس شخص کے حق میں جس میں وسعت ہو واجب کہا ہے۔ علامہ شامیؒ کہتے ہیں کہ خیر رطبی شافعیؒ نے ابن حجر سے اس قول کو نقل کیا اور اس کی تائید کی۔ یقیناً نبی کریم صلی اللہ علیہ وسلم کما یحبُّ رَبُّنَا وَیَرْضٰی وَیَعْدُ مَا



يُحِبُّ وَيَرْضَى کے جتنے احسانات امت پر ہیں اور جو توقعات موت کے بعد آپ سے وابستہ ہیں ان کے لحاظ سے وسعت اور طاقت کے بعد بھی حاضری نصیب ہو بے حد محرومی ہے اور معمولی عذر سے اس سعادت عظمیٰ سے محرومی انتہائی قساوت اور جفا ہے۔ اگرچہ بعض علماء نے بعض روایات کی بنا پر بجائے حضورؐ کی قبر مبارک کی زیارت کے مسجد کی زیارت کی نیت کو ضروری بتایا ہے۔ لیکن ائمہ اربعہ کے سب مذاہب اس پر متفق ہیں کہ حضورؐ کی قبر مبارک کی زیارت کا ارادہ بھی مستحب ہے جنتیہ کی معتبر کتاب سے ملا علی قاریؒ کی عبارت اور نقل کر چکا ہوں۔ شافعیہ کے مقتدا امام نوویؒ اپنی مناسک میں لکھتے ہیں کہ جب حج سے فارغ ہو جائے تو چاہئے کہ حضور اقدس صلی اللہ علیہ وسلم کی قبر مبارک کی زیارت کی نیت سے مدینہ منورہ کا ارادہ کرے کہ حضورؐ کی قبر کی زیارت اہم ترین قربات میں سے اور کامیاب مساعی سے ہے۔ انوار ساطعہ میں مالکیہ کے مذہب میں لکھا ہے ہمارے نبی محمد صلی اللہ علیہ وسلم کی قبر کی زیارت پسندیدہ سنت ہے جو شرعاً مطلوب ہے اور مرغوب ہے اور اللہ جل شانہ کے یہاں قربت پیدا کرنے میں بہت ادنیٰ چیز ہے۔ اور قاضی عیاض مالکیؒ نے شفا میں لکھا ہے کہ حضور اقدس صلی اللہ علیہ وسلم کی قبر کی زیارت مجمع علیہ سنت ہے بلکہ بعض علمائے مالکیہ نے تو واجب فرما دیا جیسا کہ قسطلانی نے مواہب میں ابو عمران فاسی کا قول نقل کیا۔

معنی جو فقہ حنابلہ کی بہت معتبر کتاب ہے اس میں لکھا ہے کہ حضور اقدس صلی اللہ علیہ وسلم کی قبر شریف کی زیارت مستحب ہے اس لئے کہ حضرت ابن عمرؓ نے حضورؐ کا یہ ارشاد نقل کیا ہے کہ جو شخص حج کرے پھر میری قبر کی زیارت کرے اس نے گویا زندگی میں میری زیارت کی۔ اور ایک حدیث میں ہے کہ جس نے میری قبر کی زیارت کی اس کے لئے میری شفاعت واجب ہو گئی۔ اور امام احمدؒ نے حضورؐ کی یہ حدیث نقل کی کہ جو شخص میری قبر کے پاس مجھ پر سدا کرے تو میں اس کے سلام کا جواب دیتا ہوں اور تشریح کبیر میں جو مذہب حنابلہ کی اہم کتاب ہے لکھا ہے کہ

جب حج سے فارغ ہو جائے تو مستحب ہے کہ حضورؐ کی اور حضورؐ کے دونوں ساتھیوں کی قبر کی زیارت کرے اس کے بعد وہی احادیث ذکر کریں جو مغنی میں گزریں۔ دلیل الطالب جو فقہ حنبلی کا مشہور متن ہے اس میں حج کے احکام لکھنے کے بعد لکھا ہے کہ حضورؐ کی قبر مبارک اور حضورؐ کے دو ساتھیوں کی قبر کی زیارت مسنون ہے۔ اس کے شارح نبیل المارب میں لکھتے ہیں کہ اس کا لازمی نتیجہ یہ ہے کہ ان قبروں کی زیارت کے لئے سفر کرنا بھی مستحب ہے اس لئے کہ حاجی حج کے بعد بغیر سفر کے ان کی زیارت کیسے کر سکتا ہے۔ اسی طرح روض المربع فقہ حنبلی میں لکھا ہے کہ حضورؐ اکرم صلی اللہ علیہ وسلم کی قبر اطہر اور حضورؐ کے دونوں ساتھیوں کی قبروں کی زیارت مستحب ہے اس لئے کہ حدیث میں آیا ہے کہ جس نے حج کیا پھر میری قبر کی زیارت کی وہ ایسا ہے جیسا کہ میری زندگی میں میری زیارت کی۔ ان سب سے معلوم ہوا کہ ائمہ اربعہ کا متفقہ مسئلہ ہے اسی لئے بعض علماء نے اس کو اجماعی مسئلہ بتایا جیسا کہ شروع میں گزرا۔ نبی کریم صلی اللہ علیہ وسلم سے بھی متعدد روایات ہیں اس کی ترغیب وارد ہوئی ہے۔

(۱) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ زَارَ قَبْرِي وَجَبَتْ لَهُ شَفَاعَتِي۔  
رواہ ابوزر و الدارقطنی قالہ النووی و

ابن عمرؓ حضور اقدس صلی اللہ علیہ وسلم کا یہ ارشاد نقل کرتے ہیں کہ جس شخص نے میری قبر کی زیارت کی اس کے لئے میری شفاعت ضروری ہوئی۔

قال ابن حجر فی شرح المناسک رواہ ابن خزيمة فی صیغہ و صحیحہ جامعہ کعبہ لحدیث و سنتی سبکی اہ و قال لقاری فی شرح انشاء جامعہ من ثمة احديث  
(۲) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ جَاءَنِي زَائِرًا لَا يُمْسِكُهُ إِلَّا زِيَارَتِي كَانَ حَقًّا عَلَى أَنْ أَكُونَ لَهُ شَفِيعًا۔  
حضور اقدس صلی اللہ علیہ وسلم کا ارشاد ہے کہ جو میری زیارت کو آئے اور اس کے سوا کوئی اور نیت اس کی نہ ہو تو غیور پر حق ہو گیا کہ اس کی سفارش کروں۔

قال العراقي رواه الطبرانی وصححه ابن السكن كذا في الاتحاف وبسط في  
تخریجه وقال صححه عبد الحق في مكوتہ والتقی السبکی باعتبار مجموع الطرق.  
ف۔ دنیا میں کون شخص ایسا ہوگا جس کو عمر کے ہولناک منظر میں حضور  
اقدس صلی اللہ علیہ وسلم کی شفاعت کی ضرورت نہ ہو اور کتنا خوش قسمت ہے وہ شخص  
جس کے متعلق حضورؐ یہ فرمادیں کہ اس کی شفاعت میرے ذمہ ضروری ہے۔  
علامہ زرقانیؒ شرح مواہب میں لکھتے ہیں کہ اس کے لئے خصوصی شفاعت  
مراد ہے رفع درجات کی ہو یا اس ہولناک دن میں امن کی ہو یا جنت میں بغیر حساب  
داخلہ کی یا عمومی سفارش کے علاوہ اس کے لئے خصوصیت سے شفاعت ہو۔

ابن حجر مکیؒ شرح مناسک نووی میں تحریر فرماتے ہیں کہ حدیث میں جو یہ  
وارد ہوا ہے کہ ”جو شخص میرے پاس آئے اور میری زیارت کے علاوہ کوئی اور غرض  
اس کی نہ ہو“ اس کا مطلب یہ ہے کہ کوئی ایسی غرض نہ ہو جو زیارت کے متعلق  
نہ ہو لہذا مسجد نبوی میں اعتکاف کی نیت یا عبادت کی کثرت یا صحابہؓ کی زیارت  
کی نیت اس کے منافی نہیں بلکہ ہمارے علمائے اس کی تصریح کی ہے کہ حضور کرم  
صلی اللہ علیہ وسلم کی زیارت کے ساتھ مسجد نبوی کی زیارت کی بھی نیت کر لے نقطہ  
حنفیہ میں سے صاحب در مختار نے بھی یہی لکھا ہے کہ قبر شریف کے ساتھ مسجد نبویؐ  
کی زیارت کی بھی نیت کر لے۔ لیکن ابن ہمام نے فقہاء حنفیہ میں سے لکھا ہے کہ  
اس حدیث کی بنا پر پہلی مرتبہ تو صرف قبر مبارک ہی کی نیت ہونی چاہئے البتہ اگر  
مقرر یاوری کرے اور دوبارہ حاضری کی سعادت نصیب ہو تو مسجد اور قبر شریف  
دونوں کی نیت کرے۔ اور عذمہ شامی نے ملا جامیؒ سے نقل کیا ہے کہ انھوں نے  
ایک مرتبہ محض زیارت کی نیت سے سفر کیا اس میں حج کو بھی شامل نہ کیا تا کہ  
محض زیارت ہی کی نیت ہو۔ ثبوت کی بات تو یہی ہے۔

(۳) عَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ مَنْ تَزَارَعَنِي بَعْدَ  
حضور اکرم صلی اللہ علیہ وسلم کا ارشاد ہے  
کہ جس نے میری وفات کے بعد میری زیارت

وَفَاتِي فَكَأْتَمَازَاتِي فِي حَيَاتِي۔ کی تو ایسا ہے گویا میری زندگی میں زیارت کی۔  
 (رواہ الطبرانی والدارقطنی والبیہقی وضعفہ کذا فی الاتحاف و فی مشکوٰۃ  
 بروایۃ البیہقی فی الشعب بلفظ مَنْ حَجَّ فَرَارَ قَبْرِیْ بَعْدَ مَوْتِیْ کَانَ کَمَنْ زَارَنِیْ  
 فِي حَيَاتِيْ واستدل به الموفق فی المغنی علی استیعاب الزیارة)۔

**ف۔** مشکوٰۃ شریف میں ارشاد نقل کیا گیا کہ جس شخص نے حج کیا پھر میری  
 قبر کی زیارت کی وہ مثل اس شخص کے ہے جس نے کہ میری زندگی میں زیارت کی  
 ہو۔ اس کے مثل ہونے کا مطلب یہ نہیں کہ وہ صحابی ہو گیا بلکہ مطلب یہ ہے کہ  
 انبیاء کرام اپنی قبروں میں زندہ ہوتے ہیں تو گویا یہ ایسا ہی ہے جیسا کہ زندگی میں کوئی  
 شخص در دولت میں حاضر ہو اور مکان سے باہر سے مل کر آئے۔

اس حدیث میں یہ فرمایا گیا کہ حج کے بعد میری زیارت کرے اس میں علماء  
 کا اختلاف ہے کہ مدینہ طیبہ کی حاضری پہلے ہونی چاہئے یا حج پہلے کرنا چاہئے ابن حجر  
 نے لکھا ہے کہ ہمارے اکثر مشائخ کی یہ رائے ہے کہ حج پہلے کرنا چاہئے لیکن وجہ یہ  
 معلوم ہوتا ہے کہ اگر وقت میں وسیع گنجائش ہو کہ حج سے پہلے زیارت اطمینان سے  
 کر سکے اور پھر حج بھی اطمینان سے ہو سکے تو زیارت پہلے کر لے ایسا نہ ہو کہ حج کے بعد  
 کوئی عارض پیش آجائے البتہ اگر وقت میں تنگی ہو تو حج کو مقدم کرے۔ ملا علی قاری  
 نے لکھا ہے کہ اگر حج فرض ہے تب تو حج کو مقدم کرنا چاہئے، بشرطیکہ مدینہ منورہ  
 راستے میں نہ پڑتا ہو۔ اگر راستے میں پڑتا ہو تو پھر بغیر زیارت کے آگے بڑھنا قساوت  
 ہے۔ یہ بہر حال ضروری ہے کہ حج کے وقت میں گنجائش ہو اس کے فوت ہونے کا  
 اندیشہ نہ ہو اور اگر حج نفل ہے تو اس کو اختیار ہے کہ جس کو چاہے مقدم کرے۔ اور اولیٰ  
 یہ ہے کہ حج کو مقدم کرے تاکہ گناہوں سے حج کی بدولت پاک ہو کر مزار پاک کی  
 زیارت کرے۔

حضور اکرم صلی اللہ علیہ وسلم سے نقل کیا گیا کہ  
 جو شخص رادہ کر کے میری زیارت کرے وہ

(۴۲) عن رجل من أن النخشب  
 عن نبی صلی اللہ علیہ وسلم قال مَنْ زَارَنِیْ

مُتَعَمِّدًا كَانَ فِي جَوَارِي يَوْمِ الْقِيَمَةِ  
وَمَنْ سَكَنَ الْمَدِينَةَ وَصَبَرَ عَلَى  
بَلَائِهَا كُنْتُ لَهُ شَهِيدًا وَشَفِيعًا  
يَوْمَ الْقِيَمَةِ وَمَنْ مَاتَ فِي أَحَدِ  
الْحَرَمَيْنِ بَعَثَهُ اللَّهُ مِنَ الْأَمِينِينَ  
(رواہ البیہقی فی الشعب کذا فی مشکوٰۃ)

قیامت میں میرے پڑوس میں ہوگا۔ اور  
جو شخص مدینے میں قیام کرے اور وہاں کی  
تنگی اور تکلیف پر صبر کرے میں اس کے لئے  
قیامت میں گواہ اور سفارشی ہوں گا اور جو  
حرم مکہ مکرمہ یا حرم مدینہ میں مرجائے گا وہ  
قیامت میں امن والوں میں اٹھے گا۔

وفی الاحتاف بروایۃ الطیالسی بسندہ الی ابن عمر عن عمر ثم قال وعن رجل  
من آل حاطب رفعه من زارنی متعمداً کان فی جوارِی یومَ القیمۃ  
الحديث أخرجه البيهقي وهو مرسل والرجل المذكور مجهول اه وبسط الكلام  
على طريقه السبكي وقال هو مرسل جيد۔

نہیں۔ متعدد روایات میں یہ مضمون آیا ہے کہ جو شخص ارادہ کرے میری  
زیارت کرے وہ قیامت میں میرا پڑوسی ہے۔ "ارادہ کر کے" کا مطلب یہ ہے کہ محض  
اسی ارادے سے آیا ہو۔ یہ نہ ہو کہ سفر تو کسی دنیوی غرض سے تھا راستہ چلتے زیارت  
بھی کر لی۔ حدیث ۲ میں بھی اسی قسم کا لفظ گزر چکا ہے کہ میری زیارت کے علاوہ  
کوئی اور ارادہ نہ ہو۔ دوسرا مضمون جو حدیث بالا میں مدینہ منورہ قیام کے متعلق ہے  
اس کی روایات آئندہ آ رہی ہیں۔

حضور اقدس صلی اللہ علیہ وسلم کا ارشاد  
نقل کیا گیا کہ جس شخص نے حج کیا اور میری  
زیارت نہ کی اس نے مجھ پر ظلم کیا۔

(۵) عَنِ ابْنِ عُمَرَ رَضِيَ قَالَ قَالَ  
رَسُولُ اللَّهِ صَلَّى عَلَيْهِ وَسَلَّمَ مَنْ حَجَّ  
الْبَيْتَ وَلَمْ يَزُرْنِي فَقَدْ جَفَانِي۔

رواہ ابن عدی فی الکامل وغیرہ کذا فی شفاء الاسقام وفی شرح اللباب  
رواہ ابن عدی بسند حسن۔ وبسط فی تخریجہ صاحب الاحتاف وقال  
رد السیوطی علی ابن الجوزی فی ایرادہ فی الموضوعات وقال لم یصب اه  
وقال نقاری فی شرح الشفاء رواہ ابن عدی بسند یحتم بہ۔



**ف**۔ کتنی سخت وعید ہے اور بالکل ظاہر ہے کہ حضور اقدس صلی اللہ علیہ وسلم کے جو احسانات اُمت پر ہیں ان کے لحاظ سے وسعت کے باوجود حاضر نہ ہونا سراسر ظلم و جفا ہے۔ محدثین حضرات نے اس حدیث پر کلام کر دیا ورنہ اس کی وجہ سے زیارت واجب ہی ہوتی۔ علامہ قسطلانی مواہب لدنیہ میں لکھتے ہیں کہ جس شخص نے باوجود وسعت کے زیارت نہ کی اس نے یقیناً جفا کی۔

حضرت انسؓ فرماتے ہیں کہ جب حضور اقدس صلی اللہ علیہ وسلم ہجرت کر کے مکہ سے تشریف لے گئے تو وہاں کی ہر چیز پر اندھیرا چھا گیا اور جب مدینے پہنچے تو وہاں کی ہر چیز روشن ہو گئی۔ حضورؐ نے فرمایا کہ مدینہ میرا گھر ہے اور اسی میں میری قبر ہوگی اور ہر مسلمان پر حق ہے کہ اس کی زیارت کرے

(۶) عَنْ أَنَسٍ قَالَ لَمَّا خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ مَكَّةَ أَظْلَمَ مِنْهَا كُلُّ شَيْءٍ وَلَمَّا دَخَلَ الْمَدِينَةَ أَضَاءَ مِنْهَا كُلُّ شَيْءٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمَّا دَخَلْتُ بِهَا قَبْرِي وَبِهَا بَيْتِي وَتُرْبَتِي وَحَقٌّ عَلَى كُلِّ مُسْلِمٍ زِيَارَتُهَا۔  
(الخرجه ابوداؤد كذا في التحائف)

**ف**۔ یقیناً ہر مسلمان پر حق ہے کہ اس پاک جگہ کی زیارت کرے اور کس

قدر خوش نصیب ہیں وہ مسلمان جن کو وہاں کا قیام نصیب ہے کہ ہر وقت یہ سوا دت ان کو میسر ہوتی رہتی ہے اور اس حق کی ادائیگی ان کو ہر وقت میسر ہے۔

حضور اقدس صلی اللہ علیہ وسلم کا ارشاد ہے کہ جو شخص مدینے میں آکر میری زیارت ثواب کی نیت سے کرے (یعنی کوئی اور غرض نہ ہو) وہ میرے پڑوس میں ہوگا اور میں قیامت کے دن اس کا سفارشی ہوں گا۔

(۷) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ زَارَنِي فِي الْمَدِينَةِ تَحْتَسِبًا كَانَ فِي جَوَارِي وَكُنْتُ لَهُ شَفِيعًا يَوْمَ الْقِيَامَةِ۔  
(رواه العقيلي والبيهقي وابوعوانة)

بلفاظ مختلفہ ذکرہ بقاری فی شرح شفاء وقل قوله فی جوارى بکسر الجیم وفی نسخة بضم الجیم ای فی ذمتی وحمیدی۔

ف۔ یہ مضمون حدیث بک کے ذیل میں بھی گزر چکا ہے۔ اس حدیث میں بعض علماء نے جوار کو جیم کے پیش سے بتایا ہے اس صورت میں ترجمہ یہ ہوگا کہ وہ شخص میرے عہد اور میری پناہ میں ہوگا۔ اس ہول کے دن میں کوئی شخص حضور اکرم صلی اللہ علیہ وسلم کی پناہ میں آجائے اس سے بڑھ کر کیا دولت ہو سکتی ہے۔

(۸) عَنِ ابْنِ عَبَّاسٍ مَنْ حَجَّ إِلَى مَكَّةَ ثُمَّ قَصَدَ نَفْسًا فِي مَسْجِدِي كُتِبَ لَهُ حَجَّتَانِ مَبْرُورَتَانِ۔ (اخرجه المصنف كذا في الاثر)

حضور اقدس صلی اللہ علیہ وسلم کا ارشاد نقل کیا گیا کہ جو شخص حج کے لئے مکہ جائے پھر میرا قصد کر کے میری مسجد میں آئے، اس کے لئے دو حج مقبول لکھے جاتے ہیں۔

ف۔ یعنی اس کے حج کا ثواب دوگنا ہو جاتا ہے۔

(۹) عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَا مِنْ أَحَدٍ يُسَلِّمُ عَلَيَّ عِنْدَ قَبْرِي إِلَّا رَدَّ اللَّهُ عَلَيَّ رُوحِي حَتَّى أَرُدَّ عَلَيْهِ السَّلَامَ۔ (رواه احمد في رواية عبد الله)

حضور اقدس صلی اللہ علیہ وسلم کا ارشاد ہے کہ جو شخص بھی میری قبر کے پاس آکر مجھ پر سلام پڑھے تو اللہ جل شانہ میری روح مجھ تک پہنچا دیتے ہیں میں اس کے سلام کا جواب دیتا ہوں۔

كذا في المغني للموفق واخرجه ابو داود و بدون لفظ عند قبري لكن رواه في باب زيارة القبور بعد ابواب المدينة من كتاب الحج۔

ف۔ ابن حجر شرح مناسک میں لکھتے ہیں کہ میری روح مجھ تک پہنچانے کا مطلب یہ ہے کہ بولنے کی قوت عطا فرمادیتے ہیں۔ قاضی عیاض نے فرمایا ہے کہ حضور اقدس صلی اللہ علیہ وسلم کی روح مبارک اللہ جل شانہ کی حضوری میں مستغرق رہتی ہے تو اس حالت سے سلام کا جواب دینے کی طرف متوجہ ہوتی ہے (بذل)۔ اکثر علماء نے من جملہ ان کے حافظ ابن حجر سے بھی علامہ زرقانی نے نقل کیا کہ یہ مطلب نہیں کہ اس وقت روح واپس آتی ہے بلکہ وہ تو وصال کے بعد ایک مرتبہ واپس آچکی تو مطلب یہ ہے کہ چونکہ روح میری واپس آچکی (اس لئے) میں اس کے سلام کا جواب دیتا ہوں۔

(۱۰) وَقَالَ ابْنُ أَبِي فَدِيكٍ سَمِعْتُ  
بَعْضَ مَنْ أَدْرَكْتُ يَقُولُ بَلَّغْنَا  
أَنَّهُ مَنْ وَقَفَ عِنْدَ قَبْرِ النَّبِيِّ  
صَلَّى اللَّهُ عَلَيْهِ وَسَلَّمَ فَتَلَا هَذِهِ الْآيَةَ إِنَّ  
اللَّهَ وَفَلْيَكْتَهُ يُصَلُّونَ عَلَى النَّبِيِّ ثُمَّ  
يَقُولُ صَلَّى اللَّهُ عَلَيْكَ يَا مُحَمَّدُ مَنْ  
يَقُولُ لَهَا سَبْعِينَ مَرَّةً نَادَاهُ مَلَكٌ  
صَلَّى اللَّهُ عَلَيْكَ يَا فُلَانُ وَلَمْ تَسْقُطْ

یہ نقل کیا گیا کہ جو شخص حضور اقدس  
صلی اللہ علیہ وسلم کی قبر مبارک کے پاس  
کھڑے ہو کر یہ آیت پڑھے إِنَّ اللَّهَ  
وَفَلْيَكْتَهُ يُصَلُّونَ عَلَى النَّبِيِّ اس  
کے بعد ستر مرتبہ صلی اللہ علیک یا محمد کہے  
تو ایک فرشتہ کہتا ہے کہ اے شخص اللہ جل  
شانہ تجھ پر رحمت نازل کرتا ہے۔ اور اس کی  
بر حاجت پوری کر دی جاتی ہے۔

لَهُ حَاجَةٌ۔ (کذا فی اشفاء قال القاری فی شرحه رواه البيهقي وابن أبي فديك  
وثقه جماعة واحج به اصحاب الكتب الستة ومعنى قوله بللغنا ای فی الحدیث)۔

**ف۔** ملا علی قاریؒ نے لکھا ہے کہ صلی اللہ علیک یا محمدؐ کی جگہ یا رسول اللہؐ  
کہے تو زیادہ بہتر ہے۔ علامہ قسطلانیؒ نے شیخ زین الدین مراغیؒ وغیرہ سے بھی یہی نقل  
کیا کہ یا رسول اللہؐ کہنا اولیٰ ہے۔ علامہ زرقانیؒ شرح مواہب میں لکھتے ہیں کہ یہ اس  
وجہ سے کہ حضورؐ کا نام لے کر پکارنے کی مانعت ہے لیکن اگر یہی لفظ روایت میں  
منقول ہے تو منقول کی رعایت کی وجہ سے مانعت نہ رہے گی۔ اس ناپاک و ناکارہ  
کے خیال میں روضہ اقدس پر مژدروں کے رٹے ہوئے الفاظ بغیر سمجھے طوطے کی  
طرح پڑھنے کے بجائے نہایت خضوع، خشوع، سکون اور وقار سے ستر مرتبہ الصَّلَاةُ  
وَالسَّلَامُ عَلَيْكَ يَا رَسُولَ اللَّهِ ہر حاضری کے وقت پڑھ لیا کرے تو شاید زیادہ  
بہتر ہو۔ علامہ زرقانیؒ شرح مواہب میں لکھتے ہیں کہ ستر مرتبہ کی خصوصیت اس  
لئے ہے کہ اس عدد کو اجابت میں دخل ہے۔ قرآن پاک میں بھی منافقین کے  
بارے میں حضورؐ کو ارشاد ہوا ہے إِنَّ تَسْتَغْفِرَ لَهُمْ سَبْعِينَ مَرَّةً فَلَنْ يَغْفِرَ  
اللَّهُ لَهُمْ (اگر تم ان منافقوں کے لئے ستر مرتبہ استغفار کرو تب بھی ان کی  
مغفرت نہ ہوگی)۔

(۱۱) عَنْ أَبِي هُرَيْرَةَ قَالَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَى عِنْدَ قَبْرِي سَمِعْتُهُ وَمَنْ صَلَّى عَلَى نَائِيَا كُفِيَ أَمْرُ دُنْيَاهُ وَآخِرَتِهِ وَكُنْتُ لَهُ شَهِيدًا وَ شَفِيعًا يَوْمَ الْقِيَامَةِ -

(رواہ البیہقی فی الشعب والخطیب

حضور اقدس صلی اللہ علیہ وسلم کا ارشاد ہے کہ جو شخص میری قبر کے پاس کھڑا ہو کر مجھ پر درود پڑھتا ہے میں اس کو خود سنتا ہوں اور جو کسی اور جگہ درود پڑھتا ہے تو اس کی دنیا اور آخرت کی ضرورتیں پوری کی جاتی ہیں اور میں قیامت کے دن اس کا گواہ اور اس کا سفارشی ہوں گا۔

وابن عساکر کذا فی الدرر وسط طرقہ السبکی فی شفاء الاسقام و فی امواہب و شرح عزراہ الی ابن ابی شیبہ و عبد الرزاق -

ف۔ دوسری متعدد احادیث میں آیا ہے کہ جو درود سے کوئی شخص درود شریف پڑھتا ہے تو اللہ جل شانہ نے فرشتے مقرر فرما رکھے ہیں جو اس کا سلام مجتہد پہنچاتے ہیں۔ اس حدیث پاک میں قبر شریف پر کھڑے ہو کر درود شریف پڑھنے کی کس قدر فضیلت ہے کہ مہرور عالم صلی اللہ علیہ وسلم اس کو خود بہ نفس نفیس سنتے ہیں اور کس قدر خوش نصیب ہیں وہ مبارک حضرات جو اس پاک شہر میں رہنے والے ہیں اور ہر وقت بلا واسطہ درود شریف حضور کو سناتے رہتے ہیں۔

سلیمان بنیحیم کہتے ہیں کہ مجھے حضور اقدس صلی اللہ علیہ وسلم کی خواب میں زیارت ہوئی۔ میں نے حضور۔ دریافت کیا یا رسول اللہ یہ جو لوگ حاضر خدمت ہو کر سلام کرتے ہیں آپ کو ان کا علم ہوتا ہے؟ حضور نے فرمایا ہاں ہوتا ہے اور میں ان کے سلام کا جواب دیتا ہوں۔ (اخرجه سعید بن منصور کذا فی الاتحاف)۔

حضور اقدس صلی اللہ علیہ وسلم کا پاک ارشاد ہے کہ نہ سفر کیا جائے مگر تین مسجدوں کی طرف۔ ایک مسجد حرام، دوسرے مسجد بیت المقدس، تیسرے میری یہ مسجد۔

(۱۲) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُشَدُّ الرِّجَالُ إِلَّا إِلَى ثَلَاثَةِ مَسَاجِدَ مَسْجِدِ الْحَرَامِ وَالْمَسْجِدِ الْأَقْصَى وَمَسْجِدِي هَذَا -

(متفق علیہ کذا فی مشکوٰۃ وعند احمد و ابی یعلیٰ و ابن خزيمة و الطبرانی و الضیاء  
من حدیث ابی سعید بلفظ لا تُشَدُّ رِجَالُ الْمُحَاطِّ إِلَى مَسْجِدٍ يُذَكِّرُ اللَّهَ فِيهِ إِلَّا  
إِلَى ثَلَاثَةِ مَسَاجِدَ كَذَا فِي تَحَاوُفِ)۔

**ف۔** چونکہ اس حدیث شریف میں تین مساجد کے علاوہ کسی اور جگہ کے سفر کی ممانعت کی گئی ہے اس لئے بعض علماء نے اس سے دلیل پکڑ کر نبی کریم صلی اللہ علیہ وسلم کے مزار پاک کے ارادے سے ممانعت فرمائی ہے۔ وہ حضرات فرماتے ہیں کہ اس نیت سے سفر نہ کرے بلکہ مسجد نبویؐ کی زیارت کی نیت سے سفر کرے البتہ وہاں پہنچنے کے بعد مزار پاک کی زیارت میں کوئی مضائقہ نہیں۔ لیکن جمہور علماء کے نزدیک اس حدیث شریف کا یہ مطلب ہرگز نہیں بلکہ مطلب یہ ہے کہ ان تین مساجد کے علاوہ کسی اور مسجد کے ارادے سے سفر نہ کرے۔ اس لئے کہ یہ تین مساجد تو بہت اہمیت رکھتی ہیں جیسا کہ چھٹی فصل کی حدیث ۱۲ میں گزر چکا ہے۔ اس کے علاوہ اور مساجد میں کوئی خاص خصوصیت نہیں۔ جمہور کی تائید اس سے بھی ہوتی ہے کہ اس مضمون کی بعض روایات میں خود تصریح موجود ہے۔ چنانچہ ایک حدیث میں آیا ہے کہ کسی مسجد کی طرف سفر نہ کیا جائے۔ بجز ان تین مساجد کے۔ یہ صاف اور واضح ہے کہ خاص خاص شہروں کی مساجد کی نیت کر کے سفر نہ کیا جائے جیسا کہ ہمارے زمانے میں دستور ہے کہ دہلی کی جامع مسجد میں آخری جمعہ پڑھنے کی نیت سے بمبئی کھلتے تک سے لوگ آتے ہیں یہ محض فضول اور لغو ہے۔

امام غزالیؒ فرماتے ہیں کہ بعض علماء نے اس حدیث کی وجہ سے علماء اور صلحا کی قبروں کی زیارت کے سفر کو ناجائز بتایا۔ حالانکہ حضور اقدس صلی اللہ علیہ وسلم کا ارشاد ہے کہ میں نے قبروں کی زیارت کو منع کر دیا تھا اب (اجازت دیتا ہوں) زیارت کیا کرو۔ اور حدیث مذکورہ بالا مساجد کے بارے میں وارد ہوئی ہے کہ ان تین مسجدوں کے علاوہ اور سب مساجد برابر ہیں ان میں کوئی ایسی ترجیح نہیں جس کی وجہ سے سفر کیا جائے اور مزارات کی برکات اور چیز ہیں۔ میں پوچھتا ہوں کیا انبیاء



کی قبروں کی زیارت کو بھی منع کر دیا جائے گا؟ اور جب اس کو منع نہیں کیا جا سکتا تو اولیاء کی قبریں بھی ایسی ہی ہیں۔ فقط۔

بندہ ضعیف کہتا ہے کہ اولیاء کی قبروں کے لئے سفر کرنا تو مختلف فیہ ہے کہ جائز ہے یا نہیں لیکن اس میں شک نہیں کہ ان مساجد کے علاوہ بہت سے سفر بالاتفاق جائز بلکہ بعض واجب ہیں جیسا کہ حج کی نیت سے سفر، جہاد کے لئے سفر، طلب علم کے لئے سفر، ہجرت کا سفر، تجارت کے لئے سفر۔ اس لئے یہ تو بہر حال کہنا ہوگا کہ اس حدیث پاک سے مطلقاً سفر کی ان تین مساجد کے علاوہ ممانعت مقصود نہیں ہے۔ علامہ قسطلانیؒ نے مواہب لدنیہ میں یہ قصہ نقل کیا ہے کہ شیخ ولی الدین عراقیؒ

کہتے ہیں کہ میرے والد زین عراقیؒ اور شیخ عبدالرحمن بن رجب حنبلیؒ دونوں حضرات حضرت ابراہیم خلیل اللہؑ کی قبر کی زیارت کو ساتھ چلے۔ جب شہر کے قریب پہنچے تو ابن رجب کو خیال آیا، کہنے لگے کہ میں نے حضرت خلیل اللہؑ کی مسجد میں نماز پڑھنے کی نیت کر لی تاکہ قبر کی زیارت کی نیت نہ رہے۔ زین عراقیؒ کہنے لگے کہ تم نے حضور اکرم صلی اللہ علیہ وسلم کے ارشاد کے خلاف کیا۔ حضورؐ نے فرمایا ہے کہ تین مساجد کے علاوہ سفر نہ کیا جائے اور تم نے ان تین کے علاوہ چوتھی کی نیت کر لی اور میں نے حضورؐ کے ارشاد کی تعمیل کی۔ حضورؐ کا مشہور ارشاد ہے کہ قبور کی زیارت کیا کرو اور کسی حدیث میں یہ نہیں آیا کہ انبیاءؑ کی قبور کے علاوہ۔ لہذا میں نے ارشاد کے موافق کیا (زر قافی)۔ صحابہ کرامؓ اور تابعینؓ حضراتؓ سے قبر اطہر کی زیارت کے لئے سفر ثابت ہے۔

(۱) علامہ سبکیؒ نے لکھا ہے کہ حضرت بلالؓ کا سفر شام سے حضور اقدس صلی اللہ علیہ وسلم کی قبر شریف کی زیارت کے لئے عمدہ سندوں سے ثابت جو متعدد روایات میں مذکور ہے۔ من جملہ ان کے یہ ہے کہ بیت المقدس کی فتح کے بعد حضرت بلالؓ نے حضرت عمرؓ سے درخواست کی کہ مجھے یہاں قیام کی اجازت دے دی جلتے حضرت عمرؓ نے منظور فرمالیا اور انھوں نے وہاں قیام فرمایا اور وہیں نکاح کر لیا۔ اس کے بعد ایک دن خواب میں حضور اقدس صلی اللہ علیہ وسلم زیارت ہوئی اور فرمایا بلال!

یہ کیا جفا ہے کیا میری زیارت کرنے کا وقت نہیں آیا؟ یہ خواب دیکھتے ہی حضرت بلالؓ کی آنکھ کھلی تو نہایت غمگین خوف زدہ پریشان تھے۔ فوراً اونٹ پر سوار ہو کر مدینہ طیبہ حاضر ہوئے اور روتے ہوئے مزار پاک پر حاضر ہوئے۔ حضرت حسن اور حضرت حسین رضی اللہ عنہما خبر سن کر تشریف لائے اور بلالؓ سے اذان کہنے کی فرمائش کی۔ یہ ان سے مل کر لیٹ گئے اور صاحبزادوں کی تعمیل ارشاد میں اذان کہی۔ آواز سن کر گھروں سے مرد عورتیں بے قرار روتی ہوئی نکل آئیں اور حضور اکرم صلی اللہ علیہ وسلم کے زمانے کی یاد نے سب ہی کو تڑپا دیا۔ یہاں استدلال اس خواب سے نہیں ہے بلکہ حضرت بلالؓ کے سفر سے ہے۔

(۲) متقدم روایات میں ہے کہ حضرت عمر بن عبدالعزیزؒ مستقل طور پر شام سے اونٹ سوار قاصد بھیجا کرتے تھے تاکہ قبر اطہر پران کا سلام پہنچائیں۔ (شفار الاسقام)

(۳) حضرت عمرؓ جب بیت المقدس تشریف لے گئے تو کعب احبار جو یہود کے بہت بڑے عالم تھے، مسلمان ہوئے۔ حضرت عمرؓ کو ان کے اسلام لانے کی بڑی خوشی ہوئی اور ان سے فرمائش کی کہ میرے ساتھ مدینے چلیں تاکہ حضورؐ کی قبر مبارک پر حاضری ہو۔ انھوں نے قبول کیا اور حضرت عمرؓ کے ارشاد کی تعمیل کی۔

(۴) محمد بن عبید اللہ بن عمرو العتبیؒ کہتے ہیں کہ میں مدینہ طیبہ حاضر ہوا تو قبر اطہر پر زیارت کے لئے حاضر ہوا اور حاضری کے بعد وہیں ایک جانب کو بیٹھ گیا اتنے میں ایک شخص اونٹ پر سوار بدویانہ صورت حاضر ہوئے اور آکر عرض کیا یا خیر الرسل! (اے رسولوں کی بہترین ذات) اللہ جل شانہ نے آپ پر قرآن شریف میں نازل فرمایا: وَ لَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ

لَهُمُ الرَّسُولُ لَوَجَدُوا اللَّهَ تَوَّابًا رَحِيمًا (اور اگر یہ لوگ جب انھوں نے اپنے نفس پر ظلم کر لیا تھا، آپ کے پاس آجاتے اور اگر اللہ تعالیٰ شانہ سے اپنے گناہوں کی معافی مانگتے اور رسول اللہ صلی اللہ علیہ وسلم بھی ان کے لئے معافی مانگتے تو ضرور اللہ تعالیٰ کو توبہ قبول کرنے والا، رحم کرنے والا پاتے)۔ اے اللہ کے رسول میں آپ کے

پاس حاضر ہوا ہوں اور اللہ جل شانہ سے اپنے گناہوں کی مغفرت چاہتا ہوں اور اس میں آپ کی شفاعت کا طالب ہوں۔ اس کے بعد وہ بدو رونے لگے اور یہ شعر پڑھے

يَا خَيْرَ مَنْ دُفِنَتْ بِالْقَاعِ اعْظُمُهُ      فُطَابَ مِنْ طَيْبِهِنَّ الْقَاعِ وَالْكَفِ

اے بہترین ذات ان سب لوگوں میں جن کی ہڈیاں ہموار زمین میں دفن کی گئیں کہ ان کی وجہ سے زمین اور ٹیلوں میں بھی عمدگی پھیل گئی۔

نَفْسِي الْفِدَاءُ لِقَبْرِ أَنْتَ سَاكِنُهُ      فِيهِ الْعَفَافُ وَفِيهِ الْجُودُ وَالْكَرَمُ

میری جان قربان اس قبر پر جس میں آپ مقیم ہیں کہ اس میں عفت ہے اس میں جود ہے اس میں کرم ہے۔

اس کے بعد انھوں نے استغفار کی اور چلے گئے۔ عقیبی کہتے ہیں کہ میری ذرا آنکھ لگ گئی تو میں نے نبی کریم صلی اللہ علیہ وسلم کی خواب میں زیارت کی حضور نے فرمایا کہ جاؤ اس بدو سے کہہ دو کہ میری سفارش سے اللہ جل جلالہ نے اس کی مغفرت فرمادی۔

(ذکرہ ابن عساکر فی تاریخہ وابن الجوزی فی مشیر العزم وغیرہا باسانید صم کذا فی شفاء الاسقام والمواہب و ذکرہ الموفق مختصراً) اکثر حضرات نے یہی دو شعر نقل کئے ہیں مگر امام نووی نے اپنی مناسک میں اس کے بعد دو شعراء نقل کئے ہیں

أَنْتَ الشَّفِيعُ الَّذِي تُرْجَى شَفَاعَتُهُ      عَلَى الصِّرَاطِ إِذَا مَازَلَتْ الْقَدَرُ

آپ ایسے سفارشی ہیں جن کی سفارش کے ہم امیدوار ہیں جس وقت کہ پُل صراط پر لوگوں کے قدم پھسل رہے ہوں گے۔

وَصَاحِبَاكَ لَا أَنْسَاهُمَا أَبَدًا      مِنْنِي السَّلَامُ عَلَيْكُمَا مَا جَرَى الْقَلَمُ

اور آپ کے دو ساتھیوں کو تو میں کبھی بھی نہیں بھول سکتا میری طرف سے تم سب پر سلام ہوتا رہے جب تک کہ دنیا میں لکھنے کے لئے قلم چلتا رہے یعنی قیامت تک۔

# نویں فصل

## آداب زیارت میں

حج کے متعلق جتنے رسائل عربی، فارسی یا اردو میں لکھے گئے ہیں سب میں روضۃ الطہر پر حاضری اور زیارت کے آداب و فضائل تفصیل سے لکھے گئے ہیں علماء نے اس سے مستقل استدلال اس کی فضیلت اور استحباب پر کیا ہے کہ جو شخص بھی احکام حج لکھتا ہے وہ اس کے ساتھ ہی ساتھ آداب زیارت بھی لکھتا ہے۔ اسحق بن ابراہیم فقیہ کہتے ہیں کہ ہمیشہ سے حجاج کا یہ معمول متعارف ہے کہ جو شخص حج کرتا ہے وہ مدینہ منورہ حاضر ہوتا ہے تاکہ حضور کی مسجد میں نماز پڑھے اور حضور اقدس صلی اللہ علیہ وسلم کے روضۃ الطہر کی زیارت سے برکت حاصل کرے۔ بلا علی قاری شرح شفا میں لکھتے ہیں لیکن ان سب میں عملی نیت حضور اقدس صلی اللہ علیہ وسلم کی زیارت ہی کی ہونا چاہئے۔ باقی مشاہد کی زیارت تبعاً ہونا چاہئے۔ اس سے کون انکار کر سکتا ہے کہ صحابہ کرامؓ کے زمانے سے ہر سال لاکھوں کی تعداد میں حج کے لئے مخلوق جاتی ہے اور بہت کم لوگ ایسے ہوں گے جو کسی غدر کی وجہ سے مدینہ طیبہ حاضر نہ ہوتے ہوں اگر ان حضرات کی یہ حاضری روضۃ الطہر کی زیارت کے لئے نہیں ہے بلکہ مسجد نبوی کی زیارت کے لئے ہونا چاہئے تو ان میں سے دسواں بیسواں حصہ مسجد اقصیٰ کی زیارت کے لئے بھی تو جایا کرتا اس لئے کہ وہ ہی تین مساجد میں سے ایک ہے اس لئے جن علماء نے اس کو اجماعی مسئلہ لکھا ہے وہ بے عمل نہیں ہیں۔ انکھویں فصل کے شروع میں چاروں ائمہ کی فقہ کی کتابوں کی عبارتیں نقل کی گئی ہیں جن سے معلوم ہوتا ہے کہ یہ سب حضرات اس کے استحباب پر متفق ہیں بلکہ فقہ حنبلی کی کتاب دلیل الطالب میں قبر شریف کی زیارت کو تو سنت لکھا ہے اور مسجد نبوی میں

نماز کو مستحب لکھا ہے۔ جن حضرات نے حج میں رسائل لکھے ہیں اُن میں زیارت کے آداب اور زیارت کے وقت سلام وغیرہ کے الفاظ بھی تحریر فرمائے ہیں۔ مختصر طور پر چند آداب اس رسالے میں بھی لکھے جاتے ہیں۔ ورنہ اصل تو یہ ہے کہ حج

محبت تجھ کو آداب محبت خود سکھا دے گی

آداب حج میں جو مضامین گزر چکے ہیں وہ بھی خاص طور سے ملحوظ رکھے جائیں :-

(۱) اس میں اختلاف ہے کہ حج کو مقدم کرے یا زیارت کو۔ اس کے متعلق

اس سے پہلی فصل کی حدیث مٹے ہیں بیان گزر چکا ہے۔

(۲) جب زیارت کا ارادہ کرے تو سب سے اول چیز یہ ہے کہ اس سفر میں

سفر کی نیت کیا ہونی چاہئے۔ بہت سے حضرات نے اُس حدیث کی بنا پر جو اس سے

پہلی فصل کے مٹے پر گزری ہے یہ تحریر فرمایا ہے کہ روضۃ اطہر کی زیارت کے ساتھ

ساتھ مسجد نبوی کی زیارت کی بھی نیت کر لے تاکہ اشکال ہی باقی نہ رہے لیکن شیخ

ابن ہمامؒ نے فتح القدیر میں لکھا ہے کہ اس عبد ضعیف کے نزدیک نیت کو خاص

حضور اقدس صلی اللہ علیہ وسلم کی قبر مبارک کی زیارت کے لئے خاص کرنا چاہئے کہ اس

میں حضور اقدس صلی اللہ علیہ وسلم کے اکرام کی زیادتی بھی ہے اور اُس حدیث شریف

پر عمل بھی ہے جس میں ”لَا تَحْمِلُ حَاجَةً اِلَّا زِيَارَتِي“ وارد ہوا ہے کہ میری زیارت کے

علاوہ کوئی اور کام اس کو نہ ہو۔ پھر اگر کبھی مقدر نے یاوری کی تو دوسری مرتبہ میں

قبر شریف کے ساتھ مسجد کی زیارت کی بھی نیت کر لے۔ جس حدیث کا شیخ نے ذکر فرمایا

ہے اس کے ہم معنی دوسری حدیث آٹھویں فصل کے مٹے پر گزری چکی۔ قطب عالم حضرت

گنگوہی نور اللہ مرقدہؒ نے بھی اسی کو ترجیح دی ہے۔ چنانچہ زبدۃ المناسک میں تحریر

فرمایا ہے کہ غرض جب عزم مدینہ کا ہو تو بہتر لوں ہے کہ نیت زیارت قبر مطہر کی کر کے

جاوے تا مصداق اس حدیث کا ہو جائے کہ جو کوئی محض میری زیارت کو آئے شفاعت

اس کی مجھ پر حق ہو گئی۔ یہ وہی حدیث ہے جو پہلی فصل کی مٹے پر گزری چکی۔

(۳) جب زیارت کی نیت سے سفر کرے خواہ قبر اطہر کی زیارت کی نیت ہو



یا مسجد کی زیارت کی تو اپنی نیت کو خاص اللہ کی رضا کے واسطے خاص کرے اس میں کوئی شائبہ ریا کا، تفاخر کا، شہرت کا، سیر و سیاحت کا یا کسی اور دنیوی غرض کا ہرگز نہ ہونا چاہئے کہ اس صورت میں نیکی برباد گنہ لازم ہے۔ اگر محض اس وجہ سے مدینہ کا سفر بھی نہ کیا تو اپنی جان کو بے فائدہ مشقت میں ڈالا اور پیسے ضائع کئے ہیا کہ پہلی فصل کی حدیث ۱۷ اور آداب حج میں یہ مضمون گزر چکا ہے۔

(۴) ملا علی قاری نے شرح لباب میں لکھا ہے کہ نیت کے خالص ہونے کی علامت یہ ہے کہ فرائض اور سنن نہ چھوٹنے پائیں ورنہ زیارت سے مشقت اور مالی نقصان کے سوا کچھ بھی حاصل نہ ہوا بلکہ توبہ اور کفارہ ذمے ہو گیا۔ بندہ ناکارہ کے خیال میں سنن کا اس سفر میں خاص اہتمام رکھے۔ اگرچہ سفر کی وجہ سے سنتوں میں سخت آجاتی ہے اور سفر میں سنتوں کا وہ حکم نہیں رہتا جو حضر میں ہے لیکن مدینہ پاک کی حاضری میں حتی الوسع زیادہ اہتمام مناسب ہے بلکہ حضور اقدس صلی اللہ علیہ وسلم کے معمولات عادات شریفہ کی تحقیق کر کے ان کے اتباع کی سعی کرے تو اس سفر کی شان کے زیادہ مناسب ہے۔

(۵) اس سفر میں درود شریف کی خصوصیت سے کثرت رکھے اور نہایت توجہ سے پڑھے۔ تمام علماء نے اس کی بہت تاکید کی ہے کہ اس سفر میں درود شریف کی نہایت کثرت کرے جتنی کثرت ہوگی اتنا ہی مفید ہوگا۔ بلکہ ملا علی قاری نے تو شرح لباب میں یہاں تک لکھا ہے کہ فرائض اور ضروریات معاش سے جتنا وقت بچے وہ سب کا سب درود شریف کے پڑھنے میں خرچ کرے اس لئے کہ جتنی بھی مقصد میں توجہ تمام ہوگی اتنا ہی ثواب زیادہ ہوگا۔ ابن حجر شرح مناسک نودی میں لکھتے ہیں کہ اس راستے میں درود شریف کی کثرت افضل ہے تو یا تلاوت سے بھی افضل ہوگی یا تلاوت اس سے افضل ہوگی یا دونوں برابر تین صورتیں ہو گئیں اور اس طرح سے ہر وہ جگہ جہاں درود شریف کی کثرت مطلوب ہے جیسا کہ شب بیدار وغیرہ۔ اور ظاہر یہ ہے کہ اس جگہ درود شریف کی کثرت تلاوت کی کثرت سے

بھی افضل ہے اس لئے کہ یہ اس وقت ایک وقتی وظیفہ ہے اور علماء نے اس کی تصریح کی ہے کہ تلاوت مطلقاً افضل ہے لیکن جن خصوصی مواقع کے لئے ذکر خاص ذکر وارد ہوئے ہیں وہاں وہی ذکر افضل ہوں گے۔ علامہ بڑری حصین میں لکھتے ہیں: - أَفْضَلُ الذِّكْرِ الْقُرْآنُ إِلَّا فِيمَا شَرَعَ بِغَيْرِهِ یعنی سب سے افضل ذکر قرآن پاک کی تلاوت ہے مگر جو جگہ کسی دوسرے ذکر سے مشروع ہو وہاں وہ افضل ہوگا۔ مولانا عبدالحی صاحب اس کے حاشیے پر تحریر فرماتے ہیں مثلاً کوئے مسجد تبیج کے ساتھ مشروع ہے حتیٰ کہ اس میں اگر تلاوت کی جائے تو مکروہ ہوگی۔

(۶) ذوق شوق پیدا کرے اور جتنا قریب ہوتا جائے شوق و اشتیاق میں

زیادتی پیدا کرے۔

وعدہ وصل چوں شود نزدیک آتش شوق تیز تر گردد  
جب وصل کا وعدہ قریب آتا ہے تو شوق کی آگ اور زیادہ بھڑک جایا کرتی ہے۔ کبھی کبھی اس ذوق کو پیدا کرنے کے واسطے نعتیہ اشعار بھی پڑھ لیا کرے حضورؐ کی سیرت کی کوئی کتاب ساتھ ہو یا مل جائے تو اس کو پڑھ لیا کرے یا سن لیا کرے آپس کی مجلسوں میں بھی حضورؐ کی حالت کا تذکرہ رہا کرے اور جو دن مدینہ پاک کے قریب کا آتا جائے اس میں خوشی اور اشتیاق بڑھتا جائے۔

(۷) راستے میں جو مسجدیں یا مواقع ایسے آئیں جن میں حضور اقدس صلی اللہ علیہ وسلم یا صحابہ کرام رضی اللہ عنہم کا قیام یا نماز پڑھنا معلوم ہو ان کی زیارت کرنا جائے اور وہاں نوافل پڑھے یا ذکر و تلاوت وغیرہ کرے۔ اسی طرح جو کنوئیں راستے میں ایسے آئیں ان کا پانی برکت کے حصول کی نیت سے پیئے۔ ان میں سے بعض کا بیان درج ذیل ہے کہ آئے ہیں اور ان سے بہرہ و دوسرے مسائل سے تراش کر ہے۔ مسجد انجیل میں زیارت فرماتے ہیں کہ ان کے پاس ذکر آپ کا ہے ان میں بھی بہت سے مواقع ذکر کے گئے ہیں ان کو غور سے پڑھے اور ذائق کی تحقیق کرے۔ ان میں سے بعض پر ذکر ہے کہ قریب سے وہاں نماز پڑھنا زیادہ اہم ہے کہ شافعیہ اس کو سنت مؤکدہ کہتے ہیں اور

بعض علماء سے اس کا واجب ہونا نقل کیا گیا۔ (شرح مناسک نووی)

(۸) جب مدینہ طیبہ قریب آجائے تو بہت زیادہ ذوق و شوق میں غرق ہو جائے کثرت سے درود شریف بار بار پڑھے اگر سواری پر ہو تو اس کو تیز چلانے کی کوشش کرے۔ حدیث میں آیا ہے کہ حضور اقدس صلی اللہ علیہ وسلم جب سفر سے واپس تشریف لاتے اور مدینہ طیبہ قریب ہوتا تو اپنی سواری کو تیز چلاتے تھے

و ابرح ما یكون الشوق يوماً اذا دنت الخيام الى الخيام

(سب سے بڑھا ہوا شوق اس دن ہوتا ہے جب عشاق کے خیمے معشوق

کے خیمے کے قریب ہو جائیں)۔

(۹) جب مدینہ طیبہ کی دیواروں پر نظر پڑ جائے اور اس کے معطر باغ نظر آنے لگیں جو بیر علی کے بعد سے نظر آنے لگتے ہیں تو بہتر یہ ہے کہ سواری سے نیچے اتر جائے اور روتا ہوا ننگے پاؤں چلے

وَلَمَّا رَأَيْنَا رَسْمَ مَنْ لَمْ يَدْعُ لَنَا  
نَزَلْنَا عَنِ الْكُورِ نَمُشِي كَرَامَةً  
فَوَإِذَا الْعِزْدَانِ الرُّسُومِ وَلَا لُبًّا  
لِمَنْ بَانَ عَنْهُ أَنْ تُلَمَّ بِهِ رَكْبًا

(ترجمہ) جب ہم نے اس محبوب کے شہر کے نشانات دیکھے جس نے نشانات کے پہچاننے کے واسطے نہ ہمارے پاس دل چھوڑا نہ عقل چھوڑی تو ہم اپنی سواریوں سے اتر گئے اور اس کے اکرام میں پیدل چلنے لگے اس لئے کہ اس کی شان سے یہ بہت بعید بات تھی کہ اس کے پاس سوار ہو کر جائیں۔ پہلے امراء و وزراء کے متعلق لکھا ہے کہ وہ ذوالخلیفہ سے جو تقریباً چھ میل ہے پیدل چلنے گئے تھے اور حق یہ ہے کہ اس جگہ پاؤں کے بجائے سر کے بل بھی چلے تو اس جگہ کے حق کا کوئی حسمہ بھی ادا نہیں ہو سکتا۔  
لَوْ جِئْتُكُمْ قَاصِدًا اسْتَغَى عَلَى بَصَرِي  
لَمْ أَقْضِ حَقَّ أَيْ لَحِقَ أَدَبِي

(اگر میں تمہاری خدمت میں پاؤں کے بجائے آنکھوں سے چل کر

آتا تب بھی میں حق ادا نہ کر سکتا تھا اور میں نے آقا تمہارا اور ہی

کون سا حق ادا کیا جو یہی ادا کرتا ہے

وَلَمَّا رَأَيْنَا مِنْ رَبُّوعٍ حَبِيبِنَا  
بِطَيْبَةِ أَعْلَامًا أَتَوْنَنَا لَنَا الْحُبَّ  
وَبِالْثَّرِبِ مِنْهَا إِذْ كَحَلْنَا جُفُونَنَا  
شَفِينًا فَلَا بَأْسًا نَخَافُ وَلَا كُرْبًا

(جب مدینہ پاک میں محبوب کی منزل کے آثار نظر آنے لگے تو انھوں نے محبت کو بھڑکا دیا اور جب وہاں کی مٹی کو آنکھوں کا سرمہ بنایا تو ساری بیماریوں سے شفا ہو گئی کہ اب نہ کسی قسم کا مرض ہے نہ تکلیف)۔

(۱۰) جب فضیل مدینہ آجائے تو درود شریف کے بعد یہ دُعا پڑھے :-

اللَّهُمَّ هَذَا حَرَمُ نَبِيِّكَ  
فَاَجْعَلْهُ لِي وَقَايَةً مِّنَ  
النَّارِ وَآمَانًا مِّنَ الْعَذَابِ  
وَسَوْءِ الْحِسَابِ  
اے اللہ یہ تیرے نبی کا حرم آگیا اس کو تو  
میرے آگ سے بچنے کا ذریعہ بنا دے اور  
عذاب سے بچنے کا ذریعہ بنا دے اور حساب  
کی برائی سے بچنے کا سبب بنا دے۔

اس کے بعد اس پاک شہر کی خیر و برکت حاصل ہونے کی دُعا کرے اور اس کے آداب بجالانے کی توفیق کی دُعا کرے اور کسی نامناسب حرکت میں ابتداء سے بچنے کی دُعا کرے اور خوب دُعائیں کرے۔

(۱۱) بہتر یہ ہے کہ شہر میں داخل ہونے سے پہلے غسل کرے اور پہلے میسر نہ ہو تو داخل ہونے کے بعد مسجد میں داخل ہونے سے پہلے کر لے اور غسل نہ ہو سکے تو وضو کم از کم ضرور کر لے لیکن اولیٰ غسل ہی ہے کہ جتنی نظافت اور طہارت زائد ہو گی اتنا ہی اولیٰ ہے اس کے بعد بہترین لباس پہنے اور خوشبو لگائے جیسا کہ عیدین یا جمعے کے لئے کرتا ہو مگر تواضع اور انکسار ملحوظ رہے تفاخر پاس نہ آئے۔

قبیلہ عبدالقیس کا وفد جب حضور اقدس صلی اللہ علیہ وسلم کی خدمت میں حاضر ہوا تو حضور اقدس صلی اللہ علیہ وسلم کو دُور سے دیکھ کر سب لوگ شوق و اضطراب میں اونٹوں سے کود پڑے اور اونٹ چھوڑ کر حضور کی بارگاہ میں دوڑ پڑے لیکن اس وفد کے رئیس منذر بن عائد جن کو اشجع عبدالقیس سے تعبیر کرتے ہیں، وہ اونٹوں کے ساتھ جائے قیام پر پہنچے اور اپنا اور سب ساتھیوں کا سامان جمع کیا اور احتیاط سے

رکھا اس کے بعد غسل کیا نئے کپڑے پہنے اور آہستہ آہستہ وقار کے ساتھ مسجد نبویؐ میں حاضر ہوئے اول دو رکعت شیعۃ المسجد پڑھی اور دعا کی۔ پھر حضور اقدس صلی اللہ علیہ وسلم کی مجلس میں حاضر ہوئے۔ حضورؐ نے ان کی اس ادا کو پسند فرمایا، اور ارشاد فرمایا کہ تم میں دو حصلتیں ایسی ہیں جو اللہ جل شانہ کو پسند ہیں ایک علم یعنی بردباری دوسرے وقار۔ (مطاہر)

(۱۲) بعض علماء نے اس وقت کچھ صدقہ کرنا بھی آداب ہیں لکھا ہے یعنی مسجد میں داخل ہونے سے پہلے پہلے کچھ صدقہ کر دے۔ ابن حجرؒ لکھتے ہیں کہ مسنون یہ ہے کہ کچھ صدقہ کرے چاہے قلیل ہی کیوں نہ ہو اور اس کا اہل مدینہ پر صرف کرنا اولیٰ اور بہتر ہے یعنی ان لوگوں پر جو خاص مدینے کے باشندے ہیں۔ البتہ اگر غیر مدنی زیادہ محتاج ہوں تو وہ مقدم ہیں۔ بندے کے خیال میں اس وقت کی خصوصیت غالباً اس آیت شریفہ کی وجہ سے ہے جو سورہ مجادلہ میں ہے :-

يَا أَيُّهَا الَّذِينَ آمَنُوا إِذَا نَاجَيْتُمُ  
الرَّسُولَ فَقَدِّمُوا بَيْنَ يَدَيْ  
نَجْوَاكُمْ صَدَقَةٌ ذَٰلِكَ  
خَيْرٌ لَّكُمْ وَأَطْهَرُ فَإِنْ لَّمْ  
تَجِدُوا فَإِنَّ اللَّهَ غَفُورٌ  
رَّحِيمٌ ۝

اس بیان و واجب تم رسول اللہ (صلی اللہ علیہ وسلم) سے سرگوشی کیا کرو تو اس سے پہلے کچھ خیرات دے دیا کرو یہ تمہارے (ثواب حاصل ہونے کے لئے) بہتر ہے اور (گناہوں سے پاک ہونے کا ذریعہ ہے) اگر تم میں صدقہ دینے کی قدرت نہ ہو تو اللہ جل شانہ غفور رحیم ہے۔

(یہ حکم ابتداءً واجب تھا۔ اس کے بعد کی آیت سے منسوخ ہو گیا) حضرت علی کرم اللہ وجہہ ارشاد فرماتے ہیں کہ اس صدقہ والی آیت پر سب سے پہلے میں نے عمل کیا جب یہ آیت شریفہ نازل ہوئی تو میرے پاس ایک دینار (اشرفی) تھا اس کو میں نے بھنا کر درم بنالئے جب حضورؐ سے گفتگو کرتا تو ایک درم پہلے صدقہ کر دیتا اس کے بعد یہ حکم منسوخ ہو گیا۔

(۱۳) جب شہر میں داخل ہو تو اس وقت کی خصوصی دعائیں پڑھتا ہوا



نہایت خشوع خضوع سے داخل ہوا اب تک کی عدم حاضری کا قلق ہو دنیا میں حضور کی زیارت نصیب نہ ہونے کا رنج ہو۔ آخرت میں زیارت نصیب ہونے کی آرزو اور تمنا ہو اور اس کا خوف ہو کہ نہ معلوم مقدر ہے یا نہیں اور جیسا کہ کسی بڑے سے بڑے دربار میں حاضری کے وقت رعب و جلال کا اثر ہوتا ہے وہی منظر یہاں ہو حضور اقدس صلی اللہ علیہ وسلم کی عظمت اور قدر و منزلت ملحوظ ہو درود شریف لگانا زبان پر جاری ہو۔ (لباب)

(۱۴) جب قبۂ خضر پر نظر پڑے تو عظمت و ہیبت اور حضور اقدس صلی اللہ علیہ وسلم کی علو شان کا استحضار کرے اور یہ سوچے کہ اس پاک قبہ میں وہ ذات اقدس ہے جو ساری مخلوقات سے افضل ہے انبیاء کی سر دار ہے۔ فرشتوں سے افضل ہے قبر شریف کی جگہ ساری جگہوں سے افضل ہے جو حصہ حضور کے بدن مبارک سے ملا ہوا ہے وہ کعبے سے افضل ہے عرش سے افضل ہے، کرسی سے افضل ہے۔ حتیٰ کہ آسمان و زمین کی ہر جگہ سے افضل ہے۔ (لباب)

(۱۵) شہر میں داخل ہونے کے بعد سب سے پہلے مسجد نبوی میں حاضر ہو کر مستورات کی یا سامان وغیرہ کی مجبوری ہو تو دوسری بات ہے ورنہ سب علماء نے لکھا ہے کہ شہر میں داخل ہونے کے بعد سب سے پہلے مسجد میں حاضر ہونا افضل ہے حضور اقدس صلی اللہ علیہ وسلم کا عام معمول بھی احادیث میں یہی آیا ہے کہ جب سفر سے واپس تشریف لاتے تو اول مسجد میں تشریف لے جاتے۔

(۱۶) عورتوں کے لئے مناسب یہ ہے کہ اگر شہر میں دن کو داخل ہونے کی نوبت آئے تو وہ راستہ کا انتظار کریں اور رات کے وقت مسجد میں حاضر ہوں اس لئے کہ ان کے لئے ہر روز چتر منظر ہے جو پردے میں معین ہو۔

(۱۷) مسجد میں داخلے کے وقت اس جگہ کے آداب کی رعایت رکھئے کہ وایاں پاؤں پہلے مسجد میں رکھے اور مسجد میں داخل ہونے کی دعائیں پڑھتے اور اشتکاف کی نیت کرے۔ اگر ہر مسجد میں ہمیشہ داخل ہوتے ہوئے اشتکاف کی نیت

کر لیا کرے تو مفت کا ثواب ہے اس لئے مناسب ہے کہ جب کسی مسجد میں داخل ہو تو اعتکاف کی نیت کر لیا کرے۔

(۱۸) بہتر یہ ہے کہ مسجد نبویؐ میں باب جبریل سے داخل ہو اس لئے کہ حضور اقدس صلی اللہ علیہ وسلم کا معمول اس دروازہ سے داخل ہونے کا تھا جس کی غالباً وجہ یہ ہے کہ ازواجِ مطہراتؓ کے حجرے اسی جانب زیادہ تھے (شرح مناسک نووی)۔ لیکن اس دروازے سے داخل ہونا ضروری نہیں ہے۔ جس دروازہ سے چاہے داخل ہو جائے (شرح لباب)۔

(۱۹) مسجد میں داخل ہونے کے بعد خشوع خضوع، عجز و انکسار میں بہت اہتمام کرے۔ وہاں کی زیب و زینت، فرش فروش، جھاڑ فانوس، قالین و قلموں میں نہ لگ جائے نہ ان چیزوں کی طرف التفات کرے۔ نہایت ادب اور وقار سے نیچی نظر کئے ہوئے بہت ہی ادب اور احترام سے جائے بے ادبی اور لاابالی پن کی کوئی حرکت نہ کرے۔ بڑے اونچے دربار میں پہنچ گیا ہے۔ ایسا نہ ہو کہ بے ادبی کی کوئی حرکت حرمان و شمران کا سبب بن جائے۔

(۲۰) مسجد میں جانے کے بعد سب سے پہلے روضہ مقدمہ میں جائے یہ جگہ وہ حصہ ہے جو منبر شریف اور قبہ شریف کے درمیان میں ہے۔ اس کو روضہ اس لئے کہا جاتا ہے کہ حضورؐ کا پاک ارشاد ہے کہ میری قبر اور میرے منبر کا درمیانی حصہ جنت کے باغوں میں سے ایک باغ ہے۔ روضہ باغ کو کہتے ہیں۔ آئندہ نسل میں یہ حدیث آرہی ہے۔ اگر باب جبریل سے مسجد میں داخل ہونے کی نوبت آتی ہے تو بہتر یہ ہے کہ جبرہ شریف کے پیچھے سے روضے میں جاتے تاکہ ترے کے سامنے سے گزرنے کی صورت میں بغیر سلام کئے آگے بڑھنا نہ پڑے۔

(۲۱) روضہ مقدمہ میں پہنچ کر اول تحیۃ المسجد پڑھے مسجد میں حاضری کے بعد حضور اقدس صلی اللہ علیہ وسلم کی خدمت میں حاضری سے قبل تحیۃ المسجد کا پڑھنا اولیٰ ہے اس لئے کہ یہ اللہ کا حق ہے جو رسول کے حق پر مقدم ہے۔ اس میں

میں اشبح عبدالقیس کے قفّہ میں گزر چکا ہے کہ انھوں نے اوّل تھیۃ المسجد پڑھی پھر حضورؐ کی خدمت میں حاضر ہوئے۔ حضرت جابرؓ فرماتے ہیں کہ میں سفر سے آیا تھا حضورؐ کی خدمت میں حاضر ہوا۔ حضورؐ اس وقت مسجد میں تشریف فرما تھے۔ حضورؐ نے دریافت فرمایا کہ تھیۃ المسجد پڑھ لی؟ میں نے عرض کیا کہ نہیں۔ فرمایا جاؤ پہلے تھیۃ المسجد پڑھ کر بعد میں میرے پاس آنا۔ (شرح مناسک نووی)۔

(۲۲) تھیۃ المسجد کی ان دو رکعتوں میں قُلْ یَا اُوْرُقُلْ ہُو اللہ پڑھنا اولیٰ ہے اس لئے کہ پہلی سورت میں شرک سے نفی اور انکار ہے اور دوسری سورت میں اللہ کی وحدانیت اور ذات و صفات کا اقرار ہے۔

(۲۳) علماء نے لکھا ہے کہ روضے میں حضور اقدس صلی اللہ علیہ وسلم کے کھڑے ہونے کی جگہ پر برکت کی نیت سے کھڑا ہونا اولیٰ ہے۔ اس جگہ کی تعیین زبدہ میں اس طرح کی ہے کہ منبر داہنے مونڈھے کی سیدھ پر رہے اور وہ ستون جس کے سامنے صندوق ہے سامنے رہے۔ امام غزالیؒ نے احیاء میں بھی یہی لکھا ہے کہ وہ ستون جس کے پاس صندوق ہے منہ کے سامنے ہو اور وہ دائرہ جو مسجد کی قبلہ کی دیوار میں ہے سامنے رہے لیکن ابن حجرؒ نے شرح مناسک میں لکھا ہے کہ اب وہاں صندوق نہیں رہا وہ جل گیا۔ اب اس کی جگہ ایک محراب بنا دی گئی ہے یہی وہ جگہ ہے جس کو محراب النبی صلی اللہ علیہ وسلم کہتے ہیں۔ سب اکابر علماء نے اس جگہ قیام کو اولیٰ بتایا ہے اس لئے اس بابرکت جگہ کا اہتمام کرنا چاہئے۔ لیکن اس ناپاک کو مدینہ طیبہ کے ایک سالہ قیام میں ایک مرتبہ بھی یہاں کھڑے ہونے کی جرأت اور ہمت نہ ہوئی۔ اگر یہ جگہ کسی وجہ سے میسر نہ آ سکے تو پھر سارے روضے میں کسی جگہ تھیۃ المسجد پڑھے۔

(۲۴) تھیۃ المسجد سے فارغ ہونے کے بعد اللہ جل شانہ کا لاکھ لاکھ شکر ادا کرے کہ اس نے یہ نعمت جلیلہ عطا فرمائی اور اس پاک ذات سے حج و زیارت کی قبولیت کی دُعا کرے۔ اور چاہے سجدہ شکر کرے چاہے دو رکعت شکرانہ پڑھے بہت سے علماء نے اس وقت سجدہ شکر کرنے کو لکھا ہے۔ یہاں یہ بات قابل یاد رکھنے

کے ہے کہ حنفیہ کے نزدیک مشہور قول کے موافق شکرانہ کا محض سجدہ مشروع نہیں بلکہ جہاں شکر کا سجدہ وارد ہوا ہے ان کی تحقیق کے موافق وہاں شکرانہ کی نفلیں مراد ہیں لیکن اس جگہ پر حنفیہ نے سجدہ شکر کا جواز لکھا ہے جیسا کہ شرح لباب میں تصریح ہے اور اس کے بالمقابل شافعیہ کی تحقیق کے موافق سجدہ شکر بغیر نفلوں کے بھی مشروع ہے لیکن اس جگہ وہ سجدہ شکر کے قائل نہیں جیسا کہ شرح مناسک نووی میں ابن جریر نے تصریح کی ہے۔

(۲۵) اگر مسجد میں داخل ہونے کے وقت فرض نماز کھڑی ہونے کو ہو تو اس وقت تحیۃ المسجد نہ پڑھے بلکہ فرض نماز میں شرکت کرے اسی میں تحیۃ المسجد کی بھی نیت کر لے تو تحیۃ المسجد کا ثواب بھی مل جائے گا۔ اسی طرح اگر ایسے وقت میں مسجد میں داخل ہوا جب کہ نفلیں مکروہ ہیں جیسا کہ عصر کے بعد تو اس وقت بھی تحیۃ المسجد نہ پڑھے۔

(۲۶) نماز سے فراغت کے بعد قبر شریف کی طرف چلے اس حال میں کہ دل کو سب کدورات اور آلائشوں سے پاک رکھے اور ہمہ تن نبی کریم صلی اللہ علیہ وسلم کی ذات اقدس کی طرف پوری توجہ کرے۔ علماء نے لکھا ہے کہ جس قلب میں دنیا کی گندگیاں اور لہو و لعب، شہوتیں اور خواہشیں بھر رہی ہوں اس دل پر وہاں کی برکات کا کچھ اثر نہیں ہوتا بلکہ ایسے دل والوں پر جو دنیا سے وابستہ اور آخرت سے اور اس کے فکر سے بے تعلق ہوں حضور کے غمتے اور اعراض کا اندیشہ ہے اللہ ہی اپنے فضل سے اس سے پناہ دے لہذا ہر شخص کے لئے ضروری ہے جہاں تک ممکن ہو اس وقت اپنے دل کو دنیوی خرافات سے خالی رکھنے کی کوشش کرے اور اللہ کی رحمت کی وسعت عفو و کرم کے کمال کی امید رکھے اور حضور اقدس صلی اللہ علیہ وسلم کی شانِ رحمتہ للعالمین پر نظر رکھے اور حضور ہی کے وسیلے سے اللہ سے معافی کا طالب بن کر حاضر ہو۔ (شرح لباب)

(۲۷) جب کسی قبر پر حاضری ہو تو میت کے پاؤں کی طرف سے جائے تاکہ میت کو اگر حق تعالیٰ شانہ آنے والے کا کشف عطا فرمائے تو دیکھنے میں سہولت ہے

اس لئے کہ جب میت قبر میں دائیں کروٹ لیٹی ہے تو اس کی نظر قدموں کی طرف ہوتی ہے اگر کوئی سر ہانے کی جانب سے آئے تو میت کو دیکھنے میں تعب و مشقت ہوتی ہے (فتح القدیر)۔ اسی ضابطے کے موافق اس جگہ بھی بعض علماء نے لکھا ہے کہ قدم مبارک کی جانب سے حاضر ہو جیسا کہ ابن حجر نے شرح مناسک میں نقل کیا ہے۔ مواہب میں لکھا ہے کہ زائر کے لئے مناسب یہ ہے کہ قبلے کی جانب سے ہو کر مواہب شریف پر حاضر ہو لیکن اگر پاؤں کی طرف سے حاضر ہو تو یہ ادب کے لحاظ سے اولیٰ ہے۔ مگر بعض علماء نے عام ضابطے کے خلاف اس جگہ پر سر ہانے سے حاضری کو ترجیح دی ہے اس وجہ سے کہ تحیۃ المسجد روضے میں پڑھی گئی جو حضور کے بالکل سر ہانے سے اس صورت میں اگر وہاں سے چل کر پاؤں کی طرف کو آئے گا تو صورت قبر مبارک کے طواف کی سی بن جائے گی اور قبر کا طواف بالکل جائز نہیں۔ اس لئے اس کی صورت سے بچنے کی رعایت سے اس جگہ سر ہانے سے حاضری کو گواہ کیا گیا۔ ورنہ عام ادب ہر قبر پر حاضری کا یہی ہے کہ پاؤں کی طرف سے حاضر ہو۔

(۲۸) جب مواہب شریف پر حاضر ہو تو سر ہانے کی دیوار کے کونے میں جو ستون ہے اس سے تین چار ہاتھ کے فاصلہ سے کھڑا ہو اور پشت قبلہ کی طرف کرے اور بائیں طرف کو ذرا مائل ہو تاکہ چہرہ انور کے بالکل سامنے ہو جائے۔ زبدۃ اصحاب انحاء کہتے ہیں کہ یہ ستون ایسی پتیل کی دیوار کے اندر آگیا۔ ملا علی قاریؒ نے لکھا ہے کہ چاندی کی کیل جو اس دیوار میں ہے اس کے مقابل کھڑا ہو (شرح باب)۔ لیکن اب تین چہروں کے سامنے کی پتیل کی دیوار میں کر دیئے گئے جن سے حضور اقدس صلی اللہ علیہ وسلم اور حضرات شہینؒ کی مبارک قبروں کا سامنا ہوتا ہے۔ ابن حجر کہتے ہیں کہ چاندی کی میخ جس پر سونے کا جھول ہے وہ چہرہ انور کے محاذات میں ہے۔

(۲۹) دیوار سے تین چار گز کے فاصلے پر کھڑا ہو زیادہ قریب نہ ہو کہ ادب کے خلاف ہے اور گناہ پیچی رہی چاہئے اور صراحت دیکھنا اس وقت سخت ہے ادبی ہے ہاتھ پاؤں بھی ساکن اور وقت سے رہیں۔ یہ خیال کرے کہ چہرہ انور اس وقت میرے



سامنے ہے حضور اقدس صلی اللہ علیہ وسلم کو میری حاضری کی اطلاع ہے۔ حضور کی  
 علو شان اور علوم مرتبت کا استحضار پوری طرح سے دل میں ہو۔ ابن امیر الحاج مدخل  
 میں لکھتے ہیں کہ جتنے بھی تواضع اور آداب اس وقت کی حاضری کے لئے جاتے ہیں  
 اس سے کہیں زیادہ تواضع اور عجز و انکسار ہونا چاہئے اس لئے کہ آپ کی ذات ایسی  
 شفیع ہے جس کی شفاعت مقبول ہے جس نے آپ کے در کا ارادہ کیا وہ مراد کو پہنچا  
 اور جو آپ کی چوکھٹ پر حاضر ہو گیا وہ نامراد نہیں رہا۔ جس شخص نے آپ کے وسیلے  
 سے دعا کی وہ قبول ہوئی اور جو مانگا وہ ملا۔ تجربہ اور واقعات اس کی شہادت دیتے  
 ہیں۔ اس لئے جتنا زیادہ ادب ہو سکے دروغ نہ کرے اور یہ سمجھے گیا میں زندگی میں  
 آپ کی مجلس میں حاضر ہوں اس لئے کہ اُمت کے حالات کے مشاہدے میں اور  
 ان کے ارادے اور قصد کے ظہور میں اس وقت آپ کی حیات اور ممات میں  
 کوئی فرق نہیں۔ (مدخل اول)

(۳۰) اس کے بعد حضور اکرم صلی اللہ علیہ وسلم پر سلام پڑھے۔ مناسک کے  
 رسائل میں سلام کے الفاظ بہت سے نقل کئے گئے ہیں اس میں سلف کا معمول مختلف  
 رہا ہے بعض اکابر مختلف عنوان اور مختلف الفاظ کے ساتھ سلام پڑھتے اور ذوق و  
 شوق کا تقاضا یہی ہے۔

یاں سب پہ لاکھ لاکھ سخن انتظار میں      واں ایک خاموشی تری سب کے جواب میں  
 اور بعض حضرات نہایت مختصر الفاظ میں سلام پڑھتے تھے، ادب اور عیت

کا تقاضا یہی ہے۔

بہترین ترتیب شوق یہ ہے کہ ہو تو ہو      ورنہ پیش نہ کام آتی ہیں تقریریں کہیں  
 اعلیٰ قدری سے لکھا ہے کہ بعض اکابر جیسے کہ حضرت ابن عمر رضی اللہ عنہما  
 صحیح ائمہ اربعہ اور شیعہ ائمہ بزرگوار نے پڑھتے تھے اور بعض حضرات  
 طریق سلام کو اختیار کرتے تھے اور احادیث میں مختلف الفاظ اور مختلف عنوان سے  
 درود شریف وارد ہوئے ہیں اس کی تائید ہوتی ہے۔ حضرت گلوپی نور اللہ مرقدہ نے

زبدہ میں سلام کے الفاظ نقل کرنے کے بعد لکھا ہے کہ سلام میں جس قدر چاہے  
 الفاظ زیادہ کرے مگر ادب اور عجز کے کلمات ہوں لیکن سلف یہاں مختصر الفاظ  
 کہنے کو پسند کرتے ہیں اور جہاں تک بھی اختصار ہو سکے، مستحسن رکھتے ہیں۔ امام نوویؒ  
 نے اپنے مناسک میں سلام کے طویل الفاظ لکھنے کے بعد لکھا ہے کہ حضرت ابن عمرؓ  
 وغیرہ سے غایت اختصار نقل کیا گیا۔ حضرت ابن عمرؓ تو اتنا ہی کہتے تھے اَللّٰمَّ عَلَیْکَ  
 یَا رَسُوْلَ اللّٰهِ، اَللّٰمَّ عَلَیْکَ یَا اَبَا بَکْرٍ اَللّٰمَّ عَلَیْکَ یَا اَبَتَاہ۔ اس نکارہ  
 کے ناقص خیال میں جو شخص سلام کے الفاظ کا ترجمہ اور مطلب سمجھتا ہو اور ان الفاظ  
 کے بڑھانے سے ذوق میں اضافہ ہوتا ہو اس کو تو تطویل مناسب ہے اور اگر یہ دونوں  
 باتیں نہ ہوں تو طوطے کی طرح سے مزورین کے الفاظ دہرانے کی ضرورت نہیں۔  
 انتہائی ذوق و شوق اور غایت سکون اور وقار سے آہستہ آہستہ ٹھہرا ٹھہرا کر اَصْلُوْکَ  
 وَالسَّلَامُ عَلَیْکَ یَا رَسُوْلَ اللّٰهِ پڑھتا رہے اور جب تک شوق میں اضافہ پائے  
 انہیں الفاظ کو یا اور کسی سلام کو بار بار پڑھتا رہے۔ اس سے پہلی فصل کے منہ پر  
 صَلَّی اللّٰهُ عَلَیْکَ یَا رَسُوْلَ اللّٰهِ شتر مرتبہ پڑھنا گزرا ہے وہ بھی بہتر ہے مگر سکون  
 اور وقار اور ذوق و شوق سے پڑھے۔

(۳۱) یہ نہایت اہم اور ضروری بات ہے کہ سلام پڑھتے وقت شور و شغب  
 ہرگز نہ کرے نہ زور سے چلائے بلکہ اتنی آواز سے کہے کہ اندر تک پہنچ جائے۔ بلا علی  
 قاری نے لکھا ہے کہ نہ تو زیادہ جہر ہو اور نہ بالکل اخفا ہو بلکہ متوسط اور معتدل آواز  
 حضور قلب اور اپنی بد اعمالیوں کی وجہ سے شرم و حیا لئے ہوئے ہو۔ بخاری شریف  
 میں ایک قصہ لکھا ہے حضرت سائبؓ کہتے ہیں کہ میں مسجد میں کھڑا تھا ایک شخص  
 نے میرے ایک کنکری ماری۔ میں نے ادھر کو دیکھا تو وہ حضرت عمرؓ تھے انھوں نے  
 مجھے (اشارہ سے بلا کر) کہا کہ یہ دو آدمی جو بول رہے ہیں ان کو بلا کر لاؤ۔ میں ان دونوں  
 کو حضرت عمرؓ کے پاس لایا۔ حضرت عمرؓ نے ان سے پوچھا کہ تم کہاں کے رہنے والے ہو؟  
 انھوں نے عرض کیا کہ طائف کے رہنے والے ہیں۔ حضرت عمرؓ نے فرمایا اگر تم اس شہر کے

رہنے والے ہوتے تو تمہیں مزہ چکھاتا۔ تم حضور اقدس صلی اللہ علیہ وسلم کی مسجد میں چلا کر بول رہے ہو۔ محمد بن مسلمہ کہتے ہیں کہ کسی شخص کو بھی یہ نہیں چاہئے کہ مسجد میں زور سے بولے (شرح شفا)۔ حضرت عمرؓ کے اس قصے میں بعض روایات میں حضرت عمرؓ کا یہ ارشاد نقل کیا گیا کہ ایسے کوڑے مارتا کہ بدن درد کرنے لگتا۔ اب گویا اجنبی دوسرے شہر کے ہونے کی وجہ سے مسئلے سے ناواقفیت کو عذر قرار دیا۔

حضرت عائشہؓ جب کہیں قریب کیل میخ وغیرہ کے ٹھوکنے کی آواز سنیں تو آدمی بھیج کر ان کو روکتیں کہ زور سے نہ ٹھوکیں حضورؐ کی نزاکت مزاج اور گرانی طبع کا لحاظ رکھیں۔

حضرت علی کرم اللہ وجہہ کو اپنے مکان کے کواڑ بنوانے کی ضرورت پیش آئی تو بنانے والوں کو فرمایا کہ شہر کے باہر بقیع میں بنا کر لائیں ان کے بنانے کی آواز کا شور حضورؐ تک نہ پہنچے۔ علامہ قسطلانیؒ مواہب میں لکھتے ہیں کہ حضور اقدس صلی اللہ علیہ وسلم کے ساتھ ادب کا وہی معاملہ ہونا چاہئے جو زندگی میں تھا۔ اس لئے کہ حضورؐ اپنی قبر میں زندہ ہیں۔ حق تعالیٰ سبحانہ و تقدس نے قرآن پاک میں سورۃ حجرات میں خصوصیت سے اس طرف تنبیہ فرمائی ہے۔ حکم الہی ہے یَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ الذِّیْہِ (اے ایمان والو! تم اپنی آوازیں نبی کریم صلی اللہ علیہ وسلم کی آواز سے اونچی نہ کرو اور نہ آپؐ سے ایسے زور سے گفتگو کرو جیسا کہ آپس میں ایک دوسرے سے گفتگو کرتے ہیں) (ایسا نہ ہو کہ اس حرکت سے تمہارے پہلے کئے ہوئے نیک) عمل برباد ہو جائیں اور تم کو خبر بھی نہ ہو)۔

بخاری شریف کی حدیث میں ہے کہ حضرات شیخین حضرت ابو بکرؓ حضرت عمرؓ کے درمیان کسی شور سے ہیں جو حضورؐ کی مجلس میں تھا۔ اختلاف رائے کی وجہ سے تیز گفتگو ہو گئی تھی جس پر یہ آیت نازل ہوئی۔ جب حضرات شیخین کو یہ تادیب ہے تو ہم تم کس شمار میں ہیں۔ احادیث میں آیا ہے کہ اس آیت شریفہ کے بعد حضور اکرم صلی اللہ علیہ وسلم کی مجلس میں حضرت عمرؓ کی آواز ایسی ہوتی کہ بعض اوقات مکرر



دعا کے وقت حضور اقدس صلی اللہ علیہ وسلم کی طرف چہرہ کروں یا قبلہ کی طرف؟ تو حضرت امام مالکؒ نے فرمایا کہ آپؐ کی طرف سے منہ ہٹانے کا کیا محل ہے جب کہ آپؐ تیرا بھی وسیلہ ہیں اور تیرے باپ حضرت آدمؑ کا بھی وسیلہ ہیں۔ حضورؐ کی طرف منہ کر کے حضورؐ سے شفاعت چاہو اللہ جل شانہ ان کی شفاعت قبول کرے علامہ زرقانیؒ کہتے ہیں کہ اس قصے کو قاضی عیاضؒ نے معتبر اساتذہ سے نقل کیا ہے اس کا انکار کرنا ناشائستہ جرات ہے (شرح مواہب)۔

علامہ قسطلانیؒ شافعی نے مواہب میں لکھا ہے کہ زائرین کو چاہئے کہ بہت کثرت سے دعائیں مانگیں اور حضورؐ کا وسیلہ پکڑیں اور حضورؐ سے شفاعت چاہیں کہ حضورؐ کی ذات اقدس ایسی ہی ہے کہ جب ان کے ذریعہ سے شفاعت چاہی جائے تو حق تعالیٰ شانہ قبول فرمائیں۔ علامہ زرقانی مالکی اس کی شرح میں لکھتے ہیں کہ علامہ خلیل (مالکی) کی مناسک میں بھی یہی مضمون لکھا ہے۔ ابن ہمام نے فتح القدیر میں لکھا ہے اور اس سے حضرت اقدس سرہ نے زبدہ میں نقل کیا ہے کہ سلام کے بعد پھر حضرت صلی اللہ علیہ وسلم کے وسیلے سے دعا کرے اور شفاعت چاہے اور یہ الفاظ کہے: يَا رَسُولَ اللَّهِ اَسْأَلُكَ الشَّفَاعَةَ وَاتَّوَسَّلُ بِكَ إِلَى اللَّهِ فِي أَنْ أَمُوتَ مُسْلِمًا عَلَى مِلَّتِكَ وَسُنَّتِكَ اے اللہ کے رسول! میں آپؐ سے شفاعت چاہتا ہوں اور آپؐ کے وسیلے سے اللہ سے یہ مانگتا ہوں کہ میری موت آپؐ کے دین اور آپؐ کی سنت پر ہو۔ امام نوویؒ نے اپنے مناسک میں حضرت عمرؓ پر سلام کے بعد لکھا ہے کہ پھر پہلی جگہ یعنی حضور اقدس صلی اللہ علیہ وسلم کے سامنے آئے اور حضورؐ کے وسیلے سے اپنے لئے دعا کرے اور حضورؐ کی شفاعت کے ذریعہ اللہ جل شانہ سے دعا کرے اور بہتر چیز ہے وہ جو عتبی سے نقل کی گئی (عتبی کا قصہ اس سے پہلی فصل کے ختم پر گزر چکا)۔ ابن جریرؒ کی شافعی اس کی شرح میں لکھتے ہیں کہ حضورؐ کے ساتھ توسل کرنا سلف صالح کا طریقہ رہا ہے انبیاءؑ اور اولیاءؑ نے حضورؐ کے وسیلے سے دعا کی ہے۔ حکم نے روایت نقل کی ہے اور اس کو صحیح بتایا ہے کہ جب حضرت آدم علیہ السلام سے



وانہ کھانے کی نعل سدا رہی تو انہوں نے اللہ جل شانہ سے حضور کریم صلی اللہ علیہ وسلم کے شیل ڈس کی۔ اللہ جل شانہ نے دریافت کیا کہ آدم با تم نے میری کیسے جانا اچھی تو میں نے ن کو پیدا بھی نہیں کیا۔ تو حضرت آدم نے عرض کیا کہ یا اللہ جب آپ نے مجھے پیدا کیا تھا اور مجھ میں جان ڈالی تھی تو میں نے عرش کے ستون پر کمالہ الا للہ الحمد للہ کہہ کر دیکھا تھا تو میں نے سمجھ لیا تھا کہ آپ نے اپنے نام کے ساتھ جس کا نام فرمایا ہے وہ ساری مخلوق میں آپ کو سب سے زیادہ محبوب ہو گا۔ حق تعالیٰ شانہ نے فرمایا کہ بے شک وہ ساری مخلوق میں مجھے سب سے زیادہ محبوب ہے اور جب اس کے طفیل تم مغفرت طلب کی تو میں نے تمہاری غف معاف فرادی۔ نیز نسائی اور ترمذی نے نقل کیا ہے کہ ایک نابینا حضور کی خدمت میں حاضر ہوئے اور بینائی کے لئے دعا چاہی حضور نے فرمایا کہ تم کہو تو میں دعا کروں لیکن اگر تم صبر کرو تو زیادہ بہتر ہے۔ انہوں نے دعا کی درخواست کی حضور نے ان کو فرمایا کہ پہلے بہت اچھی طرح سے وضو کرو اس کے بعد یہ دعا پڑھو:-

اللَّهُمَّ ارْحِنِي أَسْأَلُكَ وَ  
أَتَوَجَّهُ إِلَيْكَ بِنَبِيِّكَ مُحَمَّدٍ  
صَلَّى اللَّهُ عَلَيْهِ وَسَلَّمَ نَبِيِّ  
الرَّحْمَةِ يَا مُحَمَّدُ ارْحِنِي أَتَوَجَّهُ  
إِلَيْكَ إِلَى رَبِّي فِي حَاجَتِي  
لِتُقْضَى لِي اللَّهُمَّ فَشَفِّعْهُ  
فِيَّ -

اے اللہ! میں آپ سے سون کرتا ہوں  
اور آپ کے نبی جو رحمت کے نبی ہیں محمد صلی اللہ  
علیہ وسلم کے واسطے سے آپ کی طرف متوجہ ہوتا  
ہوں۔ اے محمد صلی اللہ علیہ وسلم میں آپ کے طفیل اپنے  
رب کی طرف متوجہ ہوتا ہوں تاکہ میری یہ حاجت  
پوری ہو جائے۔ اے اللہ حضور کی سفارش میرے  
حق میں قبول فرما۔

ترمذی نے اس حدیث کو صحیح بتایا ہے اور بیہقی نے بھی اس کو صحیح بتایا  
ہے اور بیہقی کی روایت میں اس کے آگے یہ بھی ہے کہ اس دعا کے پڑھنے کے بعد وہ  
صاحب بنیا ہو گئے۔ اور طبرانی نے عمدہ سند کے ساتھ حضور کی ایک دعا کے الفاظ یہ  
نقل کئے بِحَقِّ نَبِيِّكَ وَالْأَنْبِيَاءِ الَّذِينَ مِنْ قَبْلِي (کذا فی الاصل) اے اللہ! تیرے نبی

کے طہنیل اور گزشتہ انبیاء کے صفیں۔ اس کے بعد ابن جریر نے اور بھی تائیدیں اس مضمون کی نقل کیں۔ اور اس دُر کے متعلق ایک قصہ زیارت کے قصوں میں سے پر بھی آ رہا ہے۔

(۳۳) اس مضمون سے یہ بھی معلوم ہو گیا کہ اس دُر کے وقت ہی منہ منور قدس صلی اللہ علیہ وسلم کی طرف ہونا چاہئے۔ اگرچہ عام دُر کا ادب یہ ہے کہ منہ قبلہ کی طرف ہونا چاہئے مگر اس وقت قبلہ کی طرف منہ کرنے سے حضور اکرم صلی اللہ علیہ وسلم کی طرف پشت ہوتی ہے جو ادب کے خلاف ہے اس لئے اس وقت اسی طرف منہ کر کے دُر کرے۔

(۳۴) اس کے بعد اگر کسی اور شخص نے اپنی طرف سے حضور اکرم صلی اللہ علیہ وسلم کی بارگاہ میں سلام عرض کرنے کی فرمائش کی ہو تو اس کی طرف سے بھی اس طرح سلام عرض کرے سَلَامٌ عَلَیْكَ يَا رَسُولَ اللَّهِ مِنْ فَلَانِ بْنِ فُلَانٍ یَسْتَشْفِعُ بِشَدَائِ رِبِّتْ۔ آپ پر سلام اسے اللہ کے رسول افلاں کی طرف سے جو فلاں کا بیٹا ہے اور وہ آپ سے اللہ کی پاک بارگاہ میں سفارش چاہتا ہے۔ پہلے فلاں کی جگہ اس شخص کا نام لے دوسرے فلاں کی جگہ اس کے باپ کا نام لے۔ اگر عربی میں کہنا مشکل ہو تو اپنی زبان میں عرض کر دے کہ فلاں فلاں آدمیوں نے آپ کی بارگاہ میں سلام عرض کیا۔ اور شفاعت کی درخواست کی ہے۔ علامہ زرقانی کہتے ہیں کہ اگر کسی شخص نے کسی سے سلام پہنچانے کی درخواست کی ہو اور اس نے اس درخواست کو قبول کر لیا ہو یعنی وعدہ کر لیا ہو کہ میں سلام پہنچا دوں گا تو اس پر اب اس سلام کا پہنچانا واجب ہو گیا۔ اس لئے کہ یہ بمنزلہ اس کی امانت کے ہے جس کو یہ قبول کر چکا۔ صاحب اتحاف کہتے ہیں کہ سلف خلف سب کا معمول دوسروں کی معرفت سلام بھیجنے کا رہا ہے اور مدائین تو مستقل و صدر مدینہ نبیہ حضور اکرم صلی اللہ علیہ وسلم کی خدمت میں سلام عرض کرنے کے لئے بھیجا کرتے تھے۔ حضرت عمر بن عبد العزیز بھی حضور کی خدمت میں سلام عرض کرنے کے لئے مستقل و صدر حبیب

کرتے تھے۔ ناظرین رسالہ سے یہ روسیاء بھی درخواست کرتا ہے کہ اگر اس مبارک وقت میں یہ سیہ کار کسی کو یاد آجائے تو السَّلَامُ عَلَیْكَ يَا رَسُولَ اللَّهِ مِنْ زَكَرِيَّ بْنِ يَحْيَى الْكَانْدَهْلَوِيِّ يَسْتَشْفِعُ إِلَى رَبِّكَ عَرْضِ کر دیں احسان ہوگا اور یہ الفاظ یاد نہ رہیں تو اردو ہی میں اس ناکارہ کا سلام عرض کر دیں۔

(۳۵) حضور اقدس صلی اللہ علیہ وسلم پر سلام پڑھنے کے بعد تقریباً ایک ہاتھ دائیں طرف ہٹ کر حضرت صدیق اکبر رضی اللہ عنہ پر سلام پڑھے مشہور قول کے موافق حضرت صدیق اکبر رضی اللہ عنہ کی قبر مبارک حضور کی قبر اطہر کے پیچھے اس طرح سے ہے کہ حضرت صدیق اکبر کا سر مبارک حضور کے شانہ کے مقابل ہے اس لئے ایک ہاتھ دائیں جانب کو ہو جانے سے حضرت صدیق اکبر کا سامنا ہو جاتا ہے۔

(۳۶) حضرت صدیق اکبر پر سلام سے فراغت کے بعد ایک ہاتھ دائیں جانب ہٹ کر حضرت فاروق اعظم رضی اللہ عنہ پر سلام پڑھے اس لئے کہ مشہور قول کے موافق حضرت فاروق اعظم کی قبر مبارک حضرت صدیق اکبر رضی اللہ عنہ کی قبر مبارک کے پیچھے ایسی طرح ہے کہ حضرت عمر کا سر حضرت ابوبکر صدیق رضی اللہ عنہ کے شانہ کے مقابل ہے۔

(۳۷) ان دونوں حضرات کی خدمت میں بھی اگر کسی نے سلام عرض کرنے کی درخواست کر دی ہو تو ہر ایک کی خدمت میں اپنا سلام پڑھنے کے بعد اس کا سلام عرض کر دے اور یہ سراپا خطا و قصور بھی درخواست کرتا ہے کہ اگر ناظرین کو کسی وقت یاد آجائے تو اس ناپاک کا سلام بھی دونوں بارگاہوں تک پہنچا دیں۔ اللہ جل شانہ آپ کو اس احسان کا اپنے لطف سے اجر عطا فرمائے۔

(۳۸) بہت سے علماء نے لکھا ہے کہ حضرات شیخین رضی اللہ عنہما پر علیحدہ علیحدہ سلام پڑھنے کے بعد پھر ان دونوں حضرات کے درمیان میں کھڑا ہو یعنی جس جگہ کھڑے ہو کر حضرت عمر رضی اللہ عنہ پر سلام پڑھا ہے اس سے تقریباً نصف ہاتھ بائیں جانب کو کھڑا ہوتا کہ دونوں کے درمیان میں ہو جائے اور پھر دونوں پر مشترک سلام

پڑھے جس کے الفاظ زبدہ میں یہ لکھے ہیں۔

السَّلَامُ عَلَيْكُمَا يَا صَاحِبَيْ  
رَسُولِ اللَّهِ صَلَّى اللَّهُ عَلَيْهِ  
وَسَلَّمَ وَرَفِيقَيْهِ وَوَزِيرَيْهِ  
بِجَزَائِكُمَا اللَّهُ أَحْسَنَ  
الْجَزَاءِ جِئْنَا كُفْرًا  
نَتَوَسَّلُ بِكُمَا إِلَى رَسُولِ  
اللَّهِ صَلَّى اللَّهُ عَلَيْهِ وَسَلَّمَ  
لِيَشْفَعَ لَنَا وَيَدْعُوَ لَنَا  
رَبَّنَا أَنْ يُحْيِيَنَا عَلَى  
مِلَّتِهِ وَسُنَّتِهِ وَيَحْشُرَنَا  
فِي زُمْرَتِهِ وَجَمِيعِ  
الْمُسْلِمِينَ۔

تم دونوں پر سلام اسے حضور کے پہلو میں  
لیٹنے والو، تم پر سلام اسے حضور کے دونوں ساتھیوں  
تم پر سلام اسے حضور کے دونوں وزیروں، تمہیں  
حق تعالیٰ شانہ (ہماری طرف سے) بہترین بدلہ  
(تمہارے احسانات) کا عطا فرمائے ہم تمہارے  
پاس اس لئے حاضر ہوئے کہ تم سے حضور کی بارگاہ  
میں اس بات کی سفارش چاہتے ہیں کہ حضور  
ہمارے لئے اللہ پاک کی بارگاہ میں شفاعت فرما  
دیں اور اللہ سے یہ دعا فرمادیں کہ وہ ہمیں حضور  
کے دین پر اور حضور کی سنت پر زندہ رکھے  
اور ہمارا اور تمام مسلمانوں کا حشر حضور کی  
جماعت میں ہو۔

بعض حضرات نے اس سلام کے الفاظ بھی کم و بیش لکھے ہیں جیسا کہ سب سلاموں  
میں بعض حضرات نے مختصر الفاظ نقل فرمائے ہیں اور بعض نے زائد تحریر فرمائے ہیں،  
اور بعض نے اس مشترک سلام کو ذکر ہی نہیں کیا کہ جب علیہ السلام عرض کر چکا  
ہے پھر مشترک کی کیا ضرورت باقی رہی۔ لیکن جن حضرات نے اس کو ذکر فرمایا ہے غالباً  
اسی وجہ سے کہ یہاں اب دوبارہ سلام تو بمنزلہ تمہید اور آداب کے ہے اصل مقصود ان  
دونوں حضرات کی خدمت میں سفارش کی درخواست ہے کہ یہ حضور اکرم صلی اللہ علیہ وسلم  
کی بارگاہ میں دعا کی درخواست اور سفارش کر دیں اسی لئے اس کا ترجمہ لکھا ہے کہ  
اس سے یہ اندازہ ہو سکے کہ اس مکرر سلام کی غرض کیا ہے۔

(۳۹) اس کے بعد پھر دائیں طرف آکر دوبارہ حضور اقدس صلی اللہ علیہ وسلم  
کے سامنے کھڑا ہو کر ہاتھ اٹھا کر اقول اللہ جل شانہ کی خوب تہنیت کرے اس نعمت جلیلہ کا





(۱۴۱) اس کے بعد اسطوانہ ابولہا یہ کچاں اگر دور کھت نفس پر ہے کہ

دعا کرے۔ (الذہب)

(۱۴۲) پھر دوبارہ روشنی میں جا کر نفیس پر ہے اور دعا درود و انوار میں

خوشی سے مشغول رہے اور سویر فصل میں جو کہ سب سے پہلے ذکر کرنا ہے اس میں ان تین کا اضافہ کرنا ہے۔

(۱۴۳) اس کے بعد انہر کے پاس اگر وہاں سے ملے کہ ایک کعبہ کی

میں جگہ پر جس کو زمانہ کتبہ کے وقت کے ذکر کرنا ہے اس کے بعد خیر و برکت کے

و کلمہ کے وقت اس کے بعد سب سے پہلے ذکر کرنا ہے اور اس کے بعد

کے بعد کہ تفسیر ہے پھر واطلہ کے بعد اس کے بعد انوار میں پڑھنا ہے

تھے یہ سب ماحول تھیں کہ اس کے بعد اس کے بعد اس کے بعد اس کے بعد

میں کہ اس کے بعد اس کے بعد اس کے بعد اس کے بعد اس کے بعد

میں کہ اس کے بعد اس کے بعد اس کے بعد اس کے بعد اس کے بعد

انہوں نے اپنے منہ پر یہ تھیں کہ اس کے بعد اس کے بعد اس کے بعد

پر جو تھے کے نزدیک ہے اور حضور انور صلی اللہ علیہ وسلم کے

سے پہلے کہ تھے اس کے بعد کلام برکت کی بہت سے اور یہ ہیں کہ تھے

ارمانہ انہر کی وہ مانتا کہ جتنی ہے جو انار کی شکل کے ہیں پڑھنا ہوتا ہے۔

(۱۴۴) اس کے بعد اسطوانہ حشر کے پاس اگر دور کھت نفس پر ہے کہ

کہ انہر کے ستر فور کے بیان میں سب سے پہلے اس کا ذکر کرنا ہے۔

(۱۴۵) اس کے بعد باقی مشہور خطوں کے پاس اگر دور کھت نفس پر ہے کہ

(۱۴۶) اس کے بعد اس کے پاس کوشش کرے کہ وہیں کے قیام میں کوئی نماز بخون

کی حالت میں فوت نہ ہونے کے واسطے کہ تھیں کہ قیام تھیں کہ تھیں کہ تھیں

زیر و نہ معلوم پھر تھیں ہو سکے یا نہ ہو سکے۔

(۱۴۷) اس کا خیال رکھے کہ زیارت کے وقت نہ دیواروں کو ہاتھ لگا دے کہ

یہ بے ادبی اور گستاخی ہے اور نہ دیواروں کو بوسہ دے کہ یہ حجر اسود ہی کا عمل ہے نہ دیواروں کو چمٹے نہ طواف کرے اس لئے کہ طواف بیت اللہ شریف کے ساتھ خاص ہے قبر کا طواف حرام ہے۔ بلا علی قاریؒ نے لکھا ہے کہ جابلوں کے فعل کا اتباع نہ کرے چاہے وہ صورت سے مشائخ معلوم ہوتے ہوں نہ قبر کے سامنے جھکے نہ زمین کو بوسہ دے نہ قبر کی طرف منہ کر کے اس نیت سے کہ ادھر قبر ہے نماز پڑھے۔ بلا علی قاریؒ لکھتے ہیں کہ اگر قبر کی تعظیم کے لحاظ سے اس طرف منہ کر کے نماز پڑھے تو اس کے کفر کا فتویٰ دیا جائے گا البتہ حجرہ کی پشت پر چونکہ دیوار حائل ہے اس لئے قبر شریف کا ارادہ کئے بغیر نماز پڑھنا جائز ہے (شرح لباب)۔ موفق بن قدامہ مغنی میں لکھتے ہیں کہ قبر اطہر کی دیوار کو نہ تو چھونا مستحب ہے نہ چومنا۔ امام محمدؒ نے اس کے معروف ہونے کا انکار فرمایا ہے۔ البتہ انھوں نے حضرت ابن عمرؓ کا یہ فعل نقل کیا کہ وہ منبر پر حضور اکرم صلی اللہ علیہ وسلم کے بیٹھنے کی جگہ ہاتھ رکھ کر اپنے منہ پر پھیرا کرتے تھے۔ امام نوویؒ لکھتے ہیں کہ قبر اطہر کا طواف کرنا ناجائز ہے اور پیٹ کا یا کمر کا قبر شریف کی دیوار سے چمٹانا مکروہ ہے اسی طرح اس پر ہاتھ پھیرنا یا اس کو چومنا۔ بلکہ ادب یہ ہے کہ اس سے دور کھڑا ہو جیسا کہ حضورؐ کی حیات میں ادب کی وجہ سے دور کھڑا ہوتا ہی صحیح ہے اور تمام علماء کی متفقہ رائے ہے اس کے خلاف جو بعض عوام کا عمل دیکھتے تو اس سے دھوکا نہ کھائے اور ان کی مجنونانہ حرکات کی طرف التفات نہ کرے اور جو یہ خیال کرے کہ دیوار پر ہاتھ پھیرنے سے برکت مقصود ہے یہ اس کی جہالت ہے اس لئے کہ برکت اس میں ہوتی ہے جو شریعت مطہرہ کے موافق ہو۔ حتیٰ کے خلاف میں برکت کہاں؟

(۴۷) بلا ضرورت شدیدہ قبر شریف کی طرف پشت نہ کرے نہ نماز میں نہ

بغیر نماز کے (شرح لباب) بلکہ نماز میں ایسی جگہ کھڑے ہونے کی سعی کرے کہ نہ اس کی

جانب منہ ہو نہ پشت اور بلا نماز تو اس طرف پشت کرنے کی کوئی وجہ ہو ہی نہیں سکتی۔

(۴۸) اس کا لحاظ رکھے کہ جب قبر شریف کے مقابل سے گزرنا ہو تو کھڑے ہو کر

سلام کر کے آگے بڑھے حتیٰ کہ علمائے لکھا ہے کہ اگر مسجد سے باہر بھی قبر شریف کے مقابل سے گزریں تو کھڑے ہو کر سلام کر کے آگے بڑھتے۔ حضرت ابو حازم صحابی رضی اللہ عنہ سے روایت ہے کہ ایک شخص ان کے پاس آئے اور یہ کہا کہ میں نے حضور اقدس صلی اللہ علیہ وسلم کی خواب میں زیارت کی۔ حضورؐ نے ارشاد فرمایا کہ ابو حازم سے کہہ دینا کہ تم میرے پاس سے اعراض کرتے ہوئے گزر جاتے ہو کھڑے ہو کر سلام بھی نہیں کرتے۔ اس کے بعد سے ابو حازم کا یہ معمول ہو گیا تھا کہ جب ادھر سے گزرتے تو کھڑے ہو کر سلام کر کے آگے بڑھتے۔ (شرح لباب)

(۴۹) مدینہ پاک کے قیام میں قبر شریف پر کثرت سے حاضری کا اہتمام رکھے امام اعظمؒ، امام شافعیؒ، امام احمدؒ تینوں حضرات کے نزدیک کثرت سے حاضر ہوتے رہنا پسندیدہ ہے، البتہ امام مالکؒ نے کثرت حاضری کو پسند نہیں کیا جس کی وجہ علماء یہ فرماتے ہیں کہ مبادا بار بار کی حاضری سے طبیعت میں بے رغبتی پیدا ہو جائے یا کوئی تسامح سرزد ہو۔ (شرح لباب)

(۵۰) مسجد شریف میں رہتے ہوئے حجرہ شریف کی طرف اور جب مسجد سے باہر ہو تو قبۃ شریف جہاں سے نظر آتا ہو بار بار ان کو دیکھنا ان پر انشرجمائے رکھنا بھی افضل ہے اور انشاء اللہ موجب ثواب (شرح لباب و شرح مناسک نووی) نہایت ذوق و شوق کے ساتھ چپ چاپ والہانہ نظر جمائے رکھے۔

سکوتِ عشق کو ترجیح ہے اظہارِ انت پر مری آہیں رسا نکلیں پہ نالے بے اثر نکلیں

(۵۱) مدینہ منورہ کے قیام میں جتنا زیادہ سے زیادہ وقت مسجد نبویؐ میں گزرنے کے نصیبت سمجھے۔ قرآن پاک کم از کم ایک تو ختم کر ہی لے اور مستقل اعتکاف بھی جتنے دن کا نصیب ہو سکے نعمت ہے۔ راتوں کو جتنا زیادہ سے زیادہ عبادت میں گزار سکے بہتر ہے۔ کہ یہ مبارک راتیں پھر کہاں ملیں گی (شرح لباب)۔ زیادہ میں حضرت قطب عالم نے لکھا ہے جب تک مدینہ منورہ میں رہے تلاوتِ ذرا اور صلوٰۃ و سلامِ خوب کرتا رہے۔ راتوں کو بہت جاگے اور وقت ضائع نہ کرے۔

(۵۲) زبدہ میں لکھا ہے کہ بعد زیارت قبر مبارک کے ہر روز چلتے کر  
 زیارت مزاراتِ بقیع کی بھی ضرور کرے کہ حضرت عثمان اور حضرت عباس اور حضرت  
 حسن اور حضرت ابراہیم اور ازواجِ مطہرات اور اصحاب کرام رضوان اللہ تعالیٰ علیہم  
 اجمعین وہاں تشریف رکھتے ہیں۔ شرح لباب میں لکھا ہے کہ زکریا کو روزانہ  
 میں حاضر ہونا چاہئے اور مدینہ منورہ میں رہنے والوں کو جمعہ کو مدینہ منورہ جاتے ہوئے  
 نوویؒ نے لکھا ہے کہ مستحب یہ ہے کہ روزانہ بقیع میں سے کسی ایک قبر پر چلتے ہوئے  
 اور یہ حاضری حضور اقدس صلی اللہ علیہ وسلم کی قبر انہر پر نہ جائے بلکہ کسی اور قبر پر  
 کر معروف قبروں کی زیارت کرے جیسا کہ حضرت ابوبکرؓ، حضرت عمرؓ، حضرت عثمانؓ،  
 حضرت عباسؓ، حضرت حسنؓ اور حضرت علیؓ بنا سمیت زین العابدینؓ اور حضرت زکریاؓ کی  
 اور جعفر بن محمد وغیرہ اور سب سے آخر میں حضور کریمؐ کی قبر پر چلتے ہوئے حضرت  
 صفیہؓ کی قبر پر حاضری دے اس لئے کہ ان قبضہ کی قبر کی نسبت مدینہ منورہ کی زیارت  
 کے بارے میں بہت کثرت سے احادیث و روایات ہیں۔ یہ قبریں مدینہ منورہ کے باہر  
 کی حدیث ۹ کے ذیل میں آ رہی ہیں۔ ابن جریرؒ نے فرمایا کہ مدینہ منورہ کی قبریں  
 یہ ہیں کہ وہاں جا کر سب سے پہلے حضرت عثمانؓ کی قبر پر چلتے ہوئے مدینہ منورہ کی زیارت  
 بزرگ کی قبر راستے میں پڑھ جائے تو اس زیارت کا ثواب سب سے زیادہ ہے  
 اور حضرت عثمانؓ کی قبر تشریف کی زیارت کے بعد پھر مدینہ منورہ کی زیارت کرے  
 کہ حضرت عثمانؓ ان سب میں افضل ہیں۔ یہ روایت ہے کہ حضرت عثمانؓ نے فرمایا کہ  
 پھر حضرت عباسؓ کی قبر پر چلتے ہوئے مدینہ منورہ کی زیارت کرے۔ یہ روایت ہے کہ  
 کی بہت بڑی جماعت مدفون ہے۔ حضرت عثمانؓ کی قبر پر چلتے ہوئے مدینہ منورہ کی زیارت  
 ہزار صحابی مدفون ہیں۔ غمار نے لکھا ہے کہ ان سب حضرات کے لئے روزانہ  
 ثواب کرے (شرح مناسک نووی)۔ امام غزالیؒ کہتے ہیں مستحب یہ ہے کہ کسی  
 حضور اکرم صلی اللہ علیہ وسلم پر سلام پڑھنے کے بعد بقیع کی زیارت کو مدینہ منورہ  
 صاحبِ احواف بروایت امام مسلم حضرت عائشہؓ سے نقل کرتے ہیں کہ میری بڑی

کی شب میں ہمیشہ حضور اقدس صلی اللہ علیہ وسلم بقیع تشریف لے جاتے تھے۔  
 تشریح لباب میں لکھا ہے کہ اس میں اختلاف ہے کہ بقیع میں حاضری کی  
 ابتدا کہاں سے کرے۔ بعض نے حضرت عثمان سے فرمایا اس لئے کہ وہ سب حضرات  
 سے جو وہاں آرام فرمے ہیں افضل ہیں بغیر انے حضرت ابراہیم سے اس لئے  
 کہ وہ حضور اکرم صلی اللہ علیہ وسلم کے جگر گوشہ ہیں۔ حضور نے ان کے بارے میں فرمایا  
 کہ اگر ابراہیم زندہ رہتے تو نبی ہوتے۔ بعض نے حضرت عباس سے اس لئے کہ وہ  
 حضور کے چچ ہیں اور بقیع میں سب سے اول ان کی قبر مبارک آتی ہے وہاں سے  
 بغیر سب کے آگے چلے جانا ہے اور یہ ہے نیز ان کے نزدیک حضرت حسن اور دیگر اہل بیت  
 ہیں کہ ان سب کا مجموعہ حضرت عثمان کی فضیلت سے بڑھ جائے گا۔ ملا علی قاری  
 لکھتے ہیں کہ یہ موضع ہے اور زیارت کرنے والوں کو اسی میں حواست ہے کہ یہ جگہ بقیع  
 میں سب سے پہلے آتی ہے۔

مسند امام غزالی نے لکھا ہے کہ یہ ہے شبہ کہ بہت شہداء اہل بیت  
 کی زیارت کرے۔ صبح کی نماز مسجد نبوی میں پڑھ کر چار جگہ تہنہ لگے مسجد واپسی پر  
 ہر سے اور کوئی نماز مسجد نبوی کی قیامت نہ ہو۔ ہر سب اہل بیت ہیں کہ پختہ  
 کی حویلیت ان وجہ سے شاید ہو۔ یہ وہاں دن کو یا رات کو سب سے پہلے  
 وہاں کی آفت کا ہے یا اس وجہ سے کہ حضور اکرم صلی اللہ علیہ وسلم پختہ  
 کی حویلیت کے لئے برکت کی دعا فرمائی۔ سب اور اہل بیت سب سے پہلے  
 وہاں کو رہنے لگے۔ سب سے پہلے اہل بیت اور شہداء اہل بیت اور اہل بیت اور اہل بیت  
 زیارت کرے اس لئے کہ جہاں احمد کے فضل کی ہو، عبادت میں بہت آئے ہیں۔  
 ستم یہ ہے کہ پختہ شہداء کی صبح کو میرے نماز کے بعد روانہ ہونے کے تاکہ ہر  
 تک واپس ہو سکے اور وہاں جا کر سب سے اول پختہ شہداء حضرت حمزہ کے مزار  
 پر حاضر ہو۔ حضور کا ارشاد ہے کہ میرے سب سے پہلے وہاں ہیں حضرت حمزہ افضل ہیں۔  
 دوسری حدیث میں ہے کہ قیامت کے دن سب شہداء کے ساتھ حضرت حمزہ



ہوں گے وہاں جا کر حضرت حمزہؓ کی قبر مبارک پر نہایت خشوع خضوع سے ان کی عظمت و احترام کی رعایت کرتے ہوئے کھڑا ہو۔ اس کے بعد پھر دوسرے مزارات پر (۵۴) امام نوویؒ نے لکھا ہے کہ قبا کی حاضری کا استحباب بہت مؤکد ہے۔

اور اولیٰ یہ ہے کہ شنبہ کے دن حاضر ہو۔ اس حاضری میں اس کی زیارت کی نیت ہو اور اس کی مسجد میں نماز پڑھنے کی نیت ہو اس لئے کہ ترمذی شریف وغیرہ میں صحیح حدیث میں آیا ہے کہ مسجد قبا میں نماز پڑھنا بمنزلہ عمرہ کرنے کے ہے اور ایک حدیث میں ہے کہ حضور اقدس صلی اللہ علیہ وسلم ہر شنبہ کے دن مسجد قبا تشریف لے جاتے تھے۔ بلا علی قاری نے لکھا ہے کہ مسجد مکہ مسجد مدینہ مسجد اقصیٰ کے بعد سب مساجد سے افضل مسجد قبا ہے۔ بلکہ ایک روایت میں تو حضور اکرم صلی اللہ علیہ وسلم کا ارشاد یہاں تک نقل کیا گیا کہ میں دو رکعت مسجد قبا میں پڑھوں یہ مجھے مسجد اقصیٰ میں دو دفعہ جانے سے زیادہ محبوب ہے لیکن مشہور روایات سے مسجد اقصیٰ کی فضیلت زیادہ معلوم ہوتی ہے یہ بھی ہو سکتا ہے کہ فضیلت اور چیز ہے محبوبیت دوسری چیز ہے۔ حضور اقدس صلی اللہ علیہ وسلم کا معمول زیادہ تر شنبہ کو تشریف لے جانے کا تھا اور دو شنبہ کو تشریف لے جانا اور ۲ رمضان کی صبح کو تشریف لے جانا بھی وارد ہوا ہے۔

(۵۵) ان کے بعد مدینہ پاک کے دوسرے متبرک مقامات کی زیارت اولیٰ ہے۔ امام نوویؒ نے لکھا ہے کہ مستحب یہ ہے کہ مدینہ منورہ کے متبرک مقامات کی زیارت کرے جو تقریباً تیس مواضع ہیں اہل مدینہ ان کو جانتے ہیں اور اسی طرح سے ان سات کنوؤں کا پانی پیے جن سے حضور اقدس صلی اللہ علیہ وسلم کا وضو کرنا یا غسل کرنا وارد ہے۔ امام غزالیؒ نے بھی یہی منہون لکھا ہے کہ بیراریس کے پاس جا کے جو مسجد قبا کے قریب ہے جس کے مشعل کہا جاتا ہے کہ اس کنوئیں میں حضورؐ نے اپنا لعاب مبارک ڈالا ہے اس سے دُشو کرے اور اس کا پانی پیے اور مسجد فتح کے پاس آئے جو خندق کے قریب ہے اور ایسے ہی بقیہ مساجد اور متبرک مقامات جن کی تعداد تقریباً تیس ہے اہل مدینہ کے یہاں یہ مواقع معروف ہیں ایسے ہی ساتوں

کنوؤں کا پانی شفا اور برکت کی نیت سے پیئے۔ صاحب اتحاف کہتے ہیں کہ یہ سات کنوئیں بیراریش، بیرٹھا، بیررؤمہ، بیرغرس، بیربضاء، بیربقتہ اور ساتویں میں اختلاف ہے کہ بیرسقیاء، بیرعہن، بیرجہل میں سے کون سا ہے اس کے بعد صاحب اتحاف نے ان سب کنوؤں کے متعلق احادیث ذکر کی ہیں۔ صاحب لباب کہتے ہیں کہ حضور اکرم صلی اللہ علیہ وسلم کا استعمال جن کنوؤں سے نقل کیا جاتا ہے وہ سترہ ہیں لیکن ان میں سب معروف نہیں، اسی طرح نواحِ مدینہ اور مکہ کے راستے میں بہت سی مساجد حضور کی طرف منسوب ہیں جن میں سے اکثر زیارت الحرمین میں ذکر کی ہیں وہاں دیکھ لیا جائے۔

(۵۶) وہاں کے قیام میں صدقات کی کثرت رکھے بالخصوص مدینہ پاک کے رہنے والوں پر۔ صاحب لباب نے لکھا ہے کہ مدینے کے مستقل رہنے والے ہوں یا باہر کے لوگ جو وہاں آکر مقیم ہو گئے ہوں وہ باہر کے رہنے والوں پر مقدم ہیں اس لئے کہ مدینے کے رہنے والوں سے محبت واجب ہے۔ امام نوویؒ نے لکھا ہے کہ مدینے کے قیام میں جتنے زیادہ سے زیادہ روزے رکھ سکے رکھے اور جتنا زیادہ ممکن ہو رسول اللہ صلی اللہ علیہ وسلم کے پڑوسیوں پر صدقہ کرے کہ یہ بھی حضورؐ کی خدمت گزاری میں داخل ہے۔

(۵۷) مدینے کے قیام میں جو کچھ خریدے اس میں یہ نیت رکھے کہ یہاں کے تاجروں کی معاش یہی ہے اگر ان کی تجارت میں وسعت اور فروغ رہا تو ان کا یہ سلسلہ معاش قائم رہے گا اور یہ حضرات راحت سے سکون و اطمینان کے ساتھ یہاں قیام کر سکیں گے اور ہم لوگ اس کا ذریعہ بنیں گے اور جب اس ارادے سے خریدے گا تو اس میں یہ اشکال بھی نہ ہو گا کہ زیادہ پیسے خرچ ہو گئے کہ یہ بھی حقیقت میں ایک نوع کا صدقہ ہے بشرطیکہ یہی نیت ہو بلکہ کچھ چیزیں اس نیت سے خرید لے کہ ویسے صدقہ کرنے میں جب تک وہ دام لینے والے کے پاس رہیں گے اس وقت تک وہ منتفع ہو سکتا ہے اور اس صورت میں ان کی تجارت کو فروغ ہو گا جس سے

وہ دیر تک منتفع ہو سکتے ہیں۔ البتہ جن حضرات کے پاس سلسلہ تہ رقی نہیں ہے ان کو ویسے ہی ہدیہ کرے اور بہتر یہ ہے کہ بجائے صدقہ کے ہدیہ کی نیت کرے کہ یہ اونچے حضرات ہیں۔

(۵۸) سب اہل مدینہ کے ساتھ ہر بات میں حسن سلوک اور اچھا برتاؤ کرے کہ وہ حضور اکرم صلی اللہ علیہ وسلم کے پڑوسی ہیں۔ علامہ زرقانیؒ تشریح مواہب میں لکھتے ہیں کہ وہاں کے رہنے والوں کا آرام کرو اور اگر ان میں سے بعض کے متعلق کوئی ایسی بات کہی گئی ہے یعنی کوئی نامناسب حرکت اس کی معلوم بھی ہو تب بھی وہ حضور کے پڑوسی ہونے کے شرف سے تو بہرہ اندوز ہیں ہی اور اس اجل محبوب کے پڑوسی ہونے کا فخر تو ان کو ہے ہی اور اگر ان سے کوئی برائی بھی ہو جائے تب بھی پڑوسی ہونے کا تمغہ تو ان سے سلب نہیں ہوگا۔ حضور اقدس صلی اللہ علیہ وسلم کا پاک ارشاد کہ جبرئیل علیہ السلام مجھے پڑوسی کے بارے میں بار بار وصیت کرتے رہے ہر پڑوسی کو شامل ہے اس میں اچھے برے کی تخصیص نہیں وہ ہر مشقی اور غیر مشقی و شامل ہے اور اگر کوئی شخص ان میں سے کسی کے متعلق حضور کا اتباع چھوڑنے کا لازم دے اور یہ بات اس میں ثابت بھی ہو جائے تب بھی پڑوسی ہونے کی وجہ سے جو اکرام اس کا ہے اس میں کمی نہ کی جائے کہ وہ اس بات کی وجہ سے پڑوسی ہونے کے حق سے محروم نہیں ہو سکتا بلکہ اللہ کی ذات سے قوی امید ہے کہ اس کو مرنے سے پہلے پہلے رجوع کی توفیق عطا ہوگی اور ان شاء اللہ خاتمہ بالخیر نصیب ہوگا۔

فیساکنی اکناف طیبہ کلکم اہی نقیب من اجل الحبيب حبیب  
(اے طیبہ کے رہنے والو! تم سب کے سب میرے دل کو محبوب صلی اللہ علیہ وسلم کی وجہ سے محبوب ہو)۔ اس کے بعد بہت سے اشعار انھوں نے مدنی حضرات کے بارے میں لکھے۔

حضرت امام مالکؒ جب امیر المؤمنین مہدی کے پاس تشریف لے گئے تو بادشاہ نے درخواست کی کہ مجھے کچھ وصیت فرمائیے۔ حضرت امامؒ نے فرمایا سب سے

وَلِلَّهِ جَلَّ شَانُهُ کَا خُوفٍ وَرَقَبَةٍ خَتِيَا کرنا اس کے بعد اہل مدینہ پر مہربانی کہ وہ حضورؐ کے شہر کے رہنے والے حضورؐ کے پڑوسی ہیں۔ نبیؐ حضور اکرم صلی اللہ علیہ وسلم کا یہ ارشاد پہنچا ہے کہ مدینہ میری ہجرت کی جگہ ہے اسی میں میری قبر ہوگی، اسی سے میں قیامت کے دن اٹھوں گا، اس کے رہنے والے میرے پڑوسی ہیں۔ میری امت کے ذمے ضروری ہے کہ ان کی نگہبانی کریں، جو میری وجہ سے ان کی خبر گیری کرے گا میں اس کے لئے قیامت میں شفیع یا گواہ بنوں گا اور جو میرے پڑوسیوں کے بارے میں میری وصیت کی رعایت نہ کرے حق تعالیٰ شانہ اس کو طینۃ الخبال پلائے۔  
دوسری حدیث میں ہے کہ طینۃ الخبال جہنمی لوگوں کا پوڑ ہے یعنی پسینہ ابو پیپ وغیرہ (وفاء اقل)۔

(۵۹) امام نوویؒ نے لکھا ہے کہ آداب میں سے یہ بھی ہے کہ مدینہ طیبہ کے پورے قیام میں اس شہر کی عظمت اور بزرگی کا استحضار رہے اور یہ بات تصور میں رہے کہ اللہ جلَّ شانہ نے اس پاک شہر کو اپنے محبوب نبی صلی اللہ علیہ وسلم کی ہجرت کے لئے پسند فرمایا اور یہاں حضورؐ کا قیام اور اس کو وطن بنانا مقدر فرمایا اور اس کے گلی کوچوں میں حضور اقدس صلی اللہ علیہ وسلم کے چلنے پھرنے کا استحضار رہے۔  
امام غزالیؒ لکھتے ہیں کہ جب سے تیری نظر مدینہ پاک پر پڑے اس مضمون کو اپنے ذہن میں رکھ کہ یہ وہ شہر ہے جس میں اللہ جلَّ شانہ نے شریعت مطہرہ کے فرائض نازل کئے اور حضورؐ نے اپنی سنتیں جاری کیں، اسی شہر میں اگر دشمنوں سے جہاد کیا، اسی شہر میں آپؐ کے دین کو غلبہ حاصل ہوا یہاں تک کہ اسی شہر میں آپؐ کا وصال ہوا۔  
آپؐ کی قبر مبارک بنی اور اسی میں آپؐ کے دو وزیروں کی قبر بنی اور اس میں حضور اقدس صلی اللہ علیہ وسلم کے قدم مبارک جا بجا پڑے اور یہ سوچتا رہ کہ جس جگہ بھی تیرا قدم پڑے وہاں کسی نہ کسی وقت میں حضور اقدس صلی اللہ علیہ وسلم کا قدم مبارک بھی پڑا ہوگا اس لئے اپنا ہر قدم نہایت سکون و وقار کے ساتھ اس بات سے ڈرتے ہوئے کہ اس جگہ حضورؐ کا قدم مبارک بھی پڑا تھا اور حضورؐ کی رفتار کی جو کیفیت

احادیث میں آئی ہے اس کو تصور کرتے ہوئے چل اس کے ساتھ ہی حضور کی عظمت  
 رفعت شان، جلالت و عظمت مرتبت کہ اللہ جل شانہ نے اپنے پاک نام کے ساتھ  
 ساتھ حضور کا نام مبارک رکھا، ذہن میں رکھو اور اس سے ڈرتے رہو کہ کہیں بے دینی  
 کی نخوت سے پہلے نیک عمل بھی ضائع نہ ہو جائیں۔ یہ امام غزالیؒ نے قرآن پاک کی آیت  
 يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ الْآیۃ (سورہ قمرات) کے مضمون کی طرف اشارہ  
 کیا جس کا ترجمہ یہ ہے اے ایمان والو! تم اپنی آوازیں نبی کریم صلی اللہ علیہ وسلم کی آواز  
 سے اونچی نہ کرو اور نہ ان سے ایسے زور سے گفتگو کرو جیسا کہ آپس میں ایک دوسرے  
 سے باتیں کرتے ہیں (ایسا نہ ہو کہ اس سے تمہارے اعمال برباد ہو جائیں اور تمہیں  
 خبر بھی نہ ہو۔ ۳۱) پر یہ مضمون تفصیل سے گزر چکا ہے۔ اس کے بعد امام غزالیؒ لکھتے  
 ہیں کہ پھر اُس دور کا تصور کرو جبکہ صحابہ کرام رضی اللہ عنہم اجمعین کی جماعت یہاں حاضر  
 تھی حضور اکرم صلی اللہ علیہ وسلم کے مشاہدہ اور حضور کے بابرکت کلام کے سننے سے  
 مستفید ہوتے تھے۔

چمن کے تخت پر جس دم شہِ گل کا تجمل تھا ہزاروں بلبلوں کی فوج تھی اک شور تھا گل تھا  
 جب آئے دن خزاں کے کچھ نہ تھا جز خار گلشن میں بتا باغباں رورو یہاں غنچہ یہاں گل تھا  
 اس کے بعد اس پر افسوس اور رنج و غم کرو کہ میں حضور اکرم صلی اللہ علیہ وسلم  
 کی اور صحابہ کرامؓ کی بھی زیارت سے محروم رہ گیا اور دنیا میں تو یہ محرومی ہو ہی گئی آخرت  
 کا حال معلوم نہیں کیا ہو زیارت اقدس شوق سے نصیب ہوتی ہے یا حسرت سے کہ  
 کہیں دربار سے ہٹانہ دیا جاؤں اور اپنی بد اعمالیاں حاضری میں مانع نہ بن جائیں،  
 اس لئے کہ حدیث پاک میں آیا ہے کہ قیامت میں بعض آدمی میرے پاس سے ہٹا دیئے  
 جائیں گے۔ میں کہوں گا کہ یہ تو میرے ساتھی ہیں تو جواب ملے گا کہ تمہیں معلوم نہیں کہ  
 تمہارے بعد انھوں نے کیا کیا۔ بس اگر تم نے حضورؐ کی شریعتِ مطہرہ کے احترام  
 کی خلاف ورزی کی تو اس سے بے فکر نہ رہو کہ کسی وقت یہ بے راہی تمہارے اور  
 حضورؐ کے درمیان حائل نہ ہو جائیں اور اس کے ساتھ ہی اللہ کی پاک ذات سے



امیدیں وابستہ رکھو کہ جب اس نے دنیا میں اتنے دور سے اس دربار کی حاضری کی سعادت نصیب فرمائی تو اس کے لطف و کرم سے بعید نہیں کہ آخرت کی بابرکت زیارت سے محروم نہ فرمائے گا۔ حق تعالیٰ شانہ اس سعادت سے اس سیہ کار کو بھی نواز دے۔ آمین یا رب العلمین بوسیلة نبیک سید المرسلین صلی اللہ علیہ وسلم۔

(۶۰) جب زیارت سید الانس والجان فخر عالم علیہ الصلوٰۃ والسلام اور زیارت مشاہد متبرکہ سے فراغت کے بعد واپسی کا ارادہ ہو تو ملا علی قاریؒ نے لکھا ہے کہ مستحب یہ ہے کہ مسجد نبوی میں دو رکعت نفل الوداعی پڑھے اور روضہ میں ہو تو بہتر ہے اس کے بعد قبر اطہر پر الوداعی سلام کے لئے حاضر ہو صلاۃ و سلام کے بعد اپنی ضروریات کے لئے دُعائیں کرے اور حج و زیارت کے قبول کی دُعائیں کرے اور خیر و عافیت کے ساتھ وطن پہنچنے کی دُعا کرے اور یہ دُعا کرے کہ یہ حاضری آخری نہ ہو پھر بھی اس پاک دربار کی حاضری نصیب ہو اور اس کی کوشش کرے کہ رخصت کے کچھ آنسو نکل آئیں کہ یہ قبولیت کی علامات میں سے ہے پھر روانہ آوے تب بھی رونے والوں کی سی صورت کے ساتھ حسرت و رنج و غم ساتھ لئے ہوئے واپس ہو اور چلتے وقت بھی کچھ سدرۃ جو میسر ہو کرے اور سفر سے واپسی کے وقت جو دُعائیں احادیث میں وارد ہوئی ہیں وہ پڑھتے ہوئے اور واپسی سفر کے آداب کی رعایت کرتے ہوئے واپس ہوے

اٹھ کے شائبہ گو چلا آیا ہوں اس کی بزم کے دل کی تسکین کا گرساں اسی محفل میں ہے اپنی نااہلیت سے حاضرین کے آداب پورے نہ لکھ سکا نمونے کے طور پر حین ادب لکھ دیتے ہیں۔ ناظرین اس سے اندازہ لگائیں اور دو اصول کے تحت میں شریعت مضمرہ کے دائرے کے اندر رہ کر جو کچھ کر سکتے ہوں کسر نہ چھوڑیں اول ادب و احترام دوم شوق و ذوق۔ اس کے بعد زائرین کے چند واقعات پر اس فصل کو ختم کرتا ہوں کہ ان کے حالات بھی نمونہ اور اسوہ ہیں عجبی کا مشہور فقرہ اور اس کے علاوہ چند واقعات اس سے پہلی فصل کے ختم پر بھی گزر چکے ہیں۔

حضرت اولیس قرنیؒ مشہور تابعی ہیں سید القادریؒ ان کا لقب ہے۔

حضور اکرم صلی اللہ علیہ وسلم کا زمانہ انھوں نے پایا ہے مگر ماں کی خدمت حضورؐ کی حاضری میں مانع رہی۔ حضورؐ سے ان کے متعلق نقل کیا گیا کہ بہترین تابعی اُویس قرنیؓ ہیں۔ ایک روایت میں ان کے متعلق آیا ہے کہ اگر وہ کسی بات پر قسم کھالیں تو اللہ جل شانہ اس کو پورا کریں۔ ایک حدیث میں ان کے متعلق آیا ہے کہ جو ان سے ملے ان سے اپنے لئے مغفرت کی دعا کرائے۔ ایک حدیث میں حضرت عمرؓ اور حضرت علیؓ کو حضورؐ نے ارشاد فرمایا کہ ان سے اپنے لئے استغفار کرائیں۔ بڑے فضائل ان کے احادیث میں وارد ہیں۔ جنگ صفین میں حضرت علی رضی اللہ عنہ

کی حمایت میں شہید ہوئے (اصابہ)۔ جب حج کیا اور مدینہ طیبہ کی حاضری پر مسجد نبویؐ میں داخل ہوئے تو کسی نے اشارہ سے بتایا کہ یہ ہے قبر اطہر حضور اقدس صلی اللہ علیہ وسلم کی، تو بے ہوش ہو کر گر پڑے اور جب غشی سے افاقہ ہوا تو فریاد لگے کہ مجھے لے چلو مجھے اس شہر میں چین نہیں ہے جس میں حضور مدفون ہوں (تج)۔ (۲) ایک بدو قبر اطہر پر حاضر ہوئے اور کھڑے ہو کر عرض کیا یا اللہ تو نے

غلاموں کے آزاد کرنے کا حکم دیا ہے یہ تیرے محبوب ہیں اور میں تیرا غلام ہوں اپنے محبوب کی قبر پر مجھ کو آگ سے آزادی عطا فرما۔ غیب سے ایک آواز آئی کہ تم نے اپنے تنہا کے لئے آزادی مانگی تمام آدمیوں کے لئے آزادی کیوں نہ مانگی۔ ہم نے تمہیں آگ سے آزادی عطا کی۔ (مواہب)

(۳) اصمعیؒ کہتے ہیں کہ ایک بدو قبر شریف کے سامنے آکر کھڑے ہوئے

اور عرض کیا یا اللہ یہ آپ کے محبوب ہیں اور میں آپ کا غلام اور شیطان آپ کا دشمن اگر آپ میری مغفرت فرمادیں تو آپ کے محبوب کا دل خوش ہو آپ کا غلام کامیاب ہو جائے اور آپ کے دشمن کا دل تلملانے لگے اور اگر آپ مغفرت نہ فرمائیں تو آپ کے محبوب کو رنج ہو اور آپ کا دشمن خوش ہو اور آپ کا غلام ہلاک ہو جائے۔ یا اللہ! عرب کے کریم لوگوں کا دستور یہ ہے کہ جب ان میں کوئی بڑا سردار مر جائے تو اس کی قبر پر غلاموں کو آزاد کیا کرتے ہیں اور یہ پاک ہستی سائے

جہانوں کی سردار ہے تو اس کی قبر پر مجھے آگ سے آزادی عطا فرما۔ اجمعی کہتے ہیں کہ میں نے اس سے کہا اے عربی شخص اللہ جل شانہ نے تیرے اس بہترین سوال پر (ان شاء اللہ) تیری ضرورت بخشش کر دی (مواہب)۔

(۴) حضرت حسن بصریؒ کہتے ہیں کہ حضرت حاتم اصم بلخیؒ جو مشہور صوفیہ میں ہیں کہتے ہیں کہ تیس برس تک ایک قبہ میں انھوں نے چلہ کیا تھا کہ بے ضرورت کسی سے بات نہیں کی۔ جب حضور اقدس صلی اللہ علیہ وسلم کی قبر اطہر پر حاضر ہوئے تو اتنا ہی عرض کیا اے اللہ! ہم لوگ تیرے نبیؐ کی قبر شریف کی زیارت کو حاضر ہوئے تو ہمیں نامراد واپس نہ بھیجیو۔ غیب سے ایک آواز آئی کہ ہم نے تمہیں اپنے نبیؐ کی قبر کی زیارت نصیب ہی اس لئے کی کہ اس کو قبول کریں جاؤ ہم نے تمہارے اور تمہارے ساتھ جتنے حاضرین ہیں سب کی مغفرت کر دی (زرقانی علی المواہب)۔ بعض اوقات الفاظ چاہے کتنے ہی مختصر ہوں جب اخلاص سے نکلتے ہیں تو سید بابِ اجابت تک پہنچتے ہیں۔

(۵) شیخ ابراہیم بن شیمانؒ فرماتے ہیں کہ میں حج کی برکات حاصل کرنے کے بعد مدینہ منورہ حاضر ہوا اور قبر اطہر پر حاضر ہو کر میں نے حضور اقدس صلی اللہ علیہ وسلم کی خدمت میں سلام عرض کیا تو حجرہ شریف کے اندر سے میں نے وعلیک السلام جواب میں سنا۔ (قول بدیع)

(۶) علامہ قسطلانیؒ جو مشہور محدث ہیں مواہب لدنیہ میں لکھتے ہیں کہ میں ایک دفعہ اس قدر سخت بیمار ہوا کہ طبیب علاج سے عاجز ہو گئے اور کئی سال تک مسلسل بیمار چلا گیا۔ میں نے ایک مرتبہ ۲۸ جمادی الاولیٰ ۸۵۳ھ کو جب کہ میں مکہ مکرمہ میں حاضر تھا حضور اکرم صلی اللہ علیہ وسلم کے وسیلے سے دعا کی اس کے بعد میں سو رہا تھا کہ میں نے خواب میں دیکھا کہ ایک آدمی ہیں جن کے ہاتھ میں ایک کاندھ ہے جس میں یہ لکھا ہوا ہے کہ یہ دوا احمد بن القسطلانی کے لئے حضور اقدس صلی اللہ علیہ وسلم کی طرف سے حضورؐ کے ارشاد سے عطا ہوئی ہے میں خواب سے جاگا

تو مرض کا اثر تک بھی نہ تھا۔ وہ فرماتے ہیں کہ ۸۸۵ھ میں مجھے ایک واقعہ اور پیش آیا کہ میں قبر شریف کی زیارت سے واپس ہو رہا تھا کہ راستے میں ایک حبشی ہرن نے میری خادمہ کے ٹکڑی جھری جس سے وہ گر گئی اور کئی دن تک سخت تکلیف دہی میں نے حضور کے وسیلے سے اس کے لئے دُعاۓ صحت کی تو خواب میں دیکھا کہ ایک شخص ہیں جن کے ساتھ ایک جن ہے جس نے ہرن کی صورت میں خود کو ٹکرایا تھا۔ وہ صاحب کہنے لگے کہ اس کو حضور اقدس صلی اللہ علیہ وسلم نے پیاس بھیجا ہے۔ میں نے اس جن کو ملامت کی اور اس کو قسم دی کہ پھر کہیں ایسی حرکت نہ کرنا۔ اس کے بعد جو میری آنکھ کھلی تو اس خادمہ پر کچھ بھی اثر تکلیف کا نہ ہوا (مواعظ)۔

(۷۱) حضرت ابراہیم خواص فرماتے ہیں کہ میں ایک سفر میں پیاس سے قدر بے چین ہوا کہ چلتے چلتے پیاس کی شدت سے بے ہوش ہو کر گر گیا۔ کسی نے ہاتھ منہ پر پانی ڈالا۔ میں نے جو آنکھیں کھولیں تو ایک شخص حسین چہرہ نہایت خوب صورت گھوڑے پر سوار کھڑا ہے اس نے مجھے پانی پلایا اور کہا کہ میرے ساتھ گھوڑے پر سو ہو جاؤ۔ تھوڑی دیر چلے تھے وہ کہنے لگے یہ کیا آبادی ہے میں نے کہا یہ تو مدینہ تو آگیا۔ کہنے لگے اتر جاؤ اور جب روضہ اقدس پر حاضر ہو تو یہ عرض کر دینا کہ آپ بھائی حضور نے بھی سلام عرض کیا ہے۔ (روضہ شاہ)

(۸۰) شیخ ابوالخیر اقطع فرماتے ہیں کہ میں ایک مرتبہ مدینہ طیبہ حاضر ہوا پانچ دن ایسے گزر گئے کہ کھانے کو کچھ بھی نہ ملا کوئی چیز چھنے کی بھی نہ بت نہ آئی میں قبر اطہر پر حاضر ہوا اور حضور اقدس صلی اللہ علیہ وسلم اور حضرات شیخین پر عرض کر کے میں نے عرض کیا یا رسول میں آج رات کو حضور کا مہمان بنوں یہ عرض کر کے وہاں سے بھٹ کر منبر شریف کے پیچھے جا کر سو گیا۔ میں نے خواب میں دیکھا کہ حضور اقدس صلی اللہ علیہ وسلم شریف فرما ہیں زائیں جانب حضرت ابراہیم مدنی ہیں اور بائیں جانب حضرت عمر فاروق ہیں اور حضرت علی کرم اللہ وجہہ

ہیں۔ حضرت علیؑ نے مجھ کو بلایا اور فرمایا دیکھ حضور اقدس صلی اللہ علیہ وسلم تشریف لائے ہیں۔ میں اٹھا تو آپؐ نے مجھے ایک روٹی مرحمت فرمائی۔ میں نے آدھی کھائی اور جب میری آنکھ کھلی تو آدھی میرے ہاتھ میں تھی (روضہ - وفا) اسی قسم کا ایک قصہ شیخ ابن جبار کا ۲۳ پر آ رہا ہے۔

(۹) ابدال میں سے ایک شخص نے حضرت خضرؑ سے دریافت کیا کہ تم نے اپنے سے زیادہ مرتبہ کا کوئی ولی بھی دیکھا؟ فرمانے لگے ہاں دیکھا ہے میں ایک مرتبہ مدینہ طیبہ میں رسول اللہ صلی اللہ علیہ وسلم کی مسجد میں حاضر تھا۔ میں نے امام عبدالرزاق محدثؒ کو دیکھا کہ وہ احادیث سُنا رہے ہیں اور مجمع ان کے پاس احادیث سُن رہا ہے اور مسجد کے ایک کونے میں ایک جوان گھٹنوں پر سر رکھے علیحدہ بیٹھا ہے۔ میں نے اس جوان سے کہا کہ تم دیکھتے نہیں کہ مجمع حضور اقدس صلی اللہ علیہ وسلم کی حدیثیں سُن رہا ہے تم ان کے ساتھ شریک نہیں ہوتے؟ اس جوان نے نہ تو سر اٹھایا نہ میری طرف التفات کیا اور کہنے لگا کہ اُس جگہ وہ لوگ ہیں جو رزاق کے عبد سے حدیثیں سُنتے ہیں اور یہاں وہ ہیں جو خود رزاق سے سنتے ہیں نہ کہ اس کے عبد سے۔ حضرت خضرؑ نے فرمایا اگر تمہارا کہنا حق ہے تو بتاؤ کہ میں کون ہوں؟ اس نے اپنا سر اٹھایا اور کہنے لگا کہ اگر فراست صحیح ہے تو آپ خضرؑ ہیں۔ حضرت خضرؑ فرماتے ہیں اس سے میں نے جانا کہ اللہ جلّ شانہ کے بعض ولی ایسے بھی ہیں جن کے علم و مرتبہ کی وجہ سے میں ان کو نہیں پہچانتا حق تعالیٰ شانہ ان سے راضی ہو اور ہم کو بھی ان سے نفع پہنچائے آمین۔ (روضہ)

(۱۰) ایک بزرگ فرماتے ہیں ہم مدینہ منورہ میں حاضر تھے اور ان کرامات کا تذکرہ کر رہے تھے جو اللہ جلّ شانہ نے اپنے سے تعلق رکھنے والوں کو عطا فرمائی ہیں۔ ایک نابینا ہمارے قریب بیٹھا ہوا ہماری باتیں سُن رہا تھا وہ آگے بڑھا اور کہنے لگا کہ مجھے تمہاری باتوں سے اُنس ہوا۔ ایک بات سُنو! میں عیال دار آدمی تھا بیسٹھ میں لکڑیاں کاٹنے جایا کرتا تھا۔ میں نے ایک مرتبہ وہاں ایک نوجوان کو دیکھا کہ اس پر



کُتّان کا کرتہ ہے ہاتھ میں جوتے لے رکھے ہیں میں نے خیال کیا کہ کوئی پاگل ہے  
میں نے اس کے کپڑے چھیننے کا ارادہ کیا اور اس سے کہا کہ اپنے کپڑے اتار دے۔  
اس نے کہا جا اللہ کی حفاظت میں چلا جا۔ میں نے دوبارہ سہ بارہ اسی طرح قہقہہ  
کیا اس نے کہا کہ میرے کپڑے ضرور ہی لے گا، میں نے کہا اس کے بغیر چاہیے؟  
اس نے دوائی گلیوں سے میری آنکھوں کی طرف اشارہ کیا وہ دونوں نکل کر باہر گر  
پڑیں۔ میں نے کہا تجھے خدا کی قسم تو یہ بتا دے کہ تو کون ہے وہ کہنے لگا کہ میں ابراہیمؑ  
خواصؑ ہوں۔ صاحب روض کہتے ہیں کہ حضرت خواصؑ نے اپنے لپیٹے پر اندھے  
ہونے کی بددعا کی اور حضرت ابراہیم بن ادھمؒ نے اس سپاہی کے لئے جس نے  
ان کو پیٹا تھا جنت کی دعا کی اس کی وجہ یہ ہے کہ حضرت خواصؑ نے چور کی حالت  
سے یہ اندازہ فرمایا تھا کہ وہ بغیر سزا کے توبہ نہیں کرے گا اور حضرت ابراہیمؑ کو یہ  
اندازہ ہوا کہ سزا سے وہ توبہ نہ کرے گا اس لئے اس پر دعا کا احسان کیا جس کی  
برکت سے اس کو توبہ نصیب ہوئی اور جب وہ معافی چاہنے کے لئے معذرت  
کے طور پر حاضر ہوا تو حضرت ابراہیمؑ نے فرمایا کہ جو سزا معذرت کا محتاج تھا وہ میں  
بلخ میں چھوڑ آیا۔ (روض)

(۱۱) ایک بزرگ فرماتے ہیں کہ میں مکہ مکرمہ میں تھا میرے پاس ایک  
یمن کے رہنے والے بزرگ آئے اور فرمایا کہ میں تمہارے لئے ایک ہدیہ لایا ہوں  
اس کے بعد انھوں نے ایک دوسرے صاحب سے جو ان کے ساتھ تھے کہا کہ  
قصہ ان کو سناؤ انھوں نے اپنا یہ قصہ سنایا کہ جب میں حج کے ارادے سے صفا  
سے چلا تو بڑا مجمع مجھے باہر تک رخصت کرنے کے واسطے آیا اور رخصت کرتے  
وقت ایک شخص نے ان میں سے مجھ سے کہہ دیا کہ جب تم مدینہ طیبہ حاضر ہو تو حضور  
اقدس صلی اللہ علیہ وسلم اور حضرات شیخین رضی اللہ عنہما کی خدایات میں میرا بھی سہرا  
عرض کر دینا۔ میں مدینہ طیبہ حاضر ہوا اور اس آدمی کا سلام عرض کرنا مجھوں کو  
جب مدینہ طیبہ سے رخصت ہو کر پہلی منزل ذوالحلیفہ پر پہنچا اور احرام باندھنے لگا

مجھے اس شخص کا سلام یاد آیا۔ میں نے اپنے ساتھیوں سے کہا کہ میرے اونٹ کا بھی خیال رکھنا مجھے مدینہ طیبہ واپس جانا پڑ گیا ایک چیز بھول آیا۔ ساتھیوں نے کہا کہ اب قافلے کی روانگی کا وقت ہے تم پھر کئے تک بھی قافلہ کو نہ پاسکو گے۔ میں نے کہا کہ تو میری سواری کو بھی اپنے ساتھ لیتے جانا۔ یہ کہہ کر میں مدینہ طیبہ لوٹ آیا اور روضہ اقدس پر حاضر ہو کر اس شخص کا سلام میں نے حضور کی خدمت میں اور حضرات شیخین کی خدمت میں پہنچایا۔ اس وقت رات ہو چکی تھی میں مسجد سے باہر نکلا تو ایک آدمی ذوالحلیفہ کی طرف سے آتا ہوا ملا میں نے اس سے قافلہ کا حال پوچھا اس نے کہا کہ وہ روانہ ہو چکا۔ میں مسجد میں لوٹ آیا اور یہ خیال ہوا کہ کوئی دوسرا قافلہ کسی وقت جاتا ہوا ملے گا تو اس کے ساتھ روانہ ہو جاؤں گا۔ میں رات کو سو گیا اخیر شب میں میں نے حضور اقدس صلی اللہ علیہ وسلم اور حضرات شیخین رضی اللہ عنہما کی زیارت کی۔ حضرت ابو بکر صدیقؓ نے حضور اقدس صلی اللہ علیہ وسلم سے عرض کیا یا رسول اللہ! یہ شخص ہے حضور میری طرف متوجہ ہوئے اور فرمایا ابو الوفاء! میں نے عرض کیا یا رسول اللہ! میری کنیت تو ابو العباس ہے۔ حضور نے فرمایا کہ تم ابو الوفاء ہو (یعنی وفادار) اس کے بعد حضور نے میرا ہاتھ پکڑا اور مجھے مسجد حرام (یعنی مکہ مکرمہ کی مسجد) میں رکھ دیا۔ میں مکہ مکرمہ میں آٹھ دن تک مقیم رہا اس کے بعد میرے ساتھیوں کا قافلہ مکہ مکرمہ پہنچا۔ (روضہ ابو عمران واسطیؒ) فرماتے ہیں کہ میں مکہ مکرمہ سے حضور اقدس صلی اللہ علیہ وسلم کی زیارت کے ارادے سے چلا۔ جب میں حرم سے باہر نکلا تو مجھے اتنی شدید پیس ٹی کہ میں اپنی زندگی سے باز ہو گیا میں اپنی جان سے ناامید ہو کر ایک کیمڑیوں کے درخت کے نیچے بیٹھ گیا۔ دفعۃً ایک شہسوار سبز گھوڑے پر سوار میرے پاس پہنچا اس گھوڑے کی لگام بھی سبز تھی زین بھی سبز تھی اور سوار کا لباس بھی سبز تھا ان کے ہاتھ میں سبز گدس تھا جس میں سبز ہی رنگ کا ثمرت تھا وہ انھوں نے مجھے پینے کے لئے دیا۔ میں نے تین مرتبہ پیا مگر اس گداس میں سے کچھ کم نہ ہوا پھر انھوں نے مجھ سے دریافت کیا کہ تم کہاں جا رہے ہو؟ میں نے کہا کہ مدینہ طیبہ کی حاضری

کا ارادہ ہے تاکہ حضور اقدس صلی اللہ علیہ وسلم کی خدمت میں سلام کروں اور حضور کے دونوں ساتھیوں کو سلام کروں۔ انھوں نے فرمایا کہ جب تم مدینہ پہنچ جاؤ اور حضور کی اور حضرات شیخین کی خدمت میں سلام کر چکو تو یہ عرض کر دینا کہ رضوان آپ تینوں حضرات کی خدمت میں سلام عرض کرتے تھے (روض)۔ رضوان اس فرشتے کا نام ہے جو جنت کے ناظم ہیں۔

(۱۳) سید احمد رفاعی مشہور بزرگ اکابر صوفیہ میں ہیں ان کا قصہ مشہور ہے کہ جب ۵۵۵ھ میں حج سے فارغ ہو کر زیارت کے لئے حاضر ہوئے اور قبر اطہر کے مقابل کھڑے ہوئے تو یہ دو شعر پڑھے

فِي حَالَةِ الْبُعْدِ رُوحِي كُنْتُ أَرْسِلُهَا      تَقْبِلُ الْأَرْضَ عَنِّي وَهِيَ نَائِبَتِي  
وَهَذِهِ دَوْلَةُ الْأَشْبَاحِ قَدْ حَضَرْتُ      فَاَمْدَدَ يَمِينَكَ كَيْ تَمْخُطَ بِهَا شَفَتِي

دوری کی حالت میں میں اپنی روح کو خدمت اقدس میں بھیجا کرتا تھا

وہ میری نائب بن کر آستانہ مبارک چومتی تھی۔ اب جسموں کی حاضری کی باری

آئی ہے اپنا دست مبارک عطا کیجئے تاکہ میرے ہونٹ اس کو چومیں۔

اس پر قبر شریف سے دست مبارک باہر نکلا اور انھوں نے اس کو چوما (الحاوی للسیوط) کہا جاتا ہے کہ اس وقت تقریباً نوے ہزار کا مجمع مسجد نبوی میں تھا جنھوں نے اس واقعہ کو دیکھا اور حضور اکرم صلی اللہ علیہ وسلم کے دست مبارک کی زیارت کی جن میں حضرت محبوب سبحانی قطب ربانی شیخ عبدالقادر جیلانی نور اللہ مرقدہ کا نام نامی بھی ذکر کیا جاتا ہے۔ (البنیان المشید)۔

(۱۴) سید نور الدین ایچی شریف عقیف الدین کے والد ماجد کے متعلق لکھا

ہے کہ جب وہ روضہ مبارک پر حاضر ہوئے اور عرض کیا اَسَلَامُ عَلَيْكَ أَيُّهَا

النَّبِيُّ وَرَحْمَةُ اللَّهِ وَبَرَكَاتُهُ تو سارے مجمع نے جو وہیں حاضر تھا، سنا کہ قبر

شریف سے وَعَلَيْكَ السَّلَامُ يَا وَلَدِي کا جواب ملا (الحاوی)

(۱۵) شیخ ابو نصر عبدالواحد بن عبدالملک بن محمد بن ابی سعد الصوفی الکرنجی

فرماتے ہیں کہ میں حج سے فراغت کے بعد زیارت کے لئے حاضر ہوا۔ حجرہ شریفہ کے پاس بیٹھا ہوا تھا کہ شیخ ابوبکر دیار بکریؒ تشریف لائے اور مواجہ شریف کے سامنے کھڑے ہو کر عرض کیا اَللّٰهُمَّ عَلَیْكَ یَا رَسُوْلَ اللّٰهِ۔ تو میں نے حجرہ شریفہ کے اندر سے یہ آواز سنی وَعَلَیْكَ السَّلَامُ یَا اَبَا بَكْرٍ اور اس کو سب لوگوں نے جو اس وقت حاضر تھے سنا۔ (الحاوی)

(۱۶) یوسف بن علیؒ کہتے ہیں کہ ایک ہاشمی عورت مدینہ طیبہ میں رہتی تھی اور بعض خدام اس کو ستایا کرتے تھے وہ حضور اقدس صلی اللہ علیہ وسلم کی خدمت اقدس میں فریاد لے کر حاضر ہوئی تو روضہ شریفہ سے یہ آواز آئی اَمَّا لَکِ فِیْ اُسُوۃٍ فَاَصْبِرِیْ کَمَا صَبَرْتُ اَوْ نَحْنُوْهُذَا (کیا تیرے لئے میرے اتباع میں رغبت نہیں جس طرح میں نے صبر کیا تو بھی صبر کر) وہ عورت کہتی ہیں کہ اس آواز کے بعد جس قدر کوفت مجھے تھی وہ سب جاتی رہی اور وہ تینوں خدام جو مجھے ستایا کرتے تھے مر گئے۔ (الحاوی)

(۱۷) حضرت علی کرم اللہ وجہہ سے منقول ہے کہ جب حضور اقدس صلی اللہ علیہ وسلم کے دفن سے فارغ ہوئے تو ایک بدو حاضر ہوئے اور قبر اطہر پر پہنچ کر گر گئے اور عرض کیا یا رسول اللہ! آپ نے جو کچھ ارشاد فرمایا وہ ہم نے سنا اور جو اللہ جل شانہ کی طرف سے آپ کو پہنچا تھا اور آپ نے اس کو محفوظ فرمایا تھا اس کو ہم نے محفوظ کیا۔ اُس چیز میں جو آپ پر اللہ جل شانہ نے نازل کی (یعنی قرآن پاک) یہ وارد ہے: وَلَوْ اَنَّهُمْ رَاۤذَظَلَمُوْا اَنْفُسَهُمْ جَآءُوكَ فَاسْتَغْفَرُوا اللّٰهَ وَاسْتَغْفَرَ لَهُمُ الرَّسُوْلُ لَوَجَدُوا اللّٰهَ تَوَّابًا رَّحِيْمًا اگر یہ لوگ جب انھوں نے اپنے نفس پر ظلم کر لیا تھا آپ کے پاس آجاتے اور اگر اللہ جل شانہ سے معافی مانگ لیتے اور رسول اللہ صلی اللہ علیہ وسلم بھی اُن کے لئے معافی مانگتے تو ضرور حق تعالیٰ شانہ کو توبہ قبول کرنے والا، رحم کرنے والا پاتے) اس کے بعد اس بدو نے کہا بے شک میں نے اپنے نفس پر ظلم کیا ہے اور اب میں آپ کے پاس مغفرت کا طالب

بن کر حاضر ہوا ہوں اس پر قبر اطہر سے آواز آئی کہ بے شک تمہاری مغفرت ہو گئی جاوے

(۱۸) حضرت عبداللہ بن سلام رضی اللہ عنہ فرماتے ہیں کہ جب دشمنوں نے حضرت عثمانؓ کو محصور کر رکھا تھا میں ان کی خدمت میں سلام کے لئے حاضر ہوا تو فرمانے لگے کہ بھائی بہت اچھا کیا آئے۔ میں نے اس کھڑکی میں سے حضور اقدس صلی اللہ علیہ وسلم کی زیارت کی۔ حضورؐ نے ارشاد فرمایا عثمانؓ! تمہیں ان لوگوں نے محصور کر رکھا ہے۔ میں نے عرض کیا جی کر رکھا ہے۔ پھر حضورؐ نے ارشاد فرمایا تمہیں پیاسا کر رکھا ہے (کہ ان لوگوں نے پانی اندر جانا بند کر دیا تھا) میں نے عرض کیا جی ہاں۔ اس پر حضورؐ نے ایک ڈول پانی کا لٹکایا جس میں سے میں نے پانی پیا۔ اُس پانی کی ٹھنڈک اب تک میرے دونوں شانوں اور دونوں چھاتیوں کے درمیان میں محسوس ہو رہی ہے۔ اس کے بعد حضورؐ نے ارشاد فرمایا کہ اگر تم چاہو تو ان کے مقابلے میں تمہاری مدد کی جائے اور تمہارا دل چاہے تو یہاں ہمارے پاس ہی آکر افطار کر لینا۔ میں نے عرض کر دیا کہ حضورؐ کی خدمت میں حاضری ہی چاہتا ہوں۔ اُسی دن شہید کر دیئے گئے۔ رضی اللہ عنہ وارضاه۔ (حاوی)

(۱۹) مکہ مکرمہ میں ایک بزرگ جن کو ابن ثابتؓ کہا جاتا تھا رہتے تھے۔ ساٹھ سال تک ہر سال حضور اقدس صلی اللہ علیہ وسلم کی زیارت کے لئے بھی حاضر ہوا کرتے تھے اور زیارت کر کے واپس آ جاتے۔ ایک سال کسی عارض کی وجہ سے حاضر نہ ہو سکے۔ کچھ غنودگی کی حالت میں اپنے حجرے میں بیٹھے تھے کہ حضور اقدس صلی اللہ علیہ وسلم کی زیارت کی۔ حضورؐ نے ارشاد فرمایا ابن ثابتؓ تم ہماری ملاقات کو نہ آئے اس لئے ہم تم سے ملنے آئے ہیں۔ (حاوی)

(۲۰) حضرت عمرؓ کے زمانے میں ایک مرتبہ مدینہ طیبہ میں قحط پڑا ایک شخص حضور اقدس صلی اللہ علیہ وسلم کی قبر اطہر پر حاضر ہوئے اور عرض کیا یا رسول اللہ! آپ کی امت ہلاک ہو رہی ہے اللہ تعالیٰ سے بارش مانگ دیجئے انہوں نے خواب میں حضور اقدس صلی اللہ علیہ وسلم کی زیارت کی، ارشاد فرمایا کہ عمرؓ سے میرا سلام



کہہ دو اور یہ کہہ دو کہ بارش ہوگی اور یہ بھی کہہ دینا کہ عَلَيْكَ الْكَسْفُ الْكَسْفُ  
(ہوشمندی اور ہوشیاری کو مضبوط پکڑیں) وہ شخص حضرت عمرؓ کی خدمت میں حاضر  
ہوئے اور پیام پہنچایا۔ حضرت عمرؓ سن کر رونے لگے اور عرض کیا یا اللہ میں اپنی  
قدرت کے بقدر تو کوتاہی نہیں کرتا۔ (وفاء الوفاء)

(۲۱) محمد بن المنکدرؒ کہتے ہیں کہ ایک شخص نے میرے والد کے پاس  
اسی اثرفیاں امانت رکھیں اور یہ کہہ کر جہاد میں چلا گیا کہ اگر ضرورت پڑے تو  
خرچ کر لینا میں واپس آکر لے لوں گا۔ ان کے جانے کے بعد مدینہ منورہ میں تنگی  
زیادہ پیش آئی۔ میرے والد نے وہ خرچ کر ڈالیں۔ جب وہ صاحب واپس  
آئے تو انہوں نے اپنی رقم طلب کی۔ والد صاحب نے کل کا وعدہ کر لیا اور رات کو  
قبر اطہر میں حاضر ہو کر عاجزی کی۔ کبھی قبر شریف کے قریب دعا کرتے کبھی منبر شریف  
کے متصل۔ تمام رات یوں ہی گزر گئی۔ صبح کے قریب حضور اقدس صلی اللہ علیہ وسلم  
کی قبر اطہر کے قریب دعا کر رہے تھے کہ اندھیرے میں ایک شخص کی آواز سنی وہ  
کہہ رہے ہیں ابو محمد یہ لے لو۔ میرے والد نے ہاتھ بڑھایا تو انہوں نے ایک تھیلی  
دی جس میں اسی اثرفیاں تھیں۔ (وفاء)

(۲۲) ابو بکر بن المقرئؒ کہتے ہیں کہ میں اور امام طبرانیؒ اور ابو الشیخؒ مدینہ  
طیبہ میں حاضر تھے کھانے کو کچھ ملا نہیں روزے پر روزہ رکھا۔ جب رات ہوئی عشاء  
کے قریب میں قبر اطہر پر حاضر ہوا اور عرض کیا یا رسول اللہ! بھوک۔ یہ عرض کر کے  
میں لوٹ آیا۔ مجھ سے ابو القاسم (طبرانی) کہنے لگے کہ بیٹھ جاؤ یا تو کچھ کھانے کو آئے گا  
یا موت آئے گی۔ ابن المنکدرؒ کہتے ہیں کہ میں اور ابو الشیخؒ تو کھڑے ہو گئے طبرانی  
وہیں بیٹھے کچھ سوچتے رہے کہ دفعۃً ایک علوی نے دروازہ کھٹکھٹایا ہم نے  
کو اڑکھولے تو ان کے ساتھ دو غلام تھے اور ان دونوں کے ہاتھ میں ایک بہت  
بڑی زنبیل تھی جس میں بہت کچھ تھا۔ ہم تینوں نے کھایا۔ خیال تھا کہ بچا ہوا یہ  
غلام کھائیں گے مگر وہ سب کچھ وہیں چھوڑ گئے اور وہ علوی کہنے لگے کہ تم نے حضورؐ

سے شکایت کی۔ میں نے حضور اقدس صلی اللہ علیہ وسلم کی خواب میں زیارت کی حضورؐ نے فرمایا کہ میں تمہارے پاس کچھ پہنچاؤں۔ (وفاء)

(۲۳) ابن جلاء کہتے ہیں کہ میں مدینہ طیبہ حاضر ہوا مجھ پر فاقہ تھا میں قبر شریف کے قریب حاضر ہوا اور عرض کیا حضورؐ میں آپ کا مہمان ہوں۔ مجھے کچھ غنودگی سی آگئی تو میں نے حضور اقدس صلی اللہ علیہ وسلم کی زیارت کی حضورؐ نے مجھے ایک روٹی مرحمت فرمائی میں نے ادھی کھائی اور حب میں جاگا تو ادھی میرے ہاتھ میں تھی۔ (وفاء) اس سے قبل شیخ ابوالخیر اقطع کا قصہ اس جیسا گزر چکا ہے وہ دوسرا قصہ ہے۔

(۲۴) صوفی ابو عبد اللہ محمد بن ابی زرہؒ فرماتے ہیں کہ میں اپنے والد اور ابو عبد اللہ بن خفیفؒ کے ساتھ مکہ مکرمہ حاضر ہوا بڑی سخت تنگی تھی فاقہ بہت سخت ہو گیا تھا۔ اسی حالت میں ہم مدینہ طیبہ حاضر ہوئے اور خالی پیٹ ہی رات گزاری۔ میں اس وقت تک نابالغ تھا بار بار والد کے پاس جاتا اور جا کر بھوک کی شکایت کرتا۔ میرے والد اٹھ کر قبر شریف کے قریب حاضر ہوئے اور عرض کیا یا رسول اللہؐ میں آج آپ کا مہمان ہوں۔ یہ عرض کر کے وہیں مراقبہ میں بیٹھ گئے تھوڑی دیر بعد مراقبہ سے سر اٹھایا اور سر اٹھانے کے بعد کبھی رونے لگتے کبھی ہنسنے لگتے۔ کسی نے اس کا سبب پوچھا تو کہنے لگے کہ میں نے حضور اقدس صلی اللہ علیہ وسلم کی زیارت کی۔ آپؐ نے میرے ہاتھ میں چند درم رکھ دیئے۔ ہاتھ کھولا تو اس میں درم رکھے ہوئے تھے۔ صوفی جی کہتے ہیں کہ حق تعالیٰ شانہ نے ان میں اتنی برکت فرمائی کہ ہم نے شیراز لوٹنے تک اسی میں سے خرچ کیا۔ (وفاء)

(۲۵) شیخ احمد بن محمد صوفیؒ کہتے ہیں کہ میں جنگل میں تیرہ ماہ تک حیران پریشان پھرتا رہا میرے بدن کی کھال بھی چھل گئی میں اسی میں مدینہ طیبہ حاضر ہوا اور روضہ اقدسؐ پر حاضر ہو کر حضورؐ کی خدمت میں اور حضرات شیخینؒ کی خدمت میں سلام عرض کیا اس کے بعد میں سو گیا۔ میں نے حضور اقدس صلی اللہ علیہ وسلم کی

خواب میں زیارت کی۔ ارشاد فرمایا احمد تم آئے۔ میں نے عرض کیا کہ جی حضور حاضر ہوا ہوں اور میں بھوکا بھی ہوں آپ کا ہمان ہوں۔ حضور نے ارشاد فرمایا کہ اپنے دونوں ہاتھ کھولو۔ میں نے دونوں ہاتھ کھول دیئے۔ حضور نے ان کو دراہم سے بھر دیا۔ میری جب آنکھ کھلی تو دونوں ہاتھ دراہم سے بھرے ہوئے تھے۔ میں نے اسی وقت روٹی اور فالودہ خریدا اور کھا کر جنگل چل دیا۔ (وفار)

(۲۶) ثابت بن احمد ابو القاسم فرماتے ہیں کہ انھوں نے ایک مؤذن کو دیکھا کہ وہ مدینہ پاک میں مسجد نبوی میں صبح کی اذان دے رہے تھے اذان میں مؤذن نے کہا الصَّلَاةُ خَيْرٌ مِّنَ النَّوْمِ تو ایک خادم نے آکر ان کے تھپڑ مار دیا۔ وہ مؤذن ریا اور عرض کرنے لگا یا رسول اللہ آپ کی موجودگی میں میرے ساتھ یہ ہو رہا ہے اس خادم پر فالج گر گیا لوگ اٹھا کر اس کو گھر لے گئے اور تین دن بعد وہ مر گیا (وفار)

(۲۷) سید ابو محمد عبدالسلام حسینی کہتے ہیں کہ میں مدینہ طیبہ میں تھا تین دن تک کچھ کھانے کی نوبت نہ آئی۔ میں نے منبر شریف کے قریب جا کر دو رکعت نماز پڑھی اس کے بعد میں نے کہا دادا جان! مجھے بھوک لگ رہی ہے اور میرا ترید کھانے کو دل چاہتا ہے۔ اس کے بعد میں سو گیا۔ تھوڑی دیر گزری تھی کہ ایک شخص نے آکر مجھے جگایا اور لکڑی کے ایک پیالے میں ترید اس میں خوبھی اور گوشت اور بہت سی خوشبویں پڑی ہوئی تھیں۔ مجھے دیا۔ میں نے پوچھا کہ یہ کہاں سے آیا ہے۔ وہ کہنے لگے کہ میرے نیچے تین دن سے اس کا تقاضا کر رہے تھے۔ آج مجھے کچھ مقدر سے مل گیا تھا اس لئے میں نے پکایا تھا۔ پھر پکا کر میں سو گیا تو میں نے خواب میں حضور اقدس صلی اللہ علیہ وسلم کو دیکھا ارشاد فرما رہے ہیں کہ تیرے پاس جمالی نے اس کی تمنا بھڑکے ہے اس میں سے اس کو بھی کھانا۔ (وفار)

(۲۸) شیخ عبدالسلام بن ابی القاسم حنفی کہتے ہیں کہ مجھ سے ایک شخص نے بیان کیا کہ میں مدینہ طیبہ میں حاضر تھا۔ میرے پاس کوئی تیز نہیں تھی جس سے میں بہت ضعیف ہو گیا۔ میں حجرہ تریفہ پر حاضر ہوا اور حاضر ہو کر میں نے عرض کیا اے

اولین و آخرین کے سردار! میں مصر کا رہنے والا ہوں۔ میں پانچ مہینے سے خدمتِ اقدس میں حاضر ہوں اللہ جل شانہ سے اور آپ سے سوال کرتا ہوں کہ کسی ایسے شخص کو متعین فرما دیجئے جو میرے کھانے کی خبر لے لیا کرے یا میرے جانے کا انتظام کر دے پھر میں نے اور دعائیں مانگیں اور منبر شریف کے پاس جا کر بیٹھ گیا۔ دفعۃً میں نے دیکھا کہ ایک شخص حجرہ شریفہ کے پاس حاضر ہوئے اور کچھ بول رہے ہیں اس میں اے میرے دادا، اے میرے دادا بھی کہہ رہے ہیں۔ پھر وہ صاحب وہاں سے میرے پاس آئے اور میرا ہاتھ پکڑ کر کہا اٹھو۔ میں اٹھ کر ان کے ساتھ ہولیا۔ وہ مجھے ساتھ لے کر باب جبریل سے نکلے اور بیقع میں سے نکل کر باہر ایک خیمہ میں لے گئے۔ اس میں ایک غلام اور ایک باندی تھے۔ ان سے جا کر کہا اٹھو اپنے چمان کے لئے کھانا تیار کرو۔ غلام نے لکڑیاں اکٹھی کر کے آگ جلائی اور باندی نے آٹا پیس کر ملے (ایک خاص قسم کی روٹی) تیار کی اور میزبان نے اتنی دیر مجھے باتوں میں لگائے رکھا جب وہ تیار ہو گئی تو باندی نے لا کر اس کو آدھی آدھی کر کے دو جگہ رکھی پھر گھی کا ڈبہ لا کر ان دونوں ٹکڑوں پر بہا دیا اس کے صبحانی کھجوریں جو بہت بڑی بڑی اعلیٰ قسم کی کھجوریں ہوتی ہیں وہ بہت سی رکھ دیں پھر ٹھہرے کہا کھاؤ میں نے کھایا اس نے تقاضا کیا اور کھاؤ میں نے اور کھایا۔ پھر اس نے اور تقاضا کیا میں نے کہا میرے سردار! میں نے کئی مہینے سے گہوں نہیں کھایا تھا اور نہیں کھایا جاتا۔ اس نے میرے پاس سے جو بچا تھا وہ بھی اور دوسرا ٹکڑا جو رکھا ہوا تھا وہ ایک زنبیل میں رکھا اور دو صاع کھجور جو تقریباً ساڑھے تین سیر بختہ ہوئیں اس زنبیل میں رکھ کر مجھ سے دریافت کیا کہ تمہارا نام کیا ہے میں نے نام بتایا۔ کہنے لگے تمہیں خدا کی قسم پھر دادا ابائے کبھی شکایت نہ کرنا ان کو اس سے بہت تکلیف ہوتی ہے۔ جب تک تمہارے جانے کی صورت نکلے اس وقت تک جب تمہیں ضرورت ہوگی کھانا وہیں تمہارے پاس پہنچ جایا کرے گا۔ یہ کہہ کر اپنے غلام سے کہا کہ یہ زنبیل لے کر ان کے ساتھ جاؤ اور ان کو مع اس زنبیل کے حجرہ شریفہ تک پہنچا کر آؤ۔ میں غلام کے ساتھ چلا۔ بیقع میں پہنچ کر

میں نے غلام سے کہا کہ بس میں راستے پر پہنچ گیا اب تم واپس چلے جاؤ۔ غلام نے کہا اللہ واحد کی قسم مجھے اس کی قدرت نہیں کہ آپ کو حجرہ شریفہ تک پہنچانے سے پہلے واپس ہوں کبھی حضور اقدس صلی اللہ علیہ وسلم میرے سردار کو اس کی خبر نہ کریں۔ اس نے مجھے حجرہ شریفہ تک پہنچایا۔ میں چار دن تک اس زنبیل سے کھانا راجب وہ ختم ہو گئی اور مجھے بھوک معلوم ہوئی تو وہی غلام مجھے اور کھانا دے گیا اسی طرح ہوتا رہا یہاں تک کہ ایک قافلہ یثرب جانے والا تیار ہو گیا اور میں اس کے ساتھ یثرب چلا گیا۔ (وفاء)

(۲۹) ابوالعباس بن نفیس مرقیؒ ہونا بینا بھی تھے کہتے ہیں کہ میں تین دن مدینہ طیبہ میں بھوکا رہا تو میں قبر شریف پر یہ عرض کر کے کہ حضورؐ میں بھوکا ہوں ضُعت کی حالت میں سو گیا۔ ایک لڑکی آئی اور پاؤں سے مجھے حرکت دے کر جگایا اور کہا چلو۔ میں ساتھ ہو لیا وہ اپنے گھر لے گئی اور گہیوں کی روٹی اور گھی اور کھجوریں میرے سامنے رکھ کر کہنے لگی کہ ابوالعباس! کھاؤ مجھے میرے دادا نے اس کا حکم فرمایا ہے اور جب بھوک لگا کرے یہاں آکر کھا جایا کرو۔ ابوسلیمان داؤد اس قصہ کو نقل کر کے لکھتے ہیں کہ اس قسم کے واقعات بہت کثرت سے نقل کئے گئے ہیں اور ان میں بہ کثرت یہ دیکھا گیا کہ اس قسم کا حکم حضور اکرم صلی اللہ علیہ وسلم نے اپنی شریف اولاد ہی کو زیادہ تر فرمایا ہے بالخصوص جب کھانے کی قسم سے کوئی چیز دینے کا ارشاد ہوا ہو اور کرمیوں کی عادت بھی یہی ہوتی ہے کہ جب کوئی شخص ضیافت طلب کرے تو اپنے ہی گھر سے ابتدا فرمایا کرتے ہیں اسی ضابطے کے موافق آنحضرتؐ نے بھی اکثر کھانے کا حکم اپنی ہی اولاد کو فرمایا ہے۔ (وفاء)

(۳۰) باذری نے توشیح عری الایمان میں ابوالنعمان سے نقل کیا ہے کہ خراسان کے رہنے والے ایک صاحب ہر سال حج کو جایا کرتے اور جب مدینہ طیبہ حاضر ہوئے تو سید طاہر علوی کی خدمت میں بھی تذرانہ پیش کیا کرتے۔ ایک صاحب نے جو مدینہ ہی کے رہنے والے تھے ان خراسانی سے ایک مرتبہ یہ کہا کہ تم طبر علوی کو جو کچھ دیتے ہو



وہ ضائع کرتے ہو وہ اس کو گناہوں میں خرچ کر دیتا ہے۔ خراسانی نے اس سال طاہر صاحب کو کچھ نہ دیا اور دوسرا سال بھی ایسے ہی گزر گیا کہ وہ اپنی عادت کے موافق جو کچھ لے کر آئے تھے وہ اہل مدینہ کو تقسیم کر گئے اور طاہر صاحب کو کچھ نہ دیا۔ جب تیسرے سال وہ حج کے ارادے سے اپنے گھر سے چلنے لگے تو حضور اقدس صلی اللہ علیہ وسلم کی زیارت خواب میں ہوئی حضورؐ نے تنبیہ فرمائی کہ تو نے طاہر علوی کے بارے میں اس کے مخالف کی بات کا یقین کر لیا اور جو تو اس کو دیا کرتا تھا وہ بند کر لیا۔ ایسا نہ کرنا چاہئے جو وظیفہ اس کا رکھا ہوا ہے وہ بھی دو اور آئندہ جب تک جاری رکھ سکے نہ کرو۔ وہ خراسانی بہت خوف زدہ نیند سے اٹھے اور ایک تھیلی علیحدہ ان کے نام کی جس میں چھ سوا تشریاں تھیں اپنے ساتھ لے لی اور جب مدینہ منورہ حاضر ہوئے تو سب سے پہلے سید طاہر علوی کے مکان پر پہنچے وہاں محفل بھر رہی تھی۔ علوی صاحب نے ان خراسانی صاحب کا نام لے کر کہا کہ اگر تم کو حضور اقدس صلی اللہ علیہ وسلم ارشاد نہ فرماتے تو تم مجھ تک نہ آتے تم نے میرے بارے میں اللہ کے دشمن کی بات کا یقین کر لیا اور اپنا معمول بند کر لیا۔ جب حضورؐ نے ملامت فرمائی اور حکم فرمایا کہ تین سال کا وظیفہ دو جب لے کر آئے ہو۔ یہ کہہ کر پھیلا دیا اور کہا لاؤ چھ سو تشریاں۔ یہ ساری بات سن کر خراسانی کو اور بھی دہشت ہوئی اور وہ کہنے لگا کہ واقعہ تو سارا اسی طرح ہے مگر تمہیں اس سارے واقعہ کی کس طرح خبر ہوئی؟ علوی نے کہا کہ مجھے سال معلوم ہے۔ پہلے سال جب تم نے کچھ نہ دیا تو اس سے میری معیشت پر اثر پڑا۔ جب دوسرے سال تم آکر چلے گئے اور مجھے تمہارے آنے اور جانے کا حال معلوم ہوا تو مجھے بہت ضیق ہوئی۔ میں نے حضور اقدس صلی اللہ علیہ وسلم کو خواب میں دیکھا حضورؐ نے ارشاد فرمایا تو رنج نہ کریں نے فلاں خراسانی کو خواب میں تنبیہ کر دی اور اس سے کہہ دیا ہے کہ گزشتہ کا بھی ادا کرے اور آئندہ بھی سنی المقدور بند نہ کرے۔ میں نے اس خواب پر ائمہ کا شکر ادا کیا۔ جب تم سامنے آئے تو مجھے یقین ہو گیا کہ تم نے خواب دیکھ لیا۔ یہ سن کر خراسانی نے چھ سوا تشریوں کی تھیلی نکالی اور ان کو دے کر

ن کی دست بوسی کی اور اپنی کوتاہی کی معافی چاہی کہ میں نے تمہارے نہف کی بات کا یقین کر لیا۔ سید سمہودی نے اس قسمہ کو نقل کرنے کے بعد لکھا ہے کہ یہ طہارہ ملونی، طہر بن یحییٰ بن حسین بن جعفر الحجۃ بن عبید اللہ بن زین العابدین علی بن ابیہام حسین رضوان اللہ علیہم اجمعین ہیں۔ (شفہ)

(۳۱) ایک عورت حضرت عائشہ رضی کی خدمت میں حاضر ہوئی اور درخواست کی کہ مجھے حضور اقدس صلی اللہ علیہ وسلم کی قبر اطہر کی زیارت کرا دو۔ حضرت عائشہ نے حجرہ شریفہ کے اس حستے کو جس میں قبر شریف تھی پردہ ہٹا کر کھولا وہ عورت قبر شریف کی زیارت کر کے روتی رہی اور روتے روتے وہیں انتقال کر گئیں رضی اللہ عنہا وارضہ۔ (۳۲) خالد بن معدان کی بیٹی عبدہ کہتی ہیں کہ میرے والد کا ہمیشہ یہ مول تھا کہ رات کو جب سونے کے لئے لیٹتے تو حضور اقدس صلی اللہ علیہ وسلم کی زیارت کے شوق میں بے چین ہوتے اور مہاجرین اور انصار صحابہ کرامؓ کو نام لے لے کر یاد کرتے اور کہتے یا اللہ یہی نہات میرے اصول و فروع ہیں، میرا دل ان سے منے کو بے تاب ہے میرا اشتیاق بڑا جا رہا ہے یا اللہ مجھے جلدی سے موت عطا فرما کہ ان سے ملوں۔ اسی میں نیند آجاتی تو سو جاتے۔ (شفہ)

(۳۳) عثمان بن حنیفؓ کہتے ہیں کہ ایک صاحب حضرت عثمانؓ کے پاس اپنی کسی ضرورت سے بار بار حاضر ہوتے تھے وہ ان کی طرف التفات نہ فرما رہے تھے نہ ان کی ضرورت کی طرف توجہ فرما رہے تھے۔ ان صاحب نے ابن حنیف سے اس کی شکایت کی۔ انھوں نے یہ ترکیب بتائی کہ تم وضو کر کے مسجد نبویؐ میں جاؤ اور دو رکعت نفل پڑھ کر یہ دعا پڑھو: اَللّٰهُمَّ اِنِّیْ اَتُکْتُ وَ اَتُوْجَّہُ اِلَیْکَ بِنَبِیْنَا مُحَمَّدٍ صَلَّی اللّٰہُ عَلَیْہِ وَاٰلِہٖ وَسَلَّمْ اِنِّیْ اَتُکْتُ وَ اَتُوْجَّہُ اِلَیْکَ بِرَبِّکَ اَنْ تَقْضِیْ حَاجَتِیْ۔ اور یہ دعا پڑھ کر اپنی حاجت کو اللہ جل شانہ کے سامنے پیش کرو۔ انھوں نے اس کے موافق عمل کیا اس کے بعد وہ حضرت عثمانؓ کی خدمت میں گئے۔ وہاں پہنچتے ہی دربان آیا اور ان کو باحقوں ہاتھ لے گیا وہاں پہنچے تو نہت

عثمانؓ نے بہت اکرام کیا اپنی جگہ بٹھایا اور ان کی ضرورت کو خود دریافت کر کے پورا کیا اور اس کی معذرت فرمائی کہ اس وقت تک تمہاری ضرورت کو پورا نہ کر کے اور آئندہ کے لئے ارشاد فرمایا کہ جو ضرورت ہو اگر سے بے تکلف کہہ دیا کریں۔ یہاں جب حضرت عثمانؓ کے پاس سے واپس آئے تو ابن حنیفؓ سے ملے اور ان کا بہت شکریہ ادا کیا کہ تمہاری سفارش سے میرا کام ہو گیا حق تعالیٰ شانہ تمہیں اس کی جزا خیر دے۔ ابن حنیفؓ نے کہا کہ میں نے کوئی سفارش نہیں کی بلکہ بات یہ ہے کہ میں حضور اقدس صلی اللہ علیہ وسلم کی خدمت میں حاضر تھا کہ ایک نابینا حضورؐ کی خدمت پر حاضر ہوئے اور اپنی بینائی کی شکایت کی حضورؐ نے ارشاد فرمایا کہ صبر کرو اور کہو تو میں دعا کروں۔ انہوں نے عرض کیا یا رسول اللہؐ! کوئی ہاتھ بکڑنے والا بھی میرے پاس نہیں ہے۔ اس کی بہت تکلیف ہے تو حضور اکرم صلی اللہ علیہ وسلم نے یہی ترکیب بتائی تھی کہ وضو کر کے دو رکعت نماز پڑھیں پھر اس دعا کو پڑھ کر دعا کریں۔ ابن حنیفؓ کہتے ہیں کہ تھوڑا عرصہ بھی نہ گزرا تھا کہ وہ نابینا ایسے آئے کہ گویا ان کی آنکھوں کو کچھ نقصان ہی نہ پہنچا تھا۔ علامہ سبکیؒ کہتے ہیں کہ اس قصے میں عثمان بن حنیفؓ کے نمبر سے استدلال ہے کہ وہ حضورؐ کی خدمت میں حاضر تھے (وفار)۔ یعنی انہوں نے اس قصہ کو ان نابینا کے ساتھ مخصوص نہیں سمجھا بلکہ ہر شخص کے لئے اس دعا سے توسل کو دعا سمجھا۔ ان نابینا کا قصہ آداب زیارت کے لئے بھی گزر چکا ہے۔

(۳۴) عبداللہ بن مبارکؒ فرماتے ہیں کہ میں نے ام ابو حنیفہؓ سے سنا کہ

جب ایوب سختیانیؒ مدینہ طیبہ حاضر ہوئے تو میں بھی مدینہ منورہ میں حاضر تھا۔ میں نے دل میں سوچا کہ میں غور سے دیکھوں کہ یہ کس طرح قبر شریف پر حاضر ہوتے ہیں پھر نے جا کر دیکھا کہ وہ حاضر ہوئے اور قبیلہ کی طرف پشت اور حضور اقدس صلی اللہ علیہ وسلم کی طرف منہ کر کے کھڑے ہوئے اور بے تصنع روتے رہے۔

لے زبانی ترجمان شوق بے حد ہو تو ہو  
ورنہ پیش یا رکام آتی ہیں تقریریں کہیں  
کر چہ آنسو حال دل سب کہہ دیا ان سے  
دیا نچہ کو زباں کا کام چشم خوں فشاں تو نے

(۳۵) ابو محمد شبلی کہتے ہیں کہ غزائے کا ایک شخص اس قدر بیمار ہوا کہ اطباء اس کے علاج سے عاجز ہو گئے زندگی سے مایوسی ہو گئی وزیر ابو عبد اللہ محمد بن ابی نسل نے ایک خط حضور اقدس صلی اللہ علیہ وسلم کی خدمت اقدس میں لکھا اس میں چند شعر بھی لکھے جو وفار و فاب میں مذکور ہیں۔ وہ خط حجاج کے قافلہ میں سے ایک شخص کو دے دیا اس میں بیماری سے صحت کی دعا کی درخواست تھی۔ وہ قافلہ جب مدینہ پاک پہنچا اور وہ خط قبر شریف پر پڑھا گیا اسی وقت وہ بیمار اچھا ہو گیا جب وہ شخص جس کے ہاتھ خط گیا تھا ج سے واپس آیا تو اس نے دیکھا کہ وہ بیمار ایسا تھا گویا کبھی کوئی بیماری اس کو پہنچی ہی نہیں۔ (وفار)

(۳۶) حضرت عائشہؓ فرماتی ہیں کہ جب میرے والد حضرت ابو بکر صدیقؓ بیمار ہوئے تو یہ وصیت فرمائی کہ میرے انتقال کے بعد میری نعش روضہ اقدس پر لے جا کر عرض کر دینا کہ یہ ابو بکر ہے آپ کے قریب دفن ہونے کی تم رکھتا ہے اگر وہاں سے اجازت ہو جائے تو مجھے وہاں دفن کر دینا۔ اور اجازت نہ ہو تو بقیع میں دفن کر دینا۔ چنانچہ آپ کے وصال کے بعد وصیت کے موافق جنازہ وہاں لے جا کر قبر شریف کے قریب ہی عرض کر دیا گیا۔ وہاں سے ایک آواز ہمیں آئی۔ آدمی کہنے والا کوئی نظر نہیں آتا تھا کہ اعزاز و اکرام کے ساتھ اندر لے آؤ۔ حضرت علی کرم اللہ وجہہ فرماتے ہیں کہ جب حضرت ابو بکر صدیقؓ کے وصال کا وقت قریب ہوا تو مجھے اپنے سرھانے بٹھا کر فرمایا کہ جن ہاتھوں سے تم نے حضور اقدس صلی اللہ علیہ وسلم کو غسل دیا تھا انہی ہاتھوں سے مجھے غسل دینا اور خوشبو لگانا اور مجھے اس حجرے کے قریب لے جا کر جہاں حضورؐ کی قبر ہے اجازت مانگ لینا۔ اگر اجازت مانگنے پر حجرے کا دروازہ کھل جائے تو مجھے وہاں دفن کر دینا ورنہ مسلمانوں کے عام قبرستان البقیع میں دفن کر دینا۔ حضرت علیؓ فرماتے ہیں کہ جنازے کی تیاری کے بعد سب سے پہلے میں آگے بڑھا اور میں نے جا کر عرض کیا یا رسول اللہ! یہ ابو بکر یہاں دفن ہونے کی اجازت مانگتے ہیں۔ تو میں نے دیکھا کہ ایک دم حجرے کے کواڑ کھل گئے

اور ایک آواز آئی کہ صُمُّوا الْحَبِيبَ اِلٰی الْحَبِيبِ (دوست کو دوست کے پاس پہنچا دو) علامہ سیوطیؒ نے خصائص کبریٰ میں ان دونوں کو ذکر کیا ہے محدثانہ حیثیت سے اس روایت کو منکر بتایا ہے لیکن تاریخی حیثیت تو باقی ہے ہی۔

(۳۷) حضرت سعید بن المسیبؒ مشہور تابعی ہیں بڑے عجیب عجیب واقعات

ان کی عبادت، زہد اور کلمۃ الحق کہنے میں کسی سے نہ ڈرنے کے کتب میں موجود ہیں پچاس برس تک کوئی نماز ان کی جماعت سے فوت نہیں ہوئی بلکہ تکبیر اولیٰ فوت نہیں ہوئی اور چالیس برس تک کسی نماز کی اذان ایسی نہیں ہوئی کہ یہ اذان سے پہلے سے مسجد میں موجود نہ ہوں اور پچاس برس تک صبح کی نماز عشاء کے وضو سے پڑھتی رہی۔ حرہ کی مشہور لڑائی جو یزید کے لشکروں کی اہل مدینہ سے ۶۳ھ میں ہوئی اس میں سب اہل مدینہ خوف و ہراس اور جنگ کی کثرت کی وجہ سے کچھ منتشر اور کچھ اپنے گھروں میں چھپ گئے تھے۔ مسجد نبویؐ میں فوجیوں کے گھوڑے کودتے پھرتے تھے سترہ سو اونچے درجے کے مجاہدین و انصار اس جنگ میں شہید ہوئے اور دس ہزار سے زیادہ عام مؤمنین علاوہ بچوں اور عورتوں کے (وفات)۔ اس زمانے میں کئی دن تک حضرت سعید بن المسیبؒ تنہا مسجد نبویؐ میں پڑے رہے۔ وہ کہتے ہیں کہ کئی دن تک اتنے دوسرے آدمی مسجد میں آنا شروع نہیں ہوئے میں ہر نماز کے وقت اذان اور تکبیر کی آواز قبر شریف میں سے سنا کرتا تھا (خصائص کبریٰ قول بدیع) یہ عشق اور جاں نثاروں کا نمونہ تھا۔ خبرت کے لئے تین واقعات مخالفت کے لکھ کر اس ضمن میں کو ختم کرتا ہوں۔ یہ واقعات اس لحاظ سے اہم ہیں کہ حاضرین کو ایسی کوئی حرکت ظاہری یا باطنی کرنے سے احتراز کرنا چاہیے جو ادب کے خلاف ہو۔

(۳۸) امیر المؤمنین حضرت معاویہؓ کے زمانے میں ان کے ایمان سے یہ محسن مخرج رُوی اور تقرب حاصل کرنے کے لئے ان کے ایمان بغیر مردان نے جو ان کی طرف سے مدینہ منورہ کا حاکم تھا یہ چاہا کہ حضور اقدس صلی اللہ علیہ وسلم کا منبر شریف جو مسجد نبویؐ میں ہے اس کو یہاں سے اکھاڑ کر شام میں امیر معاویہؓ کے پاس بھیج دیا جائے اور



اس عرض سے اس کو اکھڑانا شروع کیا۔ اسی وقت رقعۂ آفتاب کو گہن ہو گیا اور مدینہ منورہ میں اس قدر سخت اندھیرا ہو گیا کہ ستارے نظر آنے لگے۔ مردان نے آکر لوگوں سے معذرت کی اور خطبہ میں اس کا اعلان کیا کہ اس قسم کا کوئی ارادہ نہیں ہے بلکہ امیر معاویہؓ نے یہ لکھا تھا کہ اس کو دیمک لگ جانے کا اندیشہ ہے اس لئے اس کے نیچے اور سیڑھیوں کا اضافہ کر کے اس کو اوپر رکھنے کا ارادہ ہے۔ اسی وقت بڑھی کو بلوا کر چھ سیڑھیاں بنوائیں اور ان کے اوپر اس منبر شریف کو رکھا جس کی وجہ سے منبر شریف کی کل نو (۹) سیڑھیاں ہو گئیں ورنہ اس سے قبل حضورؐ کے زمانے سے کل تین ہی درجے تھے دو سیڑھیاں اور ایک اوپر بیٹھنے کا۔ (زبیر)

(۳۹) سامان نور الدین عادل بادشاہ متقی اور صاحب اوراد و وظائف تھے۔ رات کا بہت سا حصہ تہجد اور وظائف میں خرچ ہوتا تھا۔ شبہ میں ایک شب تہجد کے بعد سوئے تو حضور اقدس صلی اللہ علیہ وسلم کی خواب میں زیارت ہوئی کہ حضور اقدسؐ نے دو کرنجی آنکھوں والے آدمیوں کی طرف اشارہ فرما کر سلطان سے ارشاد فرمایا کہ ان دونوں سے میری حفاظت کرو۔ سلطان کی گھبراہٹ سے آنکھ کھلی۔ فوراً اٹھ کر وضو کیا اور نوافل پڑھ کر دوبارہ لیٹے تو معاً آنکھ لگی اور یہی خواب بعینہ دوبارہ نظر آیا۔ پھر جاگے اور وضو کر کے نوافل پڑھیں پھر لیٹے اور معاً آنکھ لگنے پر میری مرتبہ پھر یہی خواب نظر آیا تو اٹھ کر کہنے لگے کہ اب نیند کی کوئی گنجائش نہیں۔ فوراً رات ہی کو اپنے وزیر کو جو صالح نیک آدمی تھے جمال مدین نام بتایا جاتا ہے۔ اور اس سے اختلاف بھی ہے بلایا اور سارا قصہ سنایا۔ وزیر نے کہا اب دیر کی کیا گنجائش ہے؟ فوراً مدینہ طیبہ چلے اور اس خواب کا تذکرہ کسی سے نہ کیجئے۔ بادشاہ نے فوراً رات ہی کو تیاری کی اور وزیر اور ۲۰ نفر مخصوص خدام کو ساتھ لے کر تیز رو اونٹنیوں پر بہت سا سامان اور مال و متاع لے کر مدینہ طیبہ کو روانہ ہو گئے اور دن رات چل کر سو گھنٹے دن بعد سے مدینہ طیبہ پہنچے۔ مدینہ طیبہ سے باہر غسل کیا اور نہایت ادب احترام سے مسجد شریف میں حاضر ہوئے اور روضۂ جنت میں دو رکعت نفل پڑھیں اور

نہایت متفکر بیٹھے سوچتے رہے کہ کیا کریں۔ وزیر نے اعلان کیا کہ بادشاہ زیارت کے لئے تشریف لائے ہیں اور اہل مدینہ پر بخشش اور اموال بھی تقسیم ہوں گے اور بہت بڑی دعوت کا انتظام کیا جس میں سارے اہل مدینہ کو مدعو کیا۔ بادشاہ عت کے وقت بہت گہری نگاہ سے لوگوں کو دیکھتے۔ سب اہل مدینہ یکے بعد دیگرے آکر عطائیں لے کر چلے گئے مگر وہ دو شخص جو خواب میں دیکھے تھے نظر نہ آئے۔ بادشاہ نے پوچھا کہ کوئی اور باقی رہا ہو تو اس کو بھی بلایا جائے۔ معلوم ہوا کہ کوئی باقی نہیں رہا۔ بہت غور و خوض اور بار بار کہنے پر لوگوں نے کہا کہ دو نیک مرد مشقی پر میزگار مغربی بزرگ ہیں وہ کسی کی کوئی چیز نہیں لیتے خود بہت کچھ صدقات خیرات اہل مدینہ پر کرتے رہتے ہیں۔ سب سے یکسو رہتے ہیں گوشہ نشین آدمی ہیں۔ بادشاہ نے ان کو بھی بلوایا اور دیکھتے ہی پہچان لیا کہ یہی وہ دونوں ہیں جو خواب میں دکھائے گئے تھے۔ بادشاہ نے ان سے پوچھا تم کون ہو؟ کہنے لگے مغرب کے رہنے والے ہیں حج کے لئے حاضر ہوئے تھے، حج سے فراغت پر زیارت کے لئے حاضر ہوئے اور حضور اقدس صلی اللہ علیہ وسلم کے پڑوس میں رہنے کی تمنا ہوئی تو یہاں قیام کر لیا۔ بادشاہ نے کہا صحیح صحیح بتا دو۔ انھوں نے جو پہلے کہا تھا اسی پر اصرار کیا۔ بادشاہ نے ان کی قیام گاہ پوچھی۔ معلوم ہوا کہ روضہ اقدس کے قریب ہی ایک رباط میں قیام ہے۔ بادشاہ نے ان کو تو وہیں روکے رکھنے کا حکم دیا اور خود ان کی قیام گاہ پر گیا وہاں جا کر بہت تجسس کیا، وہاں مال و متاع تو بہت سا ملا اور کتابیں وغیرہ رکھی ہوئی ملیں لیکن کوئی ایسی چیز نہ ملی جس سے خواب کے مضمون کی تائید ہوتی۔ بادشاہ بہت پریشان اور متفکر تھا۔ اہل مدینہ بہت کثرت سے سفارش کے لئے حاضر ہو رہے تھے کہ یہ نیک بزرگ دن بھر روزہ رکھتے ہیں ہر نماز روضہ شریف میں پڑھتے ہیں روزانہ بیعہ زیارت کرتے ہیں۔ ہر شنبہ کو قبا جاتے ہیں کسی سائل کو رد نہیں کرتے۔ اس قحط کے سال میں اہل مدینہ کے ساتھ انتہائی ہمدردی اور غم گساری انھوں نے کی ہے۔ بادشاہ حارت سن کر تعجب کرتے تھے اور ادھر ادھر متفکر پھر رہے تھے۔

خیال آیا ان کے مصلے کو جو ایک بورے پر بچھا ہوا تھا اٹھایا اس کے نیچے ایک پتھر بچھا ہوا تھا۔ اس کو اٹھایا تو اس کے نیچے ایک رنگ زہلی جو بہت گہری کھودی گئی تھی اور بہت دور تک چلی گئی تھی حتیٰ کہ قبرِ اطہر کے قریب تک پہنچ گئی تھی۔ یہ دیکھ کر سب رنگ رہ گئے۔ بادشاہ نے ان کو غصے میں کانپتے ہوئے بیٹنا شروع کیا کہ صحیح صحیح واقعہ بتاؤ۔ انھوں نے بتایا کہ وہ دونوں نصرانی ہیں اور عیسائی بادشاہوں نے بہت سا مال ان کو دیا ہے اور بہت زیادہ دینے کا وعدہ کیا ہے وہ حاجیوں کی صورت بنا کر آئے ہیں تاکہ قبرِ اطہر سے حضور اقدس صلی اللہ علیہ وسلم کے جسدِ اطہر کو لے جائیں۔ وہ دونوں رات کو اس جگہ کو کھودا کرتے اور جو مٹی نکلتی اس کو چمڑاکی دو مشکیں ان کے پاس مغربی شکل کی تھیں ان میں بھر کر رات ہی کو بقیع میں ڈال آیا کرتے تھے۔ بادشاہ اس بات پر کہ اللہ جل شانہ نے اور اس کے پاک رسولؐ نے اس خدمت کے لئے ان کو منتخب کیا بہت روئے اور دونوں کو قتل کرایا اور حجرہ شریفہ کے گرد اتنی گہری خندق کھدوائی کہ پانی تک پہنچ گئی اور اس میں رائگ یا سیسہ پگھلا کر بھرا دیا کہ جسدِ اطہر تک کسی کی رسائی نہ ہو سکے۔ (وفارِ اول)

(۴۰) شیخ شمس الدین صواب جو خادینِ حرمِ نبوی کے رئیس تھے کہتے ہیں کہ میرے ایک مخلص رفیق تھے جو امیرِ مدینہ کے یہاں بہت کثرت سے آتے جاتے تھے اور مجھے بھی جس قسم کے کام پیش آتے انہی کے ذریعہ سے امیر تک پہنچاتا تھا۔ ایک دن وہ رفیق میرے پاس آئے اور کہنے لگے کہ حلب کے رہنے والوں کی ایک جماعت امیر کے پاس آئی ہے اور بہت سا مال رشوت کا امیر کو اس لئے دیا ہے کہ وہ حضرات شیخین رضی اللہ عنہما کے مبارک اُشمام کو یہاں سے لے جانے پر مدد دے۔ امیر نے اس کو قبول کر لیا ہے۔ شیخ صواب کہتے ہیں کہ یہ خبر سن کر میرے رنج کی انتہا نہ رہی میں انتہائی فکر میں تھا کہ امیر کا قصد مجھے بلانے آگیا میں وہاں گیا۔ امیر نے مجھ سے کہا کہ آج رات کو کچھ لوگ مسجد میں آئیں گے تم ان سے تعرض نہ کرنا اور وہ جو کچھ کریں ان کو کرنے دینا تم کسی بات میں دخل نہ دینا۔ میں بہت اچھا کہہ کر چلا آیا مگر

سارا دن حجرہ شریفہ کے پیچھے بیٹھے روتے ہوئے گزر گیا ایک منٹ کو آنسو نہ تھمتا  
تھتا اور کسی کو خبر نہ تھی کہ مجھ پر کیا گزر رہی ہے۔ آخر عشاء کی نماز سے فراغت پر  
جب سب آدمی چلے گئے اور ہم نے کواڑ وغیرہ بند کر لئے تو باب السلام سے کہ یہ  
دروازہ امیر کے گھر کے قریب تھا، لوگوں نے دروازہ کھلوا کر اندر آنا شروع کیا۔  
میں ان کو ایک ایک کر کے چپکے چپکے گن رہا تھا چالیس آدمی اندر داخل ہوئے ان  
کے ساتھ پھاوڑے اور ٹوکریاں اور زمین کھودنے کے بہت سے آلات تھے۔ وہ  
اندر داخل ہو کر حجرہ شریفہ کی طرف چلے۔ خدا کی قسم منبر تک بھی نہ پہنچے تھے کہ  
ایک دم ان کو مع ان کے سارے ساز و سامان کے زمین نکل گئی۔ اور نشان تک  
بھی پیدا نہ ہوا۔ امیر نے بہت دیر تک ان کا انتظار کر کے مجھے بلا کر پوچھا کہ صواب!  
وہ لوگ ابھی تک تمہارے یہاں نہیں پہنچے؟ میں نے کہا ہاں آئے تھے اور قیصہ  
ان کے ساتھ گزرا۔ امیر نے کہا دیکھو کیا کہہ رہے ہو۔ میں نے کہا بالکل ایسا ہی ہوا  
آپ چلیں میں وہ جگہ آپ کو بتاؤں جہاں یہ قصہ گزرا۔ امیر نے کہا اچھا بس یہ بات  
یہیں تک رہے اگر یہ بات کسی اور پر ظاہر کی تو سزا دیا جائے گا۔ (وفا اقل)

حق تعالیٰ شانہ! اپنے لطف و کرم سے وہاں کے آداب کی بجا آوری کی توفیق  
عطا فرمائے اور محض اپنے لطف و کرم سے بے ادبی کے وبال سے محفوظ فرمائے۔

تنبیہ:- گزشتہ واقعات میں حضور اقدس صلی اللہ علیہ وسلم کی خواب وغیرہ میں  
زیارت کے متعدد قصے گزرے۔ ان کے متعلق ایک ضروری بات ذہن نشین کرینی  
چاہئے کہ جس شخص نے خواب میں حضور اقدس صلی اللہ علیہ وسلم کی زیارت کی اس  
نے حقیقت میں حضور ہی کی زیارت کی، اس میں تردد نہیں۔ اس لئے کہ متعدد مشہور  
اور صحیح روایات میں مختلف الفاظ سے حضور اقدس صلی اللہ علیہ وسلم کا یہ پاک ارشاد  
وارد ہوا ہے کہ جس نے خواب میں مجھے دیکھا اس نے حقیقت میں مجھی کو دیکھا ہے  
اس لئے کہ شیطان کو یہ قدرت نہیں دی گئی کہ وہ میری صورت بنا سکے لیکن اس  
کے باوجود چونکہ دیکھنے کا آلہ اور ذریعہ خود دیکھنے والے کی ذات ہوتی ہے اور آلہ

کے فرق کی وجہ سے اس چیز میں فرق پڑ جاتا ہے جس کو دیکھا جائے مثلاً شرق عینک  
بہر عینک، سیاہ عینک سے جس چیز کو دیکھا جائے گا وہ ایسی ہی نظر آئے گی جیسی  
عینک ہوگی اصل چیز کے رنگ میں کوئی فرق نہ ہوگا۔ جیسا کہ دور بین خوردبین کے  
تفاوت سے چیز میں تفاوت معلوم ہوتا ہے اور بھینگی آنکھ ایک کے بجائے دو دیکھتی  
ہے اس لئے اگر حضور اقدس صلی اللہ علیہ وسلم کی زیارت میں کوئی چیز شان والا کے  
مناسب نظر نہ آئے تو وہ نظر کا قصور ہے۔ اسی طرح اگر شریعت مطہرہ کے خلاف  
کوئی بات سننے میں آئے تو وہ سننے کا قصور ہوگا۔ ابن امیر الحاج مدخل میں لکھتے ہیں  
کہ اس سے بہت احتراز کرنا چاہئے کہ خواب میں یا غیبی آواز سے جاگتے ہیں کسی ایسی  
چیز کی طرف قلب کو طمانیت اور سکون ہو جو صدر اول کے خلاف ہو اسی طرح سے  
خواب میں دیکھنے کی وجہ سے کسی ایسی چیز کی طرف مانوس ہو جو سلف کے خلاف ہو  
اس سے بھی احتراز کرنا چاہئے جیسا کہ بعض لوگوں کو پیش آیا کہ ان کو حضور اقدس  
صلی اللہ علیہ وسلم نے خواب میں کسی چیز کے کرنے یا نہ کرنے کا حکم فرمایا اور دیکھنے والے  
نے محض خواب کی بنا پر اس پر عمل شروع کر دیا اور اس کو کتاب اللہ اور سنت  
رسول اللہ پر پیش کر کے نہیں جانچا حالانکہ حق تعالیٰ شانہ کا ارشاد ہے فَاِنْ  
تَنَازَعْتُمْ فِي شَيْءٍ فَرُدُّوهُ اِلَى اللّٰهِ وَالرَّسُولِ اور اللہ جل شانہ کی طرف  
رد کرنے کا مطلب اس کی کتاب پر پیش کرنا ہے اور رسول اللہ صلی اللہ علیہ وسلم کی  
طرف رد کرنے کا مطلب آپ کی حیات میں آپ کی ذات پر پیش کرنا تھا اور آپ کے  
وصال کے بعد آپ کی سنت پر پیش کرنا ہے۔ اگرچہ حضور اقدس صلی اللہ علیہ وسلم کا  
یہ ارشاد کہ جس نے مجھے خواب میں دیکھا اس نے مجھی کو دیکھا، بے تردد حق ہے لیکن  
حق تعالیٰ شانہ نے خواب پر عمل کا مکلف نہیں بنایا اور حضور اقدس صلی اللہ علیہ وسلم  
کا ارشاد ہے کہ تین آدمی مرفوع القلم ہیں ان میں ایک وہ شخص ہے جو سو رہا ہو یاں  
تک کہ جاگ جائے (دوسرا بچہ تیسرا مجنون) اس کے علاوہ یہ بھی وجہ ہے کہ علم اور  
روایت اسی شخص سے حاصل کی جا سکتی ہے جو متیقظ ہو حاضر العقل ہو اور سونے والا



ایسا نہیں ہوتا۔ اسی وجہ سے علماء نے لکھا ہے کہ حضور اقدس صلی اللہ علیہ وسلم کا کوئی حلم یا ممانعت اگر خواب میں دیکھی جائے تو اس کو کتاب و سنت پر پیش کیا جائے اگر ان کے موافق ہو تو خواب بھی حق ہے اور کلام بھی حق ہے اور یہ دیکھنے والے کی طمانینت کے لئے بشارت کے طور پر ہے اور اگر ان کے خلاف ہو تو بھنا چاہئے کہ خواب تو حق ہے لیکن شیطانی اثر سے سننے والے کے کان میں ایسی چیز پڑی جو حضور نے ارشاد نہیں فرمائی۔ امام نوویؒ نے تہذیب الاسمار واللغات کے شروع میں حضور اقدس صلی اللہ علیہ وسلم کے خصائص میں لکھا ہے کہ جس نے آپؐ کو خواب میں دیکھا بے شک اس نے آپؐ ہی کو دیکھا کہ شیطان آپؐ کی صورت نہیں بنا سکتا۔ لیکن اس میں اگر کوئی چیز خواب میں احکام کے متعلق سُنی تو اس پر عمل جائز نہیں نہ اس وجہ سے کہ خواب میں کوئی تردّد ہے بلکہ اس وجہ سے کہ دیکھنے والے کا ضبط معتد نہیں۔ صاحب مدخل نے آگے بھی اس میں طویل کلام کیا ہے۔ بقدر ضرورت نقل کیا گیا اور ان کے علاوہ اور بھی بہت سے علماء نے اسی کی تصریح فرمائی ہے جو اوپر گزری۔

## دسویں فصل

### مدینہ طیبہ کے فضائل میں

جس شہر کو اللہ جل شانہ نے اپنے محبوب، دو جہاں کے سردار صلی اللہ علیہ وسلم کی قیام گاہ تجویز کیا ہو اس کے لئے اس سے بڑھ کر کیا فضیلت ہوگی کہ اللہ نے اپنے محبوب کے رہنے کے لئے اس کو پسند کیا اور اس کے بعد پھر کسی دوسرے شہر کو اس پر کیا فوقیت ہو سکتی ہے۔ قاضی عیاضؒ فرماتے ہیں کہ وہ مواقع جو وحی کے نزول کے ساتھ آباد ہوئے ہوں قرآن پاک ان میں نازل ہوتا رہا ہو حضرت

جبریل حضرت میکائیل علیہما السلام بار بار ان میں حاضر ہوتے رہے ہوں، ان کے میدان اللہ کے پاک ذکر اور تسبیح سے گونجتے رہے ہوں۔ ان کی مٹی حضور اقدس صلی اللہ علیہ وسلم کے جسم اطہر پر پھیلی ہوئی ہو اللہ کے دین اور اس کے پاک رسول کی سنتیں وہاں سے اس قدر کثیر مقدار میں جاری ہوئی ہوں وہاں فضائل اور برکات و خیرات کے مشاہد ہوں وہاں حضور اقدس صلی اللہ علیہ وسلم کے کھڑے ہونے کے اور چلنے پھرنے کے مقامات ہوں وہ اس قابل ہیں کہ ان کے میدانوں کی تعظیم کی جائے، اُن کی خوشبوؤں کو سونگھا جائے، اس کے در و دیوار کو ٹوٹا جائے (شفاء)۔ احادیث میں بھی اس پاک شہر اور اس کے بہت سے مواضع کے فضائل وارد ہوئے ہیں جن میں سے چند یہاں ذکر کئے جاتے ہیں۔

(۱) عَنْ جَابِرِ بْنِ سَمُرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ تَعَالَى سَمَّى الْمَدِينَةَ طَابَةً۔ (رواہ مسلم کذا فی الشکوۃ)

حضور اقدس صلی اللہ علیہ وسلم ارشاد ہے کہ اللہ جل جلالہ نے اس شہر مدینہ کا نام طابہ رکھا ہے۔

ف۔ یعنی حق تعالیٰ شانہ نے وحی کے ذریعہ سے اس کا نام طابہ رکھا اور ایک روایت میں طیبہ آیا ہے اس کے معنی پاکی کے بھی ہیں اور عمدگی کے بھی کہ یہ شرک کی گندگی سے پاک ہے یا یہ کہ اس کی آب و ہوا عمدہ ہے معتدل مزاج و اول کے موافق ہے۔ اور بعض نے کہا ہے کہ اس کے اندر رہنے والے پاکیزہ لوگ ہیں۔ ن کی وجہ سے یہ نام رکھا گیا مناسب (وہی)۔ ابن جریر کہتے ہیں کہ مدینہ طیبہ کے قریب ایک بزار نام ہیں جن میں سے امام نووی نے اپنے مناسب میں مشہور ہونے کی وجہ سے پانچ نام ذکر کئے ہیں مدینہ، طابہ، طیبہ، دار، یثرب۔ ان میں سے یثرب زیادہ جاہلیت کا نام ہے حضور نے اس کو پسند نہیں فرمایا۔ چنانچہ صحیح حدیث میں آیا ہے کہ لوگ اس کو یثرب کہتے ہیں یہ مدینہ ہے جیسا کہ دوسری حدیث میں آیا ہے غالباً پسندیدگی کی وجہ یہ ہے کہ یثرب کے معنی ملامت اور حزن کے ہیں اور حضور اقدس صلی اللہ علیہ وسلم کی عادت تھی کہ اپنے نام بدل کر بہتر نام رکھنے کی تھی جیسا کہ دوسری

حدیث کے ذیل میں مفصل آرہا ہے۔ امام نوویؒ فرماتے ہیں کہ مدینہ دین سے مشتق ہے جس کے معنی طاعت کے ہیں اس لئے یہ نام رکھا گیا کہ اس شہر میں اللہ کی طاعت کی طاعت کی جاتی ہے۔ صاحب اتحاف نے بہت سے نام مدینہ طیبہ کے نقل کر کے لکھا ہے کہ ناموں کی کثرت بھی شرافت پر دلالت کرتی ہے اور ان سب میں مشہور نام مدینہ ہے۔

حضور اکرم صلی اللہ علیہ وسلم کا ارشاد ہے کہ مجھے ایک ایسی بستی میں رہنے کا حکم کیا گیا جو ساری بستیوں کو کھائے لوگ اس بستی کو شرب کہتے ہیں اس کا نام مدینہ ہے وہ (برے) آدمیوں کو اس طرح دور کر دیتی ہے جس طرح بھٹی لوہے کے میں کھیں کو دور کر دیتی ہے۔

(۲) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اُمِرْتُ بِقُرْبَةِ تَاْكُلُ الْقُرَى يَقُولُونَ يَتْرِب وَهِيَ الْمَدِيْنَةُ تَنْفِي النَّاسَ كَمَا يَنْفِي الْكَبِيرُ خُبْتُ الْحَدِيْدَ۔

(متفق علیہ کذا فی مشکوٰۃ)

ف۔ اس حدیث شریف میں کئی مضمون ذکر کئے گئے ہیں اول یہ کہ مجھے ایسی بستی میں رہنے کا حکم کیا گیا۔ جس سے معلوم ہوا کہ حضورؐ کا اس شہر میں قیام اپنی خواہش اور اپنے ارادے سے نہیں تھا بلکہ اللہ جل شانہ کی طرف سے یہاں قیام کا حکم کیا گیا تھا۔ حضرت عمرؓ نے نقل کیا گیا کہ اللہ جل شانہ نے اپنے نبی صلی اللہ علیہ وسلم کے لئے مدینہ کو پسند کیا۔ (کنز)

ایک حدیث میں حضور اکرم صلی اللہ علیہ وسلم کا ارشاد نقل کیا گیا کہ اللہ جل شانہ نے وہی بھیجی ہے کہ ان تین بستیوں میں سے جہاں تم قیام کرو وہی تمہاری ہجرت کی جگہ ہے مدینہ۔ بحرین۔ قنسرين۔ (کنز)

ایک اور حدیث میں حضورؐ کا ارشاد ہے کہ مجھے، ہجرت کی جگہ دکھائی گئی ہے جو ایک شور زمین دو کنگرہ لی زمینوں کے درمیان ہے یہ جگہ بحر ہو (ایک جگہ کا نام ہے) یا شرب ہو۔ (کنز)۔ ان روایات میں کوئی تعارض نہیں ہے۔ اقرب یہ ہے کہ

اول حضور اقدس صلی اللہ علیہ وسلم کو پسندیدگی کا اختیار دیا گیا ہو اس کے بعد حضور نے جب خود حق سبحانہ و تقدس سے استخارہ کیا ہو تو اللہ جل شانہ کی طرف سے مدینہ پاک کی تعیین ہو گئی ہو۔ تاریخ نمبر میں لکھا ہے کہ اہل مدینہ نے کہا ہے کہ جب حضور اقدس صلی اللہ علیہ وسلم نے اہل مدینہ سے بیعت العقبہ کر لی اور صحابہ کرام مشرکین کی ایذا رسانی کی وجہ سے مکہ مکرمہ میں قیام پر قادر نہ رہے تو ان کو مدینہ صیبہ ہجرت کی اجازت فرمادی اور بخاری شریف اور مسلم شریف کی حدیث میں حضور قدس صلی اللہ علیہ وسلم کا ارشاد نقل کیا گیا کہ مجھے ہجرت کی جگہ دکھانی گئی وہ ایک زمین ہے جس میں کھجور کے درخت ہیں۔ مجھے خیال ہوا کہ یہ جگہ شاید یمامہ ہے بعد میں معلوم ہوا کہ وہ یثرب ہے۔ بعض علماء نے فرمایا ہے کہ اول حضور قدس صلی اللہ علیہ وسلم کو ایسی صفت کے ساتھ دکھایا گیا جو مدینہ پاک میں اور مدینہ کی جگہوں میں مشترک تھی۔ اس کے بعد ایسی صفت کے ساتھ دکھایا گیا جو مدینہ پاک کے ساتھ مخصوص تھیں تو وہ متعین ہو گیا۔ ایک حدیث میں آیا ہے کہ حضرت ابوبکر صدیق رضی اللہ عنہ نے بھی مدینہ کی طرف ہجرت کی اجازت چاہی تو حضور نے ارشاد فرمایا تھوڑا دیر کے بعد بھی عنقریب اجازت ہونے کو ہے۔ شاید اللہ تعالیٰ تمہیں میرا رفیق سفر بنائے۔

ایک اور حدیث میں ہے کہ حضرت ابوبکر رضی اللہ عنہ نے انھیں آیہ میں خوب دیکھا تھا کہ آسمان سے ایک چاند مکہ مکرمہ میں اُترا جس کی وجہ سے سارے مکہ روشن ہو گیا پھر وہ پندرہ سالہ طرف چڑھا اور مدینہ طیبہ میں جا اُترا جس کی وجہ سے مدینہ کی ساری زمین روشن ہو گئی۔ یہ طویل خواب ہے اسی میں آخر میں ہے کہ پھر وہ چاند عائنہ کے گھر میں یہ دران کے گھر کی زمین شوق ہو گئی جس میں وہ چاند پوشیدہ ہو گیا۔ کہتے ہیں کہ حضرت ابوبکر کو فن تعبیر سے پہلے ہی سے بہت مناسبت تھی اس خواب سے انھوں نے مدینہ کی ہجرت اور آخر میں حضور اکرم صلی اللہ علیہ وسلم کا حضرت عائشہ کے مکان میں دفن ہونا سمجھ لیا تھا۔ (خمیس)

دوسرا منہج یہ ہے کہ اس بستی کی صفت یہ بیان کی گئی کہ ساری بستیوں کو

لکھا ہے۔ علماء نے اس سے مدینہ طیبہ کے ساری بستیوں سے افضل ہونے پر سند کیا ہے اور متعدد اقوال اس کی شرح میں نقل کئے گئے۔ بعض علماء نے اس کا مطلب ہی یہ لکھا ہے کہ وہ بستی یعنی مدینہ ساری بستیوں سے افضل ہے یعنی اس کی فضیلت اتنی غالب اور بڑھی ہوئی ہے کہ اور سب بستیوں کی فضیلتیں اس کے مقابلے میں مغلوب اور کالعدم ہیں گویا اوروں کی فضیلت اس کے مقابلے میں معدوم ہو گئی یہی مراد ہے لکھا لینے سے۔ کہتے ہیں کہ اس مطلب کی تائید توراۃ شریف سے بھی ہوتی ہے اس میں اللہ جل شانہ نے فرمایا ہے: **يَا طَابَةُ يَا مَسْكِينَةً اِنِّي سَاَرْفَعُ اَجَاجِيرَكَ عَلَى اَجَاجِيرِ الْقُرَى** اے طابہ اے مسکین شہر میں تیرے چھتوں کو ساری بستیوں کی چھتوں پر بلند کروں گا۔

اور بعض علماء نے لکھا ہے کہ اس بستی کے رہنے والے دوسرے شہروں کو فتح کر لیں گے اور ان پر غالب ہو جائیں گے جیسا کہ کہتے ہیں فلاں شخص نے فلاں کو کھا لیا یعنی قوت سے اس پر غالب ہو گیا اور بعض علماء نے کہا ہے کہ دونوں معنی مراد ہیں یعنی اس بستی کی فضیلت دوسری بستیوں پر غالب ہوگی اور اس کے آدمی دوسرے شہروں کے آدمیوں پر فتح اور غلبہ حاصل کریں گے۔ (زرقانی مؤاہب صاحب مظاہر حق نے لکھا ہے کہ جو کوئی اس شہر میں رہتا ہے غالب ہوتا ہے اور فتح کرتا ہے اور شہروں کو۔ یہ خاصیت ہے اس شہر عظیم الشان کی کہ جو اس میں آئے اسے اکثر شہروں پر غالب ہوتا ہے۔ پہلے اس میں قوم عمالقہ آئی وہ غالب ہوئی اور شہروں اور ولایتوں کو فتح کیا پھر یہود آئے وہ غالب ہوئے عمالقہ پر پھر انصار پہنچے وہ غالب ہوئے یہود پر پھر سید المرسلین صلی اللہ علیہ وسلم اور ہاجرین آئے ان کو اس طرح غلبہ ہوا کہ مشرق سے مغرب تک لے لیا۔

تیسرا منہج یہ ہے کہ لوگ اس کو یثرب کہتے ہیں اس کا نام مدینہ ہے۔ زینہ جاہلیت میں اس شہر کا نام یثرب تھا۔ ابتداء اسلام میں بھی اسی سے ذکر ہوتا رہا۔ صاحب مظاہر حق نے لکھا ہے کہ حضور نے اس کو یثرب کہنے سے منع فرمایا یا تو



اس لئے کہ وہ زمانہ جاہلیت کا نام ہے یا اس لئے کہ وہ مشتق ہے یثرب سے جس کے معنی ہلاک اور فساد کے ہیں۔ یا اس لئے کہ یثرب اصل میں ایک بُت کا نام تھا اس کے نام پر شہر کا نام رکھا گیا۔ یا اس لئے کہ یثرب ایک ظالم شخص کا نام تھا۔ اور بخاری نے اپنی کتاب میں ایک حدیث لکھی ہے کہ جو کوئی ایک بار یثرب کے پائے کہ دس بار مدینہ کہے تاکہ تدارک اور تلافی ہو۔ حافظ ابن جریر فتح الباری میں لکھتے ہیں کہ بعض علماء نے اس حدیث سے مدینہ منورہ کو یثرب کہنے کے مکروہ ہونے پر استدلال کیا ہے۔ یہ حضرات یہ فرماتے ہیں کہ قرآن پاک میں جو سورہ احزاب میں یَا أَهْلَ يَثْرِبَ لَا مَقَامَ لَكُمْ دَارِہَا ہے اور اس میں اس کو یثرب سے تعبیر کیا ہے وہ غیر مسلموں کا قول نقل کیا ہے اس سے جواز پر استدلال نہیں ہوتا۔ اور امام احمد نے حضرت براۓ کی حدیث سے حضور اکرم صلی اللہ علیہ وسلم کا ارشاد نقل کیا ہے کہ جو مدینہ کو یثرب کہے اس کو استغفار کرنا چاہئے اس کا نام طابہ ہے طابہ ہے۔ اور ایک حدیث میں حضرت یوبن سے نقل کیا گیا کہ حضور نے مدینہ کو یثرب کہنے سے منع کیا اسی وجہ سے عیسیٰ بن دینار ماکلی کہتے ہیں کہ جو مدینہ کو یثرب کہے اس پر ایک خط لکھی جاتی ہے اور ناپسندیدگی کی وجہ یہ تو یہ ہے کہ یہ تشریب سے ہے جس کے معنی بڑھانے کے اور مذمت کرنے کے ہیں یا یثرب سے ہے جس کے معنی فساد کے ہیں اور دونوں معنی بُرے ہیں اور حضور کی عادت تشریف تھی کہ بُرے نام کو بدل کر اچھا نام تجویز فرماتے تھے اور بعض نے کہا ہے کہ یہ نام یثرب بن قانیہ بن مہلدیل بن عیل بن عیس بن ارم بن سہم بن حنظلہ بن علیہ السلام کے نام پر ہے کہ وہ اس جگہ سب سے پہلے آباد ہو جس کے نام پر یہ نام رکھا گیا اور اس کا بھائی خیبر تھا جس کے نام پر اس کے رہنے کی وجہ سے اس جگہ کا نام خیبر رکھا گیا۔

چوتھا منہ سوان یہ ہے کہ بُرے آدمیوں کو اس طرح دور کر دیتا ہے جیسا کہ آگ کی بجٹی لوہے کے میل کو۔ اس کا مطلب بعض علماء نے لکھا ہے کہ ابتدائے اسلام میں کفر و شرک کا اس سے بالکل دور ہو جانا مراد ہے۔ اور بعض علماء نے

لکھا ہے کہ یہ حضور اکرم صلی اللہ علیہ وسلم کے زمانے کے ساتھ خاص ہے۔

ایک حدیث میں ایک قصہ بھی آیا ہے کہ ایک بدو جو مدینہ میں رہتا تھا اس کو شدت سے بخار آیا جس کی وجہ سے اس نے مدینہ میں رہنے سے گہرا کر حضور کی خدمت میں آکر عرض کیا کہ میری بیعت توڑ دیجئے میں یہاں نہیں رہتا حضور نے بیعت توڑنے سے انکار کیا پھر دوبارہ سہ بارہ آکر اصرار کیا حضور اقدس صلی اللہ علیہ وسلم انکار فرماتے رہے مگر وہ نکل گیا جس پر حضور نے یہ ارشاد فرمایا کہ مدینہ بٹی کی طرح سے سے بُرے کو نکال دیتا ہے اچھے کو خالص کرتا ہے یعنی نکالتا ہے۔ بعض علماء نے کہا ہے کہ آخر زمانے میں بھی یہی بات ہوگی یعنی دجال کے زمانے میں کہ مدینہ پاک سے بُرے بُرے آدمی نکل جائیں گے چنانچہ ایک حدیث میں آیا ہے کہ قیامت اس وقت تک قائم نہ ہوگی جب تک کہ مدینہ سے بُرے بُرے آدمی نہ نکل جائیں۔

بخاری شریف کی ایک حدیث میں ہے کہ ہر شہر میں دجال کا زور ہوگا مگر مکہ مکرمہ اور مدینہ منورہ میں اس کا داخلہ نہیں ہو سکے گا۔ فرشتے ان دونوں شہروں کی حفاظت کریں گے اُس وقت مدینہ منورہ میں تین مرتبہ زلزلہ آئے گا۔ جس سے ہر کافر اور منافق اس سے نکل پڑے گا۔ حافظ ابن حجر فرماتے ہیں کہ ہر وہ شخص مراد ہے جس کے ایمان میں خلوص نہ ہو۔

پانچواں مضمون یہ ہے کہ اس حدیث پاک سے مدینہ منورہ کے راتے شہروں سے افضل ہونے پر استدلال کیا گیا جیسا کہ دوسرے مضمون میں گزرا۔ مکہ مکرمہ کے علاوہ اور جتنے شہر ہیں ان پر مدینہ پاک کی فضیلت تو مسلم ہے اور اس میں کوئی اختلاف نہیں ہے لیکن اس میں علماء میں اختلاف ہو گیا کہ مدینہ پاک کی فضیلت مکہ مکرمہ پر بھی ہے یا نہیں۔ اکثر علماء نے مکہ مکرمہ کو سب سے افضل شہر بتایا ہے جیسا کہ جمہور علماء کا مذہب ہے اور بعض حضرات نے مدینہ منورہ کو مکہ مکرمہ سے بھی افضل فرمایا ہے جیسا کہ امام مالکؒ اور دوسرے بعض علماء سے نقل کیا گیا جیسا کہ

قریب ہی مفصل آئے گا۔ لیکن اس سے قبل دو امر یاد رکھنے کے قابل ہیں۔ اول یہ کہ مدینہ طیبہ کی وہ زمین جو حضور اقدس صلی اللہ علیہ وسلم کے جسم مبارک سے متصل ہے اس میں کوئی اختلاف علماء میں نہیں ہے وہ بالاتفاق سب علماء کے نزدیک سب جگہوں سے افضل ہے۔ ابن عساکر، قاضی وغیرہ حضرات نے اس پر ساری امت کا اتفاق اور اجماع نقل کیا ہے کہ یہ حصہ زمین کا بیت اللہ شریف سے بھی افضل ہے بلکہ قاضی عیاضؒ نے لکھا ہے کہ عرشِ معلیٰ سے بھی افضل ہے جس کی وجہ علماء نے یہ لکھی ہے کہ آدمی جس جگہ دفن ہوتا ہے اسی جگہ کی مٹی سے ابتدا میں وہ پیدا کیا جاتا ہے تو گویا حضور اقدس صلی اللہ علیہ وسلم کا بدن مبارک بھی اسی مٹی سے بنا ہے (شرح مناسک نووی)۔

مواہب لدنیہ میں لکھا ہے کہ یہ اجماعی مسئلہ ہے کہ جو زمین کا حصہ حضور اقدس صلی اللہ علیہ وسلم کے جسم مبارک سے ملتا ہوا ہے وہ ساری دنیا کی زمین سے افضل ہے حتیٰ کہ کعبے کی زمین سے بھی افضل ہے۔ بلکہ ابن عقیل حنبلیؒ سے نقل کیا گیا ہے کہ وہ جگہ عرش سے بھی افضل ہے۔ بلکہ بعض علماء نے اس وجہ سے کہ حضورؐ کا بدن مبارک زمین میں ہے زمین کو آسمان سے افضل بتایا ہے۔ لیکن جمہور علماء کا مذہب یہ ہے کہ آسمان زمین سے افضل ہے اس لئے کہ آسمان پر لحد کی نافرمانی نہیں ہوتی اور زمین پر کفر و شرک ہوتا ہے البتہ وہ جگہ جو انبیاء علیہم السلام کے مبارک بدنوں سے متصل ہے وہ آسمانوں سے افضل ہے (شرح مواہب)۔

عرش سے افضل ہونے کی وجہ یہ ہے کہ حق تعالیٰ شانہ مکان سے بے نیاز ہے اور زمین کے اس حصے میں حضور اقدس صلی اللہ علیہ وسلم کا جسم مبارک موجود ہے اس کے بعد دوسرا امر یہ بھی ذہن میں رکھنے کا ہے کہ مکہ مکرمہ میں کعبہ شریف حضور اقدس صلی اللہ علیہ وسلم کی قبر شریف کے علاوہ دنیا کی سب جگہوں سے بالاتفاق افضل ہے اس میں کسی کا اختلاف نہیں ہے۔ ابن حجرؒ شرح مناسک نووی میں کہتے ہیں کہ علماء میں جو اختلاف مکہ یا مدینہ کے افضل ہونے میں ہے وہ کعبہ شریف

کے علاوہ ہیں ہے، کعبہ شریف بالاتفاق مدینہ منورہ سے افضل ہے بجز قبر شریف کے اس حصہ کے جو حضور کے بدن مبارک سے مل رہا ہے کہ وہ کعبہ شریف سے بھی افضل ہے ان دو چیزوں کے بعد پھر اس میں اختلاف ہے کہ مکہ مکرمہ افضل ہے یا مدینہ طیبہ افضل ہے۔ امام نوویؒ اپنے مناسک میں لکھتے ہیں کہ ہمارے نزدیک یعنی شافعیہ کے نزدیک مکہ مکرمہ افضل ہے یہی اکثر فقہاء کا مذہب ہے اور امام احمد بن حنبلؒ کا راجح قول بھی یہی ہے۔ ملا علی قاریؒ کہتے ہیں کہ یہی مذہب ہے امام ابو حنیفہؒ امام شافعیؒ امام احمدؒ کا، ابن حجرؒ کہتے ہیں کہ ابن عبد البر نے اسی کو نقل کیا حضرت عمرؓ حضرت علیؓ حضرت عبداللہ بن مسعودؓ حضرت ابوالدرداءؓ حضرت جابر رضی اللہ عنہم سے۔ ان حضرات کی دلیل یہ ہے کہ مکہ مکرمہ کے بارے میں جو ثواب اعمال کا روایات میں آتا ہے وہ مدینہ منورہ کے ثواب سے زیادہ ہے یعنی ایک لاکھ نمازوں کا ثواب کثرت سے احادیث میں آیا ہے جیسا کہ تیسری فصل کی حدیث ۱۷ میں اور چھٹی فصل کی حدیث ۱۸ میں گزر چکا ہے۔ نیز اسی فصل کی حدیث ۱۹ میں گزرا کہ حضور اقدس صلی اللہ علیہ وسلم نے مکہ مکرمہ کو فرمایا کہ تو اللہ کی زمین میں سب سے بہتر ہے اور اللہ کے نزدیک سب سے زیادہ محبوب ہے۔

دوسرا قول حضرت امام مالکؒ کا ہے کہ مدینہ طیبہ مکہ مکرمہ سے افضل ہے۔ امام احمدؒ کا دوسرا قول بھی اسی کے موافق ہے اور حضرت عمرؓ کا مذہب بھی یہی نقل کیا جاتا ہے پہلے قول میں بھی حضرت عمرؓ کا نام نامی گزر چکا ہے اس لئے ان کے بھی اس مسئلے میں دو قول ہو گئے ان حضرت کی دلیل ایک تو یہی حدیث ہے جس کا بیان ہو رہا ہے۔ نیز ایک حدیث میں حضورؐ کا ارشاد نقل کیا کہ ہر شہر تمہارے فتح ہوا مگر مدینہ طیبہ قرآن سے فتح ہوا (ذرقانی)۔ نیز حضور اقدس صلی اللہ علیہ وسلم کا قیام مدینہ منورہ میں اتنا طویل ہے کہ ہجرت سے لے کر قیامت تک اسی شہر میں قیام ہے اور حضور اقدس صلی اللہ علیہ وسلم کے جسم مبارک کے یہاں موجود ہونے کی وجہ سے جس قدر اللہ جل شانہ کی رحمتیں بہن اور برکتیں نازل ہوتی رہتی ہیں

ان کا نہ شمار ہو سکتا ہے نہ اندازہ۔ نیز شریعتِ مطہرہ کی تکمیل اور شریعت کے جتنے احکام اس شہر میں نازل ہوئے اتنے نہ مکہ مکرمہ میں نازل ہوئے نہ کسی اور جگہ۔ نیز اسی فصل کے ۵ پر جو حدیث آ رہی ہے اس سے بھی یہ حضرات استدلال فرماتے ہیں جو مدینہ طیبہ کو مکہ مکرمہ سے افضل بتاتے ہیں۔ بندے کے ناقص خیال میں اُس حدیث سے بھی استدلال کیا جا سکتا ہے جو اس فصل کے ۵ کے ذیل میں حضورؐ کا ارشاد آ رہا ہے کہ کوئی زمین ایسی نہیں کہ جو مجھے زیادہ محبوب ہو اس اعتبار سے کہ میری قبر وہاں ہو بجز مدینہ کے۔

حضورؐ کا ارشاد ہے کہ مدینہ منورہ کے دونوں جانب جو کنکریلی زمین ہے اس کے درمیانی حصہ کو میں حرام قرار دیتا ہوں اس لحاظ سے کہ اس کے خاردار درخت کاٹے جائیں یا اس میں شکار کیا جائے۔ اور حضورؐ نے یہ بھی ارشاد فرمایا کہ مدینہ مؤمنین کے قیام کی بہترین جگہ ہے اگر وہ اس کی خوبیوں کو جانیں تو یہاں کا قیام نہ چھوڑیں اور جو شخص یہاں کے قیام کو اس سے بدل ہو کر چھوڑے گا اللہ جل شانہ اس کا نعم ابل یہاں بھیج دے گا اور جو شخص مدینہ طیبہ کے قیام کی مشکلات کو برداشت کر کے یہاں قیام کرے گا میں قیامت کے دن اس کا سفارشی یا گواہ بنوں گا۔

(۳) عن سعد بن عبد الله قال قال رسول الله صلى الله عليه وسلم اني اُحَرِّمُ مَبِيتَ لَا بَتِّي الْمَدِينَةَ أَنْ يُقْطَعَ عِضَاهُهَا أَوْ يُقْتَلَ صَيْدُهَا وَقَدْ مَدِينَتُهُ خَيْرٌ لَهُمْ لَوْ كَانُوا يَعْلَمُونَ لَا يَدْعُوهَا أَحَدٌ رَغْبَةً عَنْهَا إِلَّا أَبْذَلَ اللَّهُ فِيهَا مَنْ هُوَ خَيْرٌ مِنْهُ وَلَا يَثْبُتُ أَحَدٌ عَلَى لَا وَثِئِهَا وَجَهْدِهَا إِلَّا كُنْتُ لَهُ شَهِيدًا أَوْ شَرِيْدًا يَتْرُكُ الْقِيَمَةَ رَوْهَ مَسْمُوكِ فِي الْمَشْكُوتِ وَفِي تَحْرِيمِ مَدِينَةِ عَنْ عَلِيٍّ عِنْدَ شَيْخَيْنِ وَفِي نَصْرِ عَلِيٍّ لِهَوَاءِ الْمَدِينَةِ رَوَاتُ كَثِيرَةٍ فِي اصْحَاحٍ -

ف۔ اس حدیث شریف میں کئی مضمون ہیں اور ہر مضمون بہت سی مختلف روایات میں وارد ہوا ہے۔ اقول یہ ہے کہ مدینہ کو حرام قرار دیتا ہوں۔



مدینہ منورہ کے دونوں جانب پتھریلی زمین ہے ان دونوں کے درمیانی حصے کا مطلب یہ ہے کہ تمام مدینہ اور اس کے قریب کی زمین کو حرام قرار دیتا ہوں۔ بخاری شریف اور مسلم شریف کی حدیث میں حضرت علیؓ سے حضورؐ کا ارشاد نقل کیا گیا کہ جبلِ عمر اور جبلِ ثور کے درمیانی حصہ کو حرام قرار دیتا ہوں۔ جبلِ ثور جبلِ احد کے قریب ایک چھوٹا سا پہاڑ بتاتے ہیں اور حرام کرنے کا مطلب یہ ہے کہ یہ جگہ محترم اور حرم کے حکم میں ہے نہ اس جگہ شکار کیا جائے نہ یہاں کا خود رو گھاس کاٹا جائے جیسا کہ مکہ مکرمہ کے حرم میں یہ چیزیں ناجائز ہیں ایسے ہی حضور اکرم صلی اللہ علیہ وسلم نے یہاں کے متعلق بھی ارشاد فرمایا، لیکن دوسری روایات کی بنا پر حنفیہ کے نزدیک دونوں جگہ کے حکم میں یہ فرق ہے کہ مکہ مکرمہ کے حرم میں یہ چیزیں ناجائز ہیں اور اگر کوئی ایسا کرے گا تو بدلہ دینا واجب ہوگا اور حرم مدینہ میں خلافِ اولیٰ ہیں اور بدلہ دینا واجب نہ ہوگا۔ یہ مانعت بھی دونوں جگہ مکان کی فضیلت کے لحاظ سے ہے جیسا کہ شاہی محلوں کے آس پاس کی جگہیں ساری دنیا میں محترم اور قابلِ ادب ہوتی ہیں وہاں شکار وغیرہ کھیلنے کی بھی اجازت نہیں ہوتی اور کسی کو وہاں کی پیداوار میں تصرف کا بھی حق نہیں ہوتا یہ ایک معروف چیز ہے۔

دوسرا مضمون مدینہ منورہ میں قیام کے متعلق ہے یہ مضمون بھی بہت سی روایات میں آیا ہے۔ بخاری شریف کی ایک حدیث میں حضور اقدس صلی اللہ علیہ وسلم نے پیشین گوئی کے طور پر فرمایا ہے کہ مین فتح ہوگا بعض لوگ اس کے حالات کی تحقیق کریں گے پھر اپنے اہل و عیال کو اور جو لوگ ان کے کہنے میں آجائیں گے ان کو لے کر وہاں چلے جائیں گے حالانکہ مدینہ ان کے لئے بہتر تھا کاش وہ یہاں کی برکات کو جانتے۔ اور شام فتح ہوگا لوگ وہاں کے حالات کی خبریں سن کر اپنے اہل کو اور جو ان کے کہنے میں آجائیں گے ان کو لے کر وہاں منتقل ہو جائیں گے حالانکہ مدینہ ان کے لئے بہتر تھا کاش وہ اس کو جانتے۔ عراق فتح ہوگا اور لوگ وہاں کے حالات معلوم کر کے وہاں اپنے اہل کو اور جو کہنے میں آجائیں ان کو لے کر وہاں منتقل

ہو جائیں گے اور مدینہ ان کے لئے بہتر تھا کاش وہ اس کو جانتے۔ حافظ ابن حجر فرماتے ہیں کہ یہ حضور کا ارشاد اسی طرح پورا ہوا۔ اور یہ شہر اسی ترتیب سے فتح ہوا (فتح) حضرت ابوسعیدؓ فرماتے ہیں کہ جب حضور اکرم صلی اللہ علیہ وسلم کے چاخضر حمزہؓ شہید ہوئے تو ہم لوگ حضور کے ساتھ حضرت حمزہؓ کی قبر پر تھے اور ان کا کفن صرف ایک چھوٹی سی چادر تھی جو بدن پر بھی پوری نہ آتی تھی جب اس سے ان کے چہرہ کو ڈھانکا جاتا تو پاؤں کھل جاتے اور جب پاؤں پر کھینچی جاتی تو چہرہ کھل جاتا۔ حضور نے فرمایا کہ چادر کو منہ کی طرف کر دو اور پاؤں پر درخت کے پتے ڈال دو۔ صحابہ کرامؓ رو رہے تھے۔ حضور نے فرمایا کہ ایک زمانہ آنے والا ہے کہ لوگ شاداب زمینوں کی طرف نکلیں گے وہاں جا کر کھانے اور پہننے کو خوب ملے گا کثرت سے سواریاں ملیں گی تو اپنے گھر والوں کو لکھیں گے کہ تم حجاز کی قحط زدہ زمین میں پڑے ہو یہاں آجاؤ حالانکہ مدینہ ان کے لئے بہتر ہے کاش وہ جانتے اس امر کو۔ (ترغیب)

مسلم شریف کی ایک حدیث میں ہے کہ عنقریب لوگ دوسرے شہروں کی ثروت اور پیداوار کو دیکھ کر اپنے قریبی رشتہ داروں کو بلائیں گے کہ یہاں بڑی پیداوار ہے یہاں آجاؤ لیکن مدینے کا قیام ان کے لئے بہتر ہے۔ کاش وہ اس کی بہتری کو جانتے (زرقانی علی الموابب)۔ اور ظاہر ہے کہ دنیا کی ثروت اور پیداوار جتنی بھی زیادہ ہو جائے جو بات مدینہ پاک میں برکات کے اعتبار سے ہے اور حضور اقدس صلی اللہ علیہ وسلم کے پڑوسی ہونے کی جو سعادت وہاں حاصل ہے اور دین کی طرف رغبت کے جو اسباب وہاں ہیں وہ کسی دوسری جگہ کہاں میسر آ سکتے ہیں اور ان قیمتی موتیوں کے مقابلے میں دنیاوی مال و متاع لاکھوں کا ہو یا کروڑوں کا، کب مقابلہ کر سکتا ہے۔ مسند بزار کی ایک حدیث میں حضرت جابرؓ سے حضور اقدس صلی اللہ علیہ وسلم کا یہ ارشاد نقل کیا گیا کہ ایک زمانہ ایسا آئے گا کہ مدینہ منورہ سے بعض بعض آدمی کسی شاداب زمین کی طرف ثروت کی تلاش میں جائیں گے اور وہاں ان کو ثروت و ثواب مل جائے گی تو وہ اپنے اہل و عیال کو بھی وہاں منتقل کر لیں گے لیکن اگر وہ

مدینہ کے فضائل سے باخبر ہوتے یقیناً مدینہ ان کے لئے بہتر تھا۔ (زرقانی)

تیسرا مضمون یہ ہے کہ جو شخص مدینہ کے قیام کو اس سے اعراض کر کے اور بد دل ہو کر چھوڑے گا حق تعالیٰ شانہ اس کا نعم البدل یہاں تجویز کرے گا۔ حافظ ابن عبد البر، قاضی عیاض وغیرہ نے اس کو حضور کے زمانے کے ساتھ خاص بتایا ہے۔ لیکن امام نوویؒ اور علامہ اپنی مالکی وغیرہ نے اس کو ہمیشہ کے لئے عام بتایا ہے۔ غرض زرقانیؒ کہتے ہیں کہ یہ بات ان حضرات کے لئے ہے جو وہاں کے باشندے ہیں دین کے مستقل رہنے والے ہیں اور جو حضرات دوسری جگہ کے مقیمین محض زیارت کے لئے آئے ہوں وہ اس میں داخل نہیں ہیں لیکن یہ اشکال ہوتا ہے کہ بعض حضرات صحابہ کرام رضی اللہ عنہم نے بھی مدینہ طیبہ کے قیام کو ترک کر کے دوسری جگہ کو وطن بنایا ہے۔ لیکن حقیقت میں اشکال نہیں ہے اس لئے کہ ان کا ترک وطن درحقیقت ایک بڑا مجاہدہ اور ایثار تھا اگر یہ حضرات حق تعالیٰ شانہ ان کی قبروں کو انوار و برکات سے خوب پُر کرے اپنی ذاتی غرض اور اپنی ذات کے نفع کو مقدم فرماتے تو آج ہندوستان اور دنیا کے دوسرے ملکوں میں اسلام کیسے پھیلتا۔ یہ انہیں حضرات کی قربانیوں کا ثمرہ ہے کہ دنیا کے ہر خطے میں اسلام کی روشنی پھیلی ہوئی ہے، ان حضرات کا دور دراز شہروں میں جا کر قیام فرمانا دین کی خاطر تھا، اسلام کی خاطر تھا، اللہ کی رضا کے واسطے تھا اور اس کے پاک رسول صلی اللہ علیہ وسلم کی محنت کو پھیلانے کے واسطے تھا یہ خود حضورؐ ہی کی خوشنودی کے واسطے اپنی دل بستگی کو چھوڑنا تھا ہے

اُرَيْدُ وِصَالَہٗ وَیُرِیْدُ ہَجْرَی فَاَتْرُکْ مَا اُرِیْدُ لِمَا یُرِیْدُ

(میں محبوب کا وصال چاہتا ہوں اور وہ مجھ سے جدائی پسند کرتا)

ہے اس لئے میں اپنی خوشی کو اس کی خوشی پر قربان کرتا ہوں۔

ان حضرات صحابہ کرام رضی اللہ عنہم کے مدینہ پاک چھوڑنے پر وہاں کی برکات سے وہاں کی نمازوں میں اجر و ثواب کی زیادتی سے جو نقصان واقع ہوا، ان شاء اللہ اس سے کروڑوں درجہ زائد وہ ثواب ان کو ملتا ہے گا جو ان کی برکت سے دنیا میں

اسلام پھیلنے سے ان کے حصے میں آیا اور قیامت تک آتا رہے گا اس لئے کہ بہت سی احادیث میں یہ مضمون آیا ہے کہ جو شخص کوئی نیک کام کرے تو اس کو اس کا ثواب تو ہو ہی گا لیکن اس کی وجہ سے جتنے آدمی اس نیک کام کو کرتے رہیں گے ان سب کے کرنے کا ثواب کرنے والوں کو مستقل ملتا رہے گا اور اس شخص کو سب کرنے والوں کے کرنے کا ثواب مستقل ملتا رہے گا۔ اس لحاظ سے مدینہ پاک کے چھوٹنے سے جون حضرات کے اعمال کے ثوابوں میں کمی ہوئی ہوگی اس سے بدرجہا زائد قیامت تک جتنے آدمی مسلمان ہوتے رہیں گے اور نیک اعمال کرتے رہیں گے ان کے ان کا ثواب ان حضرات کو ان شاء اللہ ہوتا رہے گا جن کی وجہ سے جہاں جہاں سب مہمچیدا۔ اسی وجہ سے اکابر تعلیم و تبلیغ پر بہت زیادہ زور دیتے رہے کہ آدمی اگر خود نیک اعمال کرے تو اس کا ثواب اپنی زندگی تک سے لیکن اگر وہ نیک اعمال پر لگا جائے تو ان سب کے اعمال کا ثواب اس شخص کو ملتا رہے گا جس کی سعی اور کوشش سے دوسرے لوگوں نے کوئی نیک عمل کیا ہو۔ ہفت لاکھ ثواب سے اور گویا ایک مہر پہ ہے جو کسی تجارت میں لگا دیا گیا اور ہمیشہ اس کا نفع ملتا رہے گا یہ ایک کریمہ کی جو مدد ہے جس کا کرایہ گھر بیٹھے ہمیشہ رہتا رہے گا اس لئے بہت زیادہ کوشش اس کی ہونی چاہیے کہ اپنی کوشش سے بہت ہی زیادہ سدا زیادہ آدمی دین پر قائم ہو جائیں دین پر پختہ ہو جائیں نیک عمل کرنے لگیں وہ نیکت سے بہت چوتھا مضمون اس حدیث میں یہ ہے کہ جو شخص مدینہ منورہ کی عاقبت و برداشت کر کے ان پر صبر کر کے وہاں قیام کرے گا حضور نے فرمایا کہ میں اس کا سفر شری یا وہ ہوں۔ یہ مضمون بہت سی حدیث میں ذکر کیا گیا ہے۔ حرہ کی لڑائی میں جب کہ مدینہ منورہ پر چڑھائی ہو رہی تھی ایک شخص حسرت ابو سعید خدریؓ کے پاس آئے اور جنگ کی وجہ سے مدینہ پاک میں سخت گزشتی اور اپنے گھنے کی کشت کا ذکر کر کے کہیں بہر جانے کا مشورہ کرنے لگے۔ حضرت ابو سعید خدریؓ نے فرمایا تیرا اس ہو میں کبھی بھی تجھے کسی دوسری جگہ منتقل ہونے کا مشورہ نہیں دوں گا۔ میں نے خود

حضور سے سنا ہے کہ جو شخص مدینہ کی سختی اور بھوک پر صبر کرے گا میں اس کا قیامت میں سفارشی یا گواہ ہوں گا۔ بعض علماء نے کہا کہ یہ راوی کو شک ہے کہ حضور نے سفارشی کا لفظ فرمایا یا گواہ کا لفظ فرمایا۔ علامہ قسطلانیؒ فرماتے ہیں کہ یہ لفظ یعنی سفارشی یا گواہ حضرت جابرؓ حضرت سعد بن ابی وقاصؓ حضرت عبداللہ بن عمرؓ حضرت ابوسعید خدریؓ حضرت ابوہریرہؓ حضرت اسماء بنت عمیسؓ حضرت صفیہ بنت ابی عبیدہؓ سب کی حدیثوں میں موجود ہے۔ یہ بات بہت دشوار ہے کہ سب ہی کو شک ہو گیا۔ اس لئے ظاہر یہ ہے کہ حضور اقدس صلی اللہ علیہ وسلم نے خود ہی دونوں لفظ ارشاد فرمائے اور یہ آدمیوں کے اختلاف کی وجہ سے فرمایا کہ بعض لوگوں کے لئے سفارشی ہوں گا اور بعض لوگوں کے لئے گواہ مثلاً گنہ گاروں کے لئے سفارشی اور متقی لوگوں کے لئے گواہ۔ یا یہ کہ جن حضرات کی وفات حضور اقدس صلی اللہ علیہ وسلم کی حیات میں ہوئی ان کے لئے گواہ اور جن کی وفات حضور کے وصال کے بعد ہوئی ان کے لئے سفارشی۔ بعض روایات میں یا کے بجائے اور کا لفظ آیا ہے کہ میں ان کے لئے سفارشی اور گواہ ہوں گا۔ اس روایت کے موافق سب کے لئے دونوں چیزیں جمع ہو گئیں اور یہ سفارش اور شہادت جو ان حضرات کے لئے ہوگی وہ عام مؤمنین کے لئے سفارش اور شہادت کے علاوہ خصوصی ہوگی جو اہل مدینہ کے اعزاز و اکرام پر دلالت کرتی ہے۔ اور بعض علماء نے کہا ہے کہ یہ سفارش ہی خاص قسم کی ہوگی مثلاً تخفیف حساب کی سفارش ہو یا کسی خاص نوع کے اکرام کی سفارش ہو مثلاً عرش کے سایہ تلے ہونے کی یا جنت میں جلدی داخلے کی یا خصوصی منبروں کی جیسا کہ احادیث میں بعض لوگوں کے متعلق آتا ہے کہ وہ نور کے منبروں پر ہوں گے یا اور کوئی اسی قسم کے اعزاز کی۔ اور جو شخص ان فضائل سے واقف ہوگا وہ کیسے وہاں کی مشقتوں پر رغبت سے راضی نہ ہوگا بالخصوص جب کہ حضور اقدس صلی اللہ علیہ وسلم کا قرب ہر وقت حاصل ہوے

پائے در زنجیر پیش دوستاں      بہ کہ بابے گانگاں در بوستاں



(دوستوں کے ساتھ قید میں رہنا بھی غیروں کے ساتھ باغ میں رہنے سے بہتر ہے) اور اس کے ساتھ ہی وہاں کے قیام میں جو ہر عمل میں ثواب کی زیادتی ہے وہ مزید براں۔ اور یہ تو جب ہے کہ وہاں مشقتیں زائد ہوں بھی۔ ورنہ کون سی جگہ دنیا میں ایسی ہے جہاں کسی نہ کسی نوع کی تکالیف نہیں ہیں اور خصوصاً اس فتنے کے زمانے میں تو ہر جگہ تکالیف ہی تکالیف ہیں اس کے باوجود لوگ جہاں مقیم ہیں اس سے منتقل ہونا خوشی سے گوارا نہیں کرتے تو پھر مدینہ جیسی جگہ کے قیام کا کیا کہنا۔

(۴) عَنْ أَبِي هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ رَأَيْتُ رَسُومًا لِيَأْتِيَنَّ إِلَى الْمَدِينَةِ كَمَا تَأْتِي الْحَيَّةُ إِلَى جُحْرِهَا۔ (رواہ البخاری)

حضور اقدس صلی اللہ علیہ وسلم کا ارشاد ہے کہ بے شک ایمان مدینے کی طرف ایسا کھینچ کر آتا ہے جیسا کہ سانپ اپنے سوراخ کی طرف آجاتا ہے۔

**ف** بعض علمائے کرام نے کہا ہے کہ یہ ابتدائی زمانے کے اعتبار سے ہے کہ حضور اقدس صلی اللہ علیہ وسلم کے زمانے میں اور خلفائے راشدین کے اور صحابہ کرام رضی اللہ عنہم اجمعین کے زمانے میں جن لوگوں کے دل میں ایمانی جذبہ تھا وہ جوق جوق مدینہ طیبہ حضور کی زیارت اور دین کے سکھنے کے واسطے آتے تھے اور بعض نے کہا ہے کہ تمام زمانوں کے لئے ہے کہ ایمانی جذبہ رکھنے والے حضور اقدس صلی اللہ علیہ وسلم کی قبر شریف کی زیارت اور حضور کی مسجد میں نماز اور آپ کے اور آپ کے صحابہ کرام کے آثار کی زیارت کے شوق میں کھینچے چلے جاتے ہیں اور بعض علمائے فریبہ ہے کہ یہ حضور نے آخر زمانے کا حال بتایا ہے کہ ساری دنیا میں سے دین سمٹ کر مدینہ طیبہ میں آجائے گا۔ اس کی تائید ایک اور حدیث سے ہوتی ہے جس کو امام ترمذی نے حضرت ابو ہریرہؓ سے نقل کیا ہے کہ حضور اقدس صلی اللہ علیہ وسلم نے ارشاد فرمایا کہ سلام کی بستیوں میں سب سے آخری بستی جو قیامت کے قریب ویران ہوگی وہ مدینہ طیبہ ہوگا۔ یعنی اس کی ویرانی ساری آبادیوں کے بعد ہوگی۔ (مشکوٰۃ)

(۵) عَنْ نَسْرِ بْنِ عَنَابَةَ عَنْ النَّبِيِّ صَلَّى اللَّهُ عَلَيْهِ وَسَلَّمَ

حضرت انسؓ حضور اقدس صلی اللہ علیہ وسلم

قَالَ اللَّهُمَّ اجْعَلْ بِالْمَدِينَةِ  
ضِعْفِي مَا جَعَلْتَ بِسَكَّةَ مِنْ  
الْبَرَكَاتِ - (متفق علیہ کذا فی مشکوٰۃ)

کی یہ دُعا نقل کرتے ہیں کہ اسے سُنّے  
جتنی برکتیں آپ نے مکہ مکرمہ میں رکھی ہیں  
ان سے دُگنی برکتیں مدینہ منورہ میں عطا فرما۔

ف جو حضرات مدینہ طیبہ کو مکہ مکرمہ سے افضل بتاتے ہیں وہ اس حدیث  
سے بھی استدلال کرتے ہیں جیسا کہ حدیث ۲ کے ذیل میں گزرا اور جو حضرات مکہ مکرمہ  
کو افضل بتاتے ہیں وہ فرماتے ہیں کہ اس حدیث شریف میں برکت سے مراد خاص  
طور سے روزی میں برکت مراد ہے۔ مسلم شریف کی ایک حدیث میں یہ مضمون ذرا  
تفصیل سے آیا ہے جس کا ترجمہ یہ ہے کہ حضرت ابو ہریرہؓ فرماتے ہیں کہ صحابہ کا معمول  
یہ تھا کہ جب موسم میں کوئی پھل آتا تو سب سے پہلا پھل حضور اقدس صلی اللہ  
علیہ وسلم کی خدمتِ باریکت میں پیش کیا جاتا۔ حضور اس کو لے کر یہ دُعا فرماتے کہ  
اے اللہ ہمارے پھلوں میں برکت فرما اور ہمارے شہر میں برکت فرما اور ہمارے  
صاع میں برکت فرما اور ہمارے بُد میں برکت عطا فرما۔ اے اللہ حضرت ابراہیم  
علیہ السلام تیرے بندے تھے تیرے خلیل تھے تیرے نبی تھے اور میں بھی تیرا بندہ  
ہوں اور تیرا نبی ہوں انہوں نے مکہ مکرمہ کے لئے دعا کی۔ میں ویسی ہی دُعا مدینہ طیبہ  
کے لئے کرتا اور اس سے دو چند کی دُعا کرتا ہوں۔ اس کے بعد کسی چھوٹے بچے کو  
وہ پھل مرحمت فرما دیتے۔ اس حدیث شریف میں حضرت ابراہیم علیہ السلام کی دُعا  
کی طرف اشارہ فرمایا جو قرآن پاک میں مذکور ہے: **فَاَجْعَلْ اَفْرَدًا مِّنَ النَّاسِ  
تَهْوِيْ اِلَيْهِمْ ذُرِّيَّتِيْهِمْ مِّنْ شَمَرَاتِ كِه اَسَ اللّٰہ لوگوں کے دل اس شہر**  
(مکہ مکرمہ) میں رہنے والوں کی طرف مائل کر دے اور ان کو پھل عطا فرما۔ ایک حدیث  
میں حضرت ابراہیم علیہ السلام کی دُعا گوشت اور پانی میں برکت کے متعلق وارد  
ہوئی اور حضور نے اپنی اس دُعا کو حضرت ابراہیم علیہ السلام کی دُعا پر مرتب فرمایا۔  
اس لئے یہ حضرات فرماتے ہیں کہ یہ برکت بھی ان ہی چیزوں کے متعلق ہے۔ صاع  
اور مُد، دو پیمانے ہیں جن سے غلہ ناپا جاتا ہے۔ ان میں برکت کے یہ معنی ہیں کہ رزق

میں فراخی ہو۔ علمائے لکھا ہے کہ اس دُعا کا قبول ہونا مشاہدے میں آتا ہے کہ جو مقدار کھانے کی مدینہ طیبہ میں کافی ہو جاتی ہے اتنی مقدار کھانے کی مدینے سے باہر کافی نہیں ہوتی۔ وہاں رہنے میں اس کا تجربہ ہوتا ہے (فتح)۔ اور جو حضرات مدینہ طیبہ کی افضلیت کے قائل ہیں وہ فرماتے ہیں کہ برکت کے معنی خیر میں زیادتی کے ہیں جو دین اور دنیا دونوں کی خیر کو شامل ہے۔ اس لئے ہر نوع کی خیر میں مکہ مرتبہ سے دو چند کی دعا ہے۔ (فتح)

ایک حدیث میں آیا ہے حضرت علیؓ فرماتے ہیں کہ ہم حضور اکرم صلی اللہ علیہ وسلم کے ساتھ جا رہے تھے جب مدینے سے باہر ترہ میں سقیا پر پہنچے (ایک جگہ کا نام ہے مدینہ کی آبادی سے باہر) تو حضور اقدس صلی اللہ علیہ وسلم نے وضو کا پانی منگایا اور وضو کر کے قبلہ کی طرف منہ کر کے کھڑے ہوئے اور اللہ اکبر کہنے کے بعد یہ دُعا کی اے اللہ حضرت ابراہیمؑ تیرے بندے تھے تیرے خلیل تھے انھوں نے مکے والوں کے لئے برکت کی دُعا کی اور میں محمد ہوں (صلی اللہ علیہ وسلم) تیرا بندہ ہوں تیرا رسول ہوں میں تجھ سے مدینے والوں کے لئے دُعا کرتا ہوں کہ تو ان کے مدین اور ان کے صاع میں ایسی ہی برکت کر جیسی کہ تو نے اہل مکہ کے لئے کی اور اس کے ساتھ دو چند برکتیں زیادہ کر (کنز)۔ اس حدیث شریف میں تین گنا زیادتی کی دُعا ہوئی۔ صاحب ترغیب نے اس کی سند کو عمدہ اور قوی بتایا ہے۔

حضرت عمرؓ فرماتے ہیں کہ ایک مرتبہ مدینہ طیبہ میں گرانی بہت ہو گئی اور لوگ سخت مشقت میں پڑ گئے تو حضور اکرم صلی اللہ علیہ وسلم نے صبر کی تلقین فرمائی اور یہ خوش خبری دی کہ میں نے تمہارے لئے تمہارے صاع میں اور تمہارے مد میں برکت کی دُعا کی ہے۔ یہ بھی ارشاد فرمایا کہ کھانا علیحدہ علیحدہ نہ کھایا کرو اس لئے جو کر کھایا کرو اس صورت میں ایک کا کھانا دو کو کافی ہو جاتا ہے اور دو کا کھانا چار کو کافی ہو جاتا ہے اور چار کا پانچ چھ کو کافی ہو جاتا ہے اس لئے کھانے میں برکت ہوتی ہے۔ جو شخص مدینہ طیبہ کی مشقت پر صبر کرے گا میں قیامت کے دن اس

کے لئے سفارشی اور گواہ بنوں گا اور جو شخص مدینہ سے اعراض کر کے یہاں سے جائے گا حق تعالیٰ شانہ اس کا بہترین بدلہ یہاں کر دے گا۔ اور جو مدینے والوں کے ساتھ بُرائی کا ارادہ کرے گا وہ اس طرح پگھل جائے گا جیسا کہ پانی میں نمک پگھل جاتا ہے (ترغیب)۔ یہ مضمون بھی بہت سی روایات میں نقل کیا گیا جیسا کہ آئندہ حدیث کے ذیل میں آ رہا ہے۔

حضرت سعد رضی اللہ عنہ حضور اقدس صلی اللہ علیہ وسلم کا ارشاد نقل کرتے ہیں کہ جو کوئی بھی مدینہ منورہ کے رہنے والوں کے ساتھ مکر کرے گا وہ ایسا گھل جائے گا جیسا پانی میں نمک گھل جاتا ہے۔

(۶) عَنْ سَعْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَكْنِدُ أَهْلَ الْمَدِينَةِ أَحَدٌ إِلَّا انْمَاعَ كَمَا يَنْمَاعُ الْمِلْحُ فِي الْمَاءِ - (متفق عليه كذا في المشكوة)

ف۔ یہ مضمون بہت سی احادیث میں بہت مختلف عنوانات سے نقل کیا گیا۔ اس سے پہلی حدیث کے ذیل میں حضرت عمرؓ سے بھی حضورؐ کا ارشاد اس قسم کا نقل کیا گیا۔ مسلم شریف کی ایک حدیث میں ہے کہ جو شخص مدینے والوں کے ساتھ کسی قسم کی بُرائی کا ارادہ کرے گا حق تعالیٰ شانہ اس کو آگ میں اس طرح پگھلا دیں گے جس طرح آگ میں رانگ پگھلتا ہے یا پانی میں نمک گھل جاتا ہے۔

حضرت جابرؓ نے ایک موقع پر ارشاد فرمایا کہ وہ شخص برباد ہو جائے جو رسول اللہ صلی اللہ علیہ وسلم کو ڈراتا ہے۔ ان کے صاحبزادے نے پوچھا کہ حضورؐ کا وصال ہو چکا، حضورؐ کو کوئی شخص کس طرح ڈرا سکتا ہے؟ تو حضرت جابرؓ نے فرمایا کہ میں نے حضور اقدس صلی اللہ علیہ وسلم سے سنا ہے کہ جو شخص مدینے والوں کو ڈراتا ہے وہ اُس چیز کو ڈراتا ہے جو میرے پہلو کے درمیان ہے (یعنی میرے دل کو)۔

ایک دوسری حدیث میں ہے کہ جو شخص مدینے والوں کو ڈرائے اللہ جل شانہ اس کو ڈرائے۔

حضرت عبادہؓ سے حضور اکرم صلی اللہ علیہ وسلم کا یہ ارشاد نقل کیا گیا کہ اے

اللہ جو شخص مدینے والوں پر ظلم کرے یا ان کو ڈرائے تو اس کو ڈرا اور اس پر اللہ کی لعنت فرشتوں کی لعنت اور ساری دنیا کی لعنت۔ نہ اس کی فرض عبادت مقبول نہ نفل عبادت مقبول۔ حضرت سائب بن خلدیش سے بھی حضور کا یہ ارشاد ایسے ہی نقل کیا گیا جیسا کہ حضرت عبادہؓ نے نقل کیا۔

حضرت عبد اللہ بن عمروؓ سے نقل کیا گیا کہ حضور اکرم صلی اللہ علیہ وسلم نے ارشاد فرمایا کہ جو مدینے والوں کو تکلیف پہنچائے اس کو اللہ تعالیٰ تکلیف پہنچائے اور اس پر اللہ کی لعنت، فرشتوں کی لعنت، ساری دنیا کے آدمیوں کی لعنت۔ نہ اس کا فرض مقبول نہ نفل (ترغیب)۔ حضرت زید بن اسلمؓ فرماتے ہیں کہ حضور اکرم صلی اللہ علیہ وسلم نے یہ دعا کی ہے اے اللہ جو مدینے والوں کے ساتھ بُرائی کا ارادہ کرے تو اس کو ایسا پگھلا دے جیسا کہ رانگ آگ میں اور نمک پانی میں اور چکنائی دھوپ میں پھلتی ہے (کنز العمال)۔ اور بھی بعض صحابہ کرامؓ سے اس قسم کے مضامین نقل کئے گئے ہیں۔ یہ بڑی سخت وعیدیں ہیں۔ جو لوگ زیارت کے واسطے وہاں حاضر ہوں وہ اس کا بہت زیادہ خیال اور اہتمام رکھیں کہ نہ ان لوگوں کو اذیت پہنچائیں نہ خرید اور فروخت میں ان سے کسی قسم کی چال بازی اور مکر کریں۔ یہاں رہتے ہوئے بھی وہاں کے رہنے والوں کے ساتھ کسی قسم کی دغا بازی کرنا اپنے آپ کو ہلاکت میں ڈالنا ہے اس کا بہت لحاظ رکھیں۔ جو معاملہ ان کے ساتھ کریں وہ نہایت صفائی کا ہونا چاہئے کسی قسم کی دغا اور فریب ان لوگوں کے ساتھ کرنے سے بہت زیادہ احتراز کریں۔

حضور اقدس صلی اللہ علیہ وسلم کا ارشاد ہے کہ جو شخص میری مسجد میں چوبیس نمازیں ایسی طرح پڑھے کہ ایک نماز بھی اس کی مسجد سے فوت نہ ہو تو اس کے لئے آگ سے برائے لکھی جاتی ہے عذاب سے برائے

لَا عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ صَلَّى رُفْرُفَ مَسْجِدِي أَرْبَعِينَ صَلَوةً لَا تَقُوتُهُ صَلَوةٌ كُتِبَ لَهُ بَرَاءَةٌ مِنَ النَّارِ وَبَرَاءَةٌ مِنَ الْعَذَابِ



وَبَرِيءٌ مِّنَ التَّفَاقُ - رواہ احمد  
والطبرانی فی الأوسط ورجلہ ثقات  
وروی الترمذی بعضہ کذا فی مجمع الزوائد -  
لکھی جاتی ہے اور وہ شخص نفاق سے بری  
ہے -

ف - بڑی اہم فضیلت ہے اور بڑی آسان - زائرین کو چاہئے کہ نماز  
کم آٹھ روز کا قیام وہاں ضرور کریں اور جانے سے پہلے اونٹ یا موٹر والوں سے  
آٹھ روز کا قیام طے کر لیں تاکہ چالیس نمازیں پوری ہو جائیں اور اس کا اہتمام کریں کہ  
اس درمیان میں کوئی نماز فوت نہ ہونے پائے - اگر کسی جگہ زیارت وغیرہ کو جانا ہو تو  
ایسی صورت تجویز کریں کہ صبح کی نماز مسجد نبوی میں پڑھ کر جائیں اور ظہر کی نماز  
واپسی میں مسجد میں میلٹر ہو جائے -

(۸) عَنْ عَائِشَةَ ؓ أَنَّ النَّبِيَّ صَلَّى  
اللَّهُ عَلَيْهِ وَسَلَّمَ كَانَ يَقُولُ لِمَنْ رِئِضٍ  
بِسْمِ اللَّهِ تَرْبِيَةٌ أَرْضِنَا بِرِئِقَةٍ  
بَعْضُنَا يَشْفِي سَقِيمَنَا - رواہ البخاری  
حضرت عائشہ فرماتی ہیں کہ حضور اقدس  
صلی اللہ علیہ وسلم مریض کے لئے فرمایا کرتے  
تھے: بِسْمِ اللَّهِ تَرْبِيَةٌ أَرْضِنَا بِرِئِقَةٍ  
بَعْضُنَا يَشْفِي سَقِيمَنَا -  
درو معناه مسلم و ابوداؤد وغیرہما -

ف - اس دعا کا ترجمہ یہ ہے کہ اللہ کے نام کے ساتھ ہماری زمین کی  
مٹی ہم میں سے بعض آدمیوں کے لب کے ساتھ مل کر ہمارے بیمار کو شفا دیتی  
ہے - مسلم شریف کی حدیث میں ہے کہ جب کوئی آدمی بیمار ہوتا یا اس کے کوئی  
زخم وغیرہ ہوتا تو حضور ایسا کرتے - امام نوویؒ کہتے ہیں کہ حضور اکرم صلی اللہ علیہ وسلم  
انگلی کو لب لگا کر زمین پر لگاتے تاکہ اس کو مٹی لگ جائے اور یہ دعا پڑھتے پھر  
اس کو اس جگہ لگا دیتے جو موقوف ہے - بعض علماء نے اس کو عام کہا ہے وہ ہر  
جگہ کی مٹی کے متعلق ایسا ہی کہتے ہیں اور اس کی وجہ یہ بتاتے ہیں کہ وطن کی مٹی  
کو مزاج سے مناسبت میں خاص دخل ہوتا ہے جیسا کہ حافظ نے فتح الباری میں  
اس کو وضاحت سے نقل کیا ہے اور بعض علماء نے اس کو مدینہ پاک کی مٹی کے ساتھ

خاص بتایا ہے۔

علامہ قسطلانیؒ نے مواہب لدنیہ میں مدینہ پاک کی خصوصیات میں لکھا ہے کہ اس کا غبار جذام اور برص کے لئے خصوصیت سے شفا ہے۔ علامہ زرقانیؒ کہتے ہیں کہ یہ نہ کوئی طبی چیز ہے نہ عقلی چیز ہے لیکن منکر کو نفع نہیں کرتی۔ علامہ زرقانیؒ نے بعض لوگوں کے حالات بھی لکھے ہیں جن کو برص کی بیماری تھی اور مدینہ پاک کی مٹی سے وہ اچھے ہو گئے۔ علامہ قسطلانیؒ کہتے ہیں بلکہ ہر مرض کے لئے شفا ہے۔

علامہ زرقانیؒ نے لکھا ہے کہ حضور اقدس صلی اللہ علیہ وسلم ایک مرتبہ قبیلہ بنو الحارث کے پاس گئے وہ لوگ بیمار تھے۔ حضورؐ نے فرمایا کیا حال ہے کہنے کے حضورؐ ہم لوگ بخار میں مبتلا ہیں۔ حضورؐ نے فرمایا تمہارے پاس تو صعیب موجود ہے (یہ مدینہ کی ایک خاص جگہ کا نام ہے جو وادی بطنان میں ہے) انھوں نے عرض کیا کہ حضورؐ صعیب کو کیا کریں؟ حضورؐ نے فرمایا اس کی مٹی لے کر پانی میں ڈال کر اس پر یہ پڑھ کر لب ڈالو بِسْمِ اللّٰهِ تَرَابُ اَرْضِنَا بِرَبِّیْ بَعْضُ شِفَاؤِ سَمِیْعِیْ بِذَنْ رَبَّنَا۔ ان حضرات نے اس کا استعمال کیا اللہ کے فضل سے بخار جاتا رہا۔ اس قفسے کے نقل کرنے والے ایک راوی کہتے ہیں کہ لوگوں کے اس جگہ سے مٹی اٹھانے کی وجہ سے وہاں گرٹھا بھی پڑ گیا۔ بہت سے لوگوں نے اس کا تجربہ کیا۔ علامہ سمہودی کہتے ہیں کہ یہ جگہ اب تک بھی موجود ہے لوگ اس کی مٹی بیماروں کے واسطے لاتے ہیں۔ ثابت بن قیسؒ حضور اکرم صلی اللہ علیہ وسلم کا ارشاد نقل کرتے ہیں کہ مدینہ کا غبار کوڑھ کی بیماری کے لئے شفا ہے۔ (زرقانیؒ)

اس ناکارہ کا تجربہ تو یہاں تک ہے کہ مدینہ طیبہ کی مٹی اس دعا کے ساتھ تھوون کی کشتی تک کے لئے بھی نافع ہوئی ہے اور وفار الوفا میں حضور اقدس صلی اللہ علیہ وسلم کا پاک ارشاد نقل کیا ہے کہ اس ذات کی قسم جس کے قبضے میں یہ ہے اس کی مٹی میں ہر بیماری کا علاج ہے۔

عن ابن عمرؓ عن رسول اللہ ﷺ  
عن ابن عمرؓ عن رسول اللہ ﷺ

صلى الله عليه وسلم قال مَنِ اسْتَطَاعَ  
أَنْ يَمُوتَ بِالْمَدِينَةِ فَلْيَمُتْ  
بِهَا فَإِنَّهُ أَشْفَعُ لِمَنْ يَمُوتُ بِهَا  
(رواه الترمذی وابن ماجه وابن حبان  
فی صحیحہ والبیہقی ولفظ ابن ماجه  
فَإِنَّهُ أَشْهَدُ لِمَنْ مَاتَ بِهَا كَذَا  
فی الترغیب)۔

کا ارشاد نقل کرتے ہیں کہ جو شخص اس کی  
طاقت رکھتا ہو کہ مدینہ طیبہ میں مرے چکے  
کہ وہیں مرے اس لئے کہ میں اس شخص کا  
سفارشی ہوں گا جو مدینہ میں مرے گا۔  
دوسری حدیث میں ہے کہ میں اس  
کا گواہ بنوں گا۔

ف۔ بہت سے صحابہ سے یہ مضمون نقل کیا گیا۔ حضرت صمیمہؓ کہتے ہیں  
کہ حضور اکرم صلی اللہ علیہ وسلم نے فرمایا کہ جو شخص اس کی طاقت رکھتا ہو کہ مدینہ  
کے سوا کہیں نہ مرے وہ مدینہ ہی میں مرے اس لئے کہ میں اس کے لئے گواہ بنوں  
گا جو مدینہ میں مرے (ترغیب)۔ علماء نے لکھا ہے کہ شفاعت سے مراد خاص قسم کی  
شفاعت ہے ورنہ حضورؐ کی عام شفاعت تو سارے ہی مسلمانوں کے لئے ہوگی اور  
طاقت رکھنے کا مطلب یہ ہے کہ اس کی کوشش کرے کہ وہاں آخر تک رہے۔ عذرہ  
نہ رقیانیؓ کہتے ہیں کہ یہ ترغیب ہے۔ وہاں سے باہر نہ جانے کی کہ مرنے تک وہیں  
رہے۔ ابن الحاجؒ کہتے ہیں کہ اس کو طاقت رکھنے سے تعبیر کیا۔ گویا اشارہ ہے  
اس طرف کہ اس کی انتہائی کوشش کرے۔

میرے محترم بزرگ حضرت مولانا الحاج سید احمد صاحب فیض آبادی نور  
اللہ مرقدہ نے جو مدرسہ شریعیہ مدینہ طیبہ کے بانی اور حضرت شیخ العرب والجمع حضرت  
اقدس مولانا سید حسین احمد صاحب مدنی دامت برکاتہم کے بڑے بھائی تھے، کئی  
مرتبہ فرمایا کہ ہندوستان کے دوستوں سے ملنے کے لئے جانے کو تو ایک مرتبہ دل چاہتا  
ہے مگر بڑھاپا آگیا ایسا نہ ہو کہ مدینہ کی موت نصیب نہ ہو۔

میرے آقا حضرت اقدس مولانا خلیل احمد صاحب نور اللہ مرقدہ نے ملزم رتبہ  
دعائیں کیں من جملہ ان کے یہ بھی تھی کہ حق تعالیٰ شانہ مدینہ پاک کی موت نصیب فرمائے۔

اور حضرت عمرؓ کی دعا تو مشہور ہے :-

اَسْتَهْدُ اَنْزُفُنِيْ شَهَادَةً فِيْ سَبِيْلِكَ

وَجَعَلْ مَوْتِيْ بَيْنَ رَسُوْلِكَ -

اے اللہ مجھے اپنے راستے میں شہادت عطا

فرما اور اپنے رسول کے شہر میں موت عطا فرما۔

ان دونوں دعاؤں کا جمع ہونا بظاہر دشوار تھا کہ مدینہ پاک دارالاسلام اور

کفر سے ایسا بعید ہو چکا تھا کہ شیطان بھی اس سے مایوس ہو چکا تھا۔ ایسی حالت

میں وہاں شہادت بظاہر دشوار تھی لیکن اللہ جل شانہ جس کام کا ارادہ فرمالیں تو ان

کو اسباب پیدا کرنے کیا مشکل ہیں۔ خاص مسجد نبویؐ میں صحابہ کرام رضی اللہ عنہم کے بڑے

جمع کے درمیان عین نماز کی حالت میں ابوہریرہؓ کا فر کے ہاتھ سے شہادت نصیب ہوئی۔

یحییٰ بن سعیدؓ کہتے ہیں کہ ایک مرتبہ قبر کھودی جا رہی تھی اور حضور اقدس

صلی اللہ علیہ وسلم وہاں تشریف فرما تھے۔ ایک صاحب آئے اور قبر کو دیکھ کر کہنے

لگے کہ مؤمن کے لئے یہ کیسی بُری جگہ ہے۔ حضورؐ نے فرمایا کہ تم نے کیسی بُری بات کہی۔

حضورؐ کی مراد غالباً یہ تھی کہ مؤمن کی قبر کو بُری جگہ بتایا حالانکہ وہ جنت کے باغوں میں سے

ایک باغ ہے۔ وہ صاحب کہنے لگے حضورؐ! میرا مقصد تو یہ تھا کہ یہاں مر گئے کہیں

جا کر اللہ کے راستے میں شہید ہو جاتے۔ حضورؐ نے فرمایا کہ شہادت کے برابر تو کوئی چیز

ہی نہیں لیکن ساری زمین پر کوئی جگہ ایسی نہیں جہاں مجھے اپنی قبر بنانی جانی پسندیدہ

ہو۔ بجز مدینہ طیبہ کے۔ حضور اکرم صلی اللہ علیہ وسلم نے تین مرتبہ یہی الفاظ فرمائے۔ (کوۃ)

مدینہ پاک کی موت ایمان کے ساتھ کسی خوش نصیب کو میسر ہو جائے اس

سے بڑھ کر مرنے کے وقت کیا دولت ہو سکتی ہے کہ جنت البقیع کی مٹی نصیب ہو

جائے جہاں حضور اکرم صلی اللہ علیہ وسلم کے اہل بیت مدفون ہیں۔ دو کے علاوہ ساری

ازواجِ مطہرات مدفون ہیں اور صحابہ کرام رضی اللہ عنہم اجمعین کی کتنی بڑی جماعت

مدفون ہے۔ حضرت امام مالکؒ سے نقل کیا گیا ہے کہ دس ہزار صحابہ کرام رضی اللہ عنہم

اس مقبرے میں مدفون ہیں (زرقانی)۔ ان پاک ارواح پر اللہ جل شانہ کی کس قدر

رحمتیں بروقت نازل ہوتی ہوں گی یہ ظاہر چیز ہے۔ ابن نجار نے حضورؐ کا ارشاد نقل

کیا ہے کہ دو قبرستان آسمان والوں کے لئے زمین پر ایسے چمکتے ہیں جیسا کہ زمین والوں کے لئے آسمان پر چاند اور سورج، ایک بقیع کا قبرستان اور دوسرا مقبرہ عسقلان۔

اور کعب احبار جو توراۃ کے بڑے عالم تھے فرماتے ہیں کہ تورات میں لکھا ہے کہ جنت البقیع ایک قبۃ کی طرح سے ہے جس پر مستقل فرشتوں کی جماعت مقرر ہے کہ جب وہ پُر ہو جائے اس کو جنت میں الٹ دیں (زرقانی)۔

اور حضرت عبداللہ بن عمرؓ حضور اقدس صلی اللہ علیہ وسلم کا ارشاد نقل کرتے ہیں کہ قیامت میں سب سے اول میری قبر شق ہوگی میں اس میں سے نکلوں گا پھر ابو بکرؓ اپنی قبر سے نکلیں گے پھر عمرؓ پھر میں جنت البقیع میں جاؤں گا اور وہاں جتنے مدفون ہیں ان سب کو اپنے ساتھ لوں گا پھر مکہ مکرمہ کے قبرستان وادی کا انتظار کروں گا وہ مکہ اور مدینہ کے درمیان آکر مجھ سے ملیں گے۔ امام ترمذیؒ نے اس حدیث کو صحیح بتایا ہے۔ (زرقانی)

(۱۰) عن ابی هريرة رفع عن النبی صلی

اللَّهُ عَلَيْهِ وَسَلَّمَ مَا بَيْنَ يَدَيْهِ وَمِنْ دُونِهِ

رَوْضَهُ مِنْ رِيَاحِ الْجَنَّةِ وَمَنْبَرِي

عَلَى حَوْضِي. (رواه البخاري ومسلم)

حضور اقدس صلی اللہ علیہ وسلم کا ارشاد ہے

کہ جو جگہ میرے گھر یعنی میری قبر اور میرے منبر

کے درمیان ہے وہ جنت کے باغوں میں سے

ایک باغ ہے۔ مدیر امنبر میرے حوض پر ہے۔

وغيرها و في حديث سعد بن ابى وقاص عند البزار بسند رجاله ثقات وعند لظري

من حديث ابن عمر يلفظ لقبر فعلى هذا المراد بالبيت بيت عائشة الذى صار فيه قبرة

کذا فی المفتاح -

فت۔ اس حدیث شریف میں دو مضمون وارد ہیں اول یہ کہ مسجد نبویؐ کا وہ

حقہ جو قبر اطہر اور منبر شریف کے درمیان ہے وہ جنت کے باغوں میں سے ایک باغ

سے۔ یہ مشہور قول کے موافق ہے۔ یہی ہے گھر سے مراد حضرت عائشہؓ کا گھر ہے جس میں

بعد میں حضور کریم صلی اللہ علیہ وسلم کی قبر شریف بنی بعض عمار نے میرے گھر سے عام

مردمان سے۔ یعنی تمام ازبک سے۔۔۔ ہر سندھ کی ایک روایت سے اس کی



تائید کی جس میں وارد ہوا ہے کہ ان گم در کے اور منبر کے درمیان ایک باغ ہے جنت کے باغوں میں سے۔ اس صورت میں ازواجِ مطہرات کے جو مکانات ولید بن عبد الملک کے زمانے میں مسجد نبویؐ میں داخل ہوئے ہیں وہ سارا حقہ روضہ بھی ہے۔ (ترجمہ)

اس کے مطلب میں علماء کے تین قول ہیں اول یہ کہ اللہ کی رحمتوں کے نازل ہونے میں یہ حصہ ایسا ہی ہے جیسا کہ جنت کا باغ ہو کہ جس طرح وہاں ہر وقت اللہ جل شانہ کی رحمتیں نازل ہوتی رہتی ہیں اسی طرح یہاں بھی ہر وقت اللہ جل شانہ کی رحمتیں نازل ہوتی ہیں۔ دوسرا قول یہ ہے کہ اس جگہ عبادت جنت کے باغ کا ذریعہ ہے یعنی اس جگہ عبادت کرنے سے جنت کے باغوں میں سے ایک باغ عبادت کرنے والے کو ملے گا۔ اور تیسرا قول یہ ہے کہ یہ جگہ حقیقت میں جنت کا ایک ٹکڑا ہے جو اس دنیا میں منتقل کیا گیا ہے اور بعینہ یہ ٹکڑا جنت میں منتقل کیا جائے گا۔ حافظ ابن حجر فتح الباری میں فرماتے ہیں کہ اس حدیث سے بھی مدینہ طیبہ کے مکہ مکرمہ سے افضل ہونے پر استدلال کیا گیا ہے اس لئے کہ اس حدیث سے معلوم ہوتا ہے کہ یہ حصہ جنت کا ٹکڑا ہے اور دوسری حدیث میں حضور کریم صلی اللہ علیہ وسلم کا ارشاد نقل کیا گیا کہ جنت کا ایک کمان کے بقدر حصہ بھی دنیا اور جو کچھ دنیا میں ہے سب سے افضل ہے۔ اکثر علماء کے نزدیک یہ تیسرا قول راجح ہے۔ ابن حجر مکی شرح مناسک نووی میں لکھتے ہیں سب سے بہتر قول وہ ہے جو امام مالک وغیرہ سے نقل کیا گیا کہ یہ حدیث اپنے ظاہر پر ہے اور یہ جگہ جنت میں منتقل ہو جائے گی۔

دوسرا مضمون حدیث بالا میں یہ ہے کہ میرا منبر میرے حوض پر ہوگا۔ اس کے معنی میں بھی علماء کے تین قول ہیں۔ اول یہ کہ یہ منبر شریف جو مسجد میں ہے یہ بعینہ حوض کوثر پر منتقل ہو جائے گا۔ دوسرا قول یہ ہے کہ یہ حضور قدس صلی اللہ علیہ وسلم نے حوض کوثر کا حال بیان فرمایا کہ اس پر میرے لئے ایک منبر ہوگا اس صورت

میں مسجد کے اس منبر سے کوئی تعلق نہیں۔ تیسرے معنی یہ ہیں کہ مسجد میں جو منبر شریف ہے اس کے متصل عبادت کرنے کا ثمرہ اور اثر یہ ہے کہ اس کی برکت سے قیامت میں حوض کوثر پر حاضری نصیب ہوتی ہے۔ قاضی عیاضؒ نے شفا میں لکھا ہے کہ پہلے معنی سب سے زیادہ ظاہر ہیں۔ حافظ ابن حجرؒ فتح الباری میں فرماتے ہیں کہ اکثر علماء نے یہی فرمایا ہے کہ وہی منبر مراد ہے جس پر کھڑے ہو کر حضورؐ نے یہ ارشاد فرمایا تھا۔ اور حضرت ابو سعید خدریؓ کی روایت سے اسی کی تائید ہوتی ہے وہ حضورؐ کا یہ ارشاد نقل کرتے ہیں کہ میرے منبر کے پائے جنت میں ستون بنائے جائیں گے۔ اور بھی بہت سے علماء نے اسی معنی کو ترجیح دی ہے اسی وجہ سے مسجد نبویؐ کے درمیان میں یہ دو جگہ ایک روضہ دوسرے منبر کی جگہ خاص طور سے اہم ہیں ان کے علاوہ اور بھی بعض مواقع خصوصی ہیں جن کے پاس جا کر خصوصیت سے درود و دعا وغیرہ کرنا چاہئے۔ حج کی کتابوں میں ان کو تفصیل سے ذکر کیا ہے۔ ان میں سے چند کو یہاں بھی ذکر کیا جاتا ہے۔ ملا علی قاریؒ فرماتے ہیں کہ جن ستونوں کی خاص فضیلت ہے اور اسی طرح سے ان کے علاوہ جو متبرک مقامات ہیں ان کی زیارت کرنی چاہئے اور ان کے پاس خصوصیت سے نوافل دعا وغیرہ کرنا چاہئے بالخصوص مسجد کا جو حصہ حضور اکرم صلی اللہ علیہ وسلم کے زلمنے میں مسجد تھا وہ خاص طور سے زیادہ اہم اور زیادہ قابل اہتمام ہے اور اس حصے میں جتنے ستون ہیں وہ خاص طور پر متبرک ہیں۔ بخاری شریف کی حدیث کے موافق صحابہ کرامؓ ستونوں کے قریب کثرت سے نماز پڑھا کرتے تھے ان میں سے آٹھ ستون خاص طور سے افضل اور متبرک اور معروف ہیں:-

(۱) اسطوانہ مخلقة۔ یہ جگہ سب سے زیادہ متبرک ہے یہ حضور اقدس صلی اللہ علیہ وسلم کی نماز پڑھنے کی جگہ ہے اسی کو اسطوانہ خانہ بھی کہتے ہیں اس جگہ کھجور کا وہ تنہ تھا جس پر ٹیک لگا کر حضور اقدس صلی اللہ علیہ وسلم منبر بننے سے پہلے خطبہ پڑھا کرتے تھے جب منبر شریف تیار ہوا اور حضورؐ خطبے کے لئے اس پر تشریف فرما

ہوئے تو اس میں سے بہت زور سے رونے کی آواز آئی۔ ایک روایت میں ہے کہ اس کے رونے سے مسجد گونج گئی۔ دوسری روایت میں ہے کہ اس کے رونے سے اور اس کی حالت سے مسجد والے بھی رونے لگے۔ حضور اقدس صلی اللہ علیہ وسلم اس کے پاس آئے اور اس پر دست مبارک رکھا جس سے اس کا رونا بند ہوا۔ حضورؐ نے فرمایا کہ اس کے قریب اللہ کا ذکر ہوتا تھا اب منبر بن جانے سے یہ اس سے محروم ہو گیا۔ اگر میں اس پر ہاتھ نہ رکھتا تو قیامت تک اسی طرح روتا رہتا۔ اس کے بعد اس کو دفن کر دیا گیا۔ بہت مشہور قصہ ہے دس صحابہ کرامؓ نے اس کو نقل کیا ہے۔ حسن بصریؒ جب اس کا قصہ نقل فرماتے تو رونے لگتے اور فرماتے کہ اللہ کے بند واکھبور کے درخت کو تو حضورؐ کا اتنا اشتیاق ہو تم تو اس سے بھی زیادہ شوق کے اہل تھے۔

ایک حدیث میں ہے کہ جب منبر تیار ہو گیا اور حضور اقدس صلی اللہ علیہ وسلم جمعے کے دن اس پر تشریف فرما ہوئے تو یہ ستون ایسے زور سے چلایا قریب تھا کہ پھٹ جائے۔ حضورؐ منبر سے اترے اور اُسے اپنے سینے سے لگایا تو اس طرح سسکیاں لے رہا تھا جیسا بچہ لیا کرتا ہے جس وقت کہ اس کو روتے ہوئے کو چپ کیا جائے (بخاری شریف)۔ اسی وجہ سے اس کو اسطوانۂ خانہ کہتے ہیں جس کے معنی رونے والی اونٹنی کے ہیں اور خلقہ خلوق سے جو ایک مرکب خوشبو کا نام ہے وہ اس پر خاص طور سے ملی جاتی تھی اگرچہ درستونوں پر بھی ملی جاتی تھی اور اس لئے اور بھی بعض ستونوں کو خلقہ کہا جاتا تھا مگر اکثر اسی کو کہا جاتا ہے۔ حضرت امام مالکؒ فرماتے ہیں کہ مسجد نبویؐ میں نماز کے لئے سب سے افضل جگہ یہی ہے اسی جگہ مخراب النبی صلی اللہ علیہ وسلم کے نام سے مخراب بنادی گئی جو حضورؐ کے زمانے میں نہ تھی بلکہ ولید بن عبدالملک کے زمانے میں جب حضرت عمر بن عبدالعزیزؒ نے بیثیت امیر مدینہ ہونے کے مسجد کی تعمیر کرائی ہے اس وقت سے مخراب بنی ہے۔ (ترجمہ انوار)

(۲۱) اسطوانۂ عائشہؓ جس کو اسطوانۂ مہاجرین بھی کہتے ہیں اس نے کہ مہاجرین کی اکثر نشست اس جگہ رہتی تھی۔ بتدریج حضور اقدس صلی اللہ علیہ وسلم کا مسئلہ

اسی جگہ تھا اس کے بعد آگے کے ستون کی طرف جو نما میں گزرا تجویز ہوا اس پر اسطوانۃ القرمہ بھی کہتے ہیں جس کی وجہ یہ ہے کہ حضرت عائشہؓ نے حضورؐ سے نقل کیا کہ اس مسجد میں ایک جگہ ایسی ہے کہ اگر لوگوں کو اس کا حال معلوم ہو جائے تو ابرہہ کے لئے ہجوم کی وجہ سے قرعہ ڈالنا پڑے۔ لوگوں نے حضرت عائشہؓ سے پوچھا کہ کون سی جگہ ہے تو انہوں نے اس وقت بتانے سے انکار کیا اس کے بعد حضرت عبداللہ بن زبیرؓ کے اصرار پر حضرت عائشہؓ نے ان کو بتایا۔ اسی لئے اسطوانۃ عائشہؓ کہتے ہیں کہ ان کی حدیث اور ان کی تعیین سے اس کی تعیین ہوئی۔ حضرت ابو بکر صدیقؓ حضرت عمرؓ اکثر اس کے قریب نماز پڑھا کرتے تھے۔ ایک حدیث میں آیا ہے کہ اس جگہ دعا قبول ہوتی ہے۔

(۳) اسطوانۃ التوبہ اور اس کو اسطوانۃ ابولبابہ بھی کہتے ہیں حضرت ابو مشہور صحابی ہیں۔ غزوہ بنو قریظہ کے وقت ایک غلطی ان سے سرزد ہو گئی تھی وہ یہ کہ جس وقت یہود بنی قریظہ کا محاصرہ ہو رہا تھا تو انہوں نے تنگ آکر ہتھیار ڈالنے کا ارادہ کیا اور ابولبابہ سے زمانہ جاہلیت سے بہت زیادہ تعلقات تھے تو انہوں نے مشورہ کے لئے ان کو بلایا کہ حضورؐ کا عندیہ ان سے اپنے متعلق معلوم کریں۔ یہ وہاں تشریف لے گئے۔ وہ سب ان کو دیکھ کر بے تحاشا رونے لگے ان کے رونے کو دیکھ کر ان کا بھی دل بھر آیا اور ان کے دریافت کرنے پر انہوں نے اپنے حلق کی طرف اشارہ کیا گویا کہ حضورؐ کا عندیہ قتل کرنے کا ہے لیکن اس کے بعد معاً متنبہ ہوا کہ مجھ سے بڑی غلطی ہوئی۔ وہاں سے واپس آکر اپنے آپ کو اس جگہ جو کعبہ کا ستون تھا اس سے باندھ دیا کہ جب تک میری توبہ قبول نہ ہوگی اپنے کو نہ کھولوں گا حضورؐ اقدس صلی اللہ علیہ وسلم ہی کھولیں گے تو اس جگہ سے رہائی کروں گا۔ حضورؐ کو جب اطلاع ہوئی تو آپؐ نے فرمایا کہ اگر وہ میرے پاس آجاتے تو میں اللہ جل شانہ سے ان کے لئے استغفار کرتا مگر اب وہ براہ راست اپنی توبہ کے قبول پر مدار رکھ چکے ہیں تو جب تک توبہ قبول نہ ہو میں کیسے کھول سکتا ہوں۔ کئی دن اسی حال میں گزر گئے۔

نماز کے یا بشری ضرورت کے وقت ان کی بیوی یا بیٹی کھول دیتیں اور بعد فراغت پھر باندھ دیتیں۔ کئی دن اسی حال میں گزر گئے کہ نہ کھانا نہ پینا۔ بھوک کی وجہ سے آنکھوں کے سامنے اندھیرا آجاتا، کانوں سے اونچا سنائی دینے لگا۔ کئی دن کے بعد ایک شب میں کہ اُس دن حضور اقدس صلی اللہ علیہ وسلم حضرت ام سلمہؓ کے مکان پر تھے تہجد کے وقت ان کی توبہ قبول ہوئی۔ حضورؐ نے اس کی اطلاع فرمائی صحابہ کرامؓ نے ان کو کھولنا چاہا اور قبول توبہ کی بشارت دی مگر انھوں نے کہا: جب تک حضورؐ ہی اپنے دست مبارک سے نہ کھولیں گے مجھے کھلنا منظور نہیں چنانچہ حضورؐ جب صبح کی نماز کے لئے باہر تشریف لائے تو ان کو کھولا۔

بعض علماء نے کہا کہ غزوہ تبوک میں جو حضرات رہ گئے تھے ان میں ابولبابہ بھی تھے اور اس غزوہ میں شرکت نہ ہونے کے رنج و غم میں انھوں نے اپنے آپ کو اس ستون سے باندھ دیا تھا اور اسی حال میں جب کئی دن گزر گئے اور آیت تریفہ **وَآخِرُونَ اعْتَرَفُوا بِذُنُوبِهِمْ** نازل ہوئی تو ان کو کھولا گیا۔ اس ستون کے قریب قبلے کی جانب حضور اکرم صلی اللہ علیہ وسلم نے اعتکاف بھی کیا ہے اور اکثر ضعفاء مساکین و یتیم اس ستون کے قریب بیٹھتے تھے تو حضور اقدس صلی اللہ علیہ وسلم صبح کی نماز کے بعد طلوع آفتاب تک ان کے پاس تشریف فرما ہوتے تھے۔

(۴) اسطوانۃ الترمذیہ حضور اقدس صلی اللہ علیہ وسلم کا اعتکاف اس جگہ بھی بتایا جاتا ہے۔ بعض علماء نے کہا ہے کہ حضور اقدس صلی اللہ علیہ وسلم اعتکاف کے زمانے میں اس جگہ شب کو آرام فرمایا کرتے تھے اس لئے یہ نام ہوا۔ سمریہ کے اصل معنی تخت کے ہیں جنھوں نے آرام فرمانے کے لئے کوئی چیز اس جگہ بچائی جاتی تھی جو لکڑی کی ہوگی۔

(۵) اسطوانۃ علیؑ جس کو اسطوانۃ الحرم اور اسطوانۃ الحرم بھی کہتے ہیں

حرم کے معنی حفاظت کے ہیں۔ بعض صحابہ کرام رضی اللہ عنہم دربانی کے طور پر اس جگہ تشریف فرما ہوتے تھے اور اکثر حضرت علیؑ رحمہ اللہ وجہ تشریف رکھتے تھے اس لئے اسطوانۃ علیؑ بھی نام ہو گیا حضور اقدس صلی اللہ علیہ وسلم حضرت عائشہؓ کے



حجرہ سے جب تشریف لاتے تھے تو اس جگہ سے گزرتے تھے۔

(۶) اسطوانۃ الوفود۔ حضور اقدس صلی اللہ علیہ وسلم کی خدمت میں جو عرب کے وفود آتے تھے وہ اکثر اسی جگہ بٹمائے جاتے تھے۔ حضور اس جگہ تشریف لاکر ان سے گفتگو فرماتے ان کو احکام کی تلقین فرماتے۔ علماء کا ان دونوں ستونوں پر بیٹھنے کی تعیین میں اختلاف ہے جس کو نزہۃ الناظرین وغیرہ میں ذکر کیا ہے۔

(۷) اسطوانۃ تہجد۔ کہتے ہیں کہ اکثر شب کے وقت جب سب سوجی چلے جاتے تو اس جگہ حضور اقدس صلی اللہ علیہ وسلم کے تہجد کے لئے ایک بوہی بچیا جاتا تھا اور حضور یہاں تہجد ادا فرماتے تھے۔ بعض روایات سے معلوم ہوتا ہے کہ حضور اقدس صلی اللہ علیہ وسلم نے رمضان المبارک میں تین رات جو نماز پڑھی ہے اور بہت مجمع جمع ہو جاتا تھا اور حضور نے تراویح کے فرض ہونے کے خوف سے پھر نہیں پڑھی وہ اسی جگہ پڑھی گئی ہے۔ مگر اکثر روایات میں اس کا مسجد نبوی میں ہونا معلوم ہوتا ہے (نزہۃ)۔ اور یہ جگہ اس وقت مسجد نبوی میں داخل نہیں تھی۔

(۸) اسطوانۃ جبریلؑ۔ علماء نے لکھا ہے کہ حضرت جبریل علیہ السلام نے آنے کی یہ خاص جگہ تھی لیکن یہ ستون اس وقت حجرہ شریفہ کی تعمیر کے اندر آگیا ہے باہر سے اس کی زیارت نہیں ہوتی۔ یہ آٹھ ستون علماء نے خاص گنوائے ہیں لیکن یہ ظاہر بات ہے کہ مسجد نبویؐ کا کون سا حصہ ایسا ہوگا جہاں حضور اقدس صلی اللہ علیہ وسلم کے قدم مبارک نہ پڑے ہوں اور صحابہ کرامؓ نے نمازیں نہ پڑھی ہوں اور نہ صرف مسجد نبوی بلکہ مدینہ طیبہ کے سارے شہر کا کون سا حصہ ایسا ہوگا جہاں ان کی برکت ہستیوں کے قدم بارگاہ نہ پڑے ہوں اس لئے وہاں کی ہر جگہ بابرکت ہے۔ حق تعالیٰ شانہ اس کی برکت سے نفع اٹھانے کی توفیق عطا فرمائے کہ اصل توفیق ہی ہے۔

## خاتمہ

اس میں سارے علماء کا اتفاق ہے کہ حضور اقدس صلی اللہ علیہ وسلم نے ہجرت

کے بعد صرف ایک ہی مرتبہ حج کیا ہے سنہ ۱۱۰۰ھ میں جو حضور اقدس صلی اللہ علیہ وسلم کی زندگی کا آخری سال تھا اور اس سفر میں ایسے واقعات کا حضور کی طرف سے ظہور ہوا جیسا کہ کسی سے رخصت ہوتے وقت ہوا کرتے ہیں۔ اسی وجہ سے اس کا نام حجۃ الوداع یعنی رخصت کا حج پڑ گیا کہ گویا حضور اقدس صلی اللہ علیہ وسلم حق تعالیٰ شانہ کے یہاں جانے کے لئے اس سفر کے اجتماع کے وقت سارے مسلمانوں سے جو حاضر تھے رخصت ہو گئے۔ سفر حج کی ابتدا کے وقت حضور اقدس صلی اللہ علیہ وسلم نے اپنے ارادے کا اعلان فرمایا تو ہزاروں کی تعداد میں صحابہ کرامؓ نے ہم رکابی اور معیت کا فخر حاصل کرنے کے لئے حج کا ارادہ کر لیا اور جو خبر سنتا گیا وہ ہم رکابی کی کوشش کرتا گیا۔ ان میں سے ایک بڑی تعداد مدینہ طیبہ روانگی سے قبل پہنچ گئی اور جو وہاں حاضر نہ ہو سکے تھے وہ راستے میں شامل ہوتے گئے اور جن کو اتنا بھی وقت نہ ملا وہ مکہ مکرمہ اور بعض براہ راست عرفات پر پہنچے غرض بہت کثیر مجمع اس حج میں ہم رکاب تھا جس کی تعداد ایک لاکھ چوبیس ہزار تک پہنچتی ہے۔ (لمعات حاشیہ ابو داؤد)

حضور اقدس صلی اللہ علیہ وسلم مدینہ منورہ میں ظہر کی نماز پڑھ کر روانہ ہوئے اور عصر کی نماز ذوالحلیفہ میں پہنچ کر ادا فرمائی۔ اس میں مورخین کا اختلاف ہے کہ روانگی کی تاریخ کی تھی ۲۴ - ۲۵ - ۲۶ ذی قعدہ تین قول ہیں اور اسی طرح دن کے متعلق بھی پنج شنبہ - جمعہ - شنبہ تین قول ہیں جن میں سے جمعہ کا دن جن حضرات نے کہا ہے وہ صحیح روایات کے خلاف ہے اس لئے کہ روانگی سے قبل مدینہ پاک میں چار رکعت ظہر کی پڑھنا مشہور روایات میں ہے۔ اس ناکارہ کے نزدیک ۲۵ ذی قعدہ شنبہ کے دن روانگی روایات سے رائج معلوم ہوتی ہے۔ شب کو ذوالحلیفہ میں قیام فرمایا اور تمام ازواج مطہرات سے جو ہمراہ تھیں صحبت کی اسی وجہ سے علماء کے نزدیک اگر بیوی ساتھ ہو تو احرام سے قبل صحبت کرنا مستحب ہے کہ احرام کے طویل زمانے میں دونوں کے لئے عفت کا سبب ہے۔ دوسرے دن ظہر کے وقت حضور اقدس صلی اللہ علیہ وسلم نے احرام کے لئے غسل کر کے احرام کی چادریں زیب تن

فرمائیں اور ذوالحلیفہ کی مسجد میں ظہر کی نماز کے بعد قرآن کا احرام باندھا۔ محققین  
 علماء کے نزدیک حضورؐ کا احرام شروع ہی سے قرآن کا تھا یہاں حضور اقدس  
 صلی اللہ علیہ وسلم نے صحابہ کرامؓ کو اختیار دے دیا کہ جس کا دل چاہے اذاد تمتع  
 قرآن میں سے جو نسا چاہے باندھ لے خود حضور اقدس صلی اللہ علیہ وسلم نے قرآن کا  
 باندھا کہ حضرت جبرئیل علیہ السلام نے رات کو تشریف لا کر یہ فرمایا تھا کہ یہ وادی عقیق  
 مبارک وادی ہے آپ اس میں نماز پڑھیں اور حج اور عمرہ دونوں کا احرام باندھیں۔  
 اس کے بعد مسجد سے باہر تشریف لا کر اونٹنی پر سوار ہوئے اور زور سے لبیک پڑھا  
 چونکہ مسجد کی آواز قریب کے آدمیوں نے سنی تھی اور یہاں اونٹنی پر تشریف رکھنے کے  
 بعد دور تک آواز گئی اس لئے بہت سے حضرات نے یہ سمجھا کہ اسی وقت حضورؐ نے  
 احرام کی ابتدا فرمائی اس کے بعد حضور اکرم صلی اللہ علیہ وسلم کی مبارک اونٹنی آپ کو  
 اپنی پشت پر لے کر چلی اور بیدار کی پہاڑی پر چڑھی جو ذوالحلیفہ کے قریب ہے چونکہ  
 حاجی کے لئے براونچی جگہ چڑھتے ہوئے لبیک زور سے پڑھنا مستحب ہے اس لئے  
 حضورؐ نے یہاں بھی زور سے لبیک پڑھا جس کی آواز پہاڑی کا اونچان ہونے کی وجہ  
 سے اور بھی زیادہ دور تک گئی اس کی وجہ سے صحابہؓ کی ایک بڑی جماعت اسی جگہ  
 حضورؐ کا احرام باندھنا نقل کرتی ہے۔

حضور اقدس صلی اللہ علیہ وسلم نے لبیک پڑھتے ہوئے مکہ مکرمہ کی طرف روانگی  
 شروع کی۔ حضرت جبرئیل علیہ السلام نے آکر یہ پیام پہنچایا کہ صحابہ کرامؓ کو حکم فرمادیکئے  
 کہ لبیک زور سے پڑھیں۔ چنانچہ حضورؐ نے اس کا حکم فرمادیا۔ راستے میں جب وادی روتار  
 پر پہنچے تو حضورؐ نے وہاں نماز پڑھی اور یہ فرمایا کہ شترنبیوں نے اس جگہ نماز پڑھی ہے۔  
 حضور اقدس صلی اللہ علیہ وسلم کا سامان اور حضرت ابوبکر صدیقؓ کا سامان  
 سب ایک اونٹ پر تھا جو حضرت ابوبکرؓ کے غلام کی سپردگی میں تھا۔ جب وادی  
 عرج میں پہنچے تو دیر تک یہ حضرات ان کا انتظار فرماتے رہے۔ بڑی دیر میں وہ آئے  
 اور کہا کہ اونٹ تو کھویا گیا۔ حضرت ابوبکرؓ نے ان کو مارا کہ ایک ہی تو اونٹ تھا وہ

بھی گم کر دیا اور حضورؐ تبسم فرما کر ارشاد فرما رہے تھے کہ ان محرم کو دیکھو یہ کیا کر رہے ہیں یعنی احرام کی حالت میں مارتے ہیں۔ صحابہؓ کو جب معلوم ہوا کہ حضورؐ کے سامان کی اونٹنی گم ہو گئی تو جلدی سے کھانا تیار کر کے لائے۔ حضور اکرم صلی اللہ علیہ وسلم نے حضرت ابوبکرؓ کو بلایا کہ آؤ اللہ تعالیٰ نے بہترین غذا عطا فرمائی۔ مگر حضرت ابوبکرؓ کو غصہ تھا۔ حضورؐ نے ان کو فرمایا کہ ابوبکر! غصہ کو تھوک دو۔ اس کے بعد حضرت سعدؓ اور حضرت ابوقیسؓ اپنے سامان کی اونٹنی لے کر حاضر ہوئے اور عرض کیا کہ حضورؐ! یہ قبول فرمالیں۔ مگر حضورؐ نے فرمایا اللہ تمہیں برکت عطا فرمائے ہماری اونٹنی اللہ کے فضل سے مل گئی۔

جب وادی عسفان میں جو مکہ مکرمہ کے قریب ہے تشریف فرما تھے تو حضرت مراقہؓ نے عرض کیا یا رسول اللہؐ! ہمیں حج کا طریقہ اس طرح بتا دیجئے کہ گویا ہم آج ہی پیدا ہوئے ہیں (یعنی اس پر اطمینان نہ فرماویں کہ یہ بات تو ان کو پہلے سے معلوم ہو گئی) حضور اکرم صلی اللہ علیہ وسلم نے ان حضرات کو بتایا کہ مکے میں داخل ہو کر کیا کیا کریں۔ صرف میں پہنچ کر حضرت عائشہؓ کو ایام آگئے۔ وہ بہت پریشان ہوئیں رونے لگیں کہ میرا تو سفر ہی بیکار ہو گیا حج کا وقت قریب آ گیا اور میری یہ حالت! حضورؐ نے تسلی دی کہ یہ تو ساری ہی عورتوں کو پیش آتا ہے پھر ان کو بتایا کہ وہ اب کیا کریں اور صحابہ کرام رضی اللہ عنہم کو ارشاد فرمایا کہ جن کے ساتھ بدی نہیں ہے وہ مکہ مکرمہ میں داخل ہو کر عمرہ کر کے اپنا احرام کھول دیں۔

مکہ مکرمہ کے قریب جب وادی ازرق پر پہنچے تو ارشاد فرمایا کہ میرے سامنے اس وقت وہ منظر ہے جب حضرت موسیٰ علیہ السلام اس جگہ پر حج کے لئے گزر رہے تھے اور کانوں میں انگلیاں دے کر زور سے لبیک پڑھ رہے تھے۔ اس کے بعد حضور اقدس صلی اللہ علیہ وسلم ذو طوی پہنچے جو مکہ مکرمہ کے بالکل قریب ہے۔ شب کو وہاں قیام فرمایا اور صبح کو مکہ مکرمہ میں داخل ہونے کی غرض سے غسل کیا اور چاشت کے وقت ۴ ذی الحجہ یک شنبہ کی صبح کو مکہ مکرمہ میں داخل ہوئے۔ اس دن اور تازہ

میں علماء کا سب کا قریب قریب اتفاق ہے کہ مکہ مکرمہ میں داخلہ کی یہی تاریخ وہی دن تھا۔ بندے کے نزدیک ذی قعدہ کا یہ مہینہ ۲۹ دن کا تھا اس لئے شنبہ کو چل کر نویں دن مکہ مکرمہ میں داخل ہوئے۔ مکہ مکرمہ میں پہنچ کر سب سے اول مسجد حرام میں تشریف لے گئے حجر اسود کو بوسہ دیا اور طواف کیا۔ تھیۃ المسجد بھی نہیں پڑھی مسجد میں داخل ہوتے ہی طواف شروع فرما دیا۔ طواف سے فراغت پر مقام ابراہیم پر طواف کا دو گانہ ادا کیا جس میں سورۃ کافرون اور سورۃ اخلاص پڑھی اس کے بعد پھر حجر اسود بوسہ دیا اور باب الصفا سے نکل کر صفا کی پہاڑی پر تشریف لے گئے اور اوپر چڑھے یہاں تک کہ بیت اللہ نظر آنے لگا پھر بڑی دیر تک تکبیر و تمجید اور دُعا کرتے رہے۔ اس کے بعد صفا مروہ کے درمیان سات چکر پورے فرمائے اور مروہ پر جب سعی سے فراغت پائی تو جن حضرات کے ساتھ ہدی نہیں تھی ان کو احرام کھولنے کا حکم فرما دیا۔ اس کے بعد قیام گاہ پر تشریف لائے اور چار دن قیام فرمایا۔ ۸ ذی الحجہ پنج شنبہ کو چاشت کے وقت منیٰ تشریف لے گئے اور سب صحابہ کرامؓ بھی حج کا احرام باندھ کر ہم رکاب تھے۔ پانچ نمازیں منیٰ میں پڑھیں۔ اسی شب میں سورۃ والمرسلات حضور پر نازل ہوئی۔ جمعے کی صبح کو طلوع آفتاب کے بعد عرفات تشریف لے گئے اور تھرہ میں جو خیمہ حضور اکرم صلی اللہ علیہ وسلم کے لئے خدام نے پہلے سے لگا دیا تھا۔ تھوڑی دیر قیام فرمایا پھر زوال کے بعد اپنی اونٹنی پر جس کا نام قصوا تھا سوار ہو کر بطن عنۃ میں جو وہیں قریب ہے تشریف لائے اور بہت طویل خطبہ پڑھا۔ اس خطبے میں ایسے الفاظ بھی تھے کہ شاید تم اس سال کے بعد مجھے نہ دیکھو اور یہ کہ اس سال کے بعد کبھی بھی میرا تمہارا یہاں اجتماع نہ ہوگا وغیرہ وغیرہ۔

خطبے کے بعد حضرت بلالؓ کو تکبیر کا حکم فرمایا اور ظہر اور عصر کی نمازیں خبر ہی کے وقت میں پڑھائیں۔ نماز سے فراغت کے بعد عرفات کے میدان میں تشریف لائے اور مغرب تک اپنی اونٹنی پر دعائیں پڑھے اہتمام سے مشغول رہے اسی دوران میں حضرت ام فضلؓ نے یہ معلوم کرنے کے لئے کہ آپؐ کا روزہ ہے یا نہیں ایک پیالے



میں دودھ بھیجا جس کو حضور اکرم صلی اللہ علیہ وسلم نے اپنی اونٹنی پر سارے مجمع کے سامنے نوش فرمایا تاکہ سب کو معلوم ہو جائے کہ روزہ نہیں ہے۔ اسی دوران میں ایک صحابیؓ اونٹ پر سے گر کر مر گئے۔ حضورؐ نے فرمایا کہ ان کے احرام کے کپڑوں ہی میں ان کو کفنا دو۔ یہ قیامت میں لبیک ہی پڑھتے ہوئے اٹھیں گے۔ اس جگہ نجد کی ایک جماعت براہ راست پہنچی اور حضورؐ سے ایک آدمی کے ذریعے سے آواز دے کر دریافت کرایا کہ حج کیا ہے؟ حضور اکرم صلی اللہ علیہ وسلم نے ایک آدمی کو حکم فرمایا کہ اعلان کر دو کہ حج عرفہ میں ٹھہرنے کا نام ہے۔ جو شخص ۱۰ ارذی الحجہ کی صبح سے پہلے پہلے یہاں پہنچ جائے اس کا حج ہو گیا۔ (ابوداؤد)

حضور اکرم صلی اللہ علیہ وسلم مغرب تک امت کے لئے مغفرت کی دعا بہت ہی ایح اور زاری سے مانگتے رہے۔ حق تعالیٰ شانہ کے یہاں سے امت کے لئے مظالم کے سوا اور سب چیزوں کی مغفرت کا وعدہ ہو گیا مگر حضور اقدس صلی اللہ علیہ وسلم پھر بھی التجا فرماتے رہے کہ یا اللہ یہ بھی ہو سکتا ہے کہ مظلوموں کو تو اپنے پاس سے بدلہ عطا فرما دے اور ظالموں کو معاف فرما دے۔ اسی دوران میں آیت تشریفہ الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي نازل ہوئی جس کا بیان سب سے پہلی فصل میں گزر چکا ہے۔ جس وقت یہ آیت تشریفہ نازل ہوئی تو وحی کے بوجھ سے حضور اقدس صلی اللہ علیہ وسلم کی اونٹنی بیٹھ گئی کھڑی نہ ہو سکی۔

غروب کے بعد نماز سے قبل حضور اکرم صلی اللہ علیہ وسلم وہاں سے روانہ ہوئے اونٹنی ایسے زوروں پر تھی کہ نہایت شدت سے اس کی باگ کھینچ رکھی تھی وہ جوش میں دوڑنا چاہتی تھی جہاں ذرا جڑھائی آتی تو حضورؐ اونٹنی کی باگ ذرا ڈھیلی فرما دیتے تھے پھر اس کو زور سے کھینچ لیتے حتیٰ کہ اس کا سر باگ کے زیادہ کھینچنے کی وجہ سے کجاوے سے لگا جا رہا تھا۔ حضرت اُسامہ بن زیدؓ حضورؐ کے پیچھے اونٹنی پر تھے راستے میں ایک جگہ مزدلفہ کے قریب حضورؐ کو پیشاب کی حاجت ہوئی۔ اتر کر پیشاب کیا حضرت اُسامہؓ نے وضو کرایا۔ حضرت ابن عمرؓ کا معمول اتباع کے شوق میں ہمیشہ یہ رہا کہ جب

حج کرتے تو اس موقع پر اتر کر وضو کیا کرتے اور ذوق میں کہا کرتے کہ حضور اقدس صلی اللہ علیہ وسلم نے یہاں وضو کیا تھا۔ حضرت اُسامہؓ نے وضو کے بعد حضورؐ سے نماز کی یاد دہانی کی۔ حضورؐ نے فرمایا آگے چلو۔ مزدلفہ پہنچ کر سب سے پہلے حضورؐ نے نئے وضو کے بعد مغرب اور عشاء کی نماز پڑھائی اس کے بعد دُعا میں مشغول ہوئے۔

بعض روایات میں آتا ہے کہ اس جگہ مظالم کے بارے میں بھی حضور اکرم صلی اللہ علیہ وسلم کی دُعا قبول ہو گئی۔ حضورؐ نے بچوں اور عورتوں کو نیز ضعیف، کو، بحوم میں تکلیف ہونے کے خیال سے رات ہی میں مزدلفہ سے منیٰ کو روانہ فرما دیا اور خود تمام رفقاء کے ساتھ صبح صادق کے بعد سویرے سے نماز پڑھ کر طلوع آفتاب سے قبل منیٰ کے لئے روانہ ہوئے اور اس وقت حضرت اُسامہؓ تو پیدل چلنے والوں میں تھے اور حضرت فضل بن عباسؓ حضورؐ کے پیچھے اونٹنی پر سوار تھے۔ راستے میں ایک نوجوان لڑکی نے حضورؐ سے اپنے باپ کے حج بدل کا مسئلہ دریافت کیا۔ حضرت فضلؓ بھی نوٹر تھے ان کی نگاہ اس عورت پر پڑی حضور اکرم صلی اللہ علیہ وسلم نے اپنے دست مبارک سے حضرت فضلؓ کے چہرے کو دوپہری طرف پھیر دیا کہ نا محرم کو نہ دیکھیں اور یہ ارشاد فرمایا کہ آج وادن ایسا دن ہے کہ جو شخص اس میں اپنی آنکھ، کان اور زبان کی حفاظت کرے اس کی مغفرت ہوتی ہے۔ راستے ہی سے حضرت فضلؓ نے حضورؐ کے لئے کنکریاں چنیں۔ ایک مسئلہ بھی دریافت کرتے جاتے تھے اور حضورؐ جواب فرماتے جارہے تھے۔ ایک صاحب نے دریافت کیا کہ حضورؐ! میری والدہ اتنی بوڑھی ہیں کہ گرسواری پر ان کو باندھ کر بٹھایا جائے تو ان کی موت کا اندیشہ ہے کیا میں ان کی طرف سے حج کر سکتا ہوں؟ حضورؐ نے فرمایا کہ اگر تمھاری والدہ کے ذمے کسی کا قرض ہوتا تو کیا تم ادا نہ کرتے؟ ایسے ہی حج کو بھی سمجھو۔ جب حضورؐ راستے میں وادی محتر پر پہنچے جہاں حق تعالیٰ شانہ نے ابرہہ کے ہاتھی کو ہلاک کیا تھا جب کہ اس نے مکہ مکرمہ پر چڑھائی کی تھی، تو حضورؐ نے اپنی اونٹنی کو تیز کر دیا کہ جلدی سے اس عذاب کی جگہ سے آگے بڑھ جائیں۔ منیٰ پہنچ کر سیدھے جمرہ عقبہ تشریف لے گئے سات

کشتیاں اس کے ماریں اور لیمیک کا پڑھنا جو احرام کے بعد سے اب تک وقتاً وقتاً  
ہوتا رہتا تھا اس وقت بند کر دیا۔

اس کے بعد منیٰ میں قیام پر مشایعت فرمائی اور بڑا طویل وعظ فرمایا جس  
میں بہت سے اہم احکام کا اعلان کیا اور اس قسم کے مضامین بھی ارشاد فرمائے  
جیسا کہ اوداع کے وقت کہے جاتے ہیں۔ پھر قربانی کی جگہ تشریف لے گئے اور اپنی  
عمر کے سالوں کے مطابق تریسٹھ اونٹ اپنے دست مبارک سے قربانی کے جن میں  
۱۰۰ اونٹ اُمنڈ کر قربان ہونے کے لئے آگے بڑھ رہے تھے۔ ہر ایک شوقِ قبولیت  
میں جلدی قربان ہونا چاہتا تھا۔ ۶۳ کے علاوہ باقی اونٹوں کو حضرت علی کرم اللہ وجہہ  
نے قربان کیا کل عدد ۱۰۰ تھے۔ قربانی کے بعد اعلان فرمادیا کہ جس کا دل چاہے ان  
میں سے گوشت کاٹ کر لے جائے۔ اس کے بعد حضرت علیؑ سے ارشاد فرمایا کہ ہر  
اونٹ میں سے ایک ایک بوٹی لے کر سب کو ایک برتن میں جوش دیں ان کا  
شوربا حضورؐ نے پیا تاکہ ہر اونٹ کو حضورؐ کے نوش فرمانے کی سعادت حاصل ہو اپنی  
ذوینِ مطہرات کی طرف سے گائے ذبح کی۔ قربانی سے فراغت کے بعد حضرت عمر  
یا نہت خراش کو بلایا اور ان سے حجامت بنوئی مہر منڈایا، لبیں بنوائیں، ناخن  
ترشوائے اور یہ بال اور ناخن جاں نثاروں میں تقسیم کر دیئے۔ کہتے ہیں کہ کہیں کہیں  
جو موئے مبارک موجود ہیں وہ اٹھی ہیں کا بقیہ ہیں۔ اس کے بعد احرام کی چادریں  
تار کر کپڑے پہنے، خوشبو لگائی۔ اس دوران میں کثرت سے صحابہ کرامؓ آ کر حج کے  
متعلق مسائل دریافت کرتے رہے۔ اس دن میں چار کام کرنے میں رخصی، ذبح،  
مہ منڈانا، طوافِ زیارت کرنا یہی ترتیب ان کی ہے۔ اس میں بہت سے حضرات  
سے بھول وغیرہ کی وجہ سے ترتیب میں تقدم تاخر ہوا۔ ہر شخص اگر عرض کرتا کہ  
مجھ سے بجائے اس کے ایسے ہو گیا۔ حضورؐ فرماتے اس میں کوئی گناہ نہیں ہوا البتہ  
اس میں گناہ ہے کہ کسی مسلمان کی آبروریزی کی جائے۔ ظہر کے وقت حضورؐ قدس  
صلی اللہ علیہ وسلم طوافِ زیارت کے لئے مکہ مکرمہ تشریف لے گئے اور ظہر کی نماز

مکہ مکرمہ میں پڑھی یا منیٰ واپس آکر، روایات میں اختلاف ہے اور طواف سے فراغت پر زمزم شریف کے کنوئیں پر تشریف لے گئے اور خود ڈول کھینچ کر پیا۔ اور بعض روایات میں ہے کہ حضورؐ نے خود نہیں کھینچا بلکہ یہ فرمایا کہ اگر مجھے یہ ڈرنہ ہوتا کہ لوگ تم پر غلبہ کرنے لگیں گے تو خود کھینچ کر پیتا۔ لیکن ان دونوں میں کچھ اشکال نہیں زمزم شریف کا پینا بار بار ہوا اس لئے کسی موقع پر خود کھینچ کر پیا ہو جب ہجوم نہ ہو اور کسی موقع پر ہجوم کی وجہ سے ایسا فرما دیا ہو۔ آپؐ نے زمزم شریف کھڑے ہو کر پیا اور پھر صفامردہ کی دوبارہ سعی کی یا نہیں کی، اس میں اختلاف ہے۔ حنفیہ کے قواعد کے موافق تو کی ہے۔ اس کے بعد منیٰ واپس تشریف لے گئے اور تین دن وہاں قیام اور روزانہ زوال کے بعد تینوں حمرات کی رملی کیا کرتے تھے اور بعض روایات میں ہے کہ ان ایام میں جب منیٰ میں قیام تھا روزانہ رات کو بیت اللہ شریف کی زیارت اور طواف کے لئے تشریف لاتے۔ اور منیٰ کے قیام میں متعدد وعظ بھی حضور اکرم صلی اللہ علیہ وسلم نے فرمائے جن میں اس قسم کے الفاظ بھی ہیں کہ میں شاید تم سے پھر نہ مل سکوں۔ منیٰ ہی کے قیام میں سورہ اذاجاء نصر اللہ نازل ہوئی بعض روایت میں ہے کہ حج سے قبل مدینہ طیبہ ہی میں نازل ہو چکی تھی اور متعدد روایات میں ہے کہ اس سورہ کے نازل ہونے کے بعد حضورؐ نے فرمایا کہ اس سورہ میں میری وفات کی خبر دی گئی ہے میں عنقریب جانے والا ہوں۔

اس کے بعد ۱۳ ذی الحجہ سہ شنبہ کو زوال کے بعد آخری رملی سے فارغ ہو کر حضور اکرم صلی اللہ علیہ وسلم منیٰ سے روانہ ہوئے اور مکہ مکرمہ کے باہر محصب میں جس کو بطحار اور حیف بنی کنانہ بھی کہتے ہیں ایک خیمے میں جس کو حضورؐ کے آزاد کردہ غلام حضرت ابو رافع رضی اللہ عنہ نے حضورؐ کے یہاں تشریف لانے سے پہلے ہی اس جگہ لگا رکھا تھا، قیام کیا۔ اور چار نمازیں ظہر سے عشاء تک وہاں ادا فرمائیں اور عشا کے بعد تھوڑی دیر اس میں آرام فرمایا۔ یہ وہی جگہ ہے جس جگہ کفار نے بیٹھ کر ابتداء اسلام یعنی نبوت کے چھٹے برس میں یہ معاہدہ کیا تھا کہ بنو ہاشم اور بنو المطلب کا بائیکاٹ کر دیا

جائے کہ نہ ان سے لین دین کسی قسم کا کیا جائے نہ ان کو کھانے کو دیا جائے نہ ان سے کوئی ملاقات کرے نہ صلح کی بات کرے جب تک یہ لوگ نعوذ باللہ حضور اقدس صلی اللہ علیہ وسلم کو ہمارے حوالے نہ کر دیں تاکہ ہم حضور کو قتل کریں یہ معاہدہ اسی جگہ لکھا گیا تھا جس کا قفقہ مشہور ہے۔ حضور اقدس صلی اللہ علیہ وسلم نے آج دو جہاں کے سردار ہونے کی حیثیت سے یہاں قیام فرمایا اور عشاء کے بعد تھوڑی دیر آرام فرما کر طواف و داع کے لئے مکہ مکرمہ تشریف لائے اور اسی رات میں حضرت عائشہؓ کو ان کے بھائی کے ساتھ عمرہ کا احرام باندھنے کے لئے تنعیم بھیجا اور عمرہ کرایا۔ حضرت عائشہؓ جب عمرہ سے فارغ ہو کر محصب پہنچ گئیں تو حضور اقدس صلی اللہ علیہ وسلم نے قافلہ کو مدینہ طیبہ کی طرف روانگی کا حکم فرمایا۔ اس میں اختلاف ہے کہ اس حج کے موقع پر حضور اقدس صلی اللہ علیہ وسلم بیت اللہ شریف کے اندر داخل ہوئے یا نہیں۔ داخل ہونا تو محقق ہے لیکن بعض علماء حج کے ایام میں داخل ہونا بتاتے ہیں اور بعض حضرات اس زمانے کے بجائے فتح مکہ کے زمانے میں بتاتے ہیں اور طواف و داع سے فراغت کے بعد بعض روایات کے موافق صبح کی نماز مکہ مکرمہ میں پڑھا کر جس میں سورۃ والطور حضور نے پڑھی ۱۴ ذی الحجہ ۱۰ چہار شنبہ کی صبح کو مدینہ طیبہ کی طرف خادموں اور جاں نثاروں سمیت واپسی ہوئی۔

جب ۱۸ ذی الحجہ یکشنبہ کو غدیر خم پر جو جحفہ کے قریب ایک جگہ ہے پہنچے تو حضور اکرم صلی اللہ علیہ وسلم نے ایک اونچی جگہ منبر کی شکل پر کھڑے ہو کر طویل وعظ فرمایا جس میں حضرت علی کرم اللہ وجہہ کے مناقب بھی ارشاد فرمائے۔ شیعہ بیان علیؑ سے اسے تقرب کا نام عید غدیر مشہور ہے۔ حضرت علی کرم اللہ وجہہ کا ارشاد ہے کہ میرے پاس میں دو جو عقیقے ہوں گے ایک افراد محبت ہیں دوسری عداوت میں اور تاریخ الخلفاء برہانہ عالم وغیرہ بعض روایات میں اور خارج ہیں۔

ن کے بعد جب ذی الحجہ کے تیسرے روز قیام فرمایا اور صبح کے وقت عرس کے راستے سے مدینہ منورہ میں بہ دعا پڑھتے ہوئے تشریف لے گئے۔



اَيُّوْنَ تَايُّوْنَ عَابِدُوْنَ رَبِّنَا حَامِدُوْنَ (ہم کوٹٹنے والے ہیں ایسی طرح کہ توبہ کرنے والے ہیں اپنے گناہوں سے اور اللہ تعالیٰ کی عبادت کرنے والے ہیں اور اپنے رب کی تعریف کرنے والے ہیں)۔

اس نایاب کتاب نے ۱۲۲ھ میں ایک رسالہ عربی زبان میں حجة الوداع میں لکھا تھا تاکہ حضور اکرم صلی اللہ علیہ وسلم کے حج کی روایات متفرقہ مسلسل طریقے سے مستحضر رہیں۔ اس میں ہر قول کا ماخذ اور فقہی مباحث بھی لکھے تھے اور اس میں ہر روایت کا حوالہ بھی درج کیا تھا، اسی سے یہ واقعہ نقل کیا ہے اس میں ہر واقعہ کا حوالہ موجود ہے ابھی تک اس کے طبع ہونے کا وقت نہیں آیا۔ کیا بعید ہے کسی وقت اللہ جل شانہ کے فضل سے آجائے۔

اس کے بعد دو ماہ حضور اقدس صلی اللہ علیہ وسلم اس عالم میں تشریف فرما رہے پھر رفیق اعلیٰ کے ساتھ جا ملے۔

حضرت صدیق اکبرؓ خلیفہ اول ہوئے پہلے سال حضرت عمرؓ کو امیر الحج بنا کر بھیجا اور خود تشریف نہ لے جاسکے۔ دوسرے سال خود امیر الحج بن کر تشریف لے گئے اور پھر وہ بھی اس عالم سے رخصت ہو گئے تو حضرت عمرؓ خلیفہ ثانی ہوئے اور خلافت کے پہلے سال میں حضرت عبدالرحمن بن عوفؓ کو امیر الحج بنا کر روانہ فرمایا اور اس کے بعد سے دس سال تک مسلسل خود امیر الحج بن کر تشریف لے گئے اور اپنی حیات کے آخری سال میں ازواج مطہراتؓ کو خصوصیت کے ساتھ اپنے ساتھ حج کرایا۔ اس کے بعد حضرت عثمانؓ خلیفہ ثالث ہوئے تو پہلے سال یعنی ۲۴ھ میں حضرت عبدالرحمن بن عوفؓ کو امیر الحج بنا کر روانہ فرمایا اور ۲۵ھ سے ۳۴ھ تک ہر سال خود حج کے لئے تشریف لے جاتے رہے اس کے بعد محصور کر دیئے گئے اور حضرت عبداللہ بن عباسؓ کو امیر الحج بنا کر روانہ فرمایا۔ حضرت امام المشرق والمغرب علی بن ابی طالب کرم اللہ وجہہ خلافت سے قبل تہ بکثرت حج کرتے رہے لیکن خلافت کے زمانے میں جنگ جمل و صفین وغیرہ کی وجہ سے خود تشریف لے جانے کی نوبت نہ آسکی۔ (مسامرت)

اب آخر میں چند قصے اللہ والوں کے حج کے روض الراحین وغیرہ سے نقل کرتا ہوں کہ وہ حج کرنے والوں کے لئے نمونہ اور عبرت ہیں اس کے بعد اس رسالے کو ختم کر دوں گا۔

(۱) حضرت ذوالنون سریؒ فرماتے ہیں کہ میں ایک دن بیت اللہ شریف کا طواف کر رہا تھا لوگوں کی آنکھیں بیت اللہ پر لگ رہی تھیں جس سے آنکھوں کو سکون مل رہا تھا کہ دفعۃً ایک شخص بیت اللہ کے قریب آئے اور یہ دعا کرنے لگے اے میرے رب! تیرا مسکین بندہ جو تیرے دربار سے دھتکارا ہوا ہے اور تیرے دربار سے بھاگا ہوا ہے۔ اے اللہ میں تجھ سے وہ چیز مانگتا ہوں جو سب چیزوں سے زیادہ قریب ہو اور وہ عبادت مانگتا ہوں جو سب سے زیادہ تجھے محبوب ہو۔ اے اللہ میں تجھ سے تیرے برگزیدہ بندوں کے طفیل اور تیرے انبیاء کے وسیلے سے یہ مانگتا ہوں کہ اپنی محبت کی شراب کا ایک پیالہ مجھے پلا دے۔ اور اپنی معرفت کے طفیل میرے دل پر سے جہل کے پردے ہٹا دے تاکہ میں شوق کے بازوؤں سے اڑ کر تجھ تک پہنچ جاؤں اور عرفان کے باغوں میں تجھ سے سرگوشیاں کروں۔ اس کے بعد وہ شخص اتنے روئے کہ آنسو ٹپ ٹپ زمین پر گر رہے تھے پھر منہ اور چل دیئے۔ ذوالنونؒ فرماتے ہیں کہ میں ان کے پیچھے پیچھے بولیا اور میں اپنے دل میں سوچ رہا تھا کہ یہ شخص یا تو بڑا کامل ہے یا کوئی پاگل ہے۔ وہ مسجد سے باہر نکل کر ایک دیرانے کی طرف چل دیئے میں پیچھے پیچھے جا رہا تھا وہ مجھ سے کہنے لگے تمہیں کیا ہوا کیوں چلے آ رہے ہو اپنا کام کرو۔ میں نے پوچھا اللہ تم پر رحم کیسے تمہارا کیا نام ہے؟ کہنے لگے عبداللہ (اللہ کا بندہ) میں نے پوچھا آپ کے والد کا کیا نام ہے؟ کہنے لگے عبداللہ میں نے کہا یہ تو ظاہر ہے کہ سب ہی اللہ کے بندے ہیں اور اللہ کے بندوں کی اولاد ہیں تمہارا کیا نام ہے۔ کہنے لگے میرے باپ نے میرا نام سعدون رکھا تھا۔ میں نے کہا جو سعدون مجنون کے نام سے مشہور ہیں۔ کہنے لگے کہ ہاں وہی ہوں۔ میں نے پوچھا کہ وہ کون برگزیدہ لوگ ہیں جن کے وسیلے سے تم نے دعا کی۔ کہنے لگے وہ لوگ ہیں جو اللہ کی طرف

ایسے چلتے ہیں جیسے وہ شخص چلتا ہے جس نے عشق کو اپنا نصب العین بنا رکھا ہو اور وہ دنیا سے ایسے الگ ہو گئے ہوں جیسا وہ شخص ہو جس کے دل کو کسی چیز نے پکڑ لیا ہو۔ اس کے بعد وہ کہنے لگے ذوالنون! میں نے سنا ہے تم یہ کہتے ہو کہ میں اسباب معرفت، شہنا چاہتا ہوں۔ میں نے کہا آپ کے علوم سے تو نفع پہنچنا ہی چاہئے۔ تو انھوں نے دو شعر عربی کے پڑھے جن کا مطلب یہ ہے کہ عارفین کے دل ہر وقت مولا کی یاد میں مشتاق رہتے ہیں اور اشتیاق میں نالہ کرتے رہتے ہیں یہاں تک کہ اس کے قرب میں منزل بنا لیتے ہیں۔ اپنے مولا کے عشق میں ایسے خلوص سے لگتے ہیں کہ اس کے عشق سے ہٹانے والی ان کے لئے کوئی چیز نہیں رہتی۔ (روض ۲۳)

(۲) حضرت جنید بغدادیؒ فرماتے ہیں کہ میں ایک مرتبہ تنہا حج کو گیا اور مکہ مکرمہ میں کچھ قیام کر لیا۔ میری عادت تھی کہ جب رات کا اندھیرا زیادہ ہو جاتا تو میں طواف کیا کیا کرتا۔ ایک مرتبہ میں نے ایک نو عمر لڑکی کو دیکھا کہ وہ طواف کر رہی ہے اور یہ اشعار گارہی ہے۔

اَبَى الْحُبِّ اَنْ يَّخْفِيَ وَكَمْ قَدْ كَتَمْتُهُ      فَاَصْبَحَ عِنْدِي قَدْ اَنَاخَ وَطَنًا  
میں نے اپنے عشق کو کتنا چھپایا مگر اب وہ کسی طرح مخفی نہیں رہتا اب تو اس نے کھلم کھلا میرے پاس ڈیرہ ڈال دیا۔

اِذَا اشْتَدَّ شَوْقِي هَامَ قَلْبِي بِذِكْرِهِ      وَانْ رُمْتُ قُرْبًا مِنْ حَبِيبِي تَقَرَّبَا  
جب معشوق کے شوق کا مجھ پر غلبہ ہوتا ہے تو میرا دل اس کے ذکر سے پھر کٹنے لگتا ہے اور اگر میں اپنے محبوب سے قربت چاہتی ہوں تو وہ فوراً مجھ سے تقرب کرتا ہے۔

وَيَبْدُو فَاَفَنِي ثُمَّ اَحْيَا بِهِ      وَيُسْعِدُنِي حَتَّى الْكَدَّ وَاطْرَا  
اور جب وہ ظاہر ہوتا ہے تو میں اس میں فنا ہو جاتی ہوں اور پھر اسی کے لئے اسی کی بدولت زندہ ہوں اور وہ میری حاجت روائی کرتا ہے حتیٰ کہ میں خوب لذت

پاتی ہوں اور مزے میں آجاتی ہوں۔

حقیقت یہ ہے کہ اس نے اس سے کہا ہے لڑکی تو اللہ سے نہیں ڈرتی ایسی

بابرکت جگہ ایسے شعر پڑھتی ہے۔ وہ میری طرف متوجہ ہوئی اور کہنے لگی کہ جنیدؑ

لَوْلَا الشُّقَى لَمْ تَسْرِنِي أَهْبَجُ عَنْ طَيْبِ الْوَسَنِ

اگر اللہ کا ڈر نہ ہوتا تو مجھے نہ دیکھتا کہ میں مٹھی نیند کو چھوڑے پھرتی ہوں۔

إِنَّ الشُّقَى شَرَّ دَنِي كَمَا تَرَى عَنْ وَطَنِي

تو تو دیکھ ہی رہا ہے کہ اللہ کے خوف ہی نے مجھ کو میرے وطن سے دھکیلا اور بھگایا ہے۔

أَفْزُرُ مِنْ وَجْدِي بِهِ فَحُبُّهُ هَيَمَنِي

اسی کا عشق میرے ساتھ لگا ہوا ہے جس کی وجہ سے میں بھاگی پھر رہی ہوں اور

اسی کی محبت نے مجھے حیران و پریشان کر رکھا ہے۔

اس کے بعد اس نے پوچھا کہ جنید! تم اللہ کا طواف کرتے ہو یا بیت اللہ کا طواف

کرتے ہو۔ میں نے جواب دیا کہ بیت اللہ شریف کا طواف کرتا ہوں۔ تو اس نے اپنا

منہ آسمان کی طرف کیا اور کہنے لگی سبحان اللہ آپ کی بھی کیا عجیب مشیت ہے جو مخلوق

خود پتھر جیسی ہے وہ پتھروں ہی کا طواف کرتی ہے۔ اس کے بعد اس نے تین شعر اور

پڑھے جن کا مطلب یہ ہے کہ ”لوگ پتھروں کا طواف کر کے آپ کا قرب ڈھونڈتے

ہیں ان لوگوں کے دل خود بھی پتھروں سے زیادہ سخت ہیں اور حیرانی میں حیران و پریشان

پھر رہے ہیں اور اپنے خیال میں تقرب کے محل میں اترے ہوئے ہیں۔ اگر یہ لوگ اپنے

عشق میں پتے ہوئے تو ان کی اپنی صفات تو غائب ہو جاتیں اور اللہ کی محبت کی صفات

ان میں پیدا ہو جاتیں“ حضرت جنیدؑ فرماتے ہیں کہ میں اس کی اس گفتگو سے غش

کھا کر گر گیا۔ جب مجھے غشی سے افاقہ ہوا تو وہ لڑکی جاچکی تھی۔ (روض)

(۳) حضرت بشر حافیؒ فرماتے ہیں کہ میں نے عرفات کے میدان میں شام کے

وقت ایک شخص کو دیکھا کہ وہ نہایت بے تابی سے رو رہا ہے اور بے چینی سے روتے

ہوئے چند شعر پڑھ رہا ہے جن کا ترجمہ یہ ہے کہ ”وہ کتنی پاک ذات ہے وہ ہر عیب سے

پاک ہے اگر ہم کانٹوں پر اور گرم سوئیوں پر اس کے سامنے سجدے میں گریں تب بھی

اس کی نعمتوں کے حق کا عشر عشر بھی ادا نہ ہو بلکہ عشر عشر عشر بھی ادا نہ ہو“

اس کے بعد انھوں نے یہ شعر پڑھے۔

كَمْ قَدْ زَلَلْتُ فَلَمْ أَذْكُرْكَ فِي زَلَلِي  
وَأَنْتَ يَا مَالِكِي بِالْغَيْبِ تَذْكُرُنِي  
كَمْ أَكْشِفُ السُّتْرَ جَهْلًا عِنْدَ مَعْصِيَتِي  
وَأَنْتَ تُلْطِفُ بِي حِلْمًا وَتَسْتُرُنِي

اے پاک ذات میں نے کتنی مرتبہ لغزشیں کیں اور کبھی اپنی لغزش میں تجھے یاد نہ کیا اور میرے مالک تو مجھے غائبانہ ہمیشہ یاد کرتا رہا۔ میں اپنی جہالت سے کتنی مرتبہ گناہوں کے ساتھ اپنی پردہ دری کر چکا ہوں اور تو اپنے حلم کے ساتھ مجھ پر لطف و مہربانی کرتا ہے اور میری پردہ پوشی کرتا ہے۔

حضرت بشرؓ کہتے ہیں کہ پھر وہ میری نظروں سے غائب ہو گئے۔ میں نے لوگوں سے دریافت کیا کہ یہ کون بزرگ تھے تو معلوم ہوا کہ وہ حضرت ابو عبیدہ خواصؓ تھے جو ممتاز بزرگوں میں ہیں۔ ان کے متعلق مشہور ہے کہ ستر برس تک آسمان کی طرف منہ نہیں اٹھایا۔ کسی نے اس کی وجہ پوچھی تو فرمایا کہ مجھے شرم آتی ہے کہ اتنے بڑے محسن کی طرف اس سیاہ منہ کو اٹھاؤں۔ کس قدر تعجب کی بات ہے کہ اللہ کے فرماں بردار بندے تو اس قدر عاجزی کریں اور اپنی حُسنِ عبادت کے باوجود اللہ جل شانہ سے اس قدر شرمائیں اور گنہ گار اپنے گناہوں پر نہ شرمائیں اور نماز کریں۔ یا اللہ اپنے پاک چہرے کی طرف نظر کرنے سے قیامت میں ہم کو محروم نہ کرنا، اپنے صالح بندوں کی برکات سے ہمیں بھی منتفع فرما اور دارین میں ان کے زیر سایہ رکھ۔ (روض)

(۴) حضرت مالک بن دینارؒ فرماتے ہیں کہ میں حج کے لئے جا رہا تھا راستے میں ایک نوجوان کو دیکھا کہ پیدل چل رہا ہے نہ تو اس کے پاس سواری نہ تو شہ نہ پانی میں نے اس کو سلام کیا اس نے سلام کا جواب دیا میں نے کہا جوان! کہاں سے آرہے ہو؟ کہنے لگے اُسی کے پاس سے۔ میں نے کہا کہاں جا رہے ہو؟ کہا اُسی کے پاس۔ میں نے کہا تو شہ کہاں ہے؟ کہا اُسی کے ذمے ہے۔ میں نے کہا یہ راستہ بغیر تو شہ اور پانی کے طے نہیں ہوگا۔ آخر تیرے ساتھ کچھ ہے بھی؟ اس نے کہا میں نے سفر کے شروع کے وقت پانچ حرف تو شہ کے لئے پکڑ لئے تھے۔ میں نے پوچھا وہ پانچ حرف



کون سے ہیں۔ اس نے کہا اللہ تعالیٰ کا پاک ارشاد کھلیعص میں نے پوچھا اس کے کیا معنی ہوئے؟ کہنے لگا کہ کاف کے معنی کافی کفایت کرنے والا۔ د کے معنی ہادی ہدایت کرنے والا۔ یار کے معنی مووی، ٹھکانا دینے والا۔ عین کے معنی عالم ہر بات کا جاننے والا۔ ص کے معنی صادق، اپنے وعدہ کا سچا۔ پس جس شخص کا ساتھ کفایت کرنے والا، ہدایت کرنے والا، جگہ دینے والا، باخبر اور سچا ہو وہ برباد ہو سکتا ہے یا اس کو کسی بات کا خوف ہو سکتا ہے کیا وہ شخص بھی اس کا محتجج ہے کہ توشہ اور پانی لادے لادے پھرے۔ حضرت مالکؒ فرماتے ہیں کہ میں نے اس کی گفتگو سن کر اپنا کرتہ اس کو دینا چاہا اس نے قبول کرنے سے انکار کر دیا اور کہا بڑے میاں! دنیا کے گرتے سے ننگار مہنا اچھا ہے۔ دنیا کی حلال چیزوں کا حساب دینا ہے اور اس کی حرام چیزوں کا عذاب بھگتنا ہے۔ جب رات کا اندھیرا ہوا تو اس جوان نے اپنا منہ آسمان کی طرف کیا اور یہ کہا اے وہ پاک ذات جس کو بندوں کی طاعت سے خوشی ہوتی ہے اور بندوں کے گناہوں سے اس کا کچھ نقصان نہیں ہوتا مجھے وہ چیز عطا فرما جس سے تجھے خوشی ہوتی ہے یعنی طاعت اور وہ چیز معاف فرما دے جس سے تیرا کوئی نقصان نہیں یعنی گناہ۔ اس کے بعد جب لوگوں نے احرام باندھا اور لبیک کہا تو وہ چُپ تھا۔ میں نے کہا تم لبیک نہیں پڑھتے؟ کہنے لگا مجھے یہ ڈر ہے کہ میں لبیک کہوں اور وہاں سے جواب ملے لَا لَبَّيْكَ وَلَا سَعْدَيْكَ نہ تیری لبیک معتبر نہ سعدیک معتبر نہ میں تیرا کلام سنتا ہوں نہ تیری طرف التفات کرتا ہوں۔ اس کے بعد وہ چلا گیا۔ اس کے بعد میں نے سارے راستے اس کو نہیں دیکھا۔ آخر میں وہ منیٰ میں نظر پڑا اور اس نے چند شعر پڑھے جن کا ترجمہ یہ ہے کہ وہ محبوب جس کو میرا خون بہانا اچھا معلوم ہوتا ہے میرا خون اس کے لئے حرم میں بھی حلال ہے اور حرم سے باہر بھی۔ خدا کی قسم اگر میری روح کو یہ پتا چل جائے کہ وہ کس پاک ذات کے ساتھ اٹکی ہوئی ہے تو وہ قدم کے بجائے سر کے بل کھڑی ہو جائے اور ملامت کرنے والے مجھے اس کے عشق میں ملامت نہ کر اگر تجھے وہ نظر آجائے جو

میں دیکھتا ہوں تو کبھی بھی لب کشائی نہ کرے۔ لوگ اپنے بدن سے بیت اللہ کا طواف کرتے ہیں اگر وہ اللہ کی پاک ذات کا طواف کرتے تو حرم سے بھی بے نیاز ہو جاتے۔ عید کے دن، لوگوں نے تو بھیڑ بکری کی قربانی کی لیکن معشوق نے میری جان کی اس دن قربانی کی، لوگوں نے حج کیا ہے اور میرا حج اپنی سکون کی چیز کا ہے۔ لوگوں نے قربانیاں کی ہیں میں تو اپنے خون کی اور اپنی جان کی قربانی کرتا ہوں۔ اس کے بعد یہ دعا کی اسے اللہ! لوگوں نے قربانیوں کے ساتھ تیرا تقرب حاصل کیا میرے پاس کوئی چیز قربانی کے لئے نہیں ہے سوائے اپنی جان کے میں اس کو تیری بارگاہ میں پیش کرتا ہوں تو اس کو قبول کر لے۔ اس کے بعد ایک چیخ ماری اور مردہ ہو کر گر گیا۔ غیب سے ایک آواز آئی کہ یہ اللہ کا دوست ہے خدا کا قتیل ہے۔ مالک کہتے ہیں کہ میں نے اس کی تجہیز و تکفین کی اور رات بھر اس کی سوچ میں پریشان اور متفکر رہا۔ اسی میں آنکھ لگ گئی تو خواب میں اس کو دیکھا میں نے پوچھا کہ تمہارے ساتھ کیا معاملہ ہوا؟ کہنے لگے کہ جو شہدار بدر کے ساتھ بلکہ اس پر بھی کچھ زیادہ ہوا میں نے پوچھا کہ زیادہ ہونے کی کیا وجہ۔ کہنے لگے کہ وہ کافروں کی تلوار سے شہید ہوئے تھے اور میں عشق مولیٰ کی تلوار سے (روض)۔ اس کا مطلب یہ نہیں کہ ہر بات میں ان سے زیادتی ہو کسی بات میں زیادتی ہو جانا کافی ہے۔ ورنہ ان حضرات کے لئے صحابی ہونے کا جو فضل ہے اس کو غیر صحابی کہاں پہنچ سکتے ہیں۔

(۵) حضرت ذوالنونؒ فرماتے ہیں کہ حج کے سفر میں ایک جنگل میں مجھے ایک نوجوان خوب صورت لڑکا ملا۔ گویا چاندی کا ٹکڑا ہے اور عشق اس کے بدن میں جوش مار رہا تھا۔ وہ بھی حج کے لئے جا رہا تھا میں نے اس کو ساتھ لے لیا۔ میں نے اس سے کہا کہ بڑا طویل سفر ہے۔ تو اس نے ایک شعر پڑھا۔ جس کا ترجمہ یہ ہے کہ کابلوں اور اکتاجانے والوں کے لئے یہ سفر بعید ہے لیکن خستاقوں کے لئے کچھ بھی دور نہیں۔ (روض)

(۶) حضرت شبلیؒ جب عرفات پر پہنچے تو بالکل چپ چاپ رہے۔ کوئی لفظ بھی زبان سے نہیں نکالا جب وہاں سے منیٰ کی طرف چلے حرم کے جو دو نشان ہیں

اُن سے آگے بڑھ گئے تو آنکھوں سے آنسو بہنے لگے اور چند اشعار پڑھے جن کا ترجمہ یہ ہے میں چل رہا ہوں اس حال میں کہ میں نے اپنے دل پر تیری محبت کی مہر لگا دی تاکہ اس دل میں تیرے سوا کسی کا گزرنہ ہو کاش میں اپنی آنکھوں کو اسی طرح بند کرتا کہ تیرا دیدار نصیب ہونے تک کسی کو بھی نہ دیکھتا۔ دوستوں میں بعض تو ایسے ہوتے ہیں جو ایک ہی کے ہو رہتے ہیں اور بعض ایسے ہوتے ہیں جن میں دوسروں کی بھی شرکت ہوتی ہے لیکن جب آنکھوں سے آنسو نکل کر رخساروں پر بہنے لگتے ہیں جب ظاہر ہو جاتا ہے کہ کون واقعی رو رہا ہے اور کون بناوٹی رونا رو رہا ہے۔ (روض)۔

عدو میں اور مجھ میں غور کر لو فرق اتنا ہے کوئی دیوانہ بنتا ہے کوئی دیوانہ ہوتا ہے (۷) حضرت فضیل بن عیاضؒ عرفات کے میدان میں غروب تک بالکل چپ رہے اور جب آفتاب غروب ہو گیا تو فرما بیٹے لگے اے اللہ! اگرچہ تو نے معاف فرما دیا لیکن میری بد حالی پر پھر بھی افسوس ہے۔ (روض)

(۸) ابراہیم بن مہلبؒ کہتے ہیں کہ میں طواف کر رہا تھا میں نے ایک باندی کو دیکھا کہ وہ کعبہ شریف کا پردہ پکڑ کر کہہ رہی تھی اے میرے سردار تجھے مجھ سے محبت کرنے کی قسم میرا دل پھیر دے۔ میں نے اس سے پوچھا کہ اے لڑکی! تجھے کس طرح معلوم ہوا کہ حق تعالیٰ شانہ تجھ سے محبت کرتے ہیں۔ کہنے لگی کہ اس کی شفقتوں سے معلوم ہوا میرے پکڑنے کے لئے اسلامی لشکر بھیجے ان پر کتنے کتے مال خرچ کئے۔ جب کہیں مجھے کافروں کے پنجے سے نکالا مجھے مسلمان بنایا اپنی معرفت عطا فرمائی حالانکہ میں اس کو بالکل نہیں جانتی تھی اے ابراہیم کیا یہ اس کی محبت اور شفقت نہیں؟ میں نے اس سے پوچھا کہ تجھے اللہ جل شانہ سے کتنی محبت ہے کہنے لگی کہ زیادہ سے زیادہ اور بڑی سے بڑی جو چیز ہو سکتی ہو۔ میں نے پوچھا وہ کیسی ہے۔ کہنے لگی کہ شراب سے زیادہ لطیف اور گلاب کے عرق سے زیادہ دل پسند۔ اس کے بعد اس نے تین شعر پڑھے جن کا مطلب یہ ہے کہ بے چین آدمی صبر اور سکون کو نہیں جانتا کہ

کیا ہوتا ہے اس کے پاس تو بہنے والی آنکھیں ہوتی ہیں جن کو رونے نے سبے کار  
کر دیا ہو اور ایک بدن ہوتا ہے جو عشق کے شعلوں کی وجہ سے دُہلا ہو گیا ہو۔ فریفتہ  
کی بیماری کا کیا علاج ہو سکتا ہے اور محبت کا انجام بڑا سخت ہے بالخصوص جب  
کہ ہربانی کرتے والے اس کی طرف تیزوں سے ہربانی کرتے ہوں۔ وہ یہ شعر  
پڑھتے ہوئے چل دی۔ (روض)

(۹) مالک بن دینار کہتے ہیں کہ میں نے ایک نوجوان کو ایک دفعہ دیکھا کہ قبولیت کے آثار اس کے چہرے پر ظاہر ہیں اور آنکھوں سے آنسو لگتا رہتا رہتا اس پر بہہ رہے ہیں۔ میں نے اس کو دیکھ کر پہچانا کہ عرصہ ہوا بصرے میں ایک زمانے میں اس کو بڑے ناز و نعمت میں دیکھ چکا تھا اس وقت دیکھ کر میں نے اس کو پہچانا اور اس کی یہ حالت دیکھ کر مجھے بھی رونا آگیا اس نے بھی مجھے دیکھ کر پہچان لیا اور مجھے سلام کیا اور کہنے لگا مالک تمہیں خدا کی قسم خاص وقت میں مجھے یاد رکھنا اور میرے لئے اللہ تعالیٰ سے مغفرت کی دعا مانگنا۔ کیا بعید ہے اللہ جل شانہ میرے حال پر رحم فرمائے اور میرے گناہوں کو معاف کر دے اور یہ کہہ کر دو شعر پڑھے جن کا ترجمہ یہ ہے کہ جب محبوب تیری طرف متوجہ ہو تو میرا بھی اس سے ذکر کر دیجو اور یہ کہہ دینا کہ کسی وقت بھی تیری یاد سے اس کا دل خالی نہیں ہوتا شاید وہ جب میرا نام سنے تو یوں پوچھ لے کہ فلاں شخص پر کیا گزر رہی ہے۔ مالک کہتے ہیں کہ یہ شعر پڑھ کر وہ روتا ہوا چل دیا۔ اتنے میں حج کا زمانہ آگیا میں حج کے لئے روانہ ہوا۔ اتفاق سے میں مسجد حرام میں بیٹھا تھا کہ میں نے ایک شخص کے گرد جمع اکٹھا دیکھا اور وہ شخص بے تاب ہو کر رو رہا ہے اور اس کی تڑپ اور بے تابی سے لوگوں کو طواف مشکل ہو گیا میں نے جواٹھ کر اس کو دیکھا تو وہی جوان تھا۔ میں اس کو دیکھ کر خوش ہوا اور میں نے اس سے کہا کہ اللہ کا شکر ہے کہ اس نے تیری تمنا پوری کر دی۔ تو اس نے چند شعر پڑھے جن کا ترجمہ یہ ہے کہ لوگ بلا خوف و خطر منی کی طرف چلے اور جب وہ منی میں پہنچ گئے تو اپنی آرزوؤں کو پایا لوگوں نے اللہ تعالیٰ سے آرزوئیں مانگیں اللہ نے ان کو

ان کی تمنائیں عطا کیں اور ان کی خالص توبہ کی بدولت ان کو بخش اور بدکاری سے محفوظ رکھا۔ ان کے اوپر ساقی نے شراب کا دور چلایا اور جب انہوں نے پوچھا کہ ساقی کون ہے تو کہا کہ میں

أَنَا اللَّهُ فَادْعُونِي أَنَا اللَّهُ رَبُّكُمْ إِلَى الْمَجْدِ وَالْعُلْيَاءِ وَالْمُلْكِ وَالشَّانِ

میں ہوں تمہارا معبود تم مجھے پکارو میں تمہارا رب ہوں میرے ہی لئے بزرگی ہے

میرے ہی لئے بڑائی ہے میرا ہی ملک ہے اور میرے ہی لئے ساری تعریفیں ہیں۔

مالکؒ کہتے ہیں کہ میں نے اس سے کہا کہ واللہ مجھے اپنا حال بتاؤ کیا گزری کہنے لگا بڑی اچھی گزری مجھے اپنے فضل سے یہاں بلایا میں حاضر ہو گیا اور جو میں نے مانگا وہ مجھے ملا۔ پھر اس نے چند شعر پڑھے جن کا ترجمہ یہ ہے کہ جب محبوب نے مجھے بلایا تو میں نے کہا کہ مبارک مبارک کیا ہی بہتر ہے تیرا وصال اور کتنی شیریں ہے تیری محبت اور کتنا مزیدار ہے تیرا درد۔ تیرے حق کی قسم تو ہی مطلوب ہے تو ہی مقصود ہے تیری ہی آرزوئیں ہیں لوگ مجھے تیری محبت میں ملامت کرتے ہیں کیا کریں اور جتنی دل چاہے ملامتیں کریں۔ میرا دل تیرے سوا کسی چیز کا مشتاق نہیں لوگ اپنے اپنے معشوقوں کے شہروں کو فلاں فلاں کو یاد کرتے ہیں کیا کریں مجھے تو جب کسی شہر کا تذکرہ آجائے تو ہی یاد آتا ہے۔ مالکؒ کہتے ہیں یہ کہہ کر وہ طواف میں مشغول ہو گیا پھر مجھے خبر نہیں کہاں گیا۔ (روض)

(۱۰) ایک بزرگ فرماتے ہیں کہ میں ایک سال سخت ترین گرمی کے زمانے میں حج کو چلا۔ لو بڑی شدت سے جلتی تھی۔ ایک دن جب کہ میں وسط حجاز میں پہنچ گیا اتفاقاً قافلے سے بچھڑ گیا اور مجھے کچھ غنودگی سی آگئی دفعۃً آنکھ جو کھلی تو مجھے اس جنگل بیابان میں ایک آدمی نظر آیا تو میں جلدی جلدی اس کی طرف چلا دیکھا تو ایک کم سن لڑکا تھا جس کے داڑھی بھی نہ نکلی تھی اور اس قدر حسین کہ گویا چودھویں رات کا چاند ہے بلکہ دوپہر کا سورج۔ اس پر ناز و نعمت کے کرشمے چمک رہے ہیں میں نے اس کو سلام کیا اس نے کہا ابراہیم وعلیکم السلام۔ میرا نام لینے پر مجھے انتہائی حیرت



ہوئی اور مجھ سے سکوت نہ ہو سکا۔ میں نے بڑے تعجب سے پوچھا کہ صاحبزادے !  
تجھے میرا نام کس طرح معلوم ہوا تو نے تو مجھے کبھی دیکھا بھی نہیں۔ کہنے لگا کہ ابراہیم !  
جب سے مجھے معرفت حاصل ہوئی میں انجان نہیں بنا اور جب سے مجھے وصال نصیب  
ہوا کبھی فراق نہیں ہوا۔ میں نے پوچھا کہ اس سخت گرمی میں تجھے کیا مجبوری کھینچ کر  
لائی۔ کہنے لگا کہ ابراہیم ! اس کے سوا میں نے کبھی کسی سے انس پیدا نہیں کیا اور  
نہ اس کے سوا کبھی کسی کو ساتھی اور رفیق بنایا میں اس کی طرف بالکل منقطع ہو  
چکا ہوں اور اس کے معبود ہونے کا اقرار کر چکا ہوں۔ میں نے پوچھا کہ تیرے کھانے  
پینے کا ذریعہ کیا ہے کہنے لگا کہ محبوب نے اپنے ذائقے رکھا ہے میں نے کہا خدا کی  
قسم مجھے ان عوارض کی وجہ سے جو میں نے ذکر کئے تیری جان کے ہلاک ہو جانے کا  
اندیشہ ہے تو اس نے روتے ہوئے کہ اس کی آنکھوں سے آنسوؤں کی لڑی موتیوں  
کی طرح سے اس کے رخساروں پر پڑ رہی تھی چند شعر بڑھے جن کا ترجمہ یہ ہے کون  
شخص ڈرا سکتا ہے مجھ کو جنگل کی سختی سے حالانکہ میں اس جنگل کو اپنے محبوب کی  
طرف چل کر قطع کر رہا ہوں اور اس پر ایمان لا چکا ہوں عشق مجھ کو بے چین کر رہا  
ہے اور شوق ابھارے لئے جاتا ہے اور اللہ کا چاہنے والا کبھی کسی آدمی سے نہیں ڈر  
سکتا۔ اگر مجھے بھوک لگے گی تو اللہ کا ذکر میرا پیٹ بھرے گا۔ اور اللہ کی حمد کی وجہ سے  
میں پیاسا نہیں ہو سکتا اور اگر میں ضعیف ہوں تو اس کا عشق مجھے حجاز سے خراسان  
تک (یعنی پورب سے پچھم تک) لے جا سکتا ہے۔ تو، میرے بچپن کی وجہ سے مجھے حقیر  
سمجھتا ہے اپنی ملامت کو چھوڑ جو ہونا تھا ہو چکا۔ میں نے پوچھا تجھے خدا کی قسم اپنی  
صحیح صحیح عمر بتا کیا ہے ؟ کہنے لگا تو نے بڑی سخت قسم مجھ کو دے دی جو میرے نزدیک  
بہت ہی بڑی ہے۔ میری عمر بارہ برس کی ہے۔ پھر وہ کہنے لگا کہ ابراہیم ! تجھے میری  
عمر پوچھنے کی کیا ضرورت پیش آئی میں نے بتا تو دی ہی۔ میں نے کہا تجھے تیری باتوں  
نے حیرت میں ڈال دیا۔ کہنے لگا اللہ کا شکر ہے اس نے بڑی نعمتیں عطا فرمائیں اور  
اللہ کا فضل ہے کہ اس نے اپنے بہت سے مؤمن بندوں سے افضل بنایا ابراہیم کہتے

ہیں کہ مجھے اس کی حسن صورت، حسن سیرت اور اس شیریں کلام پر بڑا ہی تعجب ہوا میں نے کہا سبحان اللہ حق تعالیٰ شانہ نے کیسی کیسی صورتیں بنائی ہیں۔ اس نے تھوڑی دیر نیچے کو سر جھکا لیا پھر اوپر کی طرف منہ اٹھا کر بہت ترچھی کڑوی نگاہ سے مجھے دیکھا اور چند شعر پڑھے جن کا ترجمہ یہ ہے:۔ اگر میری منزل جہنم ہو تو میرے لئے ہلاکت ہے اس وقت میری یہ رونق اور خوب صورتی کیا بنائے گی اس وقت میری ساری خوبیوں کو عذاب عیب دار بنادے گا اور جہنم میں طویل عرصے تک رونا پڑے گا اور جبار جل جلالہ یہ فرمائے گا کہ او بدترین غلام تو میرے نافرمانوں میں ہے تو نے دنیا میں میرا مقابلہ کیا میری حکم عدولی کی، کیا تو میرے عہد و پیمان کو (جو ازل میں ہوئے تھے) بھول گیا تھا یا میری (قیامت کی) ملاقات کو بھول گیا تھا؟ (اے ابراہیم!) تو اس دن دیکھے گا کہ فرماں برداروں کے منہ چودھویں رات کے چاند کی طرح چمک رہے ہوں گے اور حق تعالیٰ شانہ اپنے اوپر سے انوار کے پردے ہٹالے گا۔ جس کی وجہ سے یہ فرمانبردار اس پاک ذات کی زیارت سے ایسے منہوت ہو جائیں گے کہ اس کے مقابلے میں ہر نعمت اور ہر راحت کو بھول جائیں گے اور حق تعالیٰ شانہ ان فرماں برداروں کو ہمیت اور خوشنودی کا لباس پہنائے گا، ان کے چہروں کو رونق اور شادابی عطا ہو گی۔ یہ اشعار پڑھ کر کہنے لگا اے ابراہیم! مجبور وہ ہے جو دوست سے منقطع ہو گیا اور وصال اس کو حاصل ہے جس نے اللہ کی اطاعت سے وافر حصہ لیا لیکن ابراہیم اپنے رفقاء سفر سے پچھڑ گئے ہو۔ میں نے کہا ہاں میں ایسا ہی رہ گیا۔ تجھے اللہ کے واسطے سوال کرتا ہوں کہ تو میرے لئے دعا کر کہ میں اپنے سانچوں سے جا ملوں میرے اس کہنے پر اس لڑکے نے آسمان کی طرف دیکھا اور کچھ آہستہ آہستہ زبان سے کہا کہ مجھے اس کے ہونٹ حرکت کرتے ہوئے معلوم ہوئے اس وقت مجھے ذوق بند کا سا جھونکا آیا یا لے ہوشی سی ہوئی اس سے جو میں نے اتفاق پایا تو قافلے کے پیچھے میں اونٹ پر اپنے آپ کو پایا اور میرے اونٹ پر جو میرا ساتھی تھا وہ بٹھ سے کہہ رہا تھا: ابراہیم! ہوشیار ہو سننے لے رہا ہے، ہو اونٹ پر سے گر جاؤ۔ اور اس لڑکے کا

مجھے کچھ پتہ نہ چلا کہ وہ آسمان پر اڑ گیا یا زمین کے اندر اتر گیا۔ جب ہم سارا راستہ طے کر کے مکہ مکرمہ پہنچ گئے اور میں حرم شریف میں داخل ہوا تو کیا دیکھتا ہوں کہ وہ لڑکا کعبہ شریف کا پردہ پکڑے ہوئے رو رہا ہے اور یہ شعر پڑھ رہا ہے جن کا ترجمہ یہ ہے میں کعبہ کا پردہ پکڑ رہا ہوں اور بیت اللہ کی دیار میں بھی کر رہا ہوں لیکن میں اس کو کچھ ہے اس کو اور راز کی بات کو تو خوب جانتا ہے میں بیت اللہ کی طرف پیدل چل کر آیا ہوں کہیں سوار نہیں ہوا اس لئے کہ میں باوجود اپنی کم سنی کے فریفتہ عاشق ہوں۔ میں بچپن ہی سے تجھ پر مرنے لگا ہوں جب کہ میں عشق کو جانتا بھی نہ تھا اور اگر لوگ مجھے ملامت کریں کسی بات پر تو میں ابھی عشق کا طفل مکتب ہوں اے اللہ اگر میری موت کا وقت آگیا ہو تو شاید میں تیرے وصل سے بہرہ یاب ہو سکوں۔ اس کے بعد وہ بے اختیار سجدے میں گر گیا اور میں دیکھتا رہا اس کے بعد میں اس کے پاس گیا اور اس کو ہلایا تو وہ انتقال کر چکا تھا رضی اللہ عنہ وارضاه۔ ابراہیمؑ کہتے ہیں کہ مجھے اس کے انتقال کا بڑا سخت صدمہ ہوا۔ میں وہاں سے اٹھ کر اپنی قیام گاہ پر آیا اور اس کے کفن دینے کے لئے کپڑا لیا اور مدد کے لئے ایک دو آدمی ساتھ لئے اور وہاں پہنچا جہاں اس کو مردہ چھوڑ کر آیا تھا تو اس کی نعش کا کہیں پتہ نہ چلا وہاں دوسرے حاجیوں سے دریافت کیا مگر کسی کو بھی پتہ نہ تھا کہ کسی نے اس کو دیکھا۔ تو میں سمجھا کہ اللہ جل شانہ نے اس کو لوگوں کی آنکھوں سے پوشیدہ فرما رکھا تھا۔ میں وہاں سے اپنی قیام گاہ پر واپس آگیا اور مجھے کچھ غنودگی سی آگئی تو میں نے اس کو خواب میں دیکھا کہ وہ ایک بہت بڑے مجمع میں ہے اور سب سے پیش پیش ہے اور اس پر اس قدر نور چمک رہا اور ایسے عمدہ جوڑے ہیں کہ ان کی صفت بینیں نہیں آسکتی۔ میں نے اس سے پوچھا کہ تو وہی لڑکا ہے؟ کہنے لگا کہ میں وہی ہوں۔ میں نے پوچھا کیا تیرا انتقال نہیں ہوا۔ اس نے کہا ہاں ہو گیا۔ میں نے کہا کہ میں نے تو تجھے تجھیز و تکفین کے لئے بہت تلاش کیا کہیں پتہ نہ چلا۔ کہنے لگا ابراہیمؑ سن! جس نے مجھے میرے شہر سے نکالا اور اپنی محبت میں فریفتہ کیا، اور میرے عزیز و اقارب سے جدا

کیا اسی نے مجھے کفن دیا اور کسی دوسرے کا محتاج نہیں بننے دیا۔ میں نے پوچھا کہ حق تعالیٰ شانہ نے مرنے کے بعد تیرے ساتھ کیا معاملہ کیا؟ اس نے کہا کہ اللہ جل جلالہ نے مجھے اپنے سامنے کھڑا کیا اور فرمایا کہ تو کیا چاہتا ہے؟ میں نے عرض کیا کہ الہا تو ہی مقصود ہے اور تیری ہی مجھے آرزو ہے۔ فرمایا بے شک تو میرا سچا بندہ ہے اور جو تو مانگے اس کے لئے کوئی رکاوٹ نہیں ہے میں نے عرض کیا کہ میں یہ چاہتا ہوں کہ میرے زمانے کے تمام آدمیوں میں میری سفارش قبول فرمائے۔ ارشاد ہوا کہ ان سب کے بارے میں تیری سفارش مقبول ہے۔ ابراہیمؑ کہتے ہیں کہ اس کے بعد اس لڑکے نے خواب میں مجھ سے رخصتی مصافحہ کیا اور میں میند سے بیدار ہو گیا۔ میں نے اپنے حج کے جوارکان باقی تھے وہ پورے کئے لیکن اس لڑکے کی یاد سے اور اس کے رنج سے میرے دل کو قرار نہ تھا میں حج سے فارغ ہو کر واپس ہوا لیکن راستے میں سارے قافلے والے یہ کہتے تھے کہ ابراہیمؑ تیرے ہاتھ کی جھک سے ہر شخص حیران ہے کہ کیسی خوشبو آرہی ہے۔ اور اس واقعے کے نقل کرنے والے کہتے ہیں کہ مرنے تک ابراہیمؑ کے ہاتھوں میں سے وہ خوشبو آتی رہی۔ (روضہ ۱۲)

(۱۱) حضرت ابراہیمؑ خواص فرماتے ہیں کہ میں ایک سال حج کے لئے جا رہا تھا بہت سے رفیق ساتھ تھے۔ چلتے چلتے ایک مرتبہ مجھے تنہائی کا غلبہ ہوا اور یہ دل میں تقاضا ہوا کہ سب کا ساتھ چھوڑ کر اکیلے چلوں۔ میں نے اُس راستے کو چھوڑ کر جس پر سب چل رہے تھے ایک دوسرا تنہائی کا راستہ اختیار کر لیا اور میں تین دن تین رات برابر چلتا رہا نہ تو مجھے ان میں کھانے کا خیال آیا نہ پینے کا نہ کوئی اور حاجت پیش آئی۔ تین دن رات چلنے کے بعد میں ایک ایسے جنگل میں پہنچ گیا جو بڑا شاداب سرسبز اور ہر قسم کے پھل اور پھول اس میں لگے ہوئے جو بڑے جھک دار تھے اور اس کے بیچ میں ایک چشمہ ہے۔ مجھے یہ خیال ہوا کہ یہ تو جنت ہے اور میں سخت حیرت میں پڑ گیا۔ میں اسی فکر و سوچ میں تھا کہ ایک جماعت آتی نظر آئی جن کے چہرے تو آدمیوں جیسے تھے اور ان پر مرقع چادریں اور خوشنالیکیاں تھیں

ان لوگوں نے آکر مجھ کو گھیر لیا اور سلام کیا۔ میں نے سلام کا جواب دیا اور کہا کہ تم کہاں میں کہاں۔ پھر مجھے خیال ہوا کہ یہ جنات کی قوم ہے۔ اتنے میں ان میں سے ایک نے کہا کہ ہم میں ایک مسئلے میں اختلاف ہو رہا ہے اور ہم جنات میں سے ہیں جنہوں نے بیعت العقبہ کی رات میں حضور اقدس صلی اللہ علیہ وسلم سے اللہ کا پاک کلام سنا تھا۔ حضور کے پڑھنے کی آواز نے ہمیں دنیا کے سارے کاموں سے چھڑا دیا اور یہ جگہ اللہ جل شانہ نے ہمارے لئے مرتب فرمادی۔ میں نے پوچھا کہ اس جگہ سے وہ جگہ کتنی دور ہے جہاں میں نے اپنے سفر کے ساتھیوں کو چھوڑا ہے میرے اس سوال پر ایک شخص نے ان میں سے تبسم کرتے ہوئے کہا کہ ابواسحق! اللہ جل شانہ کے بھی عجیب بھید ہیں اس جگہ تمہاری قوم کا کبھی کوئی شخص بجز ایک آدمی کے نہیں آیا ایک جوان تمہاری جنس سے آیا تھا اس کا یہاں انتقال ہو گیا تھا اور یہ دیکھ اس کی قبر ہے۔ اس کی قبر میں نے دیکھی کہ اس پانی کے تالاب کے کنارے بھی اس کے گرد چھوٹا سا باغیچہ تھا جس میں ایسے پھول لگ رہے تھے کہ میں نے ان جیسے کبھی نہیں دیکھے تھے۔ پھر وہ جن کہنے لگا کہ اس جگہ کے اور اس جگہ کے درمیان اتنے اتنے مہینوں کا کہا یا اتنے اتنے برسوں کا راستہ ہے۔ ابراہیم نے کہا کہ چھا اس جوان آیا اور اس نے آکر سلام کیا۔ ہم نے سلام کا جواب دیا اور ہم نے پوچھا کہ جوان! کہاں سے آئے ہو؟ اس نے کہا کہ شہر نیشاپور سے آیا ہوں۔ ہم نے پوچھا کہ اس شہر کو چھوڑے ہوئے کتنے دن ہوئے۔ اس نے کہا سات دن ہوئے ہیں۔ ہم نے کہا کہ شہر سے کس ارادے سے چلے آئے؟ اس جوان نے کہا کہ میں نے

جل شانہ کا پاک رشتہ دنا ہے۔

تم اپنے رب کی طرف رجوع کرو اور  
کہا کہ میں نے اپنے رب کو قبل اس کے کہ تم  
مذاب ہوئے پہنچا ہوں وقت تمہارا  
کس کی طرف سے بھی کوئی مدد نہ ہے۔

وَرَبُّكَ يَخْلُقُ مَا يَشَاءُ وَيَخْتَارُ  
أَسْلِمُوا لَهُ مِنْ قَبْلِ أَنْ  
يَأْتِيَكُمْ الْعَذَابُ فَتُنَادُونَ  
نَحْنُ مُسْلِمُونَ



ہم نے اُس جوان سے پوچھا کہ انابت کیا ہے اور عذاب کیا ہے۔ اُس نے بیان کرنا شروع کیا اور جب عذاب بیان کرنا شروع کیا تو ایک چیخ ماری اور مر گیا، ہم لوگوں نے اُس کو اس قبر میں دفن کر دیا۔ ابراہیم کہتے ہیں کہ مجھے اس قصہ سے بڑی حیرت ہوئی۔ اس کے بعد میں اُس جوان کی قبر کے نزدیک گیا تو اس کے سر پر نرگس کے پھولوں کا ایک بہت بڑا گل دستہ رکھا تھا اتنا بڑا تھا جیسے بڑی چلی ہو اور اس کی قبر پر یہ لکھا ہوا تھا ہَذَا قَبْرُ حَبِيبِ اللّٰهِ قَتِيلِ الْغَيْرِ۔ یہ اللہ کے دوست کی قبر ہے جو غیرت کا قتل کیا ہوا ہے اور نرگس کے ایک پتے پر انابت کی تفسیر لکھی ہوئی تھی میں نے اس کو پڑھا۔ ان جنات نے مجھ سے اس کا مطلب پوچھا میں نے اس کا مطلب بتایا تو وہ بہت خوش ہوئے اور مزے میں لوٹنے لگے۔ جب اس سے انھیں سکون سا ہوا تو کہنے لگے کہ ہمارا وہ مسئلہ جس میں جسدِ متحاصل ہو گیا۔ ابراہیم کہتے ہیں پھر مجھے کچھ غمزدگی سی آئی۔ اس کے بعد جو میری آنکھ کھلی تو میں مسجدِ عائشہؓ کے پاس تھا (جو تنعیم کے پاس مکہ مکرمہ کے قریب ہے) اور میرے کپڑوں میں پھولوں کا گل دستہ تھا جو ایک سال تک میرے پاس رہا ایک سال تک اس میں کوئی خیر نہ ہوا اس کے چند ایام کے بعد وہ خود بخود گم ہو گیا۔

(۱۲) تاجروں کی ایک جماعت ایک مرتبہ حج کو گئی راستے میں جہاز ٹوٹ گیا اور حج کا وقت تنگ ہو گیا تھا۔ ان میں سے ایک شخص کے ساتھ چار ہزار کا مال تھا وہ اس کو چھوڑ کر حج کو چل دیا۔ ساتھیوں نے اس کو مشورہ دیا کہ اگر تو یہاں ٹھہر جائے تو تیرا سامان کچھ نکل سکتا ہے۔ وہ تاجر کہنے لگا خدا کی قسم اگر ساری دنیا کا مال مجھے مل جائے تب بھی حج کے مقابلے میں اس کو ترجیح نہ دوں کہ وہاں کی حاضری میں اور یا اللہ کی زیارت نصیب ہوگی اور میں ان حضرات میں جو کچھ دیکھ چکا ہوں بس دیکھ چکا ہوں (کہ بیان سے باہر ہے) لوگوں نے پوچھا کہ آخر تو نے کیا دیکھا اس تاجر نے سنایا کہ ہم ایک مرتبہ حج کو جا رہے تھے کہ پیاس کی شدت نے سب کو پریشان کر دیا اور ایک ایک گلاس اتنے اتنے داموں میں مل رہا تھا میں نے ایک

دن پیاس کی شدت میں سارے قافلے کو چھان ڈالا کہیں پانی کا گھونٹ نہ قیمت سے ملا نہ کسی اور طرح اور پیاس کی وجہ سے میرا دم نکلنے لگا میں چند قدم آگے چڑھا تو ایک فقیر جس کے ساتھ ایک برچھا تھا اور ایک پیالہ اس نے اپنے برچھے کو ایک حوض کی نالی میں گاڑ دیا اس کے نیچے سے پانی اُبلنے لگا اور نالی کے ذریعہ سے حوض میں جمع ہونے لگا۔ میں حوض کی طرف گیا اور خوب سیر ہو کر پانی پیا اور پناشیہ و بھی بھر لیا اس کے بعد قافلے والوں کو میں نے خبر کی اور سب قافلے والے اس سے سیراب ہوئے اور وہ حوض اسی طرح لبریز تھا۔ وہ تاجر کہنے لگا ایسی جگہ نہ دیکھی ہے کوئی بازارہ سکتا ہے جہاں ایسے ایسے بزرگ جمع ہوتے ہوں (روضہ)۔ بن عربی سے بھی محاضرات میں اس قصہ کو نقل کیا ہے اور لکھا ہے کہ اس کا تمام مال بچاؤں ہزار اشرافیوں کا تھا۔ جن میں ایک موتی ۴ ہزار اشرافیوں کا تھا۔

(۱۳) ابو عبد اللہ جوہری کہتے ہیں کہ میں ایک سال عرفات کے مہر میں تھا میری ذرا آنکھ سی لگی تو میں نے دیکھا کہ دو فرشتے آسمان سے اترے ایک نے ان میں سے اپنے ساتھی سے کہا کہ اس سال اتنے آدمیوں نے حج کیا۔ ساتھی نے جواب دیا کہ چھ لاکھ آدمیوں نے حج کیا لیکن ان میں سے صرف چھ آدمیوں کا حج قبول ہوا۔ مجھے یہ بات سن کر اس قدر رنج ہوا دل چاہا کہ اپنے منہ پر تہ بچے ماروں اور اپنی حالت پر خوب روؤں۔ اتنے میں اس پہلے فرشتے نے پوچھا کہ جن آدمیوں نے حج قبول نہیں ہوا ان کے بارے میں اللہ جل جلالہ سے کیا وعدہ فرمایا۔ دوسرے فرشتے نے جواب دیا کہ کریم نے کرم کی نگاہ فرمائی اور مقبولین میں سے ہر ایک کے منسلک ایک لاکھ حج قبول فرمایا اور یہ خدا تعالیٰ کا فضل ہے وہ اپنا فضل و انعام جس کو چاہے بخش دے (روضہ)۔ اس قسم کا ایک واقعہ علی بن رقیع کا بی بی فضیل کی حدیث میں مذکور ہے۔

(۱۴) علی بن رقیع کہتے ہیں کہ میں ایک مرتبہ حرمہ بن زید بن جحش سے ملتا ہوں اور اس وقت تک ساٹھ حج کر چکا تھا میرے دل میں یہ ارادہ تھا کہ سب سے پہلے

ان جنگل بیابانوں میں پھرتا رہوں گا (اب ختم کر دوں بہتیرے چکر لئے) مجھ پر دفعۃً  
نیلند کا غلبہ ہوا تو میں نے ایک نیبی آواز دینے والے کو دیکھا وہ کہہ رہا ہے کہ اے ابن  
موفق تو اپنے گھراسی کو بلاتا ہے جس کے بلانے سے تیرا دل خوش ہو مبارک ہیں وہ  
لوگ جن کو اللہ جل شانہ چاہیں اور اعلیٰ جگہ بلائیں۔ اس کے بعد اس آواز دینے والے  
نے دو شعر پڑھے جن کا ترجمہ یہ ہے میں نے زیارت کے لئے اپنے سے محبت رکھنے  
والوں کو بلایا ہے اور ان کے علاوہ کسی کو نہیں بلایا یہ لوگ میرے گھر کی طرف اکرام  
کے ساتھ آئے ہیں۔ پس مبارک ہیں یہ کیم لوگ بھی اور وہ ذات بھی جس نے ان  
کو بلایا۔ (روض)

(۱۵) حضرت ذوالنون مندری فرماتے ہیں کہ میں نے ایک نوجوان کو کعبہ شریف  
کے پاس دیکھا کہ وہ مدام رکوع سجدے کر رہا ہے۔ میں سوچا کہ بڑی کثرت سے  
نمازیں پڑھ رہے ہو۔ وہ کہنے لگا کہ واپسی وطن کی اجازت مانگ رہا ہوں۔ اتنے  
میں میں نے دیکھا کہ ایک کاغذ کا پرچہ اوپر سے گرا اس میں لکھا ہوا تھا کہ یہ اللہ جل  
شانہ جو بڑی عزت والا بڑی مغفرت والا ہے۔ کی طرف سے اپنے پتے شہر رز ربنہ  
کی طرف ہے کہ تو واپس چڑھا اس طرح کہ تیرے لئے کچھ سبب کا بخش دیتے ہیں۔ روض  
(۱۶) سہل بن عبد اللہ فرماتے ہیں کہ سی وں وں سے ساتھ میں چول  
رکھنا اس کی ذلت کا سبب ہوتا ہے درحقیقت اللہ جل شانہ کے ساتھ نہ اس کی  
عزت کا سبب ہوتا ہے۔ میں نے بہت کم وں ایسے دیکھے ہیں جو یکسو نہ رہتے ہو۔  
عبداللہ بن صالح ایک بزرگ تھے جن پر اللہ جل شانہ کی خاص عطیہ تھیں اور بہت  
انعامات تھے وہ وں سے بھاگ کر ایک شہر سے دوسرے شہر میں پھرتے رہتے  
تھے اسی طرح سترکہ مکرمہ پہنچ گئے وروہاں بہت طویل قیام کیا۔ میں نے ان سے  
کہا کہ اس شہر میں تو آپ نے بہت زیادہ قیام کیا کہنے لگے کہ میں اس شہر میں کیوں  
نہ نہ وں میں نے یہاں کوئی شہر نہیں دیکھا جس میں اس شہر سے زیادہ زمینیں و رہائش  
نازل ہوتی ہوں اس شہر میں صبح کو اور شام کو فرشتے اترتے ہیں۔ میں نے اس شہر میں

بڑے بڑے عجائبات دیکھے ہیں۔ فرشتے مختلف صورتوں میں بیت اللہ کا طواف کرتے ہیں اور یہ سلسلہ ختم نہیں ہوتا۔ اگر میں ان سب عجائبات کو بیان کروں جو میں نے یہاں دیکھے ہیں تو جن کا ایمان (کامل) نہیں ان کی عقلیں اس کو برداشت بھی نہ کر سکیں گی۔ میں نے دریافت کیا کہ تمہیں خدا کی قسم کچھ اپنے دیکھے ہوئے عجائبات بھی سنائے کہنے لگے کہ کوئی ولی کامل جس کی روایت صحیح ہو چکی ہو ایسا نہیں جو ہر شے کی شب میں اس شہر میں نہ آتا ہو۔ انہیں لوگوں کے دیکھنے کے واسطے میرا یہاں قیام ہے میں نے ان میں سے ایک صاحب کو دیکھا جن کا نام مالک بن قاسم تھا وہ آئے اور ان کے ہاتھ میں سے گوشت کی خوشبو آ رہی تھی۔ میں نے کہا کہ تم شاید ابھی کھانا کھا کر آئے ہو؟ کہنے لگے استغفر اللہ میں نے تو ایک ہفتے سے کچھ نہیں کھایا البتہ اپنی والدہ کو کھانا کھلا کر آیا ہوں اور جلدی اس لئے کہ وہ مکہ مکرمہ میں صبح کی نماز میں شرکت کر اؤں۔ عبد اللہ کہتے ہیں کہ جہاں سے مالک آئے تھے اس جگہ کا اور مکہ مکرمہ کا دو سو فرسخ کا فاصلہ ہے ایک فرسخ تین میل کا ہوتا ہے تو سائیں سو میل ہوتے ہیں۔ اب کے بعد عبد اللہ نے مجھ سے پوچھا کہ تجھے اس قصہ کا یقین آگیا؟ سہل کہتے ہیں میں نے کہا ہاں یقین آگیا۔ کہنے لگے اللہ کا شکر ہے کہ تجھے ایک مومن آدمی ملا۔ اور بعض بزرگوں نے بیان کیا کہ انھوں نے کعبہ ثریف کے گرد درختوں کو درہنہ کر دیا اور وہاں کو بسا اوقات دیکھا اور زیادہ تر جمعہ کی شب میں در درہنہ کرتے تھے۔ شب میں دیکھا اس کے بعد درہنہ کیا گیا۔

میں نے سنا کہ ہشام بن عبد الملک جب کہ وہ شہ زردہ تھا حج کو گیا اور طواف کرتے ہوئے اس نے حجر اسود کو بوسہ دینے کا ارادہ کیا اور نہایتی کوشش کے باوجود۔ جو کثرت سے اس پر قدرت نہ ہوئی۔ تنے میں حضرت زین العابدین رضی بن الامام حسین رضی عنہ نے حجر اسود پر پہنچے تو ایک دم سر جمع کثیر گیارہ سو سال کے رستے سے ادھر آئے۔ جو یہاں سے بوسہ دے چل دیئے۔

کسی نے ہشام سے پوچھا کہ یہ کون شخص ہے جس کا اعزاز شاہزادے سے بھی زیادہ ہے) ہشام نے کہہ دیا کہ میں نہیں جانتا۔ علماء نے لکھا ہے کہ وہ جو بن بوجہ انجان بن کر انکار کرتا تھا تاکہ اس کے مصاحبین وغیرہ جو ہشام سے اس کے ساتھ ہوئے تھے، ان کے دل میں حضرت زین العابدینؑ کی وقعت زیادہ پیدا نہ ہو۔ اور یہ بنو امیہ اہل بیت کی وقعت کو گوارا نہ کرتے تھے۔ فرزدق جو عرب کا مشہور شاعر، وہ بھی وہاں کھڑا تھا، اس نے کہا میں ان کو جانتا ہوں پھر اس نے یہ چند شعر پڑھے۔

هَذَا ابْنُ خَيْرِ عِبَادِ اللَّهِ كُلِّهِمْ	۱	هَذَا الشَّقِيُّ الشَّقِيُّ الظَّاهِرُ الْعَلَانِ
هَذَا الَّذِي تَعْرِفُ الْبَطْحَاءُ وَطَائِفَهُ	۲	وَالْبَيْتُ يَعْرِفُهُ وَالْحِجْلُ وَالْحَرَمُ
يَكَادُ يُمْسِكُهُ عِرْفَانُ رَاحَتِهِ	۳	رُكْنُ الْحَطِيمِ إِذَا مَا جَاءَ يَسْتَلِمُ
مَا قَالَ لَا قَطْرَ إِلَّا فِي تَشْهُدِهِ	۴	لَوْلَا التَّشَهُدُ كَانَتْ لَاءُ ذُنُوبِهِ
إِذَا رَأَتْهُ قُرَيْشٌ قَالَتْ قَالِبُهَا	۵	إِلَى مَكَارِمِ هَذَا يَنْتَهَى السَّرْمُ
إِنْ عُدَّ أَهْلُ لَشَقِي كَانُوا أَيْمَتَهُمْ	۶	أَوْ قِيلَ مَنْ خَيْرُ أَهْلِ الْأَرْضِ قِيلَ لَهُمْ
هَذَا ابْنُ فَاطِمَةَ إِنْ كُنْتَ جَاهِلَهُ	۷	بِحَدِيثِ أَنْبِيََاءِ اللَّهِ قَدْ خَتَمُوا
وَلَيْسَ قَوْلُكَ مِنْ هَذَا بِضَرِيحِهِ	۸	أَعْرَبُ تَعْرِفُ مَنْ أَنْكَرْتَ وَأَعْجَمُ

يُغْضِي حَيَاءً وَيُغْضِي مِنْ مَهَابَتِهِ

فَلَا يُكَلِّمُ إِلَّا حِينَ يَبْتَاسِمُ

جن کا ترجمہ یہ ہے کہ یہ اللہ کے بندوں میں سے بہترین کی اولاد سے یہ متقی پاک صاف اور سردار ہے۔ یہ وہ شخص ہے جس کے قدم کو سارا مکہ جانتا ہے۔ یہ وہ شخص ہے جس کو بیت اللہ جانتا ہے اس کو حل و حرم پہچانتے ہیں۔ یہ وہ شخص ہے کہ جب حجر اسود کا بوسہ دینے کے لئے اس کے قریب جائے تو اس کے ہاتھوں کو پہچان کر قریب ہے کہ حجر اسود کا کونہ اس کے ہاتھوں کو پکڑے اس صورت میں ہاتھوں کی خصوصیت اس وجہ سے ہے کہ حجر اسود کے بوسہ کے وقت دونوں ہاتھ اس کو نہ پر رکھے جاتے ہیں۔ اس مطلب کے موافق رکن الحطیم سے مجازاً رکن کعبہ مراد ہو گا۔ اور ہو سکتا ہے کہ یہ ترجمہ



کیا جائے کہ جب یہ شخص طوف کرتے ہوئے حطیم کی طرف پہنچتا ہے تو قریب ہے کہ حطیم والا کو نہ اس کے ہاتھوں کو پہچان کر ان کو چوٹنے کے لئے پکڑے۔ اس منصب کے موافق رکن الحطیم اپنے ظاہر ہو گا اور ہاتھوں کے پہنچنے کی خصوصیت عطا ہو جو در کثرت کی طرف اشارہ ہو گا۔ یہ وہ شخص ہے جس نے کبھی لا نہیں کہا رکے معنی نہیں کے ہیں) یعنی کبھی کسی مانگنے والے کو انکار نہیں کیا اور بجز کارطیہ کے کہ اس میں لا الہ میں لا کہنا پڑتا ہے اس کی مجبوری ہے اور یہ برکتیات میں پڑ جاتا ہے اگر یہ مجبوری نہ ہوتی تو اس کی زبان سے لا کبھی نہ نکلتا۔ جب قبیلہ قریش کرم میں مشہور قبیلہ ہے اس کو دیکھتا ہے تو کہنے والا بے ساختہ کہہ دیتا ہے کہ اس کے اخلاق پر کرم کا منتہا ہے یعنی اس سے زیادہ کریم کوئی نہیں اور جب کہیں اہل تقویٰ کا شمار ہونے لگے تو یہی لوگ اس میں بھی مقتدا ہوں گے اور جب یہ پوچھا جائے گا کہ دنیا کی بہترین ہستیاں کون ہیں تو انھیں لوگوں کی طرف انھیں اٹھیں گی۔ اور بشام! اگر تو اس سے جاہل سے تو سن کہ یہ ذمہ دار کی اور دے اور اسی کے نام (صلی اللہ علیہ وسلم) پر نبوت ختم کر دی گئی۔ تیرا یہ کہن کہ یہ کون ہے اس کو عیب نہیں لگاتا جس کے پہچاننے سے تو نے انکار کر دیا اس کو عرب جانتا ہے عجم جانتا ہے۔ یہ وہ شخص ہے جو حیا کی وجہ سے اپنی آنکھ نیچے رکھتا ہے اور ساری دنیا اس کی عظمت اور ہیبت سے آنکھ نیچے رکھتی ہے کوئی شخص اس کے سامنے اس وقت تک رعب کی وجہ سے بات نہیں کر سکتا جب تک کہ وہ خندہ پیشانی سے پیش نہ آئے۔ (شعار کا ترجمہ ختم ہو گیا۔

صاحب روض نے اتنے ہی اشعار نقل کئے ہیں۔ یہ قصیدہ بڑا ہے اور بہت سے اشعار شاعر نے ان کی اور اس خندان کی فضیلت میں برہنہ کیے ہیں۔ وفيات الاعیان، مراة الجنان، حیوة الجنان وغیرہ میں اس قصیدے کو ذکر کیا ہے۔ نصید اس قصیدے کی مستقل شرح ہے اس میں نقل کیا ہے کہ ہشام نے اس قصیدے کو سنا تو غصے میں آکر فرزدق کو قید کر دیا۔

درحقیقت حضرت زین العابدینؑ کی عبادت اور جو دو کرم اتنے بڑھے ہوئے تھے کہ ان کے واقعات کا اختصار بھی دشوار ہے۔ رات دن میں ایک ہزار رکعت نفل پڑھا کرتے تھے اور جب وضو کرتے تو چہرے کا رنگ زرد ہو جاتا اور جب نماز کو کھڑے ہوتے تو بدن پر کپکپی آجاتی۔ کسی نے اس کی وجہ پوچھی تو فرمایا تمہیں خبر نہیں کہ کس پاک ذات کے سامنے کھڑا ہوتا ہوں؟ ایک مرتبہ مسجد میں تھے کہ گھر میں آگ لگ گئی۔ لوگوں نے شور مچایا، اسے رسول اللہؐ کے بیٹے! آگ لگ گئی آگ آگ۔ مگر یہ اطمینان سے نماز پڑھتے رہے جب قحط ہوئے تو آگ بجھ بجھا چکی تھی۔ کسی نے ان سے پوچھا تو فرمایا کہ اس سے زیادہ سخت آگ (یعنی بہم کی آگ) کے خوف نے اس کی طرف متوجہ نہ ہونے دیا۔ آپ کا معمول تھا کہ رات کو اندھیرے میں پوشیدہ لوگوں کے گھروں پر جبران کی اعانت فرمایا کرتے تھے اور بہت سے گھر اپنے ایسے تھے جن کا گزار آپ کی امداد پر تھا اور ان کو یہ بھی پتہ نہ چلتا تھا کہ یہ کون شخص ہے۔ جب آپ کا انتقال ہوا تو معلوم ہوا کہ تنو گھر مدینہ طیبہ میں ایسے تھے جن پر آپ خرچ فرمایا کرتے تھے اور ایسی حالت میں فرزدق جو ہے وہ صحیح ہے۔

حضرت امام باقرؑ کا ارشاد ہے کہ خاندان نبوت میں حضرت زین العابدینؑ جیسا شخص کوئی بھی نہ تھا یعنی اپنے زمانے میں یحییٰ بن سعید کہتے ہیں کہ ہاشمی خاندان میں جتنے حضرات کا زمانہ میں نے پایا ہے ان میں آپ افضل ترین شخص تھے۔ سعید بن مسیب کہتے ہیں کہ آپ سے زیادہ متقی میں نے نہیں دیکھا۔ نہ رات پڑ بھی گیا آپ حج کو تشریف لے گئے اور احرام باندھنے کا وقت آیا آپ کا چہرہ زرد ہو گیا اور لبیک نہ کہہ سکے۔ لوگوں نے پوچھا کہ آپ لبیک نہیں پڑھتے؟ تو فرمایا کہ مجھے یہ خوف ہے کہ میں لبیک نہ کہہ دیتا ہوں۔ مگر جب لوگوں نے امر کیا کہ احرام کے وقت لبیک کہنا نہوری ہے تو آپ نے لبیک پڑھا اور سب خوش ہو کر سواری سے نکل پڑے اور حج کے ختم تک یہی صورت رہی کہ جب لبیک کہتے ہی

حالت ہوتی۔ حضرت امام مالکؒ سے نقل کیا گیا ہے کہ جب حضرت زین العابدینؓ نے احرام باندھا اور لبیک کہنے کا ارادہ کیا تو بے ہوش ہو کر اونٹنی پر سے گر گئے اور بڑی ٹوٹ گئی۔ (تہذیب التہذیب)

حضرت زین العابدینؓ سے بڑی حکمت کے ارشادات کتابوں میں نقل کئے گئے ہیں۔ آپ کا ارشاد ہے کہ اللہ جل شانہ کی عبادت بعض لوگ اس کے خوف سے کرتے ہیں یہ غلاموں کی عبادت ہے (کہ ڈنڈے کے زور سے کام کریں) اور بعض لوگ اس کے انعامات کے واسطے کرتے ہیں یہ تاجروں کی عبادت ہے (کہ ہر کام میں کمائی کی فکر ہے) احرار کی عبادت یہ ہے کہ اس کے شکر میں عبادت کریں۔

آپ کے صاحبزادہ حضرت امام محمد باقرؑ فرماتے ہیں کہ مجھے میرے والد حضرت زین العابدینؓ نے وصیت فرمائی ہے کہ پانچ قسم کے آدمیوں کے پاس مت پیشکنا حتیٰ کہ راستہ چلتے بھی ان کا رفیق سفر نہ بننا، ایک فاسق شخص کہ وہ ایک لقمے کے بدلے میں تجھے بیچ دے گا بلکہ ایک لقمے سے کم میں بھی بیچ دے گا۔ میں نے عرض کیا کہ ایک لقمے سے کم کا کیا مطلب؟ فرمایا کہ محض اس امید پر کہ لقمہ کسی سے مل جائے پھر وہ اس کی امید پوری بھی نہ ہو۔ دوسرا بخیل کہ وہ تیری سخت حاجت کے وقت بھی تجھ سے کنارہ کشی کرے گا۔ تیسرا جھوٹ بولنے والا شخص کہ وہ ہنزلہ اس بالو کے ہے جو دور سے پانی معلوم ہوتا ہے وہ قریب آنے والوں کو دور بتائے گا دور ہونے والی چیزوں کو قریب کر کے بتائے گا چوتھے بے وقوف احمق سے دور رہنا کہ وہ نفع پہنچانے کا ارادہ کرے گا اور نقصان پہنچا دے گا۔ اسی وجہ سے کہا گیا ہے کہ سمجھدار دشمن نادان دوست سے بہتر ہے یا بچو اس سے دور رہنا جو اپنے رشتہ داروں سے قطع رحمی کرتا ہو اس لئے کہ میں نے ایسے شخص کو قرآن پاک میں تین جگہ ملعون پایا۔ (روض)

(۱۸) حضرت امام زین العابدینؓ کے صاحبزادہ حضرت امام باقرؑ فرماتے ہیں کہ جب حج کو تشریف لے گئے اور بیت اللہ شریف پر نظر پڑی تو اتنے زور سے رونے

کہ چہنیں نکل گئیں۔ لوگوں نے کہا کہ سب کی نظریں ادھر لگ گئی آپ چہنیں نہ ماریں۔ فرمایا کہ شاید اللہ جل شانہ میرے رونے کی وجہ سے رحمت کی نظر فرمائے جس کی وجہ سے کل قیامت کے دن کامیاب ہو جاؤں اس کے بعد طواف کیا اور طواف کے بعد مقام ابراہیم پر جا کر نقلیں پڑھیں تو سجدے کی جگہ آنسوؤں کی وجہ سے بھیگ گئی تھی۔ آپ نے اپنے ایک ساتھی سے فرمایا کہ مجھے سخت رنج ہے اور میرا دل سخت فکر میں مشغول ہے کسی نے پوچھا کہ آپ کو کس چیز کا رنج ہے فرمایا کہ جس کے دل میں اللہ کا خالص دین داخل ہو جائے وہ اس کو اللہ کے ماسوی سے خالی کر دیتا ہے اور دنیا ان چیزوں کے علاوہ اور کیا چیز ہے؟ یہی سواری ہے جس پر سوار ہو کر آئے ہو یہی کپڑا ہے جس کو پہن رکھا ہے یہی بیوی ہے جو مل گئی ہے یہی کھانا ہے جو کھایا ہے۔ (روض)

(۱۹) حضرت لیث بن سعدؓ کہتے ہیں کہ میں ۱۱۳ھ میں پیدا ہوا تھا۔ جب میں مکہ مکرمہ پہنچ گیا تو عصر کی نماز کے وقت جبل ابوقبیس پر چڑھ گیا وہاں میں نے ایک صاحب کو بیٹھے دیکھا کہ وہ دعائیں مانگ رہے ہیں اور یَا رَبِّ یَا رَبِّ اتنی مرتبہ کہا کہ دم گھٹنے لگا پھر انھوں نے یَا رَبَّاهُ یَا رَبَّاهُ اسی طرح کہا کہ دم نکلتے لگا پھر اسی طرح یَا اللہ یَا اللہ کہتے رہے کہ دم گھٹنے لگا پھر اسی طرح یَا رَحْمٰنُ یَا رَحْمٰنُ پھر یَا رَحِیْمُ یَا رَحِیْمُ اسی طرح کہا کہ دم گھٹنے لگا۔ پھر یَا اَرْحَمَ الرَّاحِمِیْنَ بھی اسی طرح کہا کہ سات مرتبہ دم گھٹنے لگا۔ اس کے بعد وہ کہنے لگے یا اللہ میرا انگوروں کو جی چاہ رہا ہے وہ عطا فرما اور میری چادریں پرانی ہو گئیں۔ لیث کہتے ہیں کہ خدا کی قسم ان کی زبان سے یہ لفظ پورے نکلے بھی نہیں تھے کہ میں نے ایک ٹوکری انگوروں سے بھری ہوئی رکھی دیکھی حالانکہ اس وقت روئے زمین پر کہیں انگور کا نشان بھی نہ تھا اور دو چادریں رکھی ہوئی دیکھیں۔ انھوں نے انگور کھانے کا ارادہ کیا تو میں نے کہا کہ میں بھی ان میں آپ کا شریک ہوں۔ فرمایا کیسے؟ میں نے کہا جب آپ دعا کر رہے تھے تو میں آمین آمین کہہ رہا تھا۔ فرمانے

لگے آدھاؤ لیکن اس میں سے کچھ ساتھ نہ لے جاتا میں آگے بڑھا اور ان کے ساتھ ایسی عجیب چیز کھائی کہ عمر بھر ایسی چیز نہ کھاتی تھی وہ عجیب قسم کے انگور تھے کہ ان میں بیج بھی نہ تھا میں نے خوب پیٹ بھر کر کھائے مگر اس ٹوکری میں کچھ کمی نہیں ہوئی پھر انھوں نے فرمایا کہ ان دونوں چادروں میں سے جو کسی پسند ہو لے لو۔ میں نے کہا کہ چادر کی مجھے ضرورت نہیں ہے پھر فرمانے لگے کہ ذرا سامنے سے ہٹ جاؤ میں ان کو پہن لوں۔ میں پرے سے کو ہٹ گیا تو انھوں نے ایک چادر رنگی کی طرح باندھ لی دوسری اوڑھ لی اور جو چادریں پہلے سے پہنے ہوئے تھے ان کو ہاتھ میں لے کر پہاڑ سے نیچے اترے میں پیچھے ہولیا جب صفامردہ کے درمیان پہنچے تو ایک سائل نے کہا کہ رسول اللہ کے بیٹے! یہ کپڑا مجھے دے دیجئے اللہ جل شانہ آپ کو جنت کا جوڑا عطا فرمائے۔ وہ دونوں چادریں اس کو دے دیں۔ میں نے اس سائل کے قریب جا کر اس سے پوچھا کہ یہ کون ہیں؟ اس نے کہا کہ حضرت امام محمد جعفر صادقؑ ہیں پھر ان کے پاس واپس آیا کہ ان سے کچھ سُنوں مگر کہیں پتہ نہ چلا۔ (روضہ)

یہ حضرت امام باقرؑ کے صاحبزادے ہیں۔ حضرت امام مالکؒ فرماتے ہیں کہ میں بارہا ان کی خدمت میں حاضر ہوا۔ میں نے ہمیشہ تین عبادتوں میں سے کسی نہ کسی میں مشغول پایا نماز یا تلاوت یا روزہ اور بغیر دُھوکے حدیث نقل نہ کرتے تھے تہذیبِ نبویہ سفیان ثوریؒ فرماتے ہیں کہ میں نے حضرت جعفر صادقؑ سے سنا فرماتے تھے کہ اس زمانے میں سلامتی کم یاب ہو گئی اور اگر وہ کہیں مل سکتی ہے تو گوشہ گم ہادی میں ہے اور اگر اس میں نہیں (یعنی یہ میسر نہ ہو سکے) تو پھر بیکسوئی اور تنہائی میں تدرّش کی جائے لیکن تنہائی گنہگار کے برابر نہیں ہو سکتی اور اگر وہاں بھی نہ ہو سکے تو پھر چُپ رہنے میں، اور چُپ رہنا تنہائی کی برابری نہیں کر سکتا اور گریہ بوشی میں بھی نہ ہو سکے تو پھر سلفِ صالح کے کمر میں اور سعیدِ بخش وہ ہے جو اپنے نفس میں خلوت اور بیکسوئی پائے۔

حضرت جعفرؑ اپنے باپ دادا کی رِایت سے حضور اکرم صلی اللہ علیہ وسلم کا



ارشاد نقل کرتے ہیں کہ جس شخص پر اللہ جل شانہ کا کوئی انعام ہوا اس کو ضرور ملے گا کہ اس کا شکر ادا کرے اور جس پر رزق میں تنگی ہو وہ استغفار کی کثرت کرے اور جس کو کوئی پریشانی لاحق ہو وہ لاجل پڑھا کرے۔ (روض)

(۲۰) حضرت شقیق بلخیؒ فرماتے ہیں کہ میں ۱۲۹ھ میں حج کو جا رہا تھا۔ راستے میں قادسیہ (ایک شہر کا نام ہے) میں اترا۔ میں لوگوں کی زیب و زینت اور ان کا ہجوم اور کثرت دیکھ رہا تھا میری نظر ایک نوجوان خوبصورت پر پڑی کہ اس نے کپڑوں کے اوپر ایک بالوں کا کپڑا پہن رکھا تھا پاؤں میں جوتا بھی تھا اور سب سے عمدہ بیٹھا تھا۔ میں نے خیال کیا کہ یہ لڑکا صوفی قسم کے آدمیوں میں سے معلوم ہوتا ہے کہ راستے میں دوسروں پر بوجھ ہی بنے گا۔ میں اس کو جا کر فہمائش کروں، اس خیال سے میں اس کے قریب گیا جب اس نے مجھے اپنی طرف آتے دیکھا کہنے لگا اے شقیق! جُتَنَبُوْا کَثِيْرًا قَبْلَ الظَّنِّ اِنَّ بَعْضَ الظَّنِّ رَاثِمُ الْحِرَاتِ (برگمانی سے بچو بعض گمان گناہ ہوتے ہیں اور یہ کہہ کر مجھے چھوڑ کر چل دیا۔ میں نے سوچا کہ یہ تو بڑی مشکل بات ہوگئی میرا نام لے کر (حالانکہ مجھ کو جانتا بھی نہیں) میرے دل کی بات کہہ کر چل دیا یہ تو کوئی واقعی بزرگ آدمی ہے میں اس کے پاس جا کر اپنے گمان کی معافی کراؤں میں جلدی جلدی اس کے پیچھے چلا مگر وہ میری نظروں سے غائب ہو گیا پتہ نہ چلا جب ہم واقعہ پہنچے تو دفعۃً اس پر نظر پڑی کہ وہ نماز پڑھ رہے ہیں اور اس کا بدن کانپ رہا ہے اور آنسو بہہ رہے ہیں میں نے اس کو پہچان لیا اور اس کی طرف بڑھا تاکہ اپنے اس گمان کی معافی کراؤں مگر میں نے اس کی نماز سے فراغت کا اتنا نہ کیا اور جب وہ سلام پھیر کر بیٹھا تو میں اس کی طرف بڑھا جب اس نے مجھ کو اپنی طرف بڑھتے ہوئے دیکھا تو کہنے لگا اے شقیق! بِرَّحْمَةِ رَبِّيْ كُفِّرْتُ لِمَنْ تَابَ وَآمَنَ وَعَمِلَ صَالِحًا ثُمَّ اهْتَدَى (سورہ بقرہ) اور بلاشبہ میں بڑا بخشنے والا ہوں ایسے لوگوں کا جو توبہ کر لیں اور ایمان لے آئیں اور پھر سیدھے راستے پر قائم رہیں۔ یہ آیت پڑھ کر وہ پھر چل دیا۔ میں نے کہا کہ یہ شخص

تو ابدال میں سے معلوم ہوتا ہے دو مرتبہ میرے دل کی بات پر متنبہ کر چکا۔ پھر جب ہم زیلا میں پہنچے تو دفعۃً میری نظر اس جوان پر پڑی کہ وہ ایک کنوئیں پر کھڑا ہے ایک بڑا سا پیالہ اس کے ہاتھ میں ہے اور کنوئیں سے پانی لینے کا ارادہ کر رہا تھا کہ وہ پیالہ کنوئیں میں گر پڑا۔ میں اس کی طرف دیکھ رہا تھا اس نے آسمان کی طرف دیکھا اور ایک شعر پڑھا جس کا ترجمہ یہ ہے کہ تو ہی میرا پرورش کرنے والا ہے جب میں پیاسا ہوں پانی سے اور تو ہی میری روزی (کاذریعہ) ہے جب میں کھانے کا ارادہ کریں۔ اس کے بعد اس نے کہا اے میرے اللہ تجھے معلوم ہے اے میرے معبود میرے آقا کہ اس پیالے کے سوا میرے پاس کچھ نہیں ہے پس اس پیالے سے مجھے حرم نہ فرما۔ شفیق کہتے ہیں خدا کی قسم میں نے دیکھا کہ کنوئیں کا پانی اوپر آگیا اس نے ہاتھ بڑھایا د پیالہ پانی سے بھر کر نکال لیا اول وضو کیا اور چار رکعت نماز پڑھی اس کے بعد ریت اکٹھا کر کے ایک ایک مٹھی بھر کر اس پیالے میں ڈالتا جاتا تھا اور اس کو ہلا کر پی رہا تھا۔ میں اس کے قریب گیا اور سلام کیا اس نے سلام کا جواب دیا۔ میں نے کہا اللہ نے جو نعمت تمہیں عطا کی ہے اس میں سے کچھ اپنا بچا ہوا مجھے بھی کھلا دیجئے۔ کہنے لگا کہ شفیق! اللہ جل شانہ کی ظاہری اور باطنی نعمتیں ہم پر ہی ہیں اپنے رب کے ساتھ نیک گمان رکھو۔ یہ کہہ کر وہ پیالہ مجھے دے دیا۔ میں نے جو اس کو پیا تو خدا کی قسم اس میں ستوا اور شکر گھلی ہوئی تھی اس سے زیادہ خوش ذائقہ اور اس سے زیادہ خوشبودار چیز میں نے کبھی نہیں کھائی تھی میں نے خوب پیٹ بھر کر پیا جس کی برکت سے کئی دن تک نہ تو مجھے بھوک لگی نہ پیاس لگی۔ اس کے بعد مکہ مکرمہ داخل ہونے تک میں نے اس کو نہیں دیکھا جب ہمارا قافلہ مکہ مکرمہ پہنچ گیا تو میں نے قبتہ الشراب کے قریب ایک مرتبہ آدھی رات کے قریب نماز پڑھتے دیکھا بڑے خشوع سے نماز پڑھ رہا تھا اور خوب رو رہا تھا صبح تک اسی طرح نماز پڑھتا رہا۔ جب صبح صادق ہو گئی تو وہ اسی جگہ بیٹھا تسبیح پڑھتا رہا اس کے بعد صبح کی نماز پڑھی اور پھر بیت اللہ کا طواف کیا پھر وہ باہر جانے لگا تو میں اس کے پیچھے لگ گیا۔

باہر جا کر دیکھا تو راستے میں جس حالت پر دیکھا تھا اس کے بالکل خلاف بڑے  
 حشم خدم غلام اس کے موجود ہیں چاروں طرف سے اس کو گیسر رکھا ہے سلا مکر کے  
 وضع ہو رہے ہیں۔ میں نے ایک شخص سے جو میرے قریب تھا دریافت کیا کہ یہ بزرگ  
 کون ہیں؟ اس نے بتایا کہ یہ حضرت موسیٰ بن جعفر صادق کے صاحب زادہ ہیں۔ مجھے  
 تعجب ہوا اور میں نے خیال کیا کہ یہ عجائب واقعی ایسے ہی سید کے ہونے چاہئیں۔ درود  
 حافظ ابن جریر نے تہذیب میں لکھا ہے کہ حضرت موسیٰ کاظم کے مذہب بہت  
 ہیں ان حضرات کا پوچھنا ہی کیا ہے کہ یہ اس خاندان کے چاند سورج اور تارے ہیں  
 حق تعالیٰ شانہ نے اس خاندان ہی میں وہ خصوصی جوہر اور اخلاق کمال رکھا ہے  
 جہاں تک ہم جیسوں کی پرواز بھی نہیں ہے سیدوں کے خاندان کا معمولی سے  
 معمولی آدمی بھی کوئی عجیب عادت اپنے اندر رکھتا ہے۔

تیری نسل پاک میں ہے تجھے تجھے نور کا      تو بے عین نور تیرا سب گھرا نا نور کا  
 (۲) حضرت ابو سعید خزاز فرماتے ہیں کہ میں مسجد حرام میں گیا تو میں نے ایک  
 فقیر کو دیکھا کہ اس کے بدن پر دو پچھے ہوئے کپڑے ہیں اور لوگوں سے سوال کر رہا  
 ہے۔ میں نے اپنے دل میں سوچا کہ ایسا ہی لوگ آدمیوں پر بوجھ ہوتے ہیں اس  
 نے میری طرف دیکھا اور یہ آیت پڑھی۔

وَعَلَّمُوا أَنَّ اللَّهَ يَعْلَمُ مَا  
 فِي أَنْفُسِكُمْ فَاخْذَرُوا -  
 (بقرہ ۲۰۴)  
 اس کا یقین رکھو کہ اللہ جس شے جانتا ہے  
 اس چیز کو جو تم سے دوسری ہے اس  
 اس سے ڈرتے رہا کرو۔

ابو سعید کہتے ہیں کہ میں نے اپنے دل میں اپنی بدگمانی سے توبہ کی تو ان  
 نے مجھے آواز دی اور یہ آیت پڑھی:-

وَهُوَ الَّذِي يَقْبَلُ التَّوْبَةَ  
 عَنْ عِبَادِهِ وَ يَعْتُقُوا عَنْ  
 سَيِّئَاتِهِ (شوری ۴۰)  
 اور وہ ایسی پاک ہے کہ توبہ اپنے بندوں کی  
 توبہ قبول کرتا ہے اور تمام گناہوں کو معاف  
 کر دیتا ہے۔ (اردو)

(۲۲) ایک بزرگ کہتے ہیں کہ میں ایک قافلے کے ساتھ جا رہا تھا راستے میں میں نے ایک عورت کو دیکھا کہ قافلے سے آگے آگے جا رہی ہے میں نے خیال کیا کہ یہ ضعیفہ اس لئے قافلے سے آگے چل رہی ہے کہ کہیں قافلہ کا ساتھ نہ چھوٹ جائے۔ میرے پاس چند درم تھے وہ میں جیب سے نکال کر اس کو دینے لگا، اور اس سے میں نے کہا کہ جب قافلہ منزل پر ٹھہرے تو مجھے تلاش کر کے مل لینا میں قافلہ والوں سے کچھ چندہ جمع کر کے تجھ کو دے دوں گا اس سے سواری کرایہ کر لینا۔ اس نے اپنا ہاتھ دیر کو کیا اور مٹھی میں کوئی چیز لی تو وہ درم تھے وہ اس نے مجھے دے دیئے اور یہ کہ انہوں نے جیب سے لئے ہم نے غیب سے لئے۔ اس کے بعد میں نے اس عورت کو دیکھا کہ وہ خانہ کعبہ کا پردہ پکڑے ہوئے چند اشعار پڑھ رہی ہے جن کا ترجمہ یہ ہے اے ارے کے خوب! میرے لئے تیرے سوا کوئی نہیں آج تو رحم کر دے اس پر جو تیری زیارت کو ضرور ہوئی۔ میرا صبر تیار ہوا اور تیرا اشتیاق بہت زیادہ ہو گیا۔ اس سے انکار ہے کہ وہ تیرے سوا کسی سے بھی محبت کرے، تو ہی میرا سوا ہے۔ تو ہی میرا سبب ہے تو ہی میری مراد ہے کاش مجھے یہ معلوم ہو جاتا کہ تیری ملاقات کب ہو سکے گی مجھے جنت سے اس کی نعمتیں مقصود نہیں مجھے جنت اس لئے مطلوب ہے کہ میں تیرا دیدار ہو گا۔ (ردضیائے)

(۲۳) ابو عبد الرحمن خفیفؒ کہتے ہیں کہ میں حج کے ارادہ سے چلتا ہوا بغداد پہنچا اور میرے دماغ میں صوفیانہ زعم تھا یعنی عقیدت کی پختگی، مجاہدے کی شدت اور اللہ کے ماسوائے کو پس پشت ڈال دینا۔ میں نے چالیس دن تک کچھ نہیں کھایا نہ پیا اور حضرت جنید بغدادیؒ کی خدمت میں بھی حاضر نہ ہوا اور میں ہر وقت با وضو رہتا اسی حالت میں بغداد سے بھی چل دیا۔ میں نے جنگل میں ایک کنوئیں پر ایک ہرنی کو پانی پیتے دیکھا جسے بھی بیاس شدت کی گنگ رہی تھی۔ جب میں کنوئیں کے قریب پہنچا تو وہ ہرنی مجھے دیکھ کر بھی گئی اور کنوئیں کی پانی جو تک پہنچی تھی وہ ہرنی اس سے پانی پیتی تھی وہ بھی شہر کے رہنے والے تھے۔ میں نے اس سے کہا کہ میں نے

میں نے عرض کیا اے میرے سردار! میری قدر تیرے یہاں اس ہر فی کے برابر بھی نہیں، تو میں نے اپنے پیچھے سے ایک آواز سنی وہ یہ تھی کہ ہم نے تیرا امتحان کیا تھا تو نے صبر نہ کیا (شکوہ شروع کر دیا) جا کنوئیں پر لوٹ جایا پی پی لے۔ ہر فی بغیر پیالہ اور رسی کے آئی تھی، تیرے پاس پیالہ بھی مختار سی بھی تھی۔ میں جب کنوئیں پر لوٹا تو وہ لب یز تھا میں نے اپنا پیالہ بھر لیا اسی میں سے میں پانی بھی پیتا رہا اور وضو بھی کرتا رہا مگر وہ پانی ختم نہ ہوا یہاں تک کہ میں مدینہ طیبہ پہنچ گیا۔ اس کے بعد حج سے فارغ ہو کر جب میں بغداد پہنچا اور جامع بغداد میں گیا تو حضرت جنیدؒ کی نظر مجھ پر پڑی، فرمانے لگے کہ اگر تو صبر کرتا تو پانی تیرے قدموں کے نیچے سے ابلنے لگتا۔

(۲۴۱) ایک بزرگ فرماتے ہیں وہ جنگل میں جا رہے تھے ان کو ایک فقیر بڑے بونگے پاؤں ننگے سر جا رہے تھے دو پرانے کپڑے ان کے پاس تھے۔ ایک کی ننگی باندھ رکھی تھی اور ایک چادر کی جگہ اوڑھ رکھا تھا۔ ان کے ساتھ کوئی گھوڑا کی چیز نہ پیالہ۔ ان نے اپنے دل میں کہا کہ اگر ان کے پاس کوئی چیز ہو تو وہ بتا دے گا۔ وہ رسی ہی ہوتی تو اچھا تھا جب پانی کی ضرورت ہوتی تو پانی کھینچ کر وہاں سے لیتے ہیں ان کے ساتھ ہی لگا لیا۔ کرنی برد سخت پڑ رہی تھی میں سے اس فقیر نے کہا کہ جون گریہ چادر جو کاندھے پر نہ رہے بلکہ پر ٹوٹوں اور پاپاں نہ رہے۔ چادر ہو جائے گا۔ اس نے کچھ جواب نہ دیا خاموش چلتا رہا۔ تھوڑی دیر کے بعد میں نے اس سے کہا کہ تم مجھے پاؤں چل رہے ہو مگر سے، ہو تو میرا جوتہ پہن و تھوڑی دیر میں مجھے پاؤں چل لوں، تھوڑی دیر میں تم نے پاؤں چل لو۔ وہ کہنے لگے تم تو بڑے فتنوں کو دہکتے ہو تم نے حدیث نہیں پڑھی۔ میں نے کہا پڑھی ہے۔ کہنے لگے تم نے اس حدیث کو نہیں سنا ہے کہ رسول اللہ صلی اللہ علیہ وسلم کا یہ ارشاد نہیں پڑا: مَنْ حَسِنَ رِجْلَهُ سَمِعَ تَكْوِيْنُ الْعَالَمِیْنَ (جو شخص کی جوتی کے سلام کی خوبی میں سے بہت کچھ سیکھ لے گا وہ سیکھ لے گا کہ کون سا عالم پیدا ہو گا اور کون سا نہیں ہو گا۔) میں نے کہا کہ میں نے اس حدیث کو نہیں سنا ہے۔



وہ میری طرف متوجہ ہوا اور کہنے لگا کہ تمہیں پیاس لگ رہی ہے؟ میں نے کہا نہیں۔ اس کے بعد ہم آگے چلتے رہے مگر مجھے پیاس کی اتنی شدت ہوئی کہ دم گھٹنے لگا وہ پھر میری طرف متوجہ ہوا اور کہنے لگا کیا پیاس لگ رہی ہے۔ میں نے کہا ہاں پیاس تو لگ رہی ہے مگر تم ہی اس وقت کیا کر سکتے ہو اس نے میرے ہاتھ سے پیالہ لیا اور سمندر میں گھس گیا اور پانی بھر کر مجھے لا کر دیا کہ لو پی لو۔ میں نے جو اس کو پیا تو دریائے نیل کے پانی سے زیادہ میٹھا اور زیادہ صاف تھا اور اس میں پتھر گھس سا بھی تھا۔ میں نے اپنے دل میں کہا کہ یہ تو کوئی بڑا ولی اللہ ہے اب تو میں کچھ نہیں کہتا جب منزل پر پہنچوں گا تو ان سے درخواست کروں گا کہ مجھے بھی اپنے ساتھ رکھیں۔ وہ وہیں کھڑا ہو گیا اور کہنے لگا کہ تمہیں کون سی صورت پسند ہے یہ تم آگے آگے چلو یا میں آگے چلوں۔ میں نے اپنے دل میں خیال کیا کہ اگر یہ آگے چل دیا تو ایسا نہ ہو کہ میں ساتھ نہ لگ سکوں اور یہ مجھ سے فوت ہو جائے اس سے میں آگے بڑھ جاؤں اور چلتے چلتے کسی جگہ بیٹھ جاؤں گا جب یہ وہاں پہنچے گا تو میں اس سے درخواست کروں گا کہ مجھے اپنا رفیق سفر بنالے۔ مجھے یہ خیال آیا ہی تھا وہ کہنے لگا کہ بو بکر! یا تو تم آگے بڑھ جاؤ میں یہاں بیٹھ جاتا ہوں۔ یا تم بیٹھ جاؤ میں جاتا ہوں میرا تمہارا ساتھ نہیں ہو سکتا یہ کہہ کر یہ جاوہ جا۔ میں ایک منزل پر پہنچ وہاں میرا ایک دوست تھا ان لوگوں کے یہاں ایک شخص بیمار پڑا تھا میں نے اپنا پیالہ ان کو دیا کہ اس میں سے ذرا سی پانی اس بیمار پر چھڑک دو۔ انھوں نے چھڑکا۔ وہ اللہ کے فضل سے اسی وقت چھا ہو گیا۔ اس کے بعد میں نے ان لوگوں سے نصیر کے متعلق دریافت کیا کسی کو بھی اس کا حال معلوم نہ تھا سب نے کہہ دیا ہم نے تو اس کو نہیں دیکھا۔ (روض)

۱۵۔ شیخ فتح موسلی کہتے ہیں کہ میں نے جنگل میں ایک نابالغ لڑکا دیکھا کہ وہ پیپ چل رہا ہے۔ اس کے ہونٹ حرکت کر رہے ہیں۔ میں نے اس کو سزا کیا۔ میں نے سزا کا جواب دیا۔ میں نے کہا سزا جزا سے کہاں جا رہے ہو کہنے لگا کہ

بیت اللہ شریف جا رہا ہوں۔ میں نے کہا کہ تمہارے ہونٹ حرکت کر رہے تھے کہنے لگا کہ قرآن شریف پڑھ رہا تھا۔ میں نے کہا جس تو تم مختلف بھی نہیں بنے۔ کہنے لگا کہ میں دیکھتا ہوں کہ موت مجھ سے کم عمر والوں کو بھی پکڑ لیتی ہے۔ میں نے کہا تمہارے قدم چھوٹے ہیں اور راستہ بہت در رہے کہنے لگا کہ میرا کام قدم اٹھانا ہے اور اللہ جل شانہ کا کام مقصود پر پہنچانا ہے۔ میں نے کہا کوئی توشہ کوئی سواری؟ کہنے لگا کہ میرا توشہ یقین ہے اور میری سواری پاؤں ہیں۔ میں نے کہا میں تو روٹی اور پانی پوچھتا ہوں۔ کہنے لگا چچا جان! اگر کوئی آدمی تمہیں بلائے تو تمہیں یہ زیبا ہے کہ اس کے گھر کھانے کے واسطے اپنا کھانا لے جاؤ؟ میں نے کہا نہیں۔ کہنے لگا کہ میرے آقا نے اپنے بندوں کو اپنے گھر بلایا ہے اور زیارت کی اجازت دی ہے۔ ان لوگوں کے ضعف یقین نہ ان کو بیور کر رکھا ہے کہ اپنے توشے ساتھ لئے جا رہے ہیں۔ مجھے تو یہ بات بہت ناپسند ہوئی اور میں نے اس کے حرام کالیاں لکھ لیا۔ ایں حالت میں تمہارا خیال ہے کہ وہ مجھے ضائع کر دے گا؟ میں نے کہا ہرگز نہیں۔ حاشا وکھ۔ اس کے بعد وہ بچہ نظر سے غائب ہو گیا۔ میں نے پھر اس کو مکہ مکرمہ میں دیکھا جب اس کی نگاہ مجھ پر پڑی تو کہنے لگا یا نبی! تم اب تک بھی اپنے اسی ضعف یقین پر ہو؟ اس کے بعد اس بچے نے چند شعر پڑھے جن کا یہ ترجمہ ہے سارے جہانوں کا مالک میری روزی کا ذمہ دار ہے پھر میں کیوں مخلوق کو اپنی روزی کی تکلیف دوں۔ میرے مالک نے جو کچھ میرا نفع اور نقصان ہے میرے پیدا ہونے سے پہلے میرے مقتدر میں لکھ دیا ہے وہ میری فراخی کی حالت میں بڑی بخشش عطا کرنے والا ہے اور میری تنگدستی میں میری نیک نیتی میرا ساتھ ہے جیسا کہ میرا عاجز و زربے وقوف ہونا میری روزی کو نہیں بٹا سکتا ایسے ہی میری ذہانت میری روزی کو نہیں کچینے سکتی۔ (روض)

(۲۶) ایک بزرگ کہتے ہیں کہ میں حجاز کے جنگل میں کئی دن تک اس حالت میں رہا کہ کچھ نہ کھایا۔ ایک دن میرا دل روٹی اور گرم گرم باقلا (عرب کا مشہور رس) ان

لوہیے کی قسم کا ہوتا ہے (کو چاہا میں نے سوچا کہ میں جنگل بیابان میں ہوں اور یہاں سے عراق تک کی مسافت بہت دور ہے یہاں گرم گرم باقلا کہاں؟ میں اسی سوچ میں تھا کہ ایک بدو آواز لگاتا ملا لے لو گرم روٹی باقلا۔ میں اس کی طرف بڑھا میں نے پوچھا گرم ہے؟ کہنے لگا ہاں گرم ہے اور اپنی لنگی بچھائی اس پر بیٹھ اور گرم گرم باقلا رکھا اور کہا کہ لو کھاؤ میں نے کھایا کہنے لگا اور کھاؤ میں نے اور کھایا۔ پھر تیسری مرتبہ اس نے تقاضا کیا، میں نے اور بھی کھالیا پھر چوتھی مرتبہ اس نے جب تقاضا کیا تو میں نے اس سے پوچھا کہ اس ذات کے حق کی قسم جس نے تجھے میرے لئے اس جنگل بیابان میں بھیجا تو مجھے یہ بتا کہ تو کون ہے کہنے لگے کہ میں خضر ہوں یہ کہہ کر وہ غائب ہو گئے۔ (روض)

(۲۷) حضرت شقیق بلخیؒ کہتے ہیں کہ مجھے مکہ مکرمہ کے راستے میں ایک ایسا بیچ ملا جو گھسٹ کر چل رہا تھا میں نے پوچھا کہ تم کہاں سے آئے ہو کہنے لگا سمرندہ سے۔ میں نے پوچھا وہاں سے چلے ہوئے کتنا عرصہ گزرا؟ کہنے لگا دس برس سے زیادہ ہو گئے۔ میں بڑے تعجب اور حیرت سے اس کو دیکھنے لگا۔ وہ کہنے لگا شقیق کیا دیکھ رہے ہو؟ میں نے کہا تمہارے ضعف اور سفر کی درازی سے تعجب میں پڑ گیا۔ کہنے لگا کہ شقیق! سفر کی دوری کو میرا شوق قریب کر دے گا اور میرے ضعف کا متحمل میرا مولا ہے اے شقیق! تم ایک ضعیف بندے سے تعجب کر رہے ہو جس کا اس کا مالک اٹھائے لئے جا رہا ہے۔ پھر اس نے دو شعر پڑھے جن کا ترجمہ یہ ہے میرے آقا! میں آپ کی زیارت کو جا رہا ہوں اور عشق کی منزل کٹھن ہے لیکن شوق اس شخص کی مدد کیا کرتا ہے جس کی مال مدد نہیں کرتا۔ جس کو راستے کی ہلاکت کا خوف ہو جائے وہ عاشق نہیں ہے ہرگز نہیں ہے اور نہ وہ عاشق ہے جس کو راستوں کی سختی ارادے سے روک دے۔ (روض)

راہ یا بم یا نیا بم آرزوئے می کنم حاصل آید یا نیا بد جستجوئے می کنم  
(۲۸) شیخ نجم الدین اصفہانیؒ مکہ مکرمہ میں ایک بزرگ کے جنازہ میں شریک

ہوئے۔ جب لوگ ان کو دفن کر چکے تو تلقین کرنے والے نے قبر کے پاس بیٹھ کر تلقین کی۔ شیخ نجم الدین ہنسنے لگے اور ان کی عادت ہنسنے کی بالکل نہیں تھی۔ بعض خدام نے ہنسی کی وجہ پوچھی تو شیخ نے چہرہ دکھایا۔ کئی دن بعد فرمایا کہ میں اس لئے ہنسا تھا کہ جب تلقین کرنے والا قبر پر تلقین کے لئے بیٹھا تو میں نے اُن بزرگ کو جو دفن کئے گئے تھے یہ کہتے ہوئے سنا، دیکھو جی حیرت کی بات ہے کہ ایک مردہ زندہ کو تلقین کر رہا ہے۔ (روض)

عرب میں بعض ائمہ کے مذہب کے موافق یہ دستور ہے کہ جب میت کو دفن کر دیتے ہیں تو ایک شخص اس کی قبر کے پاس بیٹھ کر کلمہ طیبہ وغیرہ پڑھتا ہے اور منکر نکیر کے سوال جواب دہرانا ہے اس کو تلقین کہتے ہیں۔ اُن بزرگ کا یہ ارشاد کہ مردہ زندہ کو تلقین کر رہا ہے ظاہر ہے کہ مرنے والا اللہ کے عشق کی وجہ سے زندہ ہے اور جو تلقین کر رہا تھا وہ اس دولت سے خالی ہوگا۔

(۲۹) شیخ مزنی<sup>۷۷</sup> فرماتے ہیں کہ میں مکہ مکرمہ میں مقیم تھا مجھ پر ایک گھبراہٹ بہت شدت سے سوار ہوئی اور میں مدینہ پاک کی حاضری کے ارادے سے مکہ مکرمہ سے چل دیا جب بیر معونہ پر پہنچا تو ایک نوجوان کو پڑا ہوا پایا کہ اس کی نزع کی حالت ہے میں نے اس کے قریب پہنچ کر کہا کہ لَا إِلَهَ إِلَّا اللَّهُ پڑھو اس نے فوراً آنکھیں کھول دیں اور ایک شعر پڑھا جس کا ترجمہ یہ ہے اگر میں مرجاؤں تو میرا دل عشق مولیٰ سے بھرا ہوا ہے اور کریم لوگ عشق ہی کی بیماری میں مرا کرتے ہیں۔ یہ کہہ کر وہ مر گیا۔ میں نے اس کو غسل دیا کفایا جنازے کی نماز پڑھی اور جب اس کو دفن چکا تو وہ گھبراہٹ جو مجھ پر سوار تھی جس کی وجہ سے میں نے سفر کا بے اختیار ارادہ کیا تھا وہ بھی جاتی رہی میں اس کو دفن کر مکہ مکرمہ واپس آگیا۔ (روض)

(۳۰) ایک بزرگ کہتے ہیں کہ میں مکہ مکرمہ میں تھا ہمارے قریب ایک نوجوان رہا کرتا تھا اس کے پاس پرانی چادریں تھیں وہ نہ ہمارے پاس آتا جانا نہ کبھی پاس بیٹھتا۔ میرے دل میں اس کی محبت گھر گئی۔ میرے پاس ایک جگہ سے بہت حلال

ذریعہ سے ڈوسو درم آئے ہیں وہ لے کر اس جوان کے پاس گیا اور میں نے اس کے  
مصلے پر ان کو رکھ کر کہا کہ بالکل حلال ذریعے سے مجھے ملے ہیں ان کو تم اپنی ضرورت  
میں خرچ کر لینا اس جوان نے مجھے ترچھی اور تیز ترش نگاہ سے دیکھا اور یہ کہا کہ نہ  
پاک کے ساتھ یہ ہم نشینی (پاس بیٹھنا) میں نے شربزارا شرفیاں نقد جو میرے پاس  
تھیں، علاوہ جائداد کے اور کرایہ کے مکانات کے ان سب سے اپنے کو فراغ دے  
خرید رہے تو ان دراہم کے ساتھ مجھے دھوکے میں ڈالنا چاہتا ہے۔ یہ کہہ کر اپنے مصلے  
جھاڑ کر کھڑا ہو گیا۔ جس استغناء سے وہ اٹھ کر جا رہا تھا اور میں بیٹھا ان دراہم کو تین  
رہا تھا اس وقت کی اس کی سی عزت اور اپنی سی ذلت میں نے عمر بھر کسی کی نہیں  
دیکھی (روض) یعنی اس وقت اس کی عزت جتنی میری نگاہ میں تھی اتنی عزت کبھی  
کسی کی نہیں ہوئی اور جتنی اس وقت درم چنتے ہوئے مجھے اپنی ذلت محسوس ہوتی  
تھی اتنی ذلت کبھی اپنی یا کسی اور کی مجھے محسوس نہیں ہوئی۔

(۲۳۱) ایک بزرگ کہتے ہیں کہ میں مدینہ طیبہ میں حاضر تھا روضہ مقدسہ پر  
میں حاضر ہوا تو میں نے ایک غمی شخص کو دیکھا کہ جو روضہ مبارکہ پر الوداعی سلام  
کر رہا تھا جب وہ جانے لگا تو میں بھی اس کے پیچھے ہو لیا جب وہ ذوالحلیفہ پہنچا  
تو نماز پڑھی اور احرام باندھا میں نے بھی نماز پڑھی اور احرام باندھ لیا اور جب وہ  
چلنے لگا تو میں اس کے پیچھے ہو لیا وہ میری طرف متوجہ ہوا اور کہنے لگا تمہارا مقصد  
ہے؟ میں نے کہا تمہارے ساتھ جانا چاہتا ہوں اس نے انکار کر دیا میں نے خوشہ  
اور عابری کی اس رائے کہا اگر یہی کرنا ہے تو میرے قدم پر قدم رکھتے چلے آؤ میں نے  
کہا ہاں وہ غیر عرفہ راستے پر چل دیا اور میں قدم بہ قدم اس کے پیچھے ہو رہا تھا  
یہی راستہ گزرتی تھی کہ چار منظر آئے۔ پہلے کہنے لگا کہ یہ مسجد عاشقہ ہے اور میرا دوست  
تین میل تحیم پر پہنچا اور تم آگے بڑھ جاؤ یا میں آگے بڑھ جاؤں۔ میں نے کہا مجھے  
تمہارا راستہ پتہ ہے وہ آگے بڑھ گئے اور میں وہاں پہنچا جیسے ساری کہتے ہیں  
کہ کرمہ پہنچا اور لوٹا اور سچی کہے بعد منہ ابھرا کہانی کی خدمت میں حاضر ہوا کہ



خدمت میں بہت سے مشائخ تشریف رکھتے تھے وہ فرمانے لگے کب آئے ہیں نے عرض کیا ابھی حاضر ہوا۔ فرمایا کدھر سے آرہے ہو۔ میں نے کہا مدینہ طیبہ سے۔ کہنے لگے مدینہ سے کب چلے تھے۔ میں نے عرض کیا گزشتہ رات وہیں تھا۔ وہ مشائخ جو حاضر مجلس تھے ایک دوسرے کا منہ دیکھنے لگے۔ شیخ کتانیؒ نے کہا کس کے ساتھ آئے ہو۔ میں نے عرض کیا کہ ایک بزرگ کے ساتھ آیا ہوں جن کے یہ حالات اور یہ قصہ گزرا۔ شیخ کتانیؒ نے کہا کہ یہ شیخ ابو جعفر وامغانیؒ ہیں اور تم نے جو حالات سنائے وہ ان کے احوال میں سے بہت معمولی چیز ہیں۔ اس کے بعد شیخ کتانیؒ نے اپنے ساتھیوں سے کہا چلو شیخ وامغانیؒ کو تلاش کریں کہاں ہیں اور مجھ سے فرمایا کہ تمہارا یہ حال نہیں تھا کہ ایک شب میں یہاں پہنچ جاؤ (اس لئے میں نے تفصیل پوچھی) پھر دریافت فرمایا کہ چلتے ہوئے زمین کیسی معلوم ہو رہی تھی میں نے عرض کیا جیسے دریا کی موج کشتی کے نیچے معلوم ہوتی ہے۔ (روض)

(۳۱) حضرت سفیان بن ابراہیمؒ کہتے ہیں کہ میں نے ایک مرتبہ مکہ مکرمہ میں مولد النبی (صلی اللہ علیہ وسلم) کے پاس ابراہیم بن ادہمؒ کو بہت روتے ہوئے دیکھا۔ وہ مجھے دیکھ کر راستے سے ایک طرف ہٹ گئے میں نے ان کو سلام کیا اور وہاں نماز پڑھی پھر ان سے پوچھا کہ کیا بات ہوئی کیوں رو رہے ہو؟ وہ کہنے لگے خیریت ہے کچھ نہیں۔ میں نے دوبارہ سہ بارہ یہی سوال کیا وہ یہی جواب دیتے رہے۔ میں نے بار بار سوال کیا تو وہ کہنے لگے کہ اگر میں وجہ بتا دوں تو تم اس کو پوشیدہ رکھو گے یا لوگوں پر ظاہر کر دو گے میں نے کہا تم شوق سے کہو (یعنی میں مخفی رکھوں گا) کہنے لگے کہ تیس برس سے میرا دل سکباج (ایک قسم کا کھانا جس میں مکرہ اور گوشت اور میوہ جات پڑتے ہیں) کھانے کو چاہتا تھا اور میں مجاہدے کے طور پر اس کو روکتا تھا۔ رات مجھ پر نیند کا بہت غلبہ ہوا میں نے خواب میں ایک جوان کو دیکھا کہ وہ نہایت حسین شخص ہے اور اس کے ہاتھ میں ایک سبز پیالہ ہے جس سے بھاپ اٹھ رہی ہے اور سکباج کی خوشبو اس میں سے آرہی ہے میں نے اپنے دل کو سنبھالا۔ اس نے میرے پاس آکر کہا ابراہیمؒ لو اس کو

کھالو میں نے کہا جس چیز کو اللہ کے واسطے چھوڑ دیا اس کو اب نہیں کھانا ہے۔  
وہ کہنے لگا اگرچہ اللہ جل شانہ خود کھلائیں، مجھ سے رونے کے سوا اس کا کوئی جواب  
بن نہ پڑا۔ وہ کہنے لگا اللہ تجھ پر رحم کرے اس کو کھالے۔ میں نے کہا میں یہ حکم ہے کہ  
جب تک ہمیں پورا حال کسی چیز کا معلوم نہ ہو جائے (کیا چیز ہے کہاں سے آئی ہے)  
اس وقت تک اپنے برتن میں نہ ڈالیں۔ وہ کہنے لگے اللہ تمہاری حفاظت کرے اس  
کو کھالو یہ مجھے (جنت کے ناظم) رضوان نے دی ہے اور یہ کہا ہے کہ اسے غنیمت براہیم  
کو کھلا دو اس نے بہت صبر کر لیا اور خواہشات کو بہت روک لیا۔ پھر انھوں نے  
کہا کہ ابراہیمؑ اللہ جل شانہ کھلاتے ہیں اور تم انکار کرتے ہو میں نے فرشتوں سے سنا  
ہے کہ جو شخص بے طلب ملنے پر انکار کرتا ہے اس کو طلب پر بھی نہیں ملتا۔ میں نے کہا  
کہ اگر یہ بات ہے تو میں آپ کے سامنے حاضر ہوں میں نے تو اپنے عہد کو ابھی تک  
نہیں توڑا۔ اتنے میں ایک جوان اور آیا اور اس نے حضرت خضرؑ کو کچھ دے کر یہ کہا  
کہ اس کا لقمہ بنا کر ابراہیمؑ کے منہ میں دے دو۔ وہ مجھے اپنے ہاتھ سے کھلاتے ہے اور  
جب میری آنکھ کھلی تو اس کی شیرینی میرے منہ میں تھی اور زعفران کا رنگ میرے  
ہونٹوں پر تھا۔ میں زمزم کے کنوئیں پر گیا اور منہ کو دھویا مگر نہ منہ میں سے مزہ باہر  
ہے نہ ہونٹوں پر سے رنگ جاتا ہے۔ میں نے بھی دیکھا تو واقعی اس کا اثر موجود تھا  
میں نے اللہ جل شانہ سے یہ دعا کی اے وہ پاک ذات! جو ایسے لوگوں کو کھلاتی ہے  
جو اپنی خواہشات کو روکتے ہوں جب کہ وہ اپنی روک کو صحیح کر لیں، اے وہ پاک  
ذات جس نے اپنے اولیاءؑ کے دلوں کے لئے صحیح رہنا لازم کر دیا۔ اے وہ پاک  
ذات جس نے ان کے دلوں کو اپنی محبت کی شراب سے سیراب کیا تو اپنے لطف  
سے سفیانؑ کو بھی یہ چیزیں عطا فرما۔ پھر میں نے ابراہیم بن ادہمؑ کا ہاتھ پکڑ کر اس  
کو آسمان کی طرف اٹھایا اور عرض کیا کہ اے اللہ اس ہاتھ کی برکت سے اور اس  
ہاتھ والے کی برکت سے، اور اس کے اس مرتبہ کے طفیل جو اس کا تیرے نزدیک ہے  
اور تیرے اس جود و عطا کے طفیل جو اس نے تجھ سے پایا تو اپنے اس بندے سفیان

پر بھی بخشش فرما جو تیری عطا کا انتہائی محتاج ہے اور تیرے احسان کا نہایت ضرورت مند ہے یا ارحم الراحمین محض رحمت سے، اگرچہ اے رب العالمین یہ سفیان اس کا مستحق بالکل نہیں ہے۔ (روض)

(۳۳) حضرت ابراہیم بن ادہمؒ ہی کا یہ قصہ ہے کہ جب یرج کو تشریف لے گئے تو یہ طواف کر رہے تھے کہ ان کی نگاہ ایک حسین نوجوان پر پڑی جس کے حسن و جمال سے لوگ تعجب کر رہے تھے حضرت ابراہیمؒ نے اس کو بہت غور سے دیکھا اور رونے لگے ان کے بعض ساتھی (بدگمانی سے) کہنے لگے اِنَّا لِلّٰہِ وَاِنَّا اِلَیْہِ رَاجِعُونَ شیخ پر تو غفلت طاری ہو گئی کہ ایک حسین لڑکے کو دیکھ کر گھورنے لگے پھر اس معترض نے شیخ سے عرض کیا اے میرے سردار! یہ دیکھنا کیسا؟ جس کے ساتھ رونا بھی ہے (جس سے خیال ہوتا ہے کہ اس لڑکے کے عشق نے پکڑ لیا) شیخ نے فرمایا کہ میں نے اللہ سے ایک عہد کیا ہے جس کے توڑنے پر قدرت نہیں ورنہ اس لڑکے کو اپنے پاس بلاتا اور اس سے ملتا اس لئے کہ یہ میرا بیٹا ہے اور میری آنکھ کی ٹھنڈک ہے میں اس کو بچپن میں بہت کم عمر کا چھوڑ کر گھر سے نکل گیا تھا اب یہ جوان ہو گیا تم دیکھ ہی رہے ہو مگر مجھے اللہ سے شرم آتی ہے کہ جس چیز کو اس کے لئے چھوڑ آیا تھا اب پھر اُدھر لوٹوں۔ اس کے بعد حضرت شیخ ابراہیمؒ نے تین شعر پڑھے جن کا ترجمہ یہ ہے کہ جب سے میں نے اُس پاک ذات کو پہچانا ہے اس وقت سے اب تک جدھر بھی میں نے نظر کی اپنے محبوب کو اُدھر ہی پایا مجھے اپنی نگاہ پر یہ غیرت ہے کہ میں اس کے سوا کسی کو نہ دیکھوں اے میرے ذخیرے کی انتہا اے میرے سوال کی غایت اے میرے اثاثے کی پوری پونجی! کاش تیری محبت حشر تک میرے دل میں رہے۔ پھر شیخ نے مجھ سے فرمایا کہ تم اس لڑکے کے پاس جاؤ اور اس کو سلام کرو شاید اسی سے مجھے تسلی ہو۔ میں اس لڑکے کے پاس گیا اور میں نے اس سے کہا حق تعالیٰ شانہ تمہارے والد کو برکت عطا فرمائے۔ وہ کہنے لگا چچا جان! میرے والد کہاں وہ تو میرے بچپن ہی میں اللہ کے راستے میں لگ گئے تھے کاش میں ایک مرتبہ

ان کی زیارت کر لوں اور پھر اُسی وقت مری جان نکل جائے ہائے افسوس۔ یہ کہہ کر وہ رونے لگا اور رونے کی کثرت سے اس کا دم گھٹنے لگا۔ پھر اس نے کہا کہ واللہ میری یہ تمنا ہے کہ میں ایک مرتبہ ان کی زیارت کر لوں پھر اُسی وقت مجھوں۔ اس کے بعد چند شعر ذوق شوق کے پڑھے۔ میں حضرت ابراہیمؑ کے پاس لوٹ کر آیا تو وہ سجدے میں پڑے ہوئے تھے اور آنسوؤں سے سجدے کی جگہ تر تھی اور اللہ کے سامنے عاجزی اور زاری کر رہے تھے۔ اس کے بعد حضرت ابراہیمؑ نے دو شعر پڑھے جن کا ترجمہ یہ ہے میں نے ساری دنیا کو تیرے عشق میں چھوڑا اور اپنے عیاں کو یتیم بنایا تاکہ تجھے دیکھ لوں اگر تو عشق میں میری حاجت روائی نہ کرے گا تو یہ دل تیرے سوا کسی جگہ بھی سکون نہ پائے گا۔ میں نے حضرت ابراہیمؑ سے کہا آپ اس لڑکے کے لئے دعا کریں۔ حضرت ابراہیمؑ نے کہا حق تعالیٰ شانہ اس کو گناہوں سے محفوظ فرمائے اور اپنی مرضیات پر عمل میں اس کی اعانت فرمائے۔ (روضہ شام)

(۳۴) ابوبکر دقاقؒ کہتے ہیں کہ میں نے بیس برس مکہ مکرمہ میں قیام کیا۔ میراجی دودھ کو چاہتا ہی رہا (مگر عمدہ انہیں پیا یا میسر نہیں ہوا) جب مجھے خواہش بہت بڑھی تو میں عسقلان گیا اور وہاں عرب کے ایک قبیلے کا مہمان بنا وہاں میری نگاہ ایک حسین لڑکی پر پڑ گئی اس قدر حسین تھی کہ اس نے میرے دل کو پکڑ لیا۔ وہ لڑکی مجھ سے کہنے لگی کہ اگر تو سچا ہوتا تو دودھ کی خواہش تیرے دل سے نکل جاتی۔ میں یہ سن کر مکہ مکرمہ لوٹ آیا اور بیت اللہ کا طواف کیا میں نے خواب میں حضرت یوسف علیہ السلام کی زیارت کی میں نے عرض کیا اے اللہ کے نبی اللہ جل شانہ آپ کی آنکھ کو ٹھنڈا رکھے، آپ زلیخا سے خوب نیچے۔ حضرت یوسف علیہ السلام نے ارشاد فرمایا بلکہ اے مبارک اللہ جل شانہ تیری آنکھ کو ٹھنڈا رکھے عسقلان کی لڑکی سے بچ گئے پھر حضرت یوسف علی نبینا وعلیہ الصلوٰۃ والسلام نے یہ آیت تلاوت فرمائی وَلِمَنْ خَافَ مَقَامَ رَبِّهِ جَنَّاتٌ اِنْ اَوْرَجُوا شَجَرًا مِنْهَا لَمْ يَذَرُوا فَاَنْزَلْنَاهُمْ فِيهَا اَنْهَارًا مِنْ تَحْتِهَا يَجْرِي الْمَاءُ جُرًى سَوِيًّا فَاَصْحَابُ الْيَمِينِ فِيهَا يَلْبَسُونَ مِنْ ثَمَرِهَا مَا يَشَاءُونَ لَمْ يَكُنْ لَهُمْ فِيهَا حِسَابٌ فَاَصْحَابُ الْشَمَالِ فِيهَا يَلْبَسُونَ مِنْ ثَمَرِهَا مَا يَشَاءُونَ لَمْ يَكُنْ لَهُمْ فِيهَا حِسَابٌ فَاَصْحَابُ الْمَشْأَمِ فِيهَا يَلْبَسُونَ مِنْ ثَمَرِهَا مَا يَشَاءُونَ لَمْ يَكُنْ لَهُمْ فِيهَا حِسَابٌ فَاَصْحَابُ الْمَشْأَمِ فِيهَا يَلْبَسُونَ مِنْ ثَمَرِهَا مَا يَشَاءُونَ لَمْ يَكُنْ لَهُمْ فِيهَا حِسَابٌ

ہونے سے ڈرتا رہے اس کے لئے دو جنتیں ہیں۔

ایک بزرگ کا ارشاد ہے کہ آدمی نفس کے پھندے سے نفس کے ذریعے سے نہیں نکل سکتا البتہ نفس کے پھندے سے اللہ تعالیٰ کے ذریعے سے نکل سکتا ہے ان بزرگ کا یہ بھی ارشاد ہے کہ اللہ کے ساتھ راحت پکڑو، اللہ تعالیٰ سے علیحدہ رہ کر راحت نہ پکڑو جس شخص نے اللہ جل شانہ کے ساتھ راحت پکڑی اس نے نجات پائی اور جس نے اللہ سے علیحدہ ہو کر راحت پکڑی وہ ہلاک ہو گیا۔ اللہ کے ساتھ راحت پکڑنا دل کے ذکر کے ساتھ معطر ہونا اور بس جانا ہے اور اللہ سے علیحدہ راحت پکڑنا دل کا غافل رہنا ہے۔ (روض)

حضور اقدس صلی اللہ علیہ وسلم کا ارشاد ہے کہ جب آدمی کی نظر کسی عورت کے حسن پر پڑ جائے اور وہ فوراً اپنی نظر کو اس سے ہٹالے تو حق تعالیٰ شانہ اس کو کسی ایسی عبادت کی توفیق عطا فرماتے ہیں جس کی لذت اس کو محسوس ہوتی ہے۔ (مشکوٰۃ) (۳۵) حضرت شیخ ابوتراب بخشیؒ فرماتے ہیں کہ جو شخص کسی ایسے شخص کو جو اللہ جل شانہ کے ساتھ مشغول ہو رہا ہے کسی دوسرے شغل میں لگائے اسی وقت حق تعالیٰ شانہ کا غصہ فوراً اس کی پکڑ کرتا ہے۔ حق تعالیٰ شانہ ہمیں اپنے غصے اور عذاب سے پناہ دے۔ (روض)

یہ بہت اہم چیز ہے بہت سے لوگ اللہ جل شانہ کے ساتھ کی مشغولی کی ناقدری کرتے ہوئے ایسے حضرات کو جو ذکر و شغل میں مشغول ہوتے ہیں آوازیں دینے لگتے ہیں اس کا بہت لحاظ رکھنا چاہئے بالخصوص اہل اللہ کے اوقات کی خصوصی رعایت رکھنی چاہئے۔

(۳۶) ایک بزرگ کا قصہ نقل کیا ہے کہ انھوں نے تنہا حج کیا عزیز و اقارب کوئی ساتھ نہ تھا اور یہ عہد کیا کہ کسی سے سوال نہ کروں گا۔ چلتے چلتے راستے میں ایک وقت ایسا آیا کہ ایک زمانے تک کہیں سے کچھ نہ ملا۔ حتیٰ کہ صاف کی وجہ سے چلنے سے عاجز ہو گئے اور دل میں یہ خیال آیا کہ اب اضطراب کا درجہ پہنچ گیا اور اپنے آپ کو ہلاکت میں ڈالنے کی اللہ جل شانہ نے نمانعت فرمائی ہے اس لئے اب مجھے



سوال کر لینا چاہئے۔ لیکن پھر دل میں ایک کھٹک پیدا ہوئی اور آخر یہ طے کر لیا کہ اللہ تعالیٰ سے جو عہد کر لیا وہ نہیں توڑوں گا چاہے مر جاؤں چونکہ ضعف کی وجہ سے چلنے سے عاجز ہو گئے تھے اس لئے رہ گئے اور سارا قافلہ روانہ ہو گیا اور یہ موت کے انتظار میں قبلہؐ وہ ہو کر ایک جاگ لیٹ گئے۔ اتنے میں ایک سوار، ان کے قریب آیا۔ اُس کے پاس ایک برتن میں پانی تھا وہ اُس نے ان کو پلایا اور جو حاجت تھی وہ سب پوری کی اور پھر پوچھا کہ تم قافلے سے ملنا چاہتے ہو؟ ان بزرگ نے فرمایا کہ قافلہ اب کہاں، نہ معلوم کتنی دور نکل چکا۔ اس سوار نے کہا کہ کھڑے ہو اور میرے ساتھ چلو یہ چند ہی قدم اس کے ساتھ چلے تھے اس نے کہا کہ تم یہاں ٹھہرو قافلہ تم سے آئے گا۔ یہ وہاں ٹھہر گئے تو قافلہ پیچھے سے آتا ہوا ان کو ملا۔ (روض)

(۳۷) ابوالحسن سراجؒ کہتے ہیں کہ میں ایک مرتبہ حج کو گیا۔ میں طواف کر رہا تھا میری نگاہ ایک ایسی حسین عورت پر پڑی جس کے چہرے کا حسن چمک رہا تھا۔ میں نے کہا واللہ ایسی حسین عورت میں نے آج تک نہیں دیکھی یہ اس کے چہرے کی ساری رونق اس وجہ سے ہے کہ اس کو کبھی کوئی رنج و غم نہیں پہنچا۔ اس نے مبریٰ یہ بات سُن لی، کہنے لگی تم نے یہ کیا کہا واللہ میں غموں میں جکڑی ہوئی ہوں اور میرا دل فکروں سے اور آفتوں سے زخمی ہے اور کوئی بھی میرے غموں میں میرا شریک نہیں رہا۔ میں نے پوچھا کیا ہوا؟ کہنے لگی کہ میرے خاوند نے قربانی کی ایک بکری ذبح کی۔ میرے دو چھوٹے بچے کھیل رہے تھے اور ایک بچہ دودھ پیتا میری گود میں تھا۔ میں گوشت پکانے کے لئے اٹھی تو ان دونوں لڑکوں میں سے ایک نے دوسرے سے کہا میں تجھے بتاؤں کہ ابا نے بکری کس طرح ذبح کی اس نے کہا بتا۔ تو اس نے چھوٹے بھائی کو لٹا کر بکری کی طرح ذبح کر دیا۔ پھر وہ اس کو ذبح کر کے ڈر کے مارے بھاگ گیا اور پہاڑ پر چڑھ گیا وہاں ایک بھیڑیے نے اس کو کھالیا۔ باپ اس کی تلاش میں نکلا اور ڈھونڈتے ڈھونڈتے پیاس کی شدت سے مر گیا۔ میں دودھ پیتے بچے کو بٹھا کر دروازے تک گئی کہ شاید خاوند کا کچھ پتہ

کسی سے ملے تو وہ بچہ گھسٹتا ہوا ہانڈی کے پاس پہنچ گیا جو چو لھے پر رکھی ہوئی جوش سے پک رہی تھی اس کو جو اس نے ہالیا وہ پکتی پکتی اس پر گر گئی جس سے اس بچے کا سارے بدن کا گوشت جل کر ہڈیوں سے الگ ہو گیا۔ میری ایک بڑی لڑکی تھی جو اپنے خاوند کے گھر تھی اس کو جب اس سارے قصہ کی خبر پہنچی تو وہ خبر سن کر زمین پر گر گئی اسی میں اس کی بھی موت مقدر تھی وہ بھی مر گئی۔ مقدر نے ان سب کے درمیان سے مجھے اکیلی کو چھوڑ دیا۔ میں نے کہا ان مصیبتوں پر تجھے کس طرح صبر آیا؟ وہ کہنے لگی کہ جو شخص صبر اور بے صبری میں الگ الگ غور کرے گا وہ ان کے درمیان بہت بون بعید پائے گا۔ صبر کا انجام محمود ہے اور بے صبری پر کوئی اجر نہیں ملتا۔ پھر اس نے تین شعر پڑھے اور جیل دی۔ جن کا ترجمہ یہ ہے کہ میں نے صبر کیا اس لئے کہ صبر بہترین اعتماد کی چیز ہے اور اگر بے صبری سے مجھے کوئی فائدہ پہنچ سکتا تو کرتی۔ میں نے ایسی مصیبتوں پر صبر کیا کہ اگر وہ مصائب سخت پہاڑوں پر پڑتے تو وہ پہاڑ بھی ٹکڑے ٹکڑے ہو جاتے۔ میں نے اپنے آنسوؤں پر قدرت پائی پس ان کو نکلنے سے روک دیا اب وہ آنسو اندری اندر میرے دل پر گر رہے ہیں۔ (روض)

(۳۸) حضرت شیخ علی بن موفقؒ فرماتے ہیں کہ میں ایک سال سواری پر حج کو جا رہا تھا، راستے میں پیدل حج کو جانے والوں کا قافلہ ملا مجھے وہ لوگ پیدل چلتے ہوئے بہت اچھے لگے۔ میں بھی سواری سے اتر کر ان کے ساتھ پیدل چلنے لگا اور اپنی سواری پر ایک اور شخص کو اپنی جگہ بٹھا دیا اور ہم معروف راستے سے ہٹ کر دوسری طرف کو چل دیے۔ چلتے چلتے ایک جگہ جا کر ہم سونے کے لئے لیٹ گئے تو میں نے خواب میں دیکھا کہ چند لڑکیاں آئیں جن کے ہاتھ میں سونے کے طشت اور چاندی کے آفتابے ہیں اور وہ پیدل چلنے والوں کے پاؤں دھو رہی ہیں اور میرے سوا سب کے پاؤں دھوئے ان میں سے ایک نے کہا کہ یہ بھی تو انہی میں ہے باقی سب کہنے لگیں نہیں اس کے پاس سواری موجود ہے اس لڑکی نے کہا نہیں یہ بھی ان میں شامل ہے اس لئے کہ ان کے ساتھ پیدل چلنے کو اس نے پسند کیا ہے تو انھوں نے میرے بھی

پاؤں دھوئے اس کی وجہ سے پیدل چلنے کی جس قدر تکان اور جتنا تعب مجھ پر تھا سارا بالکل جاتا رہا۔ (روض)

(۳۹) حضرت ابراہیم خواصؑ فرماتے ہیں کہ میں ایک مرتبہ جنگل میں جا رہا تھا مجھے بڑی مشقت اٹھانی پڑی اور بڑی مصیبت پیش آئی جس کو میں نے برداشت کیا اور خندہ پیشانی سے اس پر صبر کیا جب میں مکہ مکرمہ میں داخل ہوا تو مجھ میں اس کارنامہ پر ایک عجب سا پیدا ہوا۔ طواف ہی کی حالت میں تیکھے سے ایک بڑھیا نے آواز دی، کہ ابراہیمؑ! اُس جنگل میں یہ بندی بھی تیرے ہی ساتھ تھی مگر میں نے تجھ سے اس لئے کوئی بات نہیں کی تھی کہ اللہ جل شانہ سے تیرا دھیان ہٹ کر دوسری طرف لگے گا۔ یہ وسوسہ جو تجھے اس وقت آگیا اس کو اپنے دل سے نکال دے (روض)

(۴۰) ایک بزرگ فرماتے ہیں کہ میں نے حضرت سمنونؑ کو دیکھا کہ طواف میں جھومتے ہوئے (مڑے لے کر) چل رہے ہیں۔ میں نے ان کا ہاتھ پکڑ لیا اور کہا تمہیں اللہ کے سامنے کھڑے ہونے کی قسم مجھے یہ بتاؤ کہ تم کس طریقے سے اللہ تک پہنچے؟ جب انہوں نے اللہ کے سامنے کھڑے ہونے کا لفظ سنا تو بے ہوش ہو کر گر پڑے۔ جب ہوش آیا تو دو شعر پڑھے جن کا ترجمہ یہ ہے کہ بہت سے مصیبت زدہ ایسے ہیں کہ بیماریاں ان کے بدن میں گھسی ہوئی ہیں اور ان کا دل سب دلوں سے زیادہ بیمار ہے کہ وہ خوف اور ہراس سے مرجائیں تو بر محل ہے اس لئے کہ یوم الحساب میں اللہ کے سامنے کھڑا ہونا بہت سخت چیز ہے۔ اس کے بعد حضرت سمنونؑ نے فرمایا کہ میں نے پانچ باتیں لازم پکڑ لی تھیں اور اپنے دل پر ان کو پکا کر لیا ہے۔ اول یہ کہ جو چیز مجھ میں زندہ تھی یعنی نفس، اس کو میں نے مار دیا اور جو چیز مردہ تھی یعنی میرا دل اس کو زندہ کر لیا۔ دوسری بات یہ ہے کہ جو چیز مجھ سے غائب تھی یعنی آخرت اس کو میں نے ہر وقت اپنی آنکھوں کے سامنے کر لیا اور جو چیز مرے سامنے تھی یعنی دنیوی اغراض ان کو میں نے اپنے سامنے سے ہٹا دیا۔ تیسری بات یہ ہے کہ جو چیز مجھ سے فنا ہو رہی تھی یعنی تقویٰ اس کو میں نے باقی رکھا اور جو مرے پاس جمع تھی یعنی خواہشات

ان کو فنا کر دیا۔ پوچھتی چیز یہ ہے کہ جس سے تم سب کو وحشت ہوتی ہے اُس سے  
میں نے اُنس پیدا کر لیا اور جس سے تم سب کو اُنس ہے اس سے میں بھاگنے لگا۔  
اس کے بعد وہ چند شعر پڑھتے ہوئے چل دیئے جن کا ترجمہ یہ ہے کہ یہی روح پوری  
کی پوری آپ کی طرف متوجہ ہے اگر اس میں وہ ہرک ہو جائے تب بھی میں آپ سے  
اس کو جرات نہیں کر سکتا میری روح آپ سے خوف میں اور افسوس میں روتی رہتی ہے  
حتیٰ کہ کہا جاتا ہے کہ وہ رونے سے ٹکڑے ٹکڑے ہو جائے گی پس ایک کرم کی نظر  
اس پر کر دیجئے اگرچہ دنیاوی منافع آپ نے بہت سے عطا فرمائے اور ان سے  
بہیشہ نفع ہوتا رہا۔ (روض)

شروع میں پانچ باتیں ذکر کی تھیں تفصیل میں چار ہی آتی ہیں لیکن حقیقت  
یہ ہے کہ ان سب کی روح بھی ایک ہی چیز ہے وہ خواہشاتِ نفس و قابو میں  
رکھنا اسی لئے شیخ فرماتے ہیں کہ

یَعْلَمُ اللّٰهُ اَزْ دَوَّكَامِ رَاہِ مَوْلٰی بَیْشِ نَیْسَت

یک قدم بر نفس خود نہ دیگرے بر کوئے دوست

خدا کی قسم اللہ جل شانہ کے یہاں کا راستہ دوقامت زیادہ نہیں، پہلا

قدم اپنے نفس پر رکھ دے دوسرا محبوب کی گلی میں رکھا ہوا ہے۔

(۴۱) شیخ ابو یعقوب بصریؒ فرماتے ہیں کہ میں ایک مرتبہ حرم شریف میں

دس دن تک بھوکا رہا مجھے بہت ہی ضعف ہو گیا میرے دل نے مجھے مجبور کیا کہ

بابہ سیلوں شاید کچھ مل جائے جس سے بھوک میں کچھ کمی ہو میں باہر نکلا تو ایک شلغم

بٹرا ہوا پڑا ملا۔ میں نے اس کو اٹھا لیا مگر دل میں اس سے ایک وحشت سی ہوتی

گویا کوئی یہ کہہ رہا ہے کہ دس دن تک بھوکا رہا اور آخر میں ملا تو یہ بٹرا ہو شلغم

میں نے اس کو پھینک دیا اور پھر مسجد حرام میں آکر بیٹھ گیا اتنے میں ایک شخص

میرے سامنے آکر بیٹھا اور ایک جزدان میرے سامنے رکھا اور کہا اس میں ایک

تھیلی ہے جس میں پانسو دینار (اشرفیاں) ہیں یہ آپ کی نذر ہیں میں نے اس سے

پوچھا کہ میری کیا خصوصیت ہے جس کی وجہ سے یہ مجھے دے رہے ہو اس نے کہا کہ ہم لوگ دس دن سے سمندر میں چکر کھا رہے تھے ہماری کشتی ڈوبنے لگی تھی تو ہم میں سے ہر شخص نے الگ الگ کوئی منت مانی تھی۔ میں نے یہ نذر کی تھی کہ اگر میں زندہ سلامت پہنچ جاؤں تو یہ تھیلی اس شخص کو دوں گا جس پر مکہ کے رہنے والوں میں سب سے پہلے میری نگاہ پڑے، یہاں پہنچ کر سب سے پہلے آپ پر نظر پڑی۔ میں نے کہا اس کو کھولو۔ اس نے کھولا تو سفید مصری اور کعلک (ایک خاص قسم کی روٹی ہوتی ہے) اور چھلے ہوئے بادام اور شکر پارے تھے۔ میں نے ہر ایک میں سے ایک ایک مٹھی بھر لی اور میں نے کہا یہ باقی لے جاؤ میری طرف سے اپنے بچوں کو تقسیم کر دینا تمہاری نذر میں نے قبول کر لی۔ پھر میں نے اپنے دل میں کہا کہ تیرا رزق دس دن سے تیرے پاس کھنچا ہوا آ رہا ہے اور تو اس کو یوں ڈھونڈتا پھرتا ہے۔ (روض)

(۴۲) شیخ بنانؒ فرماتے ہیں کہ میں مصر سے حج کو جا رہا تھا میرا توشہ میرے ساتھ تھا۔ راستے میں ایک عورت ملی، کہنے لگی بنان! تم بھی حمال (مزدور) ہی نکلے توشہ لائے لئے جا رہے ہو تمہیں یہ وہم ہے کہ وہ تمہیں روزی نہیں دے گا۔ میں نے اس کی بات سن کر اپنا توشہ پھینک دیا۔ تین دن تک مجھے کچھ کھانے کو نہ ملا۔ راستے میں چلتے چلتے مجھے ایک پازیب (پاؤں کا زیور) پڑا ہوا ملا۔ میں نے یہ سوچ کر اٹھا لیا کہ اس کا مالک مل جائے گا تو اس کو دوں گا وہ شاید اس پر مجھے کچھ دیدے تو وہ عورت پھر سامنے آئی کہنے لگی تم تو دوکان دار ہی نکلے کہ وہ پازیب کے بدلے میں شاید کچھ دے دے۔ اس کے بعد اس عورت نے میری طرف کچھ درم پھینک دیے کہ انہیں خرچ کرتا رہو۔ میں نے ان کو خرچ کرنا شروع کیا اور واپسی میں مصر تک انہوں نے مجھے کام دیا۔ ایک شاعر نے کہا ہے ۛ

كَمْ مِّنْ قَوِيٍّ قَوِيٍّ فِي تَقْلِيْبِهِ      مُهْذَبُ الرَّأْيِ عَنْهُ الرِّزْقُ مُنْخَرِفٌ

کتنے ہی قوی آدمی ہیں جو اپنے کاروبار میں بھی قوی ہیں اور رائے بھی بہت

بہتر رکھتے ہیں لیکن روزی ان سے ہٹی ہوئی ہے۔



وَكَمْ ضَعِيفٌ فِي تَقْلِبِهِ      كَأَنَّهُ مِنْ خَلِيجِ الْبَحْرِ يَغْتَرِفُ

اور کتنے ضعیف آدمی ہیں جو اپنے کاروبار میں بھی ضعیف ہیں لیکن

روزی ایسی کماتے ہیں گویا سمندر سے پانی بھر رہے ہیں۔

هَذَا دَلِيلٌ عَلَى أَنَّ إِلَاهَ لَهُ      فِي الْخَلْقِ سِرٌّ خَفِيَ لَيْسَ يَنْكَشِفُ

یہ دلیل ہے اس پر کہ اللہ تعالیٰ کے مخلوق کے بارے میں مخفی مجید

ہیں جو ہر کسی پر ظاہر نہیں ہوتے۔ (روض)

(۳۳) شیخ ابوبکر کتانی فرماتے ہیں کہ ایک مرتبہ حج کے زمانے میں مکہ مکرمہ میں

مشائخ کے درمیان عشق الہی کے مسئلے میں بحث ہوئی اور بڑے بڑے مشائخ نے

اس میں کلام کیا۔ حضرت جنید بغدادی بھی مجمع میں تشریف رکھتے تھے اور وہ اس

مذہب کے پیروں میں تھے۔ مشائخ نے ان سے فرمایا کہ عراقی تم بھی کچھ کہو۔ حضرت

شیخ جنید نے سر ہچکایا اور آنسو آنکھوں سے بہنے لگے اور فرمایا عاشق وہ بندہ ہے

جو اپنے نفس سے جانا رہا ہو اپنے رب کے ذکر میں ہر وقت لگا رہے اس کے

حقوق کی ادائیگی میں مستعد رہے اپنے دل سے ہر وقت اس کو دیکھتا رہے مولیٰ

کی ہیبت کے اوارنے اس کے دل کو جا رہا ہو اور اس کی محبت کی شراب خالص

پنی رکھی ہو اور جبار سبحانہ اپنی غیبت کے پردوں سے نکل کر اس پر ظاہر ہو گیا ہو

پس وہ عاشق اگر کلام کرے تو اللہ ہی کے ساتھ ہو کوئی حرف زبان سے نکالے تو

اللہ ہی کی طرف سے ہو کوئی حرکت کرے تو اسی کے حکم سے ہو اور اگر ساکن ہو تو اسی

کے ساتھ سکون ہو پس وہ ہر وقت اللہ ہی سے وابستہ ہے اللہ ہی کے واسطے ہے

اللہ ہی کے ساتھ ہے۔ اس تقریر پر سب مشائخ رونے لگے اور فرمانے لگے کہ اس

سے بہتر تعبیر نہیں ہو سکتی اللہ تیری ٹوٹی کو بنائے اسے عارفوں کے تاج۔ (روض)

(۳۴) حضرت ضحاک بن مزاحم فرماتے ہیں کہ میں جمعہ کی شب میں کوئے

میں جامع مسجد کے ارادے سے نکلا چاندنی رات تھی مسجد کے صحن میں ایک جوان

کو میں نے دیکھا کہ سجدے میں پڑا ہوا بے تحاشا رو رہا ہے۔ میں نے خیال کیا کہ

یہ کوئی ولی ہے۔ میں اس کے قریب گیا تاکہ اس کی بات سُنوں، تو وہ یہ کہہ رہا تھا  
 عَلَيْكَ يَا ذَا الْجَلَالِ مُعْتَمِدِي طُوبَى لِمَنْ كُنْتَ أَنْتَ مَعْنَادُ

اسے عزت والے تیرے ہی اوپر منجہ کو بھروسہ ہے خوشی ہے وہ

جس کا تو مقصود ہے۔

طُوبَى لِمَنْ بَاتَ خَائِفًا وَجَلًّا يَشْكُو إِلَى ذِي الْجَلَالِ بَلَاوَدُ

خوشحال ہے وہ جو ساری رات خوف اور ڈر میں گزار دے اور

عزت والے ہی سے اپنی مصیبت کا اظہار کرے۔

وَمَا بِهِ عِذَّةٌ وَلَا سُقْمٌ أَكْثَرُ مِنْ حُبِّهِ لِسَمَوَاتٍ

اور اس کو اس سے بڑھ کر کوئی علت اور کوئی مرض نہ ہو کہ اس

کو اپنے مولیٰ سے عشق ہے۔

إِذَا أَخْلَا فِي الظُّلُمِ صُبَّتْهَا أَجَابَهُ اللَّهُ شَمَّ لَبَّادُ

جب وہ اندھیری رات میں تنہا عاجزی کرنے والا ہو تو اللہ تعالیٰ

کی طرف سے اس کی پکار کا جواب ہو اور لبیک ہو۔

وہ شخص پہلا مصرعِ عَائِلُکَ يَا ذَا الْجَلَالِ مُعْتَمِدِي بار بار پڑھ رہا تھا

اور رو رہا تھا۔ اس کے بے اختیار رونے سے مجھے بھی اس پر ترس کھا کر رونے لگا۔

پھر اس نے ایسا کلام کیا جس سے میں یہ سمجھا کہ اس کو کوئی خاص نور نظر آیا اور اس

نے کسی کو یہ دو شعر پڑھتے ہوئے سنا جن کا ترجمہ یہ ہے میرے بندے میں موجود ہو

تو میری حفاظت میں ہے اور جو کچھ تو کہہ رہا ہے ہم اُس کو سُن رہے ہیں تیری آواز کے

میرے رشتے مشتاق ہیں اور تیرے سارے گناہ ہم نے معاف کر دیئے۔ حضرت

مخاکات کہتے ہیں کہ پھر میں نے اس کو سلام کیا اس نے جواب دیا میں نے کہا حق

تعالیٰ شانہ تمہاری اس رات میں برکت عطا فرمائے اور تم میں برکت فرمائے اور

تم پر رحم کرے تم کون ہو؟ کہنے لگے میں راشد بن سلیمان ہوں۔ میں نے نام سے ان

کو پہچان لیا کیونکہ میں پہلے سے ان کے حالات سنتا رہتا تھا اور ان سے ملنے کا

مشتاق تھا مگر اس پر قادر نہ ہو سکا تھا، آج اللہ جل شانہ نے ایسا سہل کر دیا۔  
 میں نے خدمت میں رہنے کی درخواست کی تو فرمایا یہ بہت دشوار ہے بھلا جو  
 شخص رب العالین سے مناجات کی لذت پاتا ہو وہ مخلوق سے کب انس رکھ سکتا  
 ہے۔ کہنے لگے واللہ اگر ہمارے رہنے کے آدمیوں پر پہلے مشائخ میں سے کسی کا  
 گزر ہو تو وہ کہہ دے گا کہ یہ لوگ تو آخرت کے دن پر ایمان بھی نہیں رکھتے۔ یہ  
 کہہ کر راستہ میری نظر سے غائب ہو گئے اللہ جانے وہ آسمان پر چڑھ گئے  
 یا زمین میں اتر گئے تھے ان کی خدائی سے رنج ہوا اور میں نے اللہ تعالیٰ سے  
 دعا کی کہ مرنے سے پہلے پہلے ان سے پھر ملاقات نصیب ہو جائے۔ اتفاق  
 سے میں ایک مرتبہ حج کو گیا تو کعبہ شریف کی دیوار کے سائے تلے ان کو بیٹھے دیکھا  
 اور ایک مجمع ان کے پاس تھا جو سورۃ انعام ان کو سنارہا تھا جب انہوں نے  
 مجھے دیکھا تو تبسمہ فرمایا کہ یہ علماء کی مہربانی ہے اور وہ اولیاء کی تواضع تھی۔  
 پھر اُٹھے اور نجد سے مصافحہ اور معانقہ کیا اور فرمایا کہ تم نے اللہ سے دعا کی تھی کہ  
 مرنے سے پہلے اس سے ملاقات ہو جائے۔ میں نے عرض کیا جی ہاں دعا کی تھی۔  
 فرمایا الحمد للہ علی ذلک۔ میں نے عرض کیا اللہ آپ پر رحم کرے، اس رات کو جو کچھ  
 آپ نے دیکھا تھا درُسنّا تھا وہ مجھے بتا دیجئے انہوں نے زور سے ایک ایسی  
 چیخ ماری جس سے میں یہ سمجھا کہ ان کے دل کا پردہ پھٹ گیا اور بے ہوش  
 ہو کر گر گئے اور جو مجمع ان کے پاس تھا اور پڑھ رہا تھا وہ چلا گیا۔ جب ان کو  
 ہوش آیا تو فرمایا میرے بھائی! کیا ہے یہ معلوم نہیں کہ اللہ کے چاہنے والوں  
 کے دلوں میں کس قدر دہشت اور ہیبت اس کے امرار کے کھولنے میں ہوتی  
 ہے۔ میں نے پوچھا اچھا یہ کون لوگ تھے جو آپ کے پاس پڑھ رہے تھے۔ فرمایا  
 یہ جنات کی جماعت تھی قدیم تعلقات کی بنا پر میں ان کا احترام کرتا ہوں یہ  
 ہر سال میرے ساتھ حج کیا کرتے ہیں اور نجد کو قرآن شریف سنایا کرتے ہیں پھر  
 انہوں نے نجد کو رخصت کیا اور فرمایا حق تعالیٰ شانہ جنت میں تم کو بلائے جہاں

نہ جدائی ہوگی نہ مشقت نہ غم ہوگا نہ کلفت۔ یہ کہہ کر پھر مجھ سے غائب ہو گئے اس کے بعد میں نے ان کو نہ دیکھا۔ (روض)

(۳۵) کہتے ہیں حرم شریف کے عابدوں میں ایک عابد تھے جو ہر وقت ذکر خدا تعالیٰ میں مشغول رہتے ہمیشہ روزہ رکھتے اور شام کو روزانہ ایک آدمی ان کو دو روٹیاں دے جاتا ان سے روزہ افطار کر لیتے۔ ایک دن ان کے دل میں یہ خیال آیا کہ تو اپنی روزی میں اس آدمی پر اطمینان رکھتا ہے اور ساری مخلوق کے رازق کو بھلا رکھا ہے یہ بڑی غفلت کی بات ہے جب شام کو حسب معمول وہ روٹی دینے والا آیا تو اس کی روٹی واپس کر دی۔ وہ توجہ کیا لیکن اس عابد پر تین دن ایسے گزرے کہ کچھ کھانے کو نہ ملا۔ حق تعالیٰ شانہ کی بارگاہ میں التجا کی تو رات کو خواب میں دیکھا کہ حق تعالیٰ شانہ کی بارگاہ میں کھڑے ہوں اور حق تعالیٰ شانہ فرماتے ہیں کہ میرے بندے تو نے وہ روٹیاں جو میں نے اپنے ایک بندے کے ہاتھ بھیجی تھیں کیوں واپس کر دی تھیں؟ میں نے عرض کیا یا اللہ مجھے یہ خیال پیدا ہوا کہ اس میں تیرے غیر کی طرف قلب کو طمانینت ہوتی ہے۔ ارشاد ہوا اس کو تیرے پاس کون بھیجتا تھا۔ میں نے عرض کیا کہ آپ ہی بھیجتے تھے۔ ارشاد ہوا تو کس سے لیتا تھا۔ عرض کیا کہ آپ ہی سے لیتا تھا۔ ارشاد ہوا کہ ان کو لے لے پھر ایسا نہ کرنا۔ اس کے بعد خواب ہی میں دیکھا کہ وہ روٹی دینے والا بھی حق تعالیٰ شانہ کی بارگاہ میں کھڑا ہے۔ اس سے ارشاد ہوا کہ میرے بندے تو نے میرے بندے کی روٹی کیوں بند کر دی؟ میں نے عرض کیا یا اللہ تجھے خوب معلوم ہے۔ ارشاد ہوا کہ تو وہ روٹی کس کو دیتا تھا۔ میں نے عرض کیا یا اللہ آپ ہی کو دیتا تھا۔ ارشاد ہوا کہ تو وہ روٹی حسب معمول چرے کر دے تجھے اس کے بدلے میں جنت ملے گی۔ (روض)

(۳۶) احمد بن اداری کہتے ہیں کہ میں ابو سلیمان دارانی کے ساتھ مکہ مکرمہ

کے راستے میں جا رہا تھا کہ میرا مشکیزہ گر گیا۔ میں نے ابو سلیمان کو اس کی خبر کی

انہوں نے کہا یا رَاَدَ نَضَّالَةٍ رُدُّدُ عَلَيْنَا لَضَّالَةٍ (۱) گم شدہ چیز کے لوٹانے والے ہماری گم شدہ چیز ہم پر لوٹا دے (تھوڑی دیر بھی نہ گزری تھی کہ ایک شخص آواز دے رہا تھا کہ یہ مشکیزہ کس کا گرا ہے۔ میں نے دیکھا تو وہ میرا ہی تھا میں نے لے لیا تو ابو سلیمان کہنے لگے کہ اسے امد کیا تجھے یہ گمان ہوا کہ حق تعالیٰ شانہ ہمیں بغیر پانی ہی کے رکھیں گے۔ اس کے بعد ہم تھوڑی دور چلے سردی بڑی سخت پڑ رہی تھی اور ہم پوسٹیں پہن رہے تھے ہم نے ایک آدمی کو دیکھا کہ اس پر دو پرانی چادریں ہیں اور اس کو پسینہ آ رہا ہے اس کی ابو سلیمان نے تواضع کی کہ ہم سردی کے پیروں سے پتہ تمہاری مدد کریں تو اس نے یہ جواب دیا کہ گرمی اور سردی دونوں اللہ جل شانہ کی مخلوق ہیں اگر وہ حکم کرے تو یہ مجھ پر مسلط ہو سکتی ہیں اور وہ ارشاد فرمادے تو مجھے چھوڑ دیں گی۔ میں تو اس جنگل میں تیس برس سے پھرتا رہتا ہوں نہ سردی سے کبھی مجھے کیپی ہوئی نہ گرمی میں پسینہ آیا وہ اپنی محبت کی گرمی کا لباس مجھے سردی کے زمانے میں پہنا دیتا ہے اور گرمی کے زمانے میں اپنی محبت کی ٹھنڈک کے ذوق میں لیٹ دیتا ہے۔ اے دارانی! تم کپڑوں کی طرف اشارہ کرتے ہو اور زبردستی چھوڑتے ہو اس لئے سردی تم کو ستاتی ہے۔ اے دارانی تم روتے اور چلاتے ہو اور پنکھوں سے راحت پاتے ہو۔ ابو سلیمان دارانی کہتے ہیں کہ مجھے حقیقت میں اس شخص کے سوا کسی نے نہیں پہچانا۔ یعنی میری کمی پر متنبہ کیا۔ (روشن

(۴۷) ایک بزرگ فرماتے ہیں کہ میں نے طواف میں ایک ادھیڑ عمر کے آدمی کو دیکھا کہ عبادت کی کثرت نے اس کو ضعیف کر رکھا ہے۔ اس کے ہاتھ میں کڑی تھی جس کے سہارے سے وہ طواف کر رہا تھا۔ میں نے اس سے اس کا شہر پوچھا اس نے خراسان بتایا۔ پھر اس نے مجھ سے پوچھا کہ تمہارے شہر کا راستہ یہاں سے کتنی دور کا ہے۔ میں نے کہا دو تین ماہ کا۔ کہنے لگا کہ پھر بھی تم ہر سال حج کو نہیں آتے یا میں نے پوچھا کہ تمہارے شہر سے یہاں تک کا راستہ کتنے دن کا



ہے کہ کہنے لگا کہ پانچ برس کا (کہ اُس زمانے میں راستوں کی سہولت کے یہ اسباب حاصل نہ تھے جواب ہیں) میں نے کہا واللہ یہ حق تعالیٰ شانہ کا ہمد فضل ہے اور اس کے ساتھ سچی محبت کا اثر ہے (کہ اتنا لمبا سفر طے کر کے حاضری میسر ہو جائے) اس پردہ ہنسا اور دو شعر بڑھے جن کا ترجمہ یہ ہے جس سے تجھے عشق ہے اس کی زیارت کر اگرچہ تیرا گھر دور ہو اور اس تک حاضری میں بندشیں اور موانع ہوں تیرے گھر کی دوری اس کی زیارت سے مانع نہ ہونی چاہئے اس لئے کہ عاشق اپنے معشوق کا بڑی کثرت سے زیارت کرنے والا ہوتا ہے۔ (روض)

(۴۸) ایک بزرگ کہتے ہیں کہ میں نے مکہ کے راستے میں ایک جوان کو دیکھا کہ وہ ایسی مزے کی چال چل رہا ہے اکڑتا ہوا جیسا اپنے گھر میں ٹہل رہا ہو۔ میں نے پوچھا یہ کیسی چال ہے کہنے لگا یہ چال اُن جوانوں کی ہے جو حرم کے خادم ہیں اور دو شعر بڑھے جن کا یہ ترجمہ ہے میں تیری وجہ سے فخر کرتا ہوں حیران و سرگردان پھرتا ہوں مگر جب تیرا ذکر ہو تو خوف کی وجہ سے پگھلنے لگتا ہوں اگر مجھ میں مرنے کی قدرت ہوتی تو تیرے اشتیاق میں اور تیرے عظیم مرتبے کے اکرام میں مرجاتا۔ پھر میں نے پوچھا کہ تیری سواری اور توشہ کہاں ہے تو اس نے بُری طرح مجھے گھورا پھر کہنے لگا ارے غور تو کر اگر کوئی ضعیف غلام کسی کریم آقا کے دولت کدہ پر زیارت کی غرض سے حاضر ہو اور اپنا کھانا پینا باندھ کر ساتھ لائے تو وہ آقا اپنے غلاموں کو حکم دے گا کہ اس کو میاں سے نکال دو۔ میرے آقا جل جلالہ نے جب مجھے اپنے گھر بلایا تو اپنے اوپر توکل اور اعتماد مجھے عطا فرما دیا یہ کہہ کر وہ غائب ہو گیا۔ (روض)

(۴۹) ایک بزرگ کہتے ہیں کہ میں مکہ مکرمہ میں تھا ایک فقیر کو دیکھا کہ اس نے طواف کیا اور اس کے بعد اپنی جیب سے ایک پرچہ نکالا اور اسے اُپرٹھا۔ دوسرے اور پھر تیسرے دن بھی ایسا ہی کیا۔ اس کے بعد ایک دن اس نے

طواف کیا اور جیب سے نکال کر پرچہ پڑھا اور تھوڑی دور چلا اور مر کے گر گیا۔  
میں نے اس کی جیب سے پرچہ نکال کر دیکھا تو اس میں لکھا تھا **وَاصْبِرْ لِحُكْمِ  
رَبِّكَ فَإِنَّكَ بِأَعْيُنِنَا** (طور ۲۴) (تو اپنے پروردگار کے حکم کا منتظر رہ کیونکہ تو  
ہماری آنکھوں کے سامنے ہے)۔ (روض)

اصل آیت شریفہ میں تو حضور اقدس صلی اللہ علیہ وسلم سے خطاب ہے  
جس کا اوپر سے بیان ہے کہ آپ کے ان ظالم مخالفین کے لئے عذاب تجویز ہے  
آپ اپنے رب کی اس پر صبر سے بیٹھے رہیں (اور کچھ فکر نہ کریں) اس لئے کہ  
آپ ہماری حفاظت میں ہیں مگر آیت شریفہ کے عموم کا ترجمہ وہ ہے جو  
اوپر لکھا گیا۔

(۵۰) حضرت بشر حافیؒ کی خدمت میں ایک مجمع حاضر ہوا، اور سلام  
کیا۔ حضرت نے دریافت فرمایا تم کون لوگ ہو۔ انھوں نے عرض کیا ہم شام  
کے رہنے والے ہیں حج کے ارادے سے جا رہے ہیں آپ کی خدمت میں سلام  
کے لئے حاضر ہوئے ہیں فرمایا حق تعالیٰ شانہ تمہیں جزائے خیر عطا فرمائے۔  
انھوں نے عرض کیا ہماری یہ تمنا ہے کہ آپ بھی ہمارے ساتھ تشریف لے چلیں  
تاکہ آپ کی برکات سے ہم منتفع ہوں آپ نے انکار فرمادیا۔ ان لوگوں نے جب  
بہت زیادہ اصرار کیا تو فرمایا کہ جب تم نے یہی طے کر رکھا ہے تو تین شرطوں  
کے ساتھ میں چل سکتا ہوں اول یہ کہ ہمارے ساتھ سامان کچھ نہ ہو۔ دوسرے یہ کہ  
ہم راستے میں کسی سے سوال نہ کریں تیسرے یہ کہ اگر راستے میں کوئی ہم کو کچھ دے  
تو ہم قبول نہ کریں۔ لوگوں نے عرض کیا کہ پہلی دو شرطیں کہ نہ ہم کچھ ساتھ  
رکھیں اور نہ کسی سے سوال کریں یہ تو ہو سکتا ہے لیکن باوجود احتیاج کے کوئی  
شخص کچھ دے اس کو ہم قبول نہ کریں اس کی طاقت ہم میں نہیں ہے فرماتے  
گئے اس کا مطلب تو یہ ہوا کہ تم اپنے گھر سے دوسروں کے توشوں پر  
بھروسہ کر کے نکلتے ہو اللہ جل شانہ پر بھروسہ نہیں ہے میں اس حالت میں

تمہارے ساتھ نہیں جاسکتا۔ مجھے میرے حال پر چھوڑ دو اور تم جاؤ اپنا کام کرو۔ پھر فرمایا کہ بہترین فقراء تین قسم کے ہیں اول وہ جو خود سوال نہ کرے اور گریہ جائے تو قبول نہ کرے یہ روحانی لوگوں میں سے ہے یا یہ کہہ کہ روحانی تین کے ساتھ ہے۔ دوسری قسم وہ کہ خود تو سوال نہ کرے لیکن اگر دیا جائے تو قبول کر لے۔ اس کے لئے حضرت قدس میں دسترخوان بچھائے جاتے ہیں۔ تیسری قسم یہ کہ سوال کرے اور بقدر ضرورت لے لے۔ اس کی صداقت اس کے فعل کا کفایہ ہو جاتی ہے۔ (روض)

(۵۱) حضرت شیخ ابو جعفر حدادؒ جو حضرت شیخ جنیدؒ بغدادی کے سردار ہیں فرماتے ہیں کہ میں ایک مرتبہ مکہ مکرمہ میں تھا میری حجامت بہت بڑھ گئی اور پیسہ پاس نہ تھا کہ حجامت بنواتا۔ میں ایک حجام کے پاس جو چہرے سے بھید آدمی معلوم ہوتا تھا گیا اور اس سے کہا کہ اللہ کے واسطے میری حجامت بنادے، کہنے لگا ہاں بڑے اکرام کے ساتھ۔ وہ ایک دنیا دار کی حجامت بنا رہا تھا اس کو درمیان میں روک کر پہلے میری حجامت بنائی اور پھر مجھے ایک کاغذ کی پڑیا دی۔ اس میں چند درہم تھے وہ میں نے لے لئے اور یہ ارادہ کیا کہ جب مجھے سب سے پہلے کچھ ملے گا تو اس حجام کو دوں گا میں مسجد میں گیا وہیں میرا ایک بھائی ملا اس نے کہا کہ تمہارے ایک بھائی بصرے سے ایک تھیلی تمہارے واسطے لائے ہیں اس میں تین سوا شرفیاں ہیں وہ اللہ کے واسطے تمہیں دے گئے ہیں۔ میں نے وہ تھیلی لے لی اور حجام کے پاس جا کر کہا یہ تین سوا شرفیاں ہیں ان کو تم اپنی ضروریات میں خرچ کر لینا۔ حج م نے کہا شیخ! تمہیں شرم نہ آئی اول تو تم نے یہ کہا کہ اللہ کے واسطے حجامت بنو پھر میں اس پر اجرت لے لوں، جو تمہیں اللہ تعالیٰ معاف کرے (روض)۔ حضرت شبلیؒ کا بھی اس قسم کا ایک قصہ مشہور ہے۔ (روض)

(۵۲) حضرت ابراہیم بن ادہمؒ نے ایک شخص سے طواف کی حالت میں

فرمایا کہ یہ بات سمجھ لے کہ تو صحن کے درجے کو اس وقت تک نہیں پہنچ سکتا جب تک کہ چھ گھاٹیوں کو پار نہ کر لے اول یہ کہ تو نعمت کے دروازے کو بند کرے اور سختی کا دروازہ کھولے دوسرے یہ کہ عزت کے دروازے کو بند کرے اور ذلت کے دروازے کو کھولے تیسرے یہ کہ راحت کے دروازے کو بند کرے اور مشقت کے دروازے کو کھولے چوتھے یہ کہ سونے کے دروازے کو بند کرے اور جاگنے کے دروازے کو کھولے پانچویں یہ کہ غنی کے دروازے کو بند کرے اور فقر کے دروازے کو کھولے چھٹے یہ کہ امیدوں کے دروازے کو بند کرے اور موت کی تیاری کے دروازے کو کھولے۔ (روض)

(۵۳) محمد بن حسین بغدادی فرماتے ہیں کہ میں ایک سال حج کو گیا میں اتفاق سے مکے کے بازار سے گزر رہا تھا کہ ایک بوڑھا آدمی ایک لڑکی کا ہاتھ پکڑے ہوئے تھا لڑکی کا رنگ متغیر ہو رہا تھا بدن بہت لاغر لیکن اس کے چہرے پر ایک نورانی چمک تھی۔ وہ بوڑھا پکار رہا تھا کہ کوئی اس لڑکی کا خریدار ہے کوئی ہے جو اس کو پسند کرے کوئی ہے جو بیٹی اس شہر سے اس کی قیمت زیادہ دے اس شرط پر کہ میں اس کے ہر عیب سے بری ہوں۔ میں نے اس شیخ کے قریب جا کر پوچھا کہ اس باندی کی قیمت کا حال تو معلوم ہو گیا اس میں عیب کیا ہے؟ وہ کہنے لگا کہ یہ لڑکی پاگل ہے ہر وقت نہ زدہ رہتی ہے رات بھر نماز پڑھتی ہے دن بھر روزہ رکھتی ہے نہ کھاتی ہے نہ پیتی ہے ہر جگہ بالکل تنہائی پسند کرتی ہے۔ جب میں نے اس کی بات سنی تو وہ لڑکی مجھے پسند آئی اور میں نے اس کو خرید لیا اور اپنی قیام گاہ پر لے گیا۔ میں نے اس کو دیکھا کہ وہ زمین کی طرف سر جھکائے بیٹھی ہے پھر اس نے سر اٹھایا اور کہنے لگی کہ میرے چھوٹے آقا! آپ کا وطن کہاں ہے اللہ تعالیٰ آپ پر رحم کرے میں نے کہا عراق ہے۔ کہنے لگی کونس عراق بصرہ یا کوفہ؟ میں نے کہا دونوں نہیں۔ کہنے لگی تو کیا آپ بغداد کے رہنے والے ہیں، میں نے کہا ہاں۔

کہنے لگی واہ واہ وہ تو عابدوں کا شہر ہے زاہدوں کا شہر ہے۔ مجھے تعجب ہوا کہ یہ باندی ایک کوٹھڑی سے دوسری کوٹھڑی میں جانے والی اس کو عابدوں اور زاہدوں کی کیا خبر؟ میں نے اس سے دل لگی کے طور پر پوچھا کہ تو ان میں سے کن کن عابدوں کو جانتی ہے؟ کہنے لگی مالک بن دینارؒ کو، بشر حافیؒ کو، صالح مریؒ کو، ابو حاتم سجستانیؒ کو، معروف کرخیؒ کو، محمد بن حسین بغدادیؒ کو، رابعہ عدویہؒ کو، شعوانہؒ کو، میمونہؒ کو۔ میں نے اس سے پوچھا کہ تجھے ان سب کا حال کس طرح معلوم ہوا؟ کہنے لگی اے جوان! میں ان کو کیسے نہ جانوں یہ وہ لوگ ہیں جو عاشق کو معشوق کا راستہ بتاتے ہیں۔ خدا کی قسم یہ لوگ دلوں کے طبیب ہیں۔ پھر اس نے پیار شعر پڑھے جن کا ترجمہ یہ ہے: ”یہ قوم وہ لوگ ہیں جن کے فکر اللہ کے ساتھ وابستہ ہو گئے پس ان کے لئے کوئی فکر ہی کسی اور کا نہیں رہا ان لوگوں کا مقصد صرف ان کا مولیٰ اور ان کا سردار ہے کیا ہی بہترین مقصد ہے جو صرف ایک بے نیاز ذات کے واسطے ہے نہ تو دنیا ان سے اُبتی ہے اور نہ کھانوں کی عمدگی نہ دنیا کی لذتیں نہ اولاد نہ ان سے اچھا لباس جگر تازا ہے نہ مال کی روز افزوں زیادتی نہ تعداد کی کثرت“ اس کے بعد میں نے کہا اے لڑکی! میں محمد بن حسین ہی ہوں۔ کہنے لگی کہ میں نے اللہ تعالیٰ سے دُعا کی تھی کہ تم سے میری کہیں ملاقات ہو جائے، تمہاری وہ دل کش آواز کیا ہوئی جس سے تم مریدین کے دلوں کو زندہ کیا کرتے تھے اور سننے والوں کی آنکھیں اس سے بہہ جاتا کرتی تھیں۔ میں نے کہا بحالہ موجود ہے۔ کہنے لگی خدا کی قسم مجھے قرآن پاک کچھ سنا دو۔ میں نے بِسْمِ اللّٰهِ الرَّحْمٰنِ الرَّحِیْمِ پڑھی تو اس نے بہت زور سے ایک چیخ ماری اور بے ہوش ہو گئی۔ میں نے اس پر پانی چھڑکا جس سے اس کو آفاقہ ہوا تو کہنے لگی جس کے نام کا یہ اثر ہے اگر میں اس کو پہچان لوں اور جنت میں اس کو دیکھ لوں گی تو کیا حال ہو گا۔ پھر کہنے لگی اچھا پڑھئے اللہ جل شانہ! آپ پر رحم کرے۔ میں نے یہ آیت پڑھی:-



أَمْ حَسِبَ الَّذِينَ اجْتَرَحُوا  
الشَّيْءَ أَنْ نَجْعَلَهُمْ  
كَالَّذِينَ آمَنُوا وَعَمِلُوا  
الصَّالِحَاتِ سَوَاءً مَحْيَاهُمْ  
وَمَمَاتُهُمْ ۚ سَاءَ مَا  
يَحْكُمُونَ ۝ (جاثیہ ۳۷)

جو لوگ بُرے کام کرتے ہیں کیا وہ یہ  
گمان کرتے ہیں کہ ہم ان کو ان لوگوں کے  
برابر کر دیں گے جو ایمان لائے اور اچھے  
عمل کئے کہ ان سب کا جینا مرنا ایک سا  
ہو جائے (جو ایسا گمان کرتے ہیں) بہت  
بُری تجویز کر رہے ہیں۔

یہ آیت سن کر وہ کہنے لگی کہ اللہ کا شکر ہے ہم نے کبھی کسی کی  
نہ پرستش کی نہ کسی صنم کو بوسہ دیا، اور کچھ پڑھئے اللہ آپ پر رحم کرے۔ میں  
نے پڑھا:-

إِنَّا أَعْتَدْنَا لِلظَّالِمِينَ نَارًا  
أَحَاطَ بِهِمْ سُرَادِقُهَا  
وَإِنْ يَسْتَغِيثُوا يُغَاثُوا بِمَاءٍ  
كَالْمُهْلِ يَشْوِي الْوُجُوهَ  
بِئْسَ لِلشَّارِبِ سَاءَتْ  
مُرْتَفَقًا ۝ (کہف ۴۷)

بے شک ہم نے ظالموں کے لئے آگ  
تیار کر رکھی ہے جس کی قناتیں ان کو چاروں  
طرف سے گھیرے ہوئے ہوں گی اور اگر وہ  
لوگ فریاد کریں گے تو ایسے پانی سے ان کی  
فریاد رسی کی جائے گی جو تیل کے تلچٹ کی  
طرح (بد ہیئت) ہوگا (اور ایسا سخت گرم)  
کہ مونہوں کو پکا دے گا کیا ہی بُرا پانی ہوگا  
اور (جہنم) کیا ہی بُرا ٹھکانا ہوگا۔

وہ کہنے لگی تم نے اپنے دل پر ناامیدی لازم کر دی اپنے دل کو امید اور  
خوف کے درمیان معطر کر رکھا اور پڑھو اللہ جل شانہ آپ پر رحم کرے تو میں  
نے پڑھا:-

وُجُوهٌ يَوْمَئِذٍ مُّسْفِرَةٌ ۝  
ضَاحِكَةٌ مُّسْتَبْشِرَةٌ ۝ (میں)  
اور یہ پڑھا:-

بہت سے چہرے اس دن خنداں  
و شاداں ہوں گے۔

وَجُودُهُ يَوْمَئِذٍ نَاضِرَةٌ ۝  
 اِلَىٰ رَبِّهَا نَاطِرَةٌ ۝ (قیمتہ)

بہت سے چہرے اس دن بارونق ہوں گے اور اپنے رب کی طرف دیکھتے ہوں گے۔

اس پر وہ کہنے لگی ہائے مجھے اس دن اس کی ملاقات کا کتنا شوق ہوگا جس دن وہ اپنے دوستوں کے لئے تجلی فرمائے گا کچھ اور پڑھے اللہ تعالیٰ آپ پر رحم کرے۔ میں نے یہ آیت پڑھی: يَصُوفُ عَلَيْهِمْ وِلْدَانٌ مُّخْتَدُونَ ۝ يَأْكُوَابٌ وَّ اَبَارِيقٌ وَّ كَاسٌ مِّنْ مَّعِينٍ ۝ لَا يُصَدَّ عَنْهُنَّ عَنُوهَا وَلَا يُنْزِفُونَ ۝ چند آیتیں لِاصْحَابِ لَيْمِیْنِ ۝ تک یعنی سورۃ واقعہ کے پہلے رکوع کے ختم تک پڑھیں جن کا ترجمہ یہ ہے کہ ان (اعلیٰ درجہ والوں) کے پاس ایسے لڑکے جو ہمیشہ لڑکے ہی رہیں گے یہ چیزیں لے کر ہمیشہ آتے جاتے رہیں گے آنجورے اور آفتابے اور ایسے گھاس جو بہتی ہوئی شراب سے بھرے گئے ہوں کہ نہ اس شراب سے ان کو مر کا درد ہوگا (یعنی چکر آئے گا) نہ عقل میں فتور آئے گا اور ایسے میوے لے کر آئیں گے جن کو یہ لوگ پسند کریں۔ اور پرندوں کا گوشت جو ان کو مرغوب ہو اور ان کے لئے خوبصورت بڑی بڑی آنکھوں والی حوریں ہوں گی جیسا کہ (حفاظت سے) پوشیدہ رکھا ہو موتی یہ سب کچھ بدلہ ہے ان اعمال کا جو وہ (دنیا میں) کیا کرتے تھے (یہ لوگ جنت میں) نہ بک بک سنیں گے نہ کوئی اور بے ہودہ بات بس سلام ہی سلام کی آواز (ہر طرف سے) آئے گی اور (نمبر دو کے حضرات) جو دابنہ والے ہیں (یعنی ان کے اعمال نامے دابنہ ہتھ میں ملے ہیں) وہ دابنہ والے بھی کیسے اچھے آدمی ہیں وہ ان باغوں میں رہیں گے جہاں بغیر کانٹوں کی بیریاں ہوں گی اور تہ بہ تہ کیلے گے ہوئے ہوں گے اور بہت لمبا سایہ ہوگا اور بہت کثرت سے میوے ہوں گے جو نہ ختم ہوں گے اور نہ ان میں کسی قسم کی روک ٹوک ہوگی (جنت جس کا دل چاہے کھائے) اور اونچے اونچے فرش ہوں گے اور (ان کے لئے بھی عورتیں ہوگی جن کو) ہم نے خاص طور سے بنایا یعنی ایسا بنایا کہ وہ (ہمیشہ ہمیشہ)

کنواریاں ہی رہیں گی (یعنی صحبت کے بعد پھر کنواری بن جائیں گی) اور (نارو  
انداز کے لحاظ سے) محبوبہ ہوں گی اور (جنت والوں کی) ہم عمر ہوں گی اور یہ  
سب چیزیں دامنِ ولوں کے لئے ہیں۔ (ترجمہ ختم ہوا)

پھر وہ لڑکی مجھ سے کہنے لگی میرا خیال ہے کہ تم نے بھی حوروں سے منگنی  
کی ہے کچھ ان کے مہر کے واسطے بھی خرچ کیا ہے؟ میں نے پوچھا کہ مجھے بتاؤ  
ان کا مہر کیا ہو گا؟ میں تو فقیر آدمی ہوں۔ کہنے لگی رات کو تہجد پڑھنا، دن کو  
روزہ رکھنا اور فقرا و مساکین سے محبت رکھنا۔ اس کے بعد اس باندی نے چھ  
شعر پڑھے جن کا ترجمہ یہ ہے: اے وہ شخص جو حوروں سے ان کے پردے  
میں منگنی کرتا ہے اور ان کے عالی مرتبے کے باوجود ان کا طالب ہے کوشش  
کے ساتھ کھڑا ہو جائی شستی برگزینہ کر نفس سے مجاہدہ کر اس کو صبر کا عادی بنا  
رات کو تہجد پڑھا کر دن کو روزہ رکھا کر یہ ان کا مہر ہے۔ اگر تیری دونوں آنکھیں  
ن کو اس حال میں دیکھ لیں جب کہ وہ تیری طرف متوجہ ہو رہی ہوں اور ان کے  
سینوں پر انار کی طرح سے ان کے پستان اُبھر رہے ہوں اور وہ اپنی ہم عمر لڑکیوں  
کے ساتھ چل رہی ہوں اور ان کے سینوں پر چمکتے ہوئے ہار پڑے ہوئے ہوں  
تو اس وقت تیری نگاہ میں یہ دنیا کی جتنی زیب و زینت ہے ساری ہی سبک  
بن جائے۔ یہ اشعار پڑھ کر اس کو بے ہوشی طاری ہو گئی میں نے پھر اس کے چہرہ  
پر پانی وغیرہ چھڑکا تو اس کو افاقہ ہوا اور اس نے یہ شعر پڑھے:

اَللّٰہِیْ لَا تُعَذِّبْنِیْ فِیْہِیْ مُقَرَّرٌ بِالَّذِیْ قَدْ کَانَ مِثْلِیْ

اے اللہ تعالیٰ تو مجھے عذاب سے بچاؤ جو شک میں اپنے گناہوں

کا جو مجھ سے صادر ہوئے اقرار کرنے والی ہوں۔

فَکَمْ مِّنْ زَلٰلَةٍ فِی الْخَطَايَا غَفَرْتَ وَاَنْتَ ذُو فَضْلِ وَّمِنْ

تو نے کتنی کثرت سے میری خطاؤں کی لغزشیں معاف فرمائی ہیں

تو بڑے فضل والا ہے بڑے احسان والا ہے۔

يُظَنُّ النَّاسُ بِيْ خَيْرًا وَرَآئِيْ لَشَرِّ النَّاسِ اِنْ لَمْ تَعْفُ عَنِّيْ

لوگ مجھے اچھا آدمی گمان کرتے ہیں لیکن اگر تو میری خطائیں معاف

نہ کر دے تو میں بدترین آدمی ہوں۔

وَمَا لِيْ حِيْلَةً اِلَّا رَجَائِيْ لِعَفْوِكَ اِنْ عَفَوْتَ وَحَسَنُ ظَنِّيْ

میرے لئے کوئی تدبیر نہیں اس کے سوا کہ تیری بخشش کی امید

ہے اور تیرے ساتھ مجھے حسن ظن ہے (کہ تو ضرور کرم کرے گا)۔

یہ اشعار پڑھ کر اس باندی کو پھر غشی ہو گئی میں جو اس کے قریب پہنچا تو مر

چکی تھی۔ مجھے اس کے انتقال کا بے حد صدمہ ہوا۔ میں اٹھ کر بازار گیا کہ اس کی

تجہیز و تکفین کا سامان خرید کر لاؤں جب میں بازار سے لوٹا تو وہ کفنی کفنائی

خوشبو لگی ہوئی معطر نعش رکھی ہوئی تھی، دو سبز کپڑوں میں اس کا کفن تھا

جو جنت کا لباس تھا کفن میں دو سطریں نور سے لکھی ہوئی تھیں پہلی سطر پر

لَا اِلَهَ اِلَّا اللّٰهُ مُحَمَّدٌ رَّسُوْلُ اللّٰهِ لکھا ہوا تھا۔ دوسری پر یہ آیت

اَلَا رَاَيْتَ اَوْ لِيَاۤءِ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ

(خبردار رہو کہ اللہ کے ولیوں کو نہ تو خوف ہوتا ہے نہ غمگین ہوتے ہیں) میں اور

میرے ساتھ اس کے جنازے کو اٹھا کر لے گئے جنازے کی نماز پڑھ کر دفن دیا

اور اس کی قبر پر سورہ یسین شریف پڑھ کر اپنے حجرہ میں چلا آیا میری آنکھوں

سے آنسو بہہ رہے تھے دل اس کے فراق سے غمگین تھا واپس آکر میں نے دو

رکعت نماز پڑھی اور سورا۔ خواب میں دیکھا کہ وہ لڑکی جنت میں پھر رہی ہے

نہایت نہکتے ہوئے زعفران کے باغیچہ میں ہے ریشم کے اور استبرق کے جوڑے

پہن رہی ہے اس کے سر پر ایک موتیوں سے جڑا ہوا تاج ہے اور پاؤں میں

مُرخ یا قوت کے جوتے ہیں مشک و عنبر کی خوشبو اس سے جھک رہی ہے اس

کا چہرہ شمس و قمر سے زیادہ روشن ہے۔ میں نے کہا اے لڑکی ذرا ٹھہر تو

یہ تو بتا دے کہ یہ مرتبہ کس عمل کی بدولت تجھے ملا ہے کہنے لگی فقرا اور مساکین

کی محبت سے اور استغفار کی کثرت سے اور مسلمانوں کے راستے میں سے تکلیف دینے والی چیز کے ہٹا دینے سے۔ پھر اس نے تین شعر پڑھے جن کا ترجمہ یہ ہے مبارک ہے وہ شخص جس کی آنکھیں راتوں کو جاگتی ہوں اور اپنے مالک کے عشق کی بے چینی میں رات گزار دے اور کسی دن اپنی کوتاہیوں پر نوہ کر لیا کرے اور اپنی خطاؤں پر رو لیا کرے اور شب کو اکیلا کھڑا ہوا اللہ کے عذاب کے خوف سے آخر شماری کرتا ہو اس حال کی حق تعالیٰ شانہ کی نگاہ حفاظت کر رہی ہو :- (روض)

(۵۴) حضرت شیخ ابراہیم خواصؒ کا معمول تھا کہ جب کہیں سفر کو تشریف لے جاتے نہ کسی سے تذکرہ کرتے نہ کسی کو خبر ہوتی ایک لوٹا ہاتھ میں لیا اور چل دیئے۔ حامد اسود کہتے ہیں ایک مرتبہ میں بھی مسجد میں حاضر خدمت تھا آپ حسب معمول لوٹا لے کر چل دیئے میں بھی پیچھے پیچھے ہولیا جب ہم قادیہ میں پہنچے تو آپ نے دریافت فرمایا حامد! کہاں کا ارادہ ہے؟ میں نے عرض کیا کہ میں تو ہم رکابی کے لئے چل پڑا۔ فرمایا میرا ارادہ تو مکہ مکرمہ جانے کا ہے۔ میں نے عرض کیا میں بھی ان شاء اللہ وہیں چلوں گا۔ جب ہم کو چلتے چلتے تین دن ہو گئے تو ایک نوجوان ہمارے ساتھ اور بھی ہولیا اور ایک دن رات وہ ہمارے ساتھ چلتا رہا لیکن اس نے ایک بھی نماز نہ پڑھی۔ میں نے شیخ سے عرض کیا کہ یہ تیسرا آدمی جو ہمارے ساتھ مل گیا نماز نہیں پڑھتا۔ شیخ نے اس سے پوچھا کہ تو نماز کیوں نہیں پڑھتا؟ اس نے کہا میرے ذمے نماز نہیں ہے آپ نے فرمایا کیوں کیا تو مسلمان نہیں ہے؟ اس نے کہا نہیں میں تو نصرانی ہوں لیکن میں نصرانیت میں بھی توکل پر گزر کرتا ہوں میرے نفس نے یہ دعوے کیا تھا کہ وہ تو عمل میں پختہ ہو گیا، میں نے اس کو جھڑپا اور اس جنگل بیابان میں جہاں معبود کے سوا کوئی بھی نہیں ہے لاڈلاتا کہ اس کے دعوے کا امتحان کروں۔ شیخ اس کی یہ بات سن کر چل دیئے اور مجھ سے فرمایا کہ اس سے



تعرض نہ کرو تمہارے ساتھ پڑا چلتا رہے۔ وہ ہمارے ساتھ رہا یہاں تک کہ ہم  
بطن مرو پر پہنچے وہاں شیخ نے اپنے میلے کپڑے بدن سے اتارے دربن کو دھویا  
پھر اس لڑکے سے پوچھا کہ تمہارا کیا نام ہے؟ اس نے کہا عبدالمسیح۔ شیخ نے فرمایا  
عبدالمسیح! یہ مکہ کی دلیز ہے یعنی حرم آگیا اور اللہ جل شانہ نے مشرکوں کا داغہ  
اس میں ممنوع قرار دیا ہے چنانچہ ارشاد ہے :-

إِنَّمَا الْمُشْرِكُونَ نَجَسٌ فَلَا  
يَقْرَبُوا الْمَسْجِدَ الْحَرَامَ -  
مشرکین ناپاک ہیں یہ مسجد حرام کے  
قریب بھی نہ ہوں۔

اور اپنے نفس کا جو تو امتحان کرنا چاہتا تھا وہ تجھ پر ٹپ ہر ہی ہو گیا۔ پس ایسا نہ ہو کہ  
تو مکے میں داخل ہو جائے۔ اگر ہم تجھے وہاں دیکھیں گے تو اعتراض کریں گے۔  
حامد کہتے ہیں کہ ہم اس کو وہیں چھوڑ کر آگے بڑھ گئے، مکہ مکرمہ پہنچے اس کے بعد  
جب ہم عرفات پہنچے تو کیا دیکھتے ہیں کہ وہ لڑکا احرام باندھے ہوئے لوگوں کے منہ  
دیکھتا ہوا ہمارے پاس پہنچ گیا اور شیخ کے اوپر گر پڑا۔ شیخ نے پوچھا عبدالمسیح!  
کیا گزری، کیا ہوا؟ کہنے لگا کہ ایسا نہ ہو، اب میں عبدالمسیح نہیں ہوں بلکہ اس کا  
غلام ہوں جس کے حضرت مسیح علیہ السلام بھی غلام تھے۔ حضرت ابراہیمؑ نے فرمایا  
کہ اپنی سرگزشت تو سناؤ۔ کہنے لگا کہ جب تم مجھے وہاں چھوڑ کر چلے آئے تو میں سی  
جگہ بیٹھ گیا اور جب مسلمانوں کا ایک اور قافلہ آیا تو میں بھی مسلمانوں کی طرح احرام  
باندھ کر اپنے آپ کو مسلمان قرار کر کے ان کے ساتھ بولیا۔ جب مکہ مکرمہ پہنچ کر  
بیت اللہ پر میری نظر پڑی تو احرام کے علاوہ جتنے مذاہب تھے وہ سب ایک دم  
میرے نگاہ سے گر گئے۔ میں نے غسل کیا، مسلمان ہوا اور احرام باندھا اور آج صبح سے  
تم کو دیکھتا ہوں۔ اس کے بعد سے ہم اور وہ ساتھ ہی رہے یہاں تک کہ صوفیہ  
ہی کی جماعت میں اس کا انتقال ہوا۔ زرو حق۔

۱۵۱۔ حضرت ابو سعید خدریؓ فرماتے ہیں کہ میں مکہ مکرمہ میں تھا۔ ایک مرتبہ  
باب بنی شیبہ سے گزر رہا تھا کہ میں نے ایک نوجوان کی نعش رکھی ہوئی دیکھی جو

نہایت حسین چہرہ والا تھا۔ میں نے جو اس کے چہرے کو غور سے دیکھا تو وہ تبسم کرتے ہوئے کہنے لگا ابو سعید! تمہیں معلوم نہیں کہ عشاق مرتے نہیں بلکہ وہ زندہ ہی رہتے ہیں اگرچہ ظاہر میں مر جائیں، ان کی موت، ایک عالم سے دوسرے عالم میں انتقال ہوتا ہے۔

شیخ ابو یعقوب سنوسی فرماتے ہیں کہ میرے پاس ایک مرید مکہ مکرمہ میں آیا اور کہنے لگا کہ اسے استاد! میں کل کو ظہر کے وقت مرباؤں گا یہ اشرفی لے لیجئے اس میں سے نصف تو قبر کھودنے والے کی اجرت ہے اور نصف کفن وغیرہ کی قیمت ہے۔ جب دوسرے دن ظہر کا وقت آیا وہ مسجد حرام میں آیا اور طواف کیا اور تھوڑی دور جا کر مر گیا۔ میں نے اس کی تجویز و تکنیں کی۔ جب اس کو قبر میں رکھا تو اس نے آنکھیں کھول دیں۔ میں نے کہا کیا مرنے کے بعد بھی زندگی ہے؟ کہنے لگا ہاں میں زندہ ہوں اور اللہ جل شانہ کا ہر شق زندہ ہوتا ہے۔ (روشن ہمارے اکابر میں حضرت حافظ محمد ناسخ صاحب شہید ترمذیؒ کے صاحبزادہ حافظ محمد یوسف صاحبؒ بڑے صاحب تصوف بزرگ تھے، ان کے تصرفات اور زود اثر تعویذوں کے بہت سے قصے ہیں نے اپنے اکابر سے جنہوں نے ان کی زیارت کی اور ان کے تصرفات دیکھے بہ کثرت کہے ہیں۔ یہ قصہ میں نے اپنے ماموں مولوی محمود صاحب رام پوریؒ سے سنا ہے کہ انہوں نے انصار سے ایک دن قبل مولوی محمود صاحبؒ سے فرمایا کہ ہمیں بہت سے چپکے معلوم ہیں ایک تمہیں بھی بتا دیں گے گھر بیٹے دو سو روپیہ ماہوار ملتے رہیں گے کسی وقت پوچھ بیٹا میں نے کہا بہتر ہے خیال کیا کسی دن فرصت کے وقت پوچھ لوں گا۔ شام کو عصر کے وقت بس تبیہ دور ہی تھی صنف سے ذرا آگے منہ موڑ کر مسیری طرف چپکے سے اشارہ کر کے فرمایا کہ وہ بات یاد رکھنا پھر ہم چلے جائیں گے مجھے بڑی حیرت ہوئی کہ یہ کیا وقت اس کا تھا؟ دوسرے دن صبح کو دیوبند وغیرہ متعذر جگہ احباب کو غلطوکارا کہوائے جن میں مختلف امور کے ساتھ یہ لفظ بھی تھا کہ

میرا آج سفر کا ارادہ ہے۔ ہم لوگ یہ سمجھتے رہے کہ اکثر بھوپال قیام رہت ہے وہاں تشریف لے جانے کا ارادہ ہو گیا کہیں اور۔ رعب کی وجہ سے ہر شخص ہر وقت بات کرنے کی جرأت نہ کرتا تھا اگرچہ طبع مبارک میں مزاح بے حد تھا لیکن اس کے ساتھ ہی جلال بھی بہت تھا۔ شام کو عصر کی نماز پڑھ کر جب ہم سب گھر کی طرف چلے وہ اکثر اوقات مسجد میں تشریف رکھا کرتے تھے اس لئے مسجد میں رہ گئے، چند ہی قدم باہر چلے تھے کہ ایک شخص پیچھے سے دوڑا ہوا آیا کہ حضرت حافظ صاحب کا وصال ہو گیا۔ ہم لوگ حیرت سے واپس ہوئے کہ ابھی سب کے ساتھ نماز پڑھی ہے۔ مسجد میں آکر دیکھا تو چار پائی پر قبلہ رخ لیٹے ہوئے ہیں۔ لنگی جو ہمیشہ کا معمول تھی بندھ رہی ہے اور کرتا نکلا ہوا سر پر لٹے رکھا ہوا ہے۔ رحمہ اللہ رحمۃً واسعۃً۔

(۵۶) سعید بن ابی عروبہ فرماتے ہیں کہ حجاج ثقفی (جس کا ظلم و ستم شہرہ آفاق ہے) جب حج کو گیا تو راستے میں ایک جگہ منزل پر خادموں سے دستہ طلب کیا اور اپنے دربان سے کہا کہ دیکھ یہاں کوئی مقامی آدمی ہو تو اس سے میرے ساتھ کھانا کھانے کے لئے بلا لانا کہ میں اس سے یہاں کے حالات کی تحقیق کروں۔ وہ گیا اور پہاڑ پر ایک بدو دو چادر دوں میں پڑا ہوا سو رہا تھا اس کو لات مار کر اٹھایا کہ چل تجھ کو امیر بلا رہے ہیں۔ وہ آیا تو حجاج نے کہا کہ ہاتھ دھو کر میرے ساتھ کھانے میں شریک ہو جاؤ۔ اس بدو نے کہا کہ مجھے اس نے دعوت دے رکھی ہے جو تجھ سے بھی افضل ہے۔ حجاج نے کہا وہ کون؟ کہنے لگا کہ حق تعالیٰ شانہ نے مجھے روزے کی دعوت دی ہے۔ حجاج کہنے لگا ایسی سخت گرمی میں روزہ؟ بدو نے کہا ہاں ایسے دن کے لئے جو اس سے بھی زیادہ سخت گرم ہوگا۔ حجاج نے کہا آج افطار کر لو کل قصار کھ لینا۔ بدو نے کہا اگر تم اس کا ذمہ لو کہ میں کل تک زندہ رہوں گا تو میں افطار کر لوں۔ حجاج نے کہا اس کا کون ذمہ لے سکتا ہے؟ کہنے لگا تو پھر نقد کو ایسے ادھار پر محول کرتا ہے جس کا ذمہ بھی

نہیں لیتا۔ حجاج نے کہا یہ کھانا بہت لذیذ ہے۔ بدو نے کہا کہ نہ تم نے اس کو لذیذ بنایا نہ باورچی نے بلکہ تندرستی نے اس کو اچھا کر رکھا ہے۔ مصنف نے دو شعروں میں اس کی توضیح کی ہے کہ کھانے کو باورچی اچھا نہیں کرتا بلکہ تندرستی سے کھانا اچھا ہوتا ہے۔ اگر میری صحت اچھی نہیں تو کوئی بھی کھانا لذیذ نہیں اور صحت اچھی ہے تو ساری کھانے کی چیزیں لذیذ ہیں۔ (روض)

(۵۷) حجاج بن یوسف حج کو گیا تو ایک شخص کو دیکھا کہ اس کی موجودگی میں کعبے کے گرد زور سے لبیک کہتا ہوا طواف کر رہا ہے۔ حجاج نے کہا کہ اس شخص کو میرے پاس پکڑ کر لاؤ۔ وہ حاضر کیا گیا۔ حجاج نے پوچھا تو کن لوگوں میں سے ہے؟ اس نے کہا مسلمانوں میں سے۔ حجاج نے کہا میں یہ نہیں پوچھتا۔ اس نے کہا اور کیا مقصد ہے؟ حجاج نے کہا اس شہر کا رہنے والا ہے؟ اس نے کہا یمن کا۔ حجاج نے پوچھا کہ تو نے محمد بن یوسف (جو حجاج کا حقیقی بھائی تھا) کو کس حال میں چھوڑا۔ وہ کہنے لگا بہت موٹا تازہ، کثرت سے کپڑے پہننے والا، کبھی شہر کے اندر کبھی شہر کے باہر گھومنے والا۔ حجاج نے کہا میرا یہ سوال نہیں۔ اس نے کہا اور کیا مقصد ہے؟ حجاج نے کہا کہ اس کی عادتیں کیسی ہیں؟ کہنے لگا بڑا ظالم بڑا جابر، مخلوق کا مطیع خالق کا گنہگار۔ حجاج نے کہا تجھے ایسی سخت باتیں کہنے کی کیسے ہمت ہوئی جب کہ تو اس کا مرتبہ مری نگاہ میں (رشتہ داری کی وجہ سے) جانتا ہے۔ اس نے کہا کیا اس کا مرتبہ تیری نگاہ میں اس سے زیادہ ہے جو میرا مرتبہ اللہ جل شانہ کی نگاہ میں ہے۔ میں اس کے گھر کی زیارت کے واسطے آیا ہوں اس کے نبی کی تصدیق کرنے والا ہوں اس کا فرض ادا کر رہا ہوں۔ یہ سن کر حجاج چپ ہو گیا کچھ جواب نہ دے سکا۔ وہ آدمی واپس چلا گیا اور کعبے کا پردہ پکڑ کر کہنے لگا اے اللہ تجھی سے پناہ مانگتا ہوں اور تجھی کو جائے پناہ بناتا ہوں۔ اے اللہ تیری کشائش ہی قریب ہے اور تیرا ہی احسان قدیم ہے اور تیری ہی عادات بہترین ہیں۔ (روض)

(۵۸) ایک بزرگ فرماتے ہیں کہ میں ایک مرتبہ طواف کر رہا تھا دفعۃً میں نے ایک لڑکی کو دیکھا کہ اس کے کانڈھے پر ایک بچہ بہت کم سن بیٹھا ہے اور وہ یہ نہ کر رہی ہے اسے کریم اسے کریم تیرا گزرا ہوا زمانہ (یعنی کیسا موجب شکر ہے) میں نے پوچھا وہ کیا چیز ہے جو تیرے اور مولیٰ کے درمیان گزری ہے کہنے لگی کہ میں ایک مرتبہ کشتی میں سوار تھی اور تاجروں کی ایک جماعت ہمارے ساتھ تھی، طوفانی ہوا ایسے زور سے آئی کہ وہ کشتی غرق ہو گئی اور سب کے سب ہلاک ہو گئے ہیں اور یہ بچہ ایک تختے پر رہ گئے اور ایک حبشی آدمی دوسرے تختے پر۔ ہم تین کے سوا کوئی بھی ان میں سے نہ بچا۔ جب صبح کا چاندنا ہوا تو اس حبشی نے مجھے دیکھا اور پانی کو ہٹاتا ہٹاتا میرے تختے کے پاس پہنچ گیا۔ اور جب اس کا تختہ میرے تختہ کے ساتھ مل گیا تو وہ بھی میرے تختہ پر آگیا اور مجھ سے بُری بات کی خواہش کرنے لگا میں نے کہا اللہ سے ڈر۔ ہم کس مصیبت میں مبتلا ہیں اس سے خلاصی اس کے بندگی سے بھی مشکل ہو رہی ہے۔ چہ جائیکہ اس کا گناہ ایسی حالت میں کریں۔ کہنے لگا ان باتوں کو چھوڑ۔ خدا کی قسم یہ کام ہو کر رہے گا۔ یہ بچہ میری گود میں سو رہا تھا میں نے چپکے سے ایک چٹکی اس کے بھرلی جس سے یہ ایک دم رونے لگا۔ میں نے اس سے کہا اچھا ذرا ٹھہر جا میں اس بچے کو سلا دوں، پھر جو مقدر میں ہو گا۔ میرے جائے گا۔ اس حبشی نے اس بچہ کی طرف ہاتھ بڑھا کر اس کو سمندر میں پھینک دیا۔ میں نے اللہ پاک سے کہا اے وہ پاک ذات جو آدمی کے اور اس کے دل ارادے میں بھی حائل ہو جاتی ہے میرے اور اس حبشی کے درمیان تو ہی اپنی طاقت اور قدرت سے جبری کر۔ بے تردد تو ہر چیز پر قادر ہے۔ خدا کی قسم میں ان الفاظ کو پورا بھی نہ کرنے پائی تھی کہ سمندر سے ایک بہت بڑے جانور نے منہ کھولے ہوئے منہ کھولا اور اس حبشی کا ایک لقمہ بنا کر سمندر میں گھس گیا اور مجھے اللہ جل شانہ نے محسوس اپنی طاقت اور قدرت سے اس حبشی سے بچایا وہ ہر چیز پر قادر ہے پاک ہے اس کی بڑی شان ہے۔ اس کے بعد سمندر کی موجیں مجھے تھپیڑتی رہیں یہاں تک کہ



وہ تختہ ایک جزیرے کے کنارے سے لگ گیا میں وہاں اتر پڑی اور یہ سوچتی رہی کہ یہاں گھاس کھاتی رہوں گی، پانی پیتی رہوں گی جب تک اللہ جل شانہ کوئی سہولت کی صورت پیدا کرے اسی کی مدد سے کوئی صورت ہو سکتی ہے۔ چار دن مجھے اس جزیرے میں گزر گئے پانچویں دن مجھے ایک بڑی کشتی سمندر میں چلتی ہوئی نظر آئی، میں نے ایک ٹیلہ پر چڑھ کر اس کشتی کی طرف اشارہ کیا اور کہہ دیا میرے اوپر تھا اس کو خوب بلایا۔ اس میں سے تین آدمی ایک چھوٹی سی ناؤ پر بیٹھ کر میرے پاس آئے میں ان کے ساتھ اس ناؤ پر بیٹھ کر اس کشتی پر پہنچی تو میرا یہ بچہ جس کو حبشی نے سمندر میں پھینک دیا تھا، ان میں سے ایک آدمی کے پاس تھا۔ میں اس کو دیکھ کر اس پر گر پڑی اس کو چومے۔ گلے سے لگایا اور میں نے کہا کہ یہ میرا بچہ ہے میرا جگر پارہ ہے۔ وہ کشتی والے کہنے لگے تو پاگل ہے تیری عقل ماری گئی ہے۔ میں نے کہا نہ میں پاگل نہ میری عقل ماری گئی۔ میرا عجیب قصہ ہے پھر میں نے ان کو اپنی سرگزشت سنانی۔ یہ ماجرا سن کر سب نے حیرت سے مہر جھکایا اور کہنے لگے تو نے بڑی حیرت کی بات سنانی اور اب یہ قصہ یہی بات سنانا جس سے تجھے تعجب ہوگا، ہم اس کشتی میں برسوں سے ہیں رہے، تمہے ہوا موافق تھی اتنے میں ایک جوڑ سمندر کے پانی کے دیپر آ کر اس کی پشت پر یہ بچہ تھا اور اس کے ساتھ ہی ایک غیبی آواز ہم نے سنی کہ اگر اس بچہ کو اس کی پشت پر سے اٹھا کر اپنے ساتھ نہ لیا تو تمہاری کشتی ٹوڑ دی جائے گی۔ ہم میں سے ایک آدمی اٹھا اور اس بچے کو اس کی پشت پر سے اٹھا لیا اور وہ جاؤں پانی کے اندر چلا گیا۔ تیرا واقعہ اور یہ واقعہ دونوں بڑی حیرت کے ہیں اور اب ہم سب عہد کر رہے ہیں کہ آج کے بعد سے اللہ جل شانہ ہمیں کبھی کسی گناہ پر نہ دیکھے گا۔ اس کے بعد ان سب نے توبہ کی۔ وہ پاک ذات کتنی مہربان ہے بندوں کے احوال کی خبر رکھنے والی ہے بہترین احسانات کرنے والی ہے وہ پاک ذات مصیبت زدوں کی مصیبت کے وقت مدد کو پہنچنے والی ہے۔ (روض)

(۵۹) حضرت ابو عمرو زجاجیؒ فرماتے ہیں کہ میں حج کے ارادہ سے چلا اور

حضرت جنیدؒ کی خدمت میں حاضر ہوا۔ انہوں نے ایک درم مجھے عطا فرمایا میں نے اس کو اپنی کمر میں باندھ لیا، اس کے بعد جس جگہ بھی پہنچا خود بخود میرا انتظام ہوتا چلا گیا۔ جب حج سے فارغ ہو کر حضرت جنیدؒ کی خدمت میں حاضر ہوا تو آپ نے ہاتھ پھیلا دیا اور فرمایا کہ لاؤ ہمارا درم۔ میں نے خدمت میں پیش کر دیا۔ فرمایا اس کی ٹھہر کیسی پائی؟ میں نے کہا بڑی رائج (چالو)۔ (روض)

(۶۰) شیخ یوسف بن حمدانؒ فرماتے ہیں کہ میں بصرے کے راستے سے

مکہ مکرمہ کو چلا فقراء کی ایک جماعت میرے ساتھ تھی ان میں ایک جوان تھا جس کی بہترین صحبت اور اوقات کی حفاظت اور ذکر میں ہر وقت کی مشغولی سے مجھے اس پر رشک آتا تھا۔ وہ ہر وقت اللہ کے ذکر و مناجات میں مشغول رہتا۔

جب ہم مدینہ طیبہ پہنچے تو وہ جوان بیمار ہوا اور سخت بیمار ہو کر ہم سے جدا ہو گیا۔ ایک دن میں اپنے چند رفقاء کو ساتھ لے کر اس کی بیمار پرسی کو گیا۔ ہم نے جب اس کی حالت اور بیماری کی شدت دیکھی تو ہم میں سے بعض نے مشورہ دیا کہ اس وقت کسی طبیب کی طرف رجوع کرنا چاہئے کہ اس کی بیماری کی تشخیص کرے شاید کوئی دوا مفید ہو جائے۔ اس جوان نے یہ گفتگو سن کر آنکھیں کھول دیں اور مسکرایا اور کہنے لگا بزرگو! دوستو! موافقت کے بعد مخالفت کس قدر

بُری چیز ہے جب اللہ جل شانہ کسی بندے کے لئے ایک حال کو پسند کرے اور

بندہ دوسری حالت کی کوشش کرے تو کیا یہ اللہ کے ارادے کی مخالفت نہیں

ہے؟ ہم لوگ اس کی بات سے شرمندہ ہوئے۔ پھر اس نے ہمیں دیکھا، اور

کہنے لگا کہ اگر عشق کے مارے ہوئے کی بیماری کے لئے کوئی دوا کسی صحت پائے

ہوئے کے پاس تمہیں ملے تو عشق کے بیمار کے لئے دوا طلب کرو۔ باقی یہ بیماریاں

تو بدن کی پاکی اور گناہوں کا کفارہ ہیں آخرت کو یاد دلانے والی ہیں اور عشق کے

مارے ہوئے کی بیماری نفس کا مشاہدہ اور خواہشات کا اتباع ہے۔ پھر

اس نے تین شعر پڑھے جن کا ترجمہ یہ ہے اللہ کے ہاتھ میں میری دوا ہے اور وہی میری بیماری سے واقف ہے میں اپنے نفس پر ثوابشات کے اتباع سے غلم کر رہا ہوں۔ جب کسی بیماری کی دوا کرتا ہوں تو مرض میری دوا پر غالب ہو جاتا ہے۔ (روض)

(۶۱) ایک بزرگ فرماتے ہیں کہ مجھ پر ایک مرتبہ قبض (دل تنگی) اور خوف کا شدید غلبہ ہوا میں پریشان دل ہو کر بغیر سواری اور توشے کے مکہ مکرمہ میں پڑا۔ تین دن تک اسی طرح بغیر کھائے پینے چلتا رہا۔ چوتھے دن مجھے پیاس کی شدت سے اپنی ہڈت کا اندیشہ ہو گیا اور جنگل میں کہیں سایہ دار درخت کا بھی پتہ نہ ملتا کہ اس کے سایہ میں ہی بیٹھ جاتا۔ میں نے اپنے آپ کو اللہ کے سپرد کیا اور قبلے کی طرف منہ کر کے بیٹھ گیا اور مجھے نیند سی آگئی تو میں نے خواب میں ایک شخص کو دیکھا کہ میری طرف ہاتھ بڑھا کر فرمایا: اے ہاتھ بڑھو۔ میں نے ہاتھ بڑھایا، انھوں نے مجھ سے مصافحہ کیا اور فرمایا: تمہیں خوش خبری دیتا ہوں کہ تم عیسیٰ سالمہ حج بھی کرو گے اور قبر اظہر کی زیارت بھی کرو گے۔ میں نے کہا: اللہ آپ پر رحم کرے آپ کون ہیں؟ فرمایا میں خضر ہوں۔ میں نے عرض کیا کہ میرے لئے دعا کیجئے۔ فرمایا یہ الفاظ تین مرتبہ کہو: **يَا لَطِيفُ بِمَخْلُوقِهِ يَا خَبِيرُ بِمَخْلُوقِهِ** **يَا لَطِيفُ يَا لَطِيفُ يَا عَلِيمُ يَا خَبِيرُ**۔ (اسے وہ پاک ذات جو اپنی مخلوق پر مہربان ہے اپنی مخلوق کے حال کو جانتا ہے ان کی ضروریات سے باخبر ہے تو مجھ پر لطف و مہربانی فرما اے لطیف اے عظیم اے خبیر)۔ پھر فرمایا کہ یہ ایک شخص ہے جو ہمیشہ کہہ مآئے و لا ہے جب تک کوئی غریق پیش آئے یا کوئی آفت نازل ہو تو ان کو پڑھ لیا کر تنگی رفع ہو جائے گی اور آفت سے خدائی ہوگی۔ یہ کہہ کر وہ تو غائب ہو گئے۔ مجھے ایک شخص نے یا شیخ یا شیخ کہہ کر آواز دی۔ میں اس کی آواز سے نیند سے جاگا تو وہ شخص خوشی پر سوار تھا۔ مجھ سے پوچھنے لگا کہ ایسی صورت ایسے حلیہ کا کوئی نوجوان تو تم نے نہیں

دیکھا؟ میں نے کہا کہ میں نے تو کسی کو نہیں دیکھا۔ کہنے لگا ہمارا ایک نوجوان سات دن ہو گئے گھر سے چلا گیا۔ ہمیں یہ خبر ملی کہ وہ حج کو جا رہا ہے۔ پھر اس سوز نے مجھ سے پوچھا کہ تم کہاں کا ارادہ کر رہے ہو؟ میں نے کہا جہاں اللہ تعالیٰ لے جائے۔ اس نے اپنی اونٹنی بٹھائی اور اس سے اتر کر ایک توشہ دان میں سے دو

روٹیاں سفید جن کے درمیان میں حلوٰ رکھا ہوا تھا، نکالیں اور اونٹ پر سے پانی کا مشکیزہ اتارا اور مجھے دیا۔ میں نے پانی پیا اور ایک روٹی کھائی وہی مجھے کافی ہو گئی۔ پھر اس نے مجھے اپنے پیچھے اونٹ پر سوار کر لیا۔ ہم دو رات

اور ایک دن چلے تو قافلہ ہمیں مل گیا وہاں اس نے قافلے والوں سے اس جوان کا حال دریافت کیا معلوم ہوا کہ وہ قافلہ میں ہے۔ وہ مجھے وہاں چھوڑ کر تلاش میں

گیا۔ تھوڑی دیر کے بعد جوان کو ساتھ لئے ہوئے میرے پاس آیا اور اس سے کہنے لگا کہ بیٹا اس شخص کی برکت سے اللہ جل شانہ نے تیری تلاش مجھ پر آسان کر

دی۔ میں ان دونوں کو رخصت کر کے قافلے کے ساتھ چل دیا۔ پھر مجھے وہ آدمی ملا اور مجھے ایک لپٹا ہوا کاغذ دیا اور میرے ہاتھ چوم کر چلا گیا۔ میں نے جو اس کو

دیکھا تو اس میں پانچ اشرفیاں تھیں میں نے اس میں سے اونٹ کرایہ کیا اور اسی سے کھانے پینے کا انتظام کیا اور حج کیا۔ اس کے بعد مدینہ طیبہ میں حضور اقدس

صلی اللہ علیہ وسلم کے روضہ اطہر کی زیارت کی۔ اس کے بعد حضرت ابراہیم خلیل اللہ کی قبر مبارک کی زیارت کی اور جب کبھی کوئی تنگی یا آفت پیش آئی تو حضرت خضر کی

بتائی ہوئی دعا پڑھی۔ میں ان کی فضیلت اور ان کے احسان کا معترف ہوں اور اس نعمت پر اللہ تعالیٰ کا شکر گزار ہوں۔ (روض)

(۶۲) ایک بزرگ حضرت خضرؑ سے اپنی ملاقات کا بہت طویل قصہ نقل کرتے ہیں۔ آخر میں حضرت خضرؑ نے فرمایا کہ میں صبح کی نماز مکہ مکرمہ میں پڑھتا

ہوں اور طلوع آفتاب تک حطیم میں رکن شامی کے قریب بیٹھتا ہوں اور ظہر کی نماز مدینہ طیبہ میں پڑھتا ہوں اور عصر کی بیت المقدس میں اور مغرب کی

ظہور سینا پر اور عشاء کی سید سکندری پر۔ (روض)

(۶۳) ایک بزرگ کہتے ہیں کہ میں بعض رفقاء کے ساتھ عدن سے چلا۔ جب رات ہوئی تو میرے پاؤں میں کوئی چیز لگ گئی جس کی وجہ سے میں چل نہ سکا۔ تنہا سمندر کے کنارے بیٹھا رہ گیا۔ میں دن بھر کا روزہ دار تھا اور کھانے کی کوئی چیز میرے پاس نہ تھی۔ میں نے اسی حال میں سونے کا ارادہ کر لیا۔ دفعۃً میرے سامنے دو روٹیاں ان میں ایک پرندہ بٹھنا ہوا رکھا تھا آئیں، میں نے پرندہ کو اٹھا کر الگ رکھ دیا کہ ایک کالا حبشی میرے سامنے آیا۔ اس کے ہاتھ میں لوہے کا گرز تھا مجھ سے کہنے لگا اور یا کار! کھالے۔ میں نے ایک روٹی اور تھوڑا سا پرندہ کھایا اور باقی ایک کپڑے میں پیٹ کر اپنے سر پر رکھ کر سو گیا۔ جب میری آنکھ کھلی تو دیکھا کپڑا اسی طرح میرے سر کے نیچے رکھا ہوا ہے اور خالی ہے نہ روٹی نہ پرندہ۔ (روض)

(۶۴) ایک بزرگ فرماتے ہیں کہ صلحاء کی ایک جماعت کے ساتھ میں ایک مرتبہ مکہ مکرمہ میں بیٹھا ہوا تھا۔ ہم میں ایک ہاشمی بزرگ بھی تھے ان پر غشی سی طاری ہوئی۔ جب ان کو افاقہ ہوا تو کہنے لگے میں نے جو کچھ دیکھا وہ تم نے بھی دیکھا، ہم نے کہا ہمیں تو کچھ نظر نہیں آیا۔ کہنے لگے کہ میں نے فرشتوں کو دیکھا کہ احرام باندھے ہوئے طواف کر رہے ہیں۔ میں نے ان سے پوچھا کہ تم کون ہو؟ کہنے لگے کہ ہم فرشتے ہیں۔ میں نے پوچھا کہ تمہاری محبت حق تعالیٰ شانہ سے کیسی ہے۔ کہنے لگے ہماری محبت اندر سے ہے اور تمہاری محبت باہر سے ہے۔ (روض)

(۶۵) شیخ ابوسلیمان دارانی فرماتے ہیں کہ میں نے ایک سال تحبیر کے ساتھ حج کا اور حضور اقدس صلی اللہ علیہ وسلم کی قبر شریف کی زیارت کا ارادہ کیا۔ میں چل رہا تھا راستے میں ایک نوجوان عراقی ملا، جس کی جوانی زوروں پر تھی وہ بھی اسی طرح سفر کا ارادہ کر رہا تھا لیکن جب وہ قافلے کے ساتھ چلا تو قرآن پاک کی تلاوت کرتا رہتا اور جب منزل پر قافلہ ٹھہرتا تو وہ نماز میں مشغول ہو جاتا رات



بھر نماز پڑھتا دن بھر روزہ رکھتا۔ اس نے سارا راستہ اسی طرح طے کیا حتیٰ کہ بمکہ مکرمہ پہنچ گئے تو وہ جوان مجھ سے رخصت ہونے لگا۔ میں نے اس سے پوچھا کہ بیٹا! کس چیز نے تجھے ایسے سخت مجاہدہ پر آمادہ کیا جو میں سارے راستے دیکت چلا آیا۔ کہنے لگا ابو سلیمان! میں نے خواب میں جنت کا ایک محل دیکھا کہ وہ سارا اس طرح بنا ہوا تھا کہ اس کی ایک اینٹ سونے کی پھر ایک اینٹ چاندی کی اور تک۔ اس کے بالا خانے بھی اسی طرح بنے ہوئے تھے اور ان میں ہر دو برجوں کے درمیان ایک ایک حور ایسی تھی کہ اس کا سا حسن و جمال اور اس کی سی چہرے کی رونق کسی نے نہ دیکھی ہوگی۔ ان کی زلفیں سامنے تک رہی تھیں۔ ان میں سے ایک مجھے دیکھ کر ہنسنے لگی تو اس کے دانتوں کی روشنی سے جنت چمکنے لگی۔ اس نے کہا اے جوان! اللہ جل شانہ کے لئے مجاہدہ کرتا کہ میں تیرے لئے بوجہوں اور تو میرے لئے۔ پھر میری آنکھ کھل گئی۔ یہ میرا قصہ ہے اب مجھ پر ضروری ہے کہ میں انتہائی کوشش کروں اور جو کوشش کرتا ہے وہ پالیتا ہے یہ تم نے جو کچھ میرا مجاہدہ دیکھا ہے اس حور سے منگنی کے واسطے ہے۔ میں نے اس سے دعا کی درخواست کی۔ وہ میرے لئے دعا کر کے چلا گیا۔ ابو سلیمان کہتے ہیں اس کے جانے کے بعد میں نے اپنے نفس کو کہا کہ ایک حور کی طلب میں اگر اتنی کوشش ہوسکتی ہے تو حور کے رب کی طلب میں کیسی کوشش ہونی چاہئے۔ (روض)

(۶۶) حضرت ذوالنون مصریؒ فرماتے ہیں کہ میں مکہ مکرمہ کے ارادہ سے ایک

جنگل میں چل رہا تھا مجھے پیاس کی ایسی سخت شدت ہوئی کہ میں اس سے عاجز ہو گیا۔ قریب ہی ایک قبیلہ بنی مخزوم میں گیا وہاں میں نے ایک بہت کم رسن لڑکی کو جو نہایت ہی حسین تھی دیکھا کہ وہ اشعار کے ساتھ گنگنا رہی تھی۔ مجھے اس کی عمر کے لحاظ سے اس سے بہت تعجب ہوا اس لئے کہ وہ بہت کم عمر تھی۔ میں نے اس سے کہا کہ تجھے حیا نہیں آتی جو یوں گارہی ہے۔ کہنے لگی ذوالنون چپ رہو رات میں نے خوشی خوشی شراب عشق کا ایک گلاس پیا ہے جس سے میں اپنے مولیٰ

کے عشق کے نشہ میں ہوں۔ میں نے کہا تو تو بڑی حکیم معلوم ہوتی ہے مجھے کچھ نصیحت کر۔ کہنے لگی ذوالنون چپ رہنے کو لازم کر لو اور دنیا میں سے صرف اپنی روزی پر قناعت کرو جس سے آدمی زندہ رہے تاکہ جنت میں اُس پاک ذات کی زیارت ہو سکے، جس کو کبھی فنا نہیں۔ میں نے پوچھا یہاں پینے کا پانی بھی ہے؟ کہنے لگی تجھے پانی کی جگہ بتاؤں؟ میں نے سوچا کوئی کنواں، چشمہ وغیرہ بتائے گی۔ میں نے کہا ہاں بتاؤ۔ کہنے لگی قیامت میں پانی پینے والوں کے چار درجے ہوں گے ایک جماعت تو وہ ہوگی جس کو فرشتے پانی پلائیں گے جس کو حق تعالیٰ شانہ نے بَيَضَاءَ لَذَّةٍ لِّتَّارِبِينَ میں ارشاد فرمایا (سورہ صافات میں ہے کہ ان کے پاس بہتی ہوئی شراب کا گلاس لایا جائے گا جو سفید ہوگی پینے والوں کے لئے لذیذ ہوگی) دوسری جماعت کو رضوان (جنت کے ناظم) پلائیں گے جس کو اللہ جل شانہ نے مَزَاجُذَّ مِنْ تَسْنِيمٍ سے تعبیر فرمایا (جو عم کے پارے میں سورہ تطفیف میں ہے کہ اس کی آمیزش تسنیم سے ہوگی جو ایک چشمہ ہے جس سے مقرب آدمی پیتے ہیں) اور تیسرا فرقہ وہ ہے جس کو خود حق سبحانہ و تقدس پلائیں گے جس کو اللہ جل شانہ نے وَسَقَاهُمْ رَبُّهُمْ شَرَابًا طَهُورًا سے تعبیر فرمایا (جو سورہ وہ میں ہے کہ ان کا رب ان کو پاکیزہ شراب پلائے گا) وہ لڑکی کہنے لگی کہ ذوالنون تم اپنا بھید دنیا میں اپنے مولیٰ کے سوا کسی سے نہ کہو تاکہ حق تعالیٰ شانہ تمہیں آخرت میں خود پانی پلائیں۔

مصنف کہتے ہیں کہ شروع میں چار جماعتوں کا ذکر تھا آخر میں تین ہی ذکر کی گئیں۔ شاید چوتھی جماعت وہ ہے جن کو نوعِ لڑکے پلائیں گے جس کو وَيَطُوفُ عَلَيْهِمْ وِلْدَانٌ مُّخَدَّرُونَ بِأَكْوَابٍ وَأَبْرِيقٍ کا پس من معین سے تعبیر کیا (جو سورہ واقعہ میں ہے کہ ان کے پاس ایسے لڑکے جو ہمیشہ لڑکے ہی رہیں گے یہ پیریز لے کر آمد و رفت رکھیں گے۔ آنکھوں سے اور آفتاب سے اور ایسا جام شراب جو بہتی ہوئی شراب سے بھرا جائے گا)۔ (روض)

(۶۷) حضرت عمرؓ کے دروازے پر ایک مرتبہ چند لوگ حاضر تھے کہ ایک باندی گزری۔ لوگوں نے کہا کہ یہ امیر المؤمنین حضرت عمرؓ کی باندی ہے۔ آپ نے فرمایا کہ نہیں یہ امیر المؤمنین کی نہیں ہے نہ اس کے لئے حلال ہے یہ بیت المال ہے۔ اس کو بیت المال سے صرف یہ چیزیں جائز ہیں ایک جوڑا گرمی کا ایک سردی کا اور وہ چیز جس سے حج اور عمرہ کر سکے اور ایک متوسط آدمی کی روزی جو نہ زیادہ نہ ہو نہ زیادہ غریب۔

اسلم حضرت عمرؓ کے غلام فرماتے ہیں کہ ایک مرتبہ حضرت عمرؓ کی رغبت تازہ مچھلی کی معلوم ہوئی آپ کے غلام یرقا اپنی اونٹنی پر سوار ہو کر سمندر کے کنارے سے مچھلی خرید کر لائے اور تیز آمد و رفت کی وجہ سے اونٹنی کو پسینہ آگیا۔ انھوں نے واپس آکر اونٹنی کو خوب دھو دیا کہ پسینہ معلوم نہ ہو۔ حضرت عمرؓ نے فرمایا کہ چلو تمھاری اونٹنی کو دیکھیں۔ تشریف لائے تو اس کے کان کے نیچے پسینہ تھا جو دھونے سے رہ گیا تھا۔ اس کو دیکھ کر فرمایا کہ یہ دھونا مجھ کو گئے، گویا یہ طعن تھا کہ اس کا پسینہ صاف کر دیا، اس کے بعد فرمایا کہ ایک آدمی کی خوش نفس کے واسطے تم نے اس جانور کو حذاب میں مبتلا کیا، عمر اس مچھلی کو واسطہ بالکل نہیں چکھے گا۔

عبداللہ بن عامرؓ کہتے ہیں کہ میں حضرت عمرؓ کے ساتھ حج کو گیا۔ آپ کے لئے نہ خیمہ لگتا تھا نہ چھولدارى ایک چادر یا چمڑہ کسی درخت کے نیچے ڈال دیا جاتا اس کے سائے میں آپ تشریف رکھتے۔ (تاریخ الخلفاء)

(۶۸) حضرت فضیل بن عیاضؓ مشہور بزرگ ہیں۔ عذت کے میدان میں لوگ تو سب کے سب کثرت سے دعائیں مانگ رہے تھے اور وہ ایسی بُری طرح رو رہے تھے جیسے کسی عورت کا بچہ مر گیا ہو اور وہ آگ میں جل رہی ہو۔ جب غروب کا وقت ہونے لگا تو اپنی ڈاڑھی پکڑ کر آسمان کی طرف منہ اٹھایا اور فرمانے لگے اگر تو معاف بھی کر دے تب بھی میری بد حالی پر انتہائی افسوس ہے (احیاء)

ابن عربیؒ نے بھی محاضرات میں اس قصے کو نقل کیا اور اس پر یہ اضافہ کیا کہ مطرف یہ دُعا کر رہے تھے اے اللہ میری موجودگی کی وجہ سے ان سب کو تو محروم نہ فرما۔ اور بکر بن عبد اللہ کہہ رہے تھے یہ عرفات کا میدان کس قدر اشرف مقام ہے اور اس کے حاضرین کے لئے کس قدر باعثِ رضا ہے اگر میرا وجود یہاں نہ ہوتا۔

(۶۹) ریح بن سلیمانؒ کہتے ہیں کہ میں حج کے لئے جا رہا تھا۔ میرے ساتھ میرے بھائی تھے اور ایک جماعت تھی جب ہم کوفے میں پہنچے تو وہاں میں ضروریات سفر خریدنے کے لئے بازاروں میں گھوم رہا تھا کہ ایک ویران سی جگہ میں ایک خچر مرا ہوا پڑا تھا اور ایک عورت جس کے کپڑے بہت پرانے بوسیدہ تھے چاقو لئے ہوئے اس کے گوشت کے ٹکڑے کاٹ کاٹ کر ایک زنبیل میں رکھ رہی تھی مجھے یہ خیال ہوا کہ یہ مُردار گوشت لے جا رہی ہے اس پر سکوت کرنا ہرگز نہ چاہئے عجب نہیں یہ کوئی بھٹیاری عورت ہو یہی پکا کر لوگوں کو کھلاوے گی۔ میں چپکے سے اس کے پیچھے ہولیا اس طرح کہ وہ مجھے نہ دیکھے وہ عورت ایک بڑے مکان میں پہنچی جس کا دروازہ بھی اونچا تھا اس نے جا کر دروازہ کھٹکھٹایا اندر سے آواز آئی کون ہے۔ اس نے کہا کھولو میں ہی بد حال ہوں۔ دروازہ کھولا گیا اور اس میں سے چار لڑکیاں آئیں جن کے چہرے سے بد حالی اور مصیبت کے آثار ظاہر ہو رہے تھے۔ وہ عورت اندر گئی اور وہ زنبیل ان لڑکیوں کے سامنے رکھ دی۔ میں کواڑ کی درزوں سے جھانک رہا تھا میں نے دیکھا اندر سے گھر بالکل برباد خالی تھا۔ اس عورت نے روتے ہوئے لڑکیوں کو آواز دی کہ لو اس کو پکالو اور اللہ کا شکر ادا کرو اللہ تعالیٰ کا اپنے بندوں پر اختیار ہے اسی کے قبضے میں لوگوں کے قلوب ہیں۔ وہ لڑکیاں اس کو کاٹ کاٹ کر آگ پر بھوننے لگیں۔ مجھے بہت ضیق ہوئی۔ میں نے باہر سے آواز دی اے اللہ کی بندی اللہ کے واسطے اس کو نہ کھا۔ وہ کہنے لگی تو کون ہے؟ میں نے کہا میں ایک پردیسی آدمی ہوں۔ کہنے لگی۔ اے پردیسی! تو ہم سے کیا چاہتا

ہے؟ ہم تو خود ہی مقدر کے قیدی ہیں۔ تین سال سے ہمارا نہ کوئی معین نہ مددگار۔  
 تو ہم سے کیا چاہتا ہے۔ میں نے کہا مجوسیوں کے ایک فرقے کے سوا مردار کا کھانا کسی  
 مذہب میں جائز نہیں۔ وہ کہنے لگی ہم خاندان نبوت کے شریف (سید) ہیں۔ ان  
 لڑکیوں کا باپ بڑا شریف تھا وہ اپنے ہی جیسوں سے ان کا نکاح کرنا چاہتا تھا اس  
 کی نوبت نہ آئی اس کا انتقال ہو گیا جو ترکہ اس نے چھوڑا تھا وہ ختم ہو گیا۔ ہمیں معلوم  
 ہے کہ مردار کا کھانا جائز نہیں لیکن اضطرار میں جائز ہو جاتا ہے ہمارا چار دن کا فاقہ  
 ہے۔ ربیع کہتے ہیں اس کے حالات سن کر مجھے رونا آگیا اور میں روتا ہوا دس بیچین  
 وہاں سے واپس ہوا اور میں نے اپنے بھائی سے آکر کہا کہ میرا ارادہ تو حج کا نہیں رہا۔  
 اس نے مجھے بہت سمجھایا، حج کے فضائل بتائے کہ حاجی ایسی حالت میں لوٹ  
 ہے کہ اس پر کوئی گناہ نہیں رہتا وغیرہ وغیرہ۔ میں نے کہا بس لمبی چوڑی باتیں  
 نہ کرو۔ یہ کہہ کر میں نے اپنے کپڑے اور احرام کی چادریں اور جو سامان میرے ساتھ  
 تھا وہ سب لیا اور نقد چھ سو درم تحفے وہ لئے اور ان میں سے سو درم کا آٹا خریدا  
 اور سو درم کا کپڑا خریدا اور باقی درم جو بچے وہ آٹے میں چھپ کر اس بڑھیکے گھر پہنچا  
 اور یہ سب سامان اور آٹا وغیرہ اس کو دے دیا۔ اس عورت نے شکر ادا کیا  
 اور کہنے لگی اے ابن سلیمان ج! اللہ جل شانہ تیرے اگلے پھلے سب گناہ معاف کرے  
 اور اپنی جنت میں تجھے جلد عطا فرمائے اور ایسا بدل عطا فرمائے جو تجھے بھی ظاہر  
 ہو جائے۔ سب سے بڑی بڑکی نے کہا اللہ جل شانہ تیرا اجر دو چند کرے اور تیرے  
 گناہ معاف کرے۔ دوسری نے کہا اللہ جل شانہ تجھے اس سے بہت زیادہ عطا  
 فرمائے جتنا تو نے ہمیں دیا۔ تیسری نے کہا حق تعالیٰ شانہ ہمارے دادا کے ساتھ  
 تیرا حشر کرے۔ چوتھی نے جو سب سے چھوٹی تھی کہا اے اللہ! جس نے ہم پر احسان  
 کیا تو اس کا نعم البدل اس کو جلدی عطا کر اور اس کے اگلے پھلے گناہ معاف کر۔  
 ربیع کہتے ہیں حجاج کا قافہ روانہ ہو گیا میں کوٹے ہی میں مجبوراً چلا گیا کہ وہ سب  
 حج سے فارغ ہو کر لوٹ بھی آئے۔ مجھے خیال ہوا کہ ان حجاج کا استقبال کروں ان



سے اپنے لئے دُعا کروں۔ کسی کی مقبول دُعا مجھے بھی لگ جائے۔ جب حجاج کا ایک قافلہ میری آنکھوں کے سامنے آگیا تو مجھے اپنے حج سے محرومی پر بہت افسوس ہوا اور رنج کی وجہ سے میرے آنسو نکل آئے۔ جب میں ان سے ملا تو میں نے کہا اللہ جل شانہ تمہارا حج قبول کرے اور تمہارے اخراجات کا بدل عطا فرمائے۔ ان میں سے ایک نے کہا کہ یہ دُعا کیسی؟ میں نے کہا ایسے شخص کی دُعا جو دروازے تک کی حاضری سے محروم رہا ہو۔ وہ کہنے لگے بڑے تعجب کی بات ہے اب تُو وہاں جانے سے انکار کرتا ہے تو ہمارے ساتھ عرفات کے میدان میں نہیں تھا؟ تو نے ہمارے ساتھ رمی جمرات نہیں کی؟ تو نے ہمارے ساتھ طواف نہیں کئے؟ میں اپنے دل میں سوچنے لگا کہ یہ اللہ کا لطف ہے۔ اتنے میں خود میرے شہر کے حاجیوں کا قافلہ آگیا۔ میں نے کہا حق تعالیٰ شانہ تمہاری سعی مشکورہ فرمائے تمہارا حج قبول فرمائے۔ وہ بھی یہی کہنے لگے کہ تو ہمارے ساتھ عرفات پر نہیں تھا؟ یا رمی جمرات نہیں کی؟ اب انکار کرتا ہے۔ ان میں سے ایک شخص آگے بڑھا اور کہنے لگا کہ بھائی اب انکار کیوں کرتے ہو کیا بات ہے آخر تم ہمارے ساتھ مکہ میں نہیں تھے یا مدینہ میں نہیں تھے؟ جب ہم قبرِ ابراہیم کی زیارت کر کے بابِ جبرئیل سے باہر کو آ رہے تھے اس وقت زہبام کی کثرت کی وجہ سے تم نے یہ تمہیلی میرے پاس امانت رکھوائی تھی جس کی مہر پر لکھا ہوا ہے مَنْ غَامَدَنَا رِبْعَ (جو ہم سے معاملہ کرتا ہے نفع کماتا ہے) یہ تمہاری تمہیلی واپس ہے۔ رِبْع کہتے ہیں کہ واللہ میں نے اس تمہیلی کو کبھی اس سے پہلے دیکھا بھی نہ تھا اس کو لے کر گھر واپس آیا عشرہ کی نماز پڑھی اپنا وظیفہ پورا کیا اس کے بعد اسی سوچ میں جاگتا رہا کہ آخر یہ قصہ کیا ہے اسی میں میری آنکھ لگ گئی تو میں نے حضور اقدس صلی اللہ علیہ وسلم کی خواب میں زیارت کی۔ میں نے حضور کو سلام کیا اور ہاتھ چومے حضور نے تبسم فرماتے ہوئے سلام کا جواب دیا اور ارشاد فرمایا اے ربیع! آخر تم کتنے گواہ اس پر قائم کریں کہ تو نے حج کیا، تو مانتا ہی نہیں۔ سُن بات یہ ہے کہ جب تو نے اُس عورت پر جو میری اولاد تھی صدقہ کیا اور اپنا زادِ راہ ایثار کر کے

اپنا حج ملتوی کر دیا تو میں نے اللہ جل شانہ سے دعا کی کہ وہ اس کا نعم لبدل تجھے عطا فرمائے تو حق تعالیٰ شانہ نے ایک فرشتہ تیری صورت کا بنا کر اس کو حکم فرمایا کہ وہ قیامت تک ہر سال تیری طرف سے حج کیا کرے اور دنیا میں تجھے یہ عون دے کہ چھ سو درم کے بدلے چھ سو دینار (اشرفیاں) عطا کیں۔ تو اپنی آنکھ کو ٹھنڈی رکھ۔ پھر حضور اکرم صلی اللہ علیہ وسلم نے بھی یہی الفاظ ارشاد فرمائے: مَنْ عَامَلَنَا رِبْحَ رِبْعٍ كَبْتِهِمْ جَبٍ مِثْلِهِ سَوَّاهُ اس تھیلی کو کھولا اس میں چھ سو اشرفیاں تھیں۔ (رشفۃ السادی)

(۷۰) سید سمہودی نے جو اہر میں اسی قسم کا دو سرا قصہ لکھا ہے کہ حضرت عبداللہ بن مبارکؒ کا معمول یہ تھا کہ وہ ایک سال حج کیا کرتے اور ایک سال جہاد کیا کرتے۔ وہ فرماتے ہیں کہ ایک سال جب کہ میرا حج کا سال تھا، میں پانسو اشرفیاں لے کر حج کے ارادے سے چلا اور کوفہ میں جس جگہ اونٹ فروخت ہوتے ہیں پہنچا تاکہ اونٹ خریدوں۔ وہاں میں نے دیکھا کہ کوڑی پر ایک بٹ مری ہوئی پڑی ہے اور ایک عورت اس کے پاس بیٹھی ہوئی اس کے پرہیز کر رہی ہے۔ میں اس عورت کے قریب گیا اور اس سے پوچھا کہ یہ کیا حرکت کر رہی ہے۔ وہ کہنے لگی کہ میں کام سے تمہیں کوئی واسطہ نہیں اس کی تحقیق کی کیا ضرورت ہے مجھے اس کے کہنے سے کچھ سوچ سا ہوا تو میں نے پوچھنے پر اصرار کیا۔ وہ کہنے لگی تمہارے اصرار نے مجھے پناہ دے کر ہار کرنے پر مجبور ہی کر دیا، میں سیدانی ہوں میری چار لڑکیاں ہیں ان کے باپ کا بھی انتقال ہو گیا ہے آج جو تھا دن ہے کہ ہم نے کچھ نہیں چکھا، ایسی حالت میں مرزا حلال ہے میں یہ بٹ لے جا کر ان لڑکیوں کو کھلاؤں گی۔ ابن مبارکؒ کہتے ہیں مجھے اپنے دل میں ندامت ہوئی اور میں نے اس عورت سے کہا کہ اپنی گود پھیلاد۔ اس نے پھیلائی۔ میں نے وہ پانسو اشرفیاں اس کی گود میں ڈال دیں وہ سر جھکائے بیٹھی رہی میں وہ اشرفیاں ڈال کر اپنے گھر چلا آیا اور حج کا ارادہ ملتوی کر دیا اور اپنے گھر واپس ہو گیا۔ جب حجاج فراغت کے بعد آئے میں ان سے ملا تو جس سے میں ملتا

اور یہ کہتا کہ حق تعالیٰ شانہ تمہارا حج قبول کرے وہی یہ کہتا کہ اللہ تعالیٰ تمہارا بھی حج قبول اور جب میں کوئی بات کرتا تو وہ کہتے، ہاں ہاں فلاں جگہ جب تم سے ملاقات ہوئی تھی۔ میں بڑی حیرت میں تھا یہ کیا معاملہ ہے۔ میں نے رات کو حضور اقدس صلی اللہ علیہ وسلم کی خواب میں زیارت کی۔ حضورؐ نے ارشاد فرمایا کہ عبد اللہ! تعجب کی بات نہیں ہے تو نے میری ولادت میں سے ایک مصیبت زدہ کی مدد کی تھی۔ میں نے اللہ تعالیٰ سے دعا کی کہ تیری طرف سے ایک فرشتہ مقرر کر دے جو ہر سال تیری طرف سے حج کرتا رہے۔ اب تجھے اختیار ہے چاہے حج کرنا، چاہے نہ کرنا۔ (ارشاد)

عُشَّاق اور مُخْلِصِین کے واقعات کی نہ کوئی حد ہے نہ انتہا۔ پونے چودہ سو سال میں سے ہر سال میں کتنے عُشَّاق اور مُخْلِصِین ایسے ہوں گے جن کے عجیب واقعات گزرے کوئی نہ کہے تو کہاں تک کہے۔ ستر کا عدد احادیث میں بھی کثرت پر دالت کرتا ہے اس لئے اسی عدد پر اس سلسلہ کو ختم کرتا ہوں۔ البتہ ان واقعات میں تین امر قابل لحاظ ہیں :-

اول یہ کہ یہ احوال و واقعات جو گزرے ہیں وہ عشق و رُخبت بدینی ہیں اور عشق کے قوانین عام قوانین سے بالاتر ہیں۔ عشق کے ضوابط کسی اصول کے ماتحت نہیں ہوتے نہ یہ پڑھنے لکھنے سے آتے ہیں بلکہ عشق پیدا کرنے سے آتے ہیں۔ ع

”عاشقی ہے بند آنکھیں کر کے لٹ جانے کا نام“

اپنا کام کو شمش اور سعی کر کے اس سمندر میں کود پڑنا ہے اس کے بعد ہر محنت آسان ہے اور ہر مشقت لذیذ ہے۔ ہر وہ چیز جو عشق سے بے بہرہ لوگوں کے لئے مصیبت اور ہلاکت ہے وہ اس سمندر کے غوطہ لگانے والوں کے لئے آسان اور لطف و فرحت کی چیز ہے اس سمندر میں غوطہ لگانے والے انجام اور عواقب کی مصلحت بینیوں سے بالاتر ہوتے ہیں۔

عبث ہے جستجو بحر محبت کے کنارے کی بس اس میں ڈوب ہی جائے اے دل پر ہونا  
لہذا ان واقعات کو اسی چینک سے دیکھنے کی ضرورت ہے اور اسی رنگ میں

رنگے جانے کی کوشش کرنی چاہئے لیکن جب تک عشق پیدا نہ ہو اس وقت تک نہ تو ان واقعات سے استدلال کرنا چاہئے اور نہ ان پر اعتراض کرنا چاہئے اس لئے کہ وہ عشق کے غلبے میں صادر ہوتے ہیں۔

امام غزالیؒ فرماتے ہیں کہ جو شخص محبت کا پیالہ پی لیتا ہے وہ مخمور ہو جاتا ہے اور جو مخمور ہو جاتا ہے اس کے کلام میں بھی وسعت آجاتی ہے اگر اس کا وہ نشہ زائل ہو جائے تو وہ دیکھے کہ جو کچھ اس نے غلبے میں کہا ہے وہ ایک حال ہے نہ بطل نہیں اور عشق کے کلام سے لذت تو حاصل کی جاتی ہے مگر اس سے استند نہیں کیا جاتا۔ (حیات)

دوسرا امر یہ ہے کہ ان قسموں میں اکثر مواقع میں توکل کی وہ مثالیں گزری ہیں جو ہم جیسے نااہلوں کے عمل تو درکنار ذہنوں سے بھی بالاتر ہیں ان کے متعلق یہ بات ذہن میں رکھنی چاہئے کہ توکل کا منتہا یہی ہے جو ان واقعات سے ظاہر ہوتا ہے اور وہ پسندیدہ بھی ہے اور اس کے کمال پر پہنچنے کی سعی اور کم سے کم تمنا تو ہونی ہی چاہئے لیکن جب تک یہ درجہ حاصل نہ ہو اس وقت تک اسباب نہ کرنا چاہئے۔ ایک بزرگ کہتے ہیں کہ میں نے حضرت عبدالرحمن بن یحییٰؒ سے پوچھا کہ توکل کی حقیقت کیا ہے؟ انھوں نے فرمایا کہ اگر بہت بڑے اثر دے کے منہ میں تو ہاتھ دے دے اور وہ پہنچے تک اس کو کھالے تو اس وقت بھی تجھے اللہ جل شانہ کے سوا کسی کا خوف نہ ہو۔ اس کے بعد میں حضرت بایزیدؒ کی خدمت میں حاضر ہوا کہ ان سے اس کے متعلق دریافت کروں۔ ان کے کواڑ بند تھے میں نے دروازہ کھٹکھٹایا۔ انھوں نے اندر ہی سے جواب دے دیا کہ تجھے عبدالرحمن کے جواب سے کفایت نہ ہوئی جو میرے پاس پوچھنے کے واسطے آیا ہے۔ میں نے عرض کیا کواڑ تو کھول دیجئے۔ فرمایا تم اس وقت ملاقات کے لئے تو آئے نہیں بات پوچھنے آئے تھے اس کا جواب مل گیا اور کواڑ نہ کھولے۔ ایک سال کے بعد میں دوبارہ ان کی خدمت میں حاضر ہوا تو فوراً کواڑ کھول دیئے اور فرمایا کہ اس وقت تم ملنے کے لئے آئے ہو (روضی)۔

ملا علی قاریؒ نے شرح مشکوٰۃ میں لکھا ہے کہ اسباب کا اختیار کرنا توکل کے

منافی نہیں ہے اور اگر کوئی شخص خالص توکل کا ارادہ کرے تو اس میں بھی مضائقہ نہیں ہے بشرطیکہ مستقیم الحال ہو اسباب چھوڑ کر پریشان نہ ہو بلکہ اللہ جل شانہ کے سوا کسی دوسرے کا خیال بھی اس کو نہ آئے اور جن حضرات نے ترک اسباب کی مذمت فرمائی ہے اس کی وجہ یہ ہے کہ لوگ اس کا حق ادا نہیں کرتے بلکہ دوسرے لوگوں کے توشہ دانوں پر نگاہ رکھتے ہیں۔ (مرقاۃ ۳)

حضور اقدس صلی اللہ علیہ وسلم کا پاک ارشاد ہے کہ اگر تم اللہ جل شانہ پر ایسا توکل کرو جیسا کہ اس کا حق ہے تو تم کو اسی طرح رزق عطا فرمائے جیسے پرندوں کو دیتا ہے کہ صبح کو ٹھوکے کیونسلوں سے نکلتے اور شام کو پیٹ بھرے واپس ہوتے ہیں حضور کا ارشاد ہے کہ جو اللہ جل شانہ کی طرف بالکلیہ منقطع ہو جائے تو حق تعالیٰ شانہ اس کی ہر ضرورت کو پورا کرتے ہیں اور ایسی طرح روزی پہنچاتے ہیں کہ جس کا اس کو گمان بھی نہیں ہوتا۔ ایک اور حدیث میں ہے کہ جو شخص یہ چاہتا ہے کہ وہ سب سے زیادہ مستغنی ہو وہ ایسا بن جائے کہ اس کو اللہ جل شانہ کی عطا پر اس سے زیادہ بھروسہ ہو جتنا اس مال پر ہوتا ہے جو اپنے پاس موجود ہے (احیاء ۴)۔ اس کا اندازہ دو قصوں سے ہوتا ہے جو احادیث میں مشہور ہیں ایک حضرت ابوبکر صدیق رضی اللہ عنہ کا مشہور قصہ کہ جب حضور نے غزوہ تبوک کے لئے چندہ کیا تو حضرت ابوبکر صدیق رضی اللہ عنہ جو کچھ گھر میں تھا سب کچھ لے آئے اور جب حضور اکرم صلی اللہ علیہ وسلم نے دریافت فرمایا کہ گھر میں کیا چھوڑا تو آپ نے فرمایا کہ اللہ جل شانہ اور اس کا رسول۔ حکایات صحابہ میں یہ قصہ نقل بھی کر چکا ہوں۔ دوسرا واقعہ یہ ہے کہ ایک شخص حضور کی خدمت میں حاضر ہوئے اور ایک سونے کی ڈلی انڈے کے برابر پیش کی اور عرض کیا یا رسول اللہ مجھے یہ ایک معدن سے مل گئی میں اس کو اللہ کے راستے میں دیتا ہوں اس کے سوا میرے پاس کوئی چیز نہیں حضور نے اس سے اعراض فرمایا۔ ان صاحب نے دوسری اور تیسری مرتبہ اسی طرح اسرار سے پیش کیا حضور نے اس کو لے کر ایسے زور سے پھینکا کہ اگر ان کے اگ جاتی تو زخمی کر دیتی اور یہ ارشاد فرمایا کہ بعض آدمی اپنا سارا مال صدقہ کر دیتے ہیں پھر لوگوں



کے سامنے ہاتھ پھیلانے کے واسطے بیٹھ جاتے ہیں (ابوداؤد)۔ ان صاحب کا اعتماد علی اللہ اور توکل حضرت صدیق اکبرؓ کے مقابلے میں کیا ہو سکتا تھا اسی وجہ سے حضورؐ نے وہاں سب کچھ قبول فرمایا اور یہاں ناراضی کا اظہار فرمایا۔

اس سلسلے میں ہمارے اکابر کا طرز عمل بہت ہی عجیب اور پسندیدہ ہے اور وہ، وہ ہے جس کو حضرت اقدس سید الطائفہ شیخ المشائخ شاہ ولی اللہ صاحبؒ نے اپنے اُس رسالے میں تحریر فرمایا ہے جس میں اپنے مبشرات کو جمع کیا ہے فرماتے ہیں کہ میں نے ایک مرتبہ حضور اقدس صلی اللہ علیہ وسلم سے روحانی سوال کیا کہ اسباب کے اختیار کرنے میں اور اس کے چھوڑنے میں افضل چیز کون سی ہے؟ تو مجھ پر حضورؐ کا ایک روحانی فیض ہوا جس کی وجہ سے میرا قلب اسباب اور اولاد وغیرہ کی طرف سے بالکل سرد پڑ گیا۔ اس کے تھوڑی دیر بعد یہ حالت زائل ہوئی تو میں نے اپنی طبیعت کو اسباب کی طرف مائل پایا اور اپنی روح کو اسباب سے ہٹا کر اللہ کو سونپ دینے کی طرف مائل پایا (درثمین)۔ حقیقت میں یہ بہترین صورت ہے کہ اس میں وہ اشکالات بھی پیدا نہیں ہوتے جو ترک اسباب میں اکثر پیدا ہو جاتے ہیں حضورؐ کا ارشاد ہے کہ غنی مال کی کثرت سے نہیں ہوتا بلکہ غنی حقیقت میں دل کا غنی ہے۔ (مشکوٰۃ)

امام غزالیؒ نے لکھا ہے کہ توکل کے تین درجے ہیں پہلا درجہ تو ایسا ہے جیسا کہ کوئی شخص کسی مقدمے میں کسی ہوشیار ماہر تجربہ کار کو وکیل بنالے کہ وہ ہر چیز میں اس وکیل کی طرف رجوع کرتا ہے لیکن اس کا یہ توکل فانی ہے کسی ہے اس کو اپنے توکل کا شعور اور احساس ہے۔ دوسرا درجہ جو پہلے سے اعلیٰ ہے وہ ایسا ہے کہ جیسا کہ ناسمجھ بچے کا اپنی ماں کی طرف کہ وہ ہر بات میں اسی کو پکارتا ہے اور جب کوئی گھبراہٹ یا تکلیف کی بات اس کو پیش آتی ہے تو سب سے پہلے اس کے منہ سے اتنا نکلتا ہے۔ ان ہی دونوں کی طرف حضرت سہلؒ نے اشارہ کیا ہے جب کہ ان سے کسی نے پوچھا کہ توکل کا ادنیٰ درجہ کیا ہے؟ فرمایا کہ امیدوں کا ختم کر دینا پھر سائل نے پوچھا کہ درمیانی درجہ کیا ہے فرمایا کہ اختیار کا چھوڑ دینا۔ پھر سائل نے پوچھا کہ اعلیٰ درجہ کیا ہے فرمایا کہ اس کو وہ پہچان سکتا

ہے جو دوسرے درجے پر پہنچ جائے۔ امام غزالیؒ نے لکھا ہے کہ تیسرا درجہ جو سب سے اعلیٰ ہے وہ یہ کہ اللہ جل شانہ کے ساتھ ایسا ہو جائے جیسا کہ مُردہ نہلانے والے کے ہاتھ میں کہ اس کی اپنی کوئی حرکت رہتی ہی نہیں اسی درجے پر پہنچ کر اللہ جل شانہ سے مانگنے کا بھی، محتاج نہیں رہتا وہ خود ہی بلا طلب اس کی ضروریات کا تکفل کرتا ہے جیسا کہ نہلانے والا خود ہی میت کی ضروریات غسل کو پورا کرتا ہے (احیاء ۳)۔ اس پر یہ اشکال کہ حضور اقدس صلی اللہ علیہ وسلم کا عام طریق اسباب کے اختیار کا صحیح ہے لیکن حق یہ ہے کہ حضور اقدس صلی اللہ علیہ وسلم کے شایان شان وہی حالت تھی جس کو حضورؐ نے اختیار فرمایا اگر حضور اکرم صلی اللہ علیہ وسلم کے حالات ان واقعات کی نوعیت کے ہوتے تو امت بڑے سخت ابتلا میں پڑ جاتی۔ حضور اقدس صلی اللہ علیہ وسلم کو امت پر شفقت کی وجہ سے اس کا بہت اہتمام تھا کہ ایسی چیز اختیار نہ فرمائیں جس میں امت کو مشقت ہو۔ حضرت عائشہ رضی اللہ عنہا فرماتی ہیں کہ حضور اقدس صلی اللہ علیہ وسلم چاشت کی نماز نہ پڑھتے تھے اور میں پڑھتی ہوں۔ بے شک حضور اقدس صلی اللہ علیہ وسلم بعض عمل باوجودیکہ حضور اکرم صلی اللہ علیہ وسلم کی خواہش اس کے کرنے کی ہوتی تھی اس خوف سے چھوڑ دیتے تھے کہ کہیں امت پر فرض نہ ہو جائے (ابوداؤد) حضرت عائشہؓ کے اس ارشاد کا مطلب کہ حضورؐ نہیں پڑھتے تھے اور میں پڑھتی ہوں، اہتمام اور دوام ہے کہ جس شدت اہتمام سے حضرت عائشہؓ پڑھتی تھیں حضورؐ اتنے اہتمام سے نہ پڑھتے تھے ورنہ بیسیوں روایات میں حضورؐ کا چاشت کی نماز پڑھنا وارد ہوا ہے اور یقیناً حضور اقدس صلی اللہ علیہ وسلم رُوحی فِداء وَاَبْنِیْ وَ اُمِّیْ اگر اتنے شدید اہتمام سے پڑھتے تو یہی چیز اس کو واجب بنا دیتی۔ تراویح کے بارے میں بڑی کثرت سے روایات میں وارد ہوا ہے کہ حضورؐ نے چند رات پڑھیں اور پھر چھوڑ دیں، صحابہ کرامؓ کو اس کا اشتیاق اتنا بڑھا کہ حد نہیں۔ جب چند راتوں کے بعد حضور اقدس صلی اللہ علیہ وسلم اپنے خیمے سے باہر تشریف نہیں لائے تو صحابہ کرامؓ کو یہ خیال ہوا کہ شاید نیند کی وجہ سے آنکھ لگ گئی اس لئے ایسی چیزیں اختیار کیں جن سے بغیر جگائے آنکھ کھل جائے۔ حضور اقدس صلی اللہ علیہ وسلم نے ارشاد فرمایا کہ میں تمہاری حرکتیں دیکھتا رہا اور میں بخدا اللہ اس رات میں غافل بھی نہ تھا

لیکن مجھے اس کے سوا کوئی چیز نکلنے سے مانع نہ ہوئی کہ میں اس سے ڈرا کہ تم پر فرض نہ ہو جائے اگر تم پر فرض ہو جاتی تو اس کا نباہنا تمہیں مشکل ہو جاتا (مشکوٰۃ ابوداؤد) اور جب یہ حالت ہے کہ حضور اکرم صلی اللہ علیہ وسلم باوجود خواہش کے عذرِ رخصت پر عمل فرماتے تھے تو حضور کے لئے اس کا ثواب بھی واجب اور عزیمت ہی کا ہوتا تھا۔ حضرت عبداللہ بن عمروؓ فرماتے ہیں کہ میں نے یہ سنا کہ بیٹھ کر نماز پڑھنے کا ثواب کھڑے ہو کر نماز پڑھنے سے آدھا ہوتا ہے۔ میں حضورؐ کی خدمت میں ایک مرتبہ حاضر ہوا تو حضورؐ بیٹھ کر نماز پڑھ رہے تھے۔ میں سر پر ہاتھ رکھ کر بیٹھ گیا۔ حضورؐ نے فرمایا کہ عبداللہ بن عمروؓ تمہیں کیا ہو گیا انھوں نے عرض کیا حضورؐ! میں نے یہ سنا تھا کہ آپؐ نے یہ ارشاد فرمایا کہ بیٹھ کر نماز پڑھنے کا ثواب کھڑے ہو کر نماز پڑھنے سے آدھا ہے اب میں نے دیکھا کہ آپؐ بیٹھ کر نماز پڑھ رہے ہیں۔ حضورؐ نے فرمایا کہ تم نے صحیح سنا لیکن میں اس میں تم جیسا نہیں ہوں۔ حضور اکرم صلی اللہ علیہ وسلم کے اس پاک ارشاد کا مطلب کہ تم جیسا نہیں ہوں یہی ہے کہ میرے لئے آدھا ثواب نہیں ہے۔ حضور اقدس صلی اللہ علیہ وسلم کی شان تو بہت اعلیٰ و ارفع ہے اس میں علماء کا درجہ بھی مشائخ سلوک سے ممتاز ہے اور دونوں جماعتوں کی دو علیحدہ شانیں ہیں۔ ایک حدیث میں اس قسم کا مضمون وارد ہوا ہے کہ جب کوئی شخص کسی کو ہدیہ دے اور اس کے پاس اور لوگ بھی ہوں تو وہ ہدیہ مشترک ہے اس حدیث کا کیا مطلب ہے۔ کس قسم کا ہدیہ اس سے مراد ہے اور محدثانہ حیثیت سے یہ حدیث کس درجے کی ہے یہ مستقل بحثیں اپنی جگہ پر ہیں لیکن اس حدیث کی بنا پر اہل علم کی زبان پر اَلْهَدَا یا مُشْتَرِكَةٌ (ہدیہ میں شرکت ہے) شائع ہے۔ ایک بزرگ کی خدمت میں کسی شخص نے کوئی ہدیہ بھیجا حاضریں میں سے کسی نے مزاحاً کہہ دیا کہ اَلْهَدَا یا مُشْتَرِكَةٌ۔ ان بزرگ نے ارشاد فرمایا کہ مشترک ہی سے بچنے کے واسطے تو اتنے دنوں سے مجاہدے کر رہے ہیں شرکت ہمیں گوارا نہیں یہ تمہاری نذر ہے اور جب وہ چیز ان سے نہ اٹھی تو خادم سے فرما دیا کہ یہ ان کے گھر دے آؤ۔ حضرت امام ابو یوسفؒ کی خدمت میں کسی نے ہدیہ بھیجا وہاں بھی کسی نے مجمع میں سے کہا اَلْهَدَا یا مُشْتَرِكَةٌ۔ حضرت امام ابو یوسفؒ نے فرمایا کہ یہ ہدیہ اس سے مراد نہیں ہے یہ کہہ کر خادم سے

فرما دیا کہ اس کو میرے گھر دے آؤ۔ علماء کا ارشاد ہے کہ دونوں قصے اپنی اپنی جگہ پر نہایت موزوں ہیں۔ ایک زاہد بزرگ کی وہی شان تھی اور ایک فقیہ کے لئے یہی مناسب تھا اس لئے کہ اگر یہ مشترک قرار دیتے توفیق کے اعتبار سے ایک امام کا مذہب بن جاتا اور امت کے لئے دقت ہوتی۔ معاحبِ روض لکھتے ہیں کہ جلبِ منفعت اور دفعِ مضرت کے اسباب کا اختیار کرنا ہی طریقہ جمہورِ انبیاء اور جمہورِ اولیاء کا ہے لیکن اس سے ان اولیاء کرام پر جو مضرتوں سے نہ بچتے تھے اور اپنے لئے اسبابِ اختیار نہ فرماتے تھے اعتراض نہیں ہو سکتا اس لئے کہ حضور اقدس صلی اللہ علیہ وسلم شریعتِ مطہرہ پر چلانے والے تھے اس لئے ایسے سہل راستے پر چلاتے تھے جس پر عوام و خواص سب چل سکیں اور اگر قافلوں کا چلانے والا کسی ایسے مشکل راستے پر قافلے کو لے جائے جس پر وہ خود تو اپنی قوت سے چل سکتا ہو لیکن قافلے کی اکثریت اس راستے کی متحمل نہ ہو تو وہ قافلے والوں کے اوپر مہربان شمار نہ ہوگا اور حضور اقدس صلی اللہ علیہ وسلم کی عالی شان خود حق سبحانہ و تقدس نے یہ بتائی عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَحِيْمٌ ۝ (توبہ) پوری آیت شریفہ کا ترجمہ اور مطلب یہ ہے ”اے لوگو! تمہارے پاس ایک ایسے پیغمبر تشریف لائے ہیں جو تمہاری جنس سے ہیں جن کو تمہاری مضرت کی بات نہایت گراں گزرتی ہے تمہاری منفعت کے بڑے خواہش مند رہتے ہیں ایہ بات تو سب کے ساتھ ہے پھر بالخصوص) مؤمنین کے ساتھ تو بڑے شفیق اور مہربان ہیں“ پس اگر قافلے کے قوی لوگ کسی مصلحت سے سخت راستے کو اختیار کر لیں تو قافلے کا لے جانے والا ان کو نہ روکے گا (روض)۔ یہی وجہ ہے کہ حضور اقدس صلی اللہ علیہ وسلم اماموں کو طویل نماز پڑھانے پر نہایت شدت سے ڈالتے تھے اور یہ ارشاد فرماتے تھے کہ جو نام بنے وہ ضرور ہلکی نماز پڑھے اور جو اپنی تنہا نماز پڑھے وہ جتنی چاہے ایسی نماز پڑھے۔

تیسری بات جو ان واقعات میں قابلِ لحاظ ہے اور وہ بھی حقیقت میں پہلی ہی بات پر متفرع ہے وہ یہ ہے کہ بعض واقعات میں ایسی شدت ملتی ہے جو سرسری نظر میں اپنے آپ کو ہلاکت میں ڈالتا ہے اور بظاہر یہ ناجائز معلوم ہوتا ہے اس کے متعلق

یہ بات ضرور سمجھ لینا چاہئے کہ یہ واقعات بمنزلہ دوا کے ہیں اور دوا میں طبیب مہذوق بسا اوقات سنکھیا بھی استعمال کرایا کرتا ہے لیکن اس کا استعمال طبیب کی رائے کے موافق تو مناسب ہے بلکہ بسا اوقات ضروری۔ لیکن بدون اس کے مشورے کے ناجائز اور موجب ہلاکت۔ اسی طرح ان واقعات میں جن حاذق طبیعوں نے ان دواؤں کا استعمال کیا ہے ان پر اعتراض اپنی نادانی اور فن سے ناواقفیت پر مبنی ہے لیکن جو خود طبیب نہ ہو اور کسی طبیب کا اس کو مشورہ حاصل نہ ہو اس کو ایسے امور جو شریعت مطہرہ کے خلاف معلوم ہوتے ہوں اختیار کرنا جائز نہیں ہیں البتہ فن کے ائمہ پر قواعد سے واقف لوگوں پر غلطی میں جلدی کرنا بالخصوص ایسے لوگوں کی طرف سے جو خود واقفیت نہ رکھتے ہوں غلط چیز ہے اور ہلاکت میں اپنے آپ کو ڈالنا ہر حال میں جائز نہیں ہے اگر دینی مصلحت اس کی مقتضی ہو تو پھر مباح سے بھی آگے بڑھ جاتا ہے۔ حضور اقدس صلی اللہ علیہ وسلم کا پاک ارشاد ہے کہ اللہ جل شانہ دو شخصوں پر بڑا تعجب فرماتے ہیں یعنی اس سے بہت راضی ہوتے ہیں۔ ایک وہ شخص جو اپنے نرم نرم بستر پر لحاف کے اندر محبوبہ بیوی کے ساتھ لیٹا ہو بیٹہ ہو اور ایک دم بشتاشت کے ساتھ وہاں سے اٹھ کر نماز کے لئے کھڑا ہو جائے تو حق تعالیٰ فرشتوں کے سامنے اس شخص پر تفاخر فرماتے ہیں۔ دوسرا وہ شخص جو ایک لشکر کے ساتھ مل کر جہاد میں شرکت کر رہا ہو اور وہ لشکر شکست کھا کر بھاگنے لگے اور اس میں سے کوئی شخص بھاگنے میں اللہ جل شانہ کا خوف کرے اور تنہا واپس ہو کر مقابلہ کرے حتیٰ کہ مارا ہو جائے تو حق تعالیٰ شانہ ارشاد فرماتے ہیں کہ دیکھو میرا یہ بندہ میرے انعامات میں رغبت اور میری ناراضی کے خوف سے لڑتا حتیٰ کہ اس کا خون بھی بہا دیا گیا۔ (مشکوٰۃ) اب یہ شخص جو تنہا لڑتا ہے ظاہر ہے کہ مرنے ہی کے واسطے لڑتا ہے کہ جب پورا لشکر شکست کھا کر بھاگنے لگا تو اس میں ایک آدمی کیا کر سکتا ہے ؟ اس کے باوجود حق تعالیٰ شانہ اس پر تفاخر فرماتے ہیں۔

حضور اقدس صلی اللہ علیہ وسلم کا ارشاد ہے آدمیوں کی زندگی میں بہترین زندگی اس شخص کی ہے جو اپنے گھوڑے کی باگ ہاتھ میں رکھے اللہ کے راستے میں اُس کی کمزوری اور



پھرے جہاں کہیں کوئی گھبراہٹ اور خوف کی بات سُن لے فوراً اس کی طرف اُڑ جائے  
موت اور قتل کو ڈھونڈتا پھرتا ہو جہاں کہیں اس کا گمان ہو وہیں پہنچ جائے۔ (مشکوٰۃ)  
اگر یہ حضرات اللہ کے راستے میں اپنے آپ کو خطرات میں ڈال دیں تو ان پر اعتراضِ شکل  
ہے بالخصوص جب کہ حضور اقدس صلی اللہ علیہ وسلم کا پاک ارشاد یہ بھی ہے: **الْمُجَاهِدُ  
مَنْ جَاهَدَ نَفْسَهُ** (مشکوٰۃ) کامل جہاد کرنے والا وہ ہے جو اپنے نفس سے جہاد کرے۔  
دوسری حدیث کے الفاظ میں **الْمُجَاهِدُ مَنْ جَاهَدَ هَوَاهُ** اصل مجاہد وہ ہے جو اپنی  
خواہشِ نفسانی سے جہاد کرے (اور اس کو مغلوب کرے)۔ (التشریف)۔ اسی لئے صوفیہ  
کی اصطلاح میں اس کا نام جہادِ اکبر ہے خود حضور اقدس صلی اللہ علیہ وسلم سے بھی اس قسم  
کا مضمون نقل کیا گیا۔

علامہ شامی فرماتے ہیں جہاد کی فضیلت بہت زیادہ ہے اور کیوں نہ ہو جب  
کہ اس کا حاصل آدمی کی سب سے زیادہ محبوب چیز جان کو اللہ کے راستے میں خرچ کرنا  
کرنا ہے اور اللہ کی رضا کے واسطے اس پر سخت مشقتیں ڈالنا ہے اور اس جہاد سے بڑھ  
کر نفس کو طاعات کی پابندی پر مجبور کرنا ہے اور اس کو اس کی خواہشات سے بچانا ہے  
اسی لئے حضور اقدس صلی اللہ علیہ وسلم جب ایک غزوے سے واپس تشریف لارہے تھے  
تو حضورؐ نے فرمایا تھا: **رَجَعْنَا مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ** ہم لوگ چھوٹے  
جہاد سے اب بڑے جہاد کی طرف لوٹ رہے ہیں۔

ایک دوسری حدیث میں حضرت جابرؓ سے نقل کیا گیا کہ حضور اقدس صلی اللہ علیہ وسلم  
کی خدمت میں کچھ لوگ غزوہ کرنے والے حاضر ہوئے۔ آپؐ نے فرمایا تم بہت اچھا آنا آئے  
کیونکہ جہادِ اصغر سے جہادِ اکبر کی طرف آئے یعنی مجاہدہ کرنا بندے کا اپنی ہوائے نفسانی سے  
(التشریف ۲) پس اگر یہ حضرات اس جہادِ اکبر میں اپنے آپ کو مشقتوں میں ڈالیں تو اس  
میں کوئی اشکال نہیں ہے۔ دشمنوں کے مغلوب کرنے کے واسطے اپنے آپ کو مشقتوں میں  
ڈالنا باعثِ اجر ہے نہ سببِ زجر۔ حضور اقدس صلی اللہ علیہ وسلم کا پاک ارشاد ہے:-

**أَعْدَى عَدُوِّكَ نَفْسُكَ الَّتِي** تیرا سب سے بڑا دشمن تیرا نفس ہے جو تیرے

بَيْنَ جَنَّتَيْكَ - (اخرجہ البیہقی  
مرفوعاً كما في كنوز الحقائق كذا في التشریف)

دونوں پہلوؤں کے درمیان ہے۔

لہذا اس بڑے دشمن کو مغلوب کرنے کے واسطے بھوکا رہنا پیا سار بنا خطرات  
میں اپنے کو ڈالنا مشقتوں کو برداشت کرنا جہاں تک کسی دوسرے اہم دینی کام کے نقصان  
کا سبب نہ بنے مرغوب ہے۔ حق تعالیٰ شانہ، اُن مَرِیْطُوں کے طفیل سے ان کے فیوض و  
برکات کا کچھ حصہ اس ناپاک سیہ کار کو بھی عطا فرمائے تو اس کی عطا و کرم سے بعید نہیں  
کہ وہ کریم جس کو چاہے نواز دے۔

یہ رسالہ شوال ۱۳۶۶ھ میں نظام الدین (دہلی) کے قیام میں لکھا تھا بعد میں اس  
میں ان حکایات کے اضافہ کا خیال ہوا لیکن سہارنپور واپسی کے بعد مشاغل کے ہجوم نے کئی  
ماہ تک اس کو اٹھا کر دیکھنے کی بھی مہلت نہ دی، آخر ربیع الثانی میں ان کے لکھنے کی  
نوبت آئی اور آج ۱۴ جمادی الاول ۱۳۶۷ھ جمعے کو اس سے فراغت ہوئی۔ ناظرین سے  
استدعا ہے کہ کسی مبارک وقت میں یہ ناپاک یاد آجائے تو دعا سے مدد کریں۔


وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ وَالصَّلٰوةُ  
وَالسَّلَامُ عَلٰی سَيِّدِ الْمُرْسَلِينَ وَاٰلِهِمْ وَصَحْبِهِمْ وَاَتْبَاعِهِمْ  
اِلٰی یَوْمِ الدِّیْنِ بِرَحْمَتِكَ يَا اَرْحَمَ الرَّاحِمِیْنَ.

زکریا، کاندھلوی

مقیم مظاہر علوم، سہارنپور

(آئیڈیل پبلیکیشنز کراچی ۷)

رکت: عبدالرؤف بن کشتاق احمد  
جمادی الاول ۱۳۹۰ھ





# اخبار الاخيار (اُدکامل)

ہندوستان کے شاہیر صوفیائے کرام کے

از علامہ شیخ عبدالحق محدث

اس کتاب میں ہندوستان کے تقریباً تین سو اولیائے کرام و صوفیائے فطام کا ذکر مستند حوالوں سے تحریر کیا گیا ہے۔ علماء و مشائخ کی مقدس باتیں پورے نقد و تحقیق سے لکھی گئی ہیں۔ یہ کتاب ایک قابل قدر تاریخی و علمی شاہکار ہونے کے علاوہ حکمت و فصل و اور پاکیزہ اخلاقی تعلیم ہے۔ اردو میں ترجمہ کرتے وقت مستند تاریخوں کا اضافہ کیا گیا ہے۔ اس اضافہ سے یہ کتاب علمی تحقیق کر نیوالے حضرات کیلئے تاریخی ہو گئی ہے! ☆ صفحات ۶۰۰ — بڑا کتابی سائز — کاغذ سفید — جلد آفسے کی عمدہ طباعت حسین نیرورق قیمت: —

## تاریخ اسلام

نحوہ بصورت انداز  
دوبارہ شائع کی

مُصَنَّف  
حضرت مولانا عاشق الہی میرٹھی (مروم)

اسلام کو کس طرح فروغ حاصل ہوا۔ اس کے ابدی اصولوں نے دنیا پر کیا اثر مرتب کیا، اس کے شہداء کیوں نے اس کی کس طرح یہ جاننے کے لئے اس کتاب کا مطالعہ کیجئے۔ پیغمبر اسلام عَلَیْہِ السَّلَام حیات مبارکہ کا واضح اور دل نشین انداز میں خلفاء راشدین سے لیکر اسلام کے تمام جلیل القدر اصحاب کے ادوار کی داستان مستند تاریخوں کے حوالوں سے ترتیب و اسلام کی مکمل تاریخ ہے۔ جس سے ہم سب کا واقف ہونا ضروری ہے۔ ایک عظیم کتاب جو عرصے سے نایاب ہے۔  
عمدہ گلین کاغذ پر بہترین کتابت ۶ سائز ۲۶۶ × ۳۹۲ صفحات ۶۲۶ حین سے رنگا گرو

ہذیکہ مجلد

ترجمہ ابریر

مکتوبات شیخ عبدالحق محدث دہلوی

(جلد اول و دوم)

ملفوظات: حضرت علامہ ابریر آغا ۶ ترجمہ مولانا  
بارہویں صدی ہجری کے ولی کامل کے ارشادات کا  
معارف طریقت اور علوم معرفت کا بیش قیمت ذخیرہ ہے  
میں جسے تصوف سے کبھی رکنے والے خیر خواہ اور سب  
سمجھتے ہیں۔ اسکے پڑھنے سے دل دماغ کو سکون و راحت  
عمدہ کتابت آفسے طباعت قیمت جلد اول ۶۰۰

ترجمہ: مولانا محمد فاضل صاحب کراچی  
مغل شہنشاہ اکبر کے دور میں جب کہ ضلالت و گمراہی کی گھٹائیں ہر طرف  
چھائی ہوئی تھیں، دین الہی بزرورت منوالا جارا تھا۔ حق و صداقت کی کلمات  
کو ادا کرنا قابل گردن زنی جرم تھا۔ حضرت شیخ عبدالحق محدث دہلوی رحمۃ اللہ  
علیہ کی ہی ذات گرامی مقلد جنہوں نے باطل کا علی الاعلان مقابلہ کیا اور فرقہ و  
حدیث کی شمع کو روشن رکھا۔ آپ کے ان مکتوبات میں ہم انداز کم ترین مسائل پر  
بحث آئے ہیں۔ یہ کتاب مجموعہ ان خطوط کا جو اس مانتے کے عزیز اور یگانہ روزگار  
بستیوں کے نام تحریر کیے گئے۔ ترجمہ سلیس و روان، کتابت تحریری طباعت روشن  
کاغذ سفید پر بہترین کتابت ۶۰۰ صفحات قیمت: —

فہرست کتب مفت طلب فرمائیں

مدینہ پبلشنگ کمپنی ایم ای جناح روڈ کراچی







